
ನನ್ನ ಮಾತು 


ಹದಿನೈದು, ಇಪ್ಪತ್ತು ವರ್ಷಗಳ ಹಿಂದೆಯೇ, ರಾಂಗೇಯ ರಾಘವ ಅವರ ಕೃತಿಗಳನ್ನು 
ಓದುತ್ತಿದ್ದಾಗ, ಕಬ್‌ತಕ್‌ ಪು ಕಾ೦ರೂ, ಪತರುರ್‌ ಕೃತಿಗಳು ನನಗೆ ಮೆಚ್ಚಿಗೆಯಾದವು. 
ಸುಮರು ನೂರು ಪುಟಗಳಷ್ಟಿರುವ ಈ ಕಾದಂಬರಿಯಲ್ಲಿ ಹೆಚ್ಚಿನ ಘಟನೆಗಳೇನೂ 
ನಡೆಯುವುದಿಲ್ಲವಾದರೂ ಮನೋರೋಗ ತಜ್ಞರಲ್ಲಿಗೆ ಬಂದ, ಮನೋರೋಗಿಗಳಿಬ್ಬರ 
(ಒಂದು ಹೆಣ್ಣು ಒಂದು ಗಂಡು) ನಡುವೆ ನಡೆಯುವ ಸಂವಾದ, ರೋಗದ ಮೂಲವನ್ನು 
ಹಿಪ್ನಾಸಿಸಂ ಮೂಲಕ ಮಾಡುವ ಪ್ರಯತ್ನ, ತನ್ಮೂಲಕ ಕಂಡು ಕೊಂಡ ಕಾರಣಗಳ 
ಹಿನ್ನೆಲೆಯಲ್ಲಿ ಗಂಡು ಹೆಣ್ಣಿನ ಸಂಬಂಧಗಳು ಪ್ರಾಚೀನ ಕಾಲದಿಂದ ಇಂದಿನವರರೆವಿಗೂ, 
ಪ್ರೀತಿ, ವಿವಾಹ ದಾಂಪತ್ಯ ಇತ್ಯಾದಿಗಳ ಚರ್ಚೆಯ ಜೊತೆ ಜೊತೆಗೆ ಇವುಗಳಿಗೆ 
ಸಂಬಂಧಿಸಿದ ಸಾಮಾಜಿಕ ಧೋರಣೆಗಳು, ಆಧುನಿಕ ವ್ಯವಸ್ಥೆಯಲ್ಲಿ ಭಾರತೀಯ 
ಮತ್ತು ವಿದೇಶೀಯ ದೃಷ್ಟಿ ನಿಲುವುಗಳಲ್ಲಿ ಆದ, ಆಗುತ್ತಿರುವ ಬದಲಾವಣಗಳೆಲ್ಲವನ್ನೂ 
ಚಿಕಿತ್ಸಕ ನೆಲೆಯಲ್ಲಿಯೇ ದಾಖಲಿಸುತ್ತಾ, ವಿಸ್ತತವಾದ ಸಾಂಸ್ಕೃತಿಕ ಸಾಮಾಜಿಕ 
ಆಯಾಮಗಳನ್ನು ಪಡೆಯುತ್ತಲೇ ಅತ್ಯಂತ ಮಹತ್ವದ ಮತ್ತು ಗಂಭೀರವಾದ ಚಿ೦ತನೆಯ 
ನೆಲೆಯನ್ನು ತಲುಪುತ್ತದೆ. ಸಾಮಾನ್ಯ ಕಥಾನಕಗಳಿಗಿ೦ತ ಭಿನ್ನವಾದ ರೀತಿಯ ಸಂವಿಧಾನ, 
ನಿರೂಪಣೆಯ ಕ್ರಮಗಳಿಂದ ನನಗೆ ಇದು ಕನ್ನಡಕ್ಕೆ ಬರಲೇ ಬೇಕೆಂದೆನಿಸಿ, ಎಲ್ಲಿಯೋ 
ಮರೆತು ಹೋಗಿದ್ದ ಈ ಕಾದಂಬರಿಯ ಹಸ್ತಪ್ರತಿ ನನ್ನ ಕಣ್ಣಿಗೆ ಬಿದ್ದು, ಸಿವಿಜಿ 


ಅವರನ್ನು ಕೇಳಿಕೊಂಡಾಗ ಎಂದಿನಂತೆ ಪ್ರೀತಿ ವಿಶ್ವಾಸಗಳಿಂದ ಪ್ರಕಟಿಸಲು ಮುಂದಾದರು. 
ಈಗಾಗಲೇ ನನ್ನ ಹಲವಾರು ಕೃತಿಗಳನ್ನು ಪ್ರಕಟಿಸಿರುವ ಅವರ ಬಗ್ಗೆ ನನಗೊಂದು 
ರೀತಿಯ ಅಭಿಮಾನ ಮತ್ತು ಸಲುಗೆ. ಇವುಗಳ ಪ್ರಯೋಜನದ ಪರಿಣಾಮವಾಗಿ ಈ 
ಕಾದಂಬರಿ ಈಗ ಓದುಗರಾದ ನಿಮ್ಮ ಮುಂದಿದೆ. ಇದನ್ನು ಪ್ರೀತಿಯಿಂದ 
ಸ್ವೀಕರಿಸುತ್ತೀರೆ೦ದು ನಂಬಿದ್ದೇನೆ. 


- ಡಾ. ವಿಜಯಾ ಸುಬ್ಬರಾಜ್‌ 


ರಾಂಗೇಯ ರಾಘವ 


ಹಿಂದಿ ಸಾಹಿತ್ಯ ಚರಿತ್ರೆಯಲ್ಲಿ ಜಯಶಂಕರ್‌ ಪ್ರಸಾದ್‌, ಭಾರತೇ೦ದು, ರಾಮಧಾರಿಸಿಂಹ, 
ದಿನಕರ, ಮೈಥಿಲಿಶರಣ ಗುಪ್ತ ಮೊದಲಾದ ಖ್ಯಾತನಾಮರ ಸಾಲಿನಲ್ಲಿ 
ಚಿರಸ್ಮರಣೀಯವಾದದ್ದೆಂದರೆ ರಾಂಗೇಯ ರಾಘವ ಅವರದು. ಮೂಲತಃ ದಕ್ಷಿಣದ 
ತಮಿಳು ಭಾಷಿಕರಾದರೂ ಬಹಳ ಹಿಂದೆಯೇ ಇವರ ಪೂರ್ವಿಕರು ದಕ್ಷಿಣ 
ಆರ್ಕಾಟ್‌ನಿಂದ ವಲಸೆ ಬಂದು ರಾಜಾಸ್ಥಾನದ 'ವಾರ್‌ಲಿ' ಜಾಗೀರು ಕ್ಷೇತ್ರದಲ್ಲಿ 
ಶಾಶ್ವತವಾಗಿ ನೆಲಸಿ, ಜಯಪುರ ರಾಜ ಜಾಗೀರಿನ ರೂಪದಲ್ಲಿ ಒಂದಷ್ಟು ಭೂಮಿಯನ್ನು 
ಕೊಟ್ಟು ಸೀತಾರಾಮಸ್ವಾಮಿ ದೇವಾಲಯವನ್ನು ನಿರ್ಮಿಸಿ. ಅದಕ್ಕೆ ರಾಘವ ವಂಶಸ್ಥರಲ್ಲಿ 
ಒಬ್ಬರಾದ ಶ್ರೀನಿವಾಸಾಚಾರ್ಯರೆ೦ಬವರ ವಿದ್ವತ್ತು. ಪಾ೦ಡಿತ್ಯಗಳನ್ನು ಮೆಚ್ಚಿ, ಆ 
ಆಲಯಕ್ಕೆ ಪ್ರಧಾನ ಪುರೋಹಿತನನ್ನಾಗಿ ನೇಮಿಸಿದ. 

ರಾಂಗೇಯ ರಾಘವ ಇದೇ ವಂಶದಲ್ಲಿ ಜನವರಿ 17, 1923ರಲ್ಲಿ ರಂಗಾಚಾರ್ಯ, 
ನಕವಲ್ಲಿ ದಂಪತಿಗೆ ಸುಪುತ್ರರಾಗಿ ಜನಿಸಿದರು. ಇವರ ವಂಶ ಪಾಂಡಿತ್ಯ, ಪ್ರತಿಭೆ, 
ಸಂಸ್ಕಾರಗಳಿಗೆ ಹೆಸರಾದುದಾಗಿತ್ತು. ಬಾಲ್ಯದಿಂದಲೇ ರಾಘವ ಅವರಿಗೆ ಅತ್ಯಂತ 
ಸುಸ೦ಸ್ಕೃತ ಪರಿಸರದಲ್ಲಿ ಬೆಳೆಯುವ ಅವಕಾಶ ದೊರೆಯಿತು. ರಾಘವ ಅವರ 
ಪೂರ್ಣ ಹೆಸರು ತಿರುಮಲೈ ನಂಬಾಕಂ ವೀರ ರಾಘವಾಚಾರ್ಯ. ಸಾಹಿತ್ಯ ಲೋಕದಲ್ಲಿ 
ರಾ೦ಗೇಯ ರಾಘವರೆಂದೇ ಪ್ರಸಿದ್ಧಿ ಹೊ೦ದಿದ್ದರು. ಸಾಂಪ್ರದಾಯಿಕ ಪರಿಸರವೇ 

ಮನೆಯಲ್ಲಿದ್ದರೂ ತಂದೆ ರಂಗಾಚಾರ್ಯ ಅವರು ಮಕ್ಕಳಿಗೆ ಆಧುನಿಕ ಶಿಕ್ಷಣವನ್ನು, 
ಕಾಲದ ಅನಿವಾರ್ಯತೆಯನ್ನರಿತು ಕೊಡಿಸಿದರು. 

ಆಗ್ರಾದಲ್ಲಿ ಪ್ರಾಥಮಿಕ ಶಿಕ್ಷಣವನ್ನು ಮುಗಿಸಿ, ನಂತರ ಸೈಂಟ್‌ ಜಾನ್ಸ್‌ ಕಾಲೇಜಿನಲ್ಲಿ 
ಆಂಗ್ಲ ಸಾಹಿತ್ಯ, ತತ್ವಶಾಸ್ತ್ರ ಅರ್ಥಶಾಸ್ತ್ರ ವಿಷಯಗಳೊಂದಿಗೆ ಪದವಿ ಮುಗಿಸಿದರು. ಆ 
ಸಮಯದಲ್ಲಿಯೇ ಅವರ ಬರವಣಿಗೆ ಪ್ರಾರಂಭವಾಯಿತು. "ಘರೌಂದಾ' ಕಾದಂಬರಿ 
ಅವರ ಮೊದಲ ಕೃತಿಯಾಯಿತು. ಮುಂದೆ 1943ರಲ್ಲಿ ಹಿಂದಿಯಲ್ಲಿ ಎಂ.ಎ. ಮಾಡಿದರು. 
ಆಗ್ರಾ ವಿಶ್ವವಿದ್ಯಾಲಯದಿಂದ ಪಿ.ಎಚ್‌.ಡಿ.ಯಾಗಿ ಮುಗಿಯಿತು. 1937ರಿಂದ 
ಕವಿತೆಯೊಂದರಿಂದ ಪ್ರಾರಂಭವಾದ ಸಾಹಿತ್ಯ ರಚನೆಯು ಮುಂದುವರೆದದ್ದೆ ಅಲ್ಲದೆ, 
ಅದನ್ನೆ ಜೀವನಾಧಾರವಾಗಿ ಒಪ್ಪಿಕೊ೦ಡದ್ದರ ಪರಿಣಾಮವಾಗಿ ಭಯಂಕರವಾದ ಆರ್ಥಿಕ 
ಕಷ್ಟನಷ್ಟಗಳನ್ನು ಅನುಭವಿಸಬೇಕಾಯಿತು. ಆದರೂ ಆ ಹಾದಿಯನ್ನು ಬಿಟ್ಟು ಬೇರೊಂದು 
ವೃತ್ತಿಯನ್ನು ಸ್ವೀಕರಿಸಲಿಲ್ಲ. ಬರವಣಿಗೆಯನ್ನೇ ಬದುಕಾಗಿ, ದೀಕ್ಷೆಯಾಗಿ ಸ್ತೀಕರಿಸಿ, 
ಅವ್ಯಾಹತವಾಗಿ ಬರೆಯ ತೊಡಗಿದರು. ಎಷ್ಟರ ಮಟ್ಟಿಗೆ ಸಾಹಿತ್ಯ ರಚನೆಯಲ್ಲಿ 
ತನ್ಮಯರಾಗಿದ್ದರೆ೦ಂದರೆ, ವೈವಾಹಿಕ ಬದುಕೊಂದು ಬರವಣಿಗೆಗೆ ಅಡ್ಡಿಯಾದೀತೆಂದು 
ಬಹಳ ಕಾಲ ಮುಂದೂಡಿದರು. ಕಡೆಗೆ ತಮ್ಮ ಚಟುವಟಿಕೆಗಳಿಗೆ ಪೂರಕವಾಗಿ 
ನಿಲ್ಲಬಲ್ಲ "ಸುಲೋಚನ'ರ ಮೇಲೆ ಭರವಸೆ ಮೂಡಿದ ಮೇಲೆ ವಿವಾಹವಾದರು. 
ಆದರೆ ದುರ್ದೈವವೆಂದರೆ ಅವರ ದಾಂಪತ್ಯ ಸುಖ. ಅತ್ಯಲ್ಪ ಕಾಲದಲ್ಲಿಯೇ (ಕೇವಲ 
7 ವರ್ಷ) ಅವರ ಅಕಾಲ ಮರಣದಿಂದ ದುರಂತದಲ್ಲಿ ಪರಿಸಮಾಪ್ತಿಯಾಯಿತು. 
ಆದರೆ ಅತ್ಯಲ್ಪ ಕಾಲದಲ್ಲಿಯೇ ರಾಘವ ಅವರು, ಸುದೀರ್ಪವಾದ ಜೀವನಾಧಿಯಲ್ಲಿ 
ಮಾಡಬಹುದಾದ್ದನ್ನು, ಇಡೀ ಹಿಂದೀ ಸಾಹಿತ್ಯ ಜಗತ್ತು ಮೂಕ ವಿಸ್ಥಿತವಾಗುವಂತ, 
ಮಾಡಿ, ಹೆಸರನ್ನು ಚಿರಸ್ಥಾ. ಯಿಗೊಳಿಸಿಕೊ೦ಡರು. ತಮ್ಮದೇ ಆದ ಸಾಹಿತ್ಯಕ್ಕೆ ವೈಚಾರಿಕ 
ನಿಲುವುಗಳನ್ನು ರೂಪಿಸಿಕೊಂಡಿದ್ದರು. ಲೇಖಕನಿಗೆ ವೈಯಕ್ತಿಕ ಸ್ಪಾತಂತ್ರ್ಯವಿರಬೇಕೆಂದು 
ವಾದಿಸಿದ್ದೇ ಅಲ್ಲದೆ, ಕಾಲದ ಗಡಿಗಳನ್ನು ಮೀರಿ ನಿಲ್ಲುವ, ಸತ್ಕಾನ್ವೇಷಕ ದೃಷ್ಟಿಯುಳ್ಳ 
ಸಾಹಿತ್ಯ ಸೃಷ್ಟಿಯ ಅಗತ್ಯವನ್ನು ಎತ್ತಿ ಹಿಡಿದರು. ಕಾವ್ಯದಲ್ಲಿ ಜಾಗತಿಕ ನೆಲೆಯ ಚಿಂತನೆಗಳಿಗೆ 
ದಾರಿಮಾಡಿಕೊಟ್ಟದ್ದು 'ರಾಘವ' ಅವರೇ ಎನ್ನುವುದು ವಿಮರ್ಶಕರ ಅಭಿಪ್ರಾಯ. 
ಕಾವ್ಯ ರಚನೆಯಲ್ಲಿ ಜಯಶಂಕರ ಪ್ರಸಾದ್‌, ಕಾದಂಬರಿ ರಚನೆಯಲ್ಲಿ ಯಶ್‌ಪಾಲ್‌, 
ಭೀಷ್ಮ ಸಹಾನಿ ಮೊದಲಾದವರೊಂದಿಗೆ ಮುಖಾಮುಖಿಯಾಗುತ್ತಾ, ನಾಜಿಗಳ 
ದುರಾಕ್ರಮಣಗಳನ್ನು ಖಂಡಿಸುತ್ತಾ ಸಮಾಜವಾದಿ ನಿಲುವುಗಳನ್ನು ಎತ್ತಿ ಹಿಡಿಯುತ್ತಾ. 
ದೇಶ ವಿಭಜನೆಯಿಂದಾದ ದುರಂತಗಳಿಗೆ ವಿಷಾಧಿಸುತ್ತಾ "ಅಜೇಯ ಖಂಡಹರ್‌' 

ಕಾದಂಬರಿಯನ್ನು, ಆರ್ಯರ ಕ್ರೌರ್ಯವನ್ನು ಅನಾವರಣಗೊಳಿಸುತ್ತಾ. 
ಮೊಹೆಂಜೋದಾರೋ ಸಂಸ್ಕೃತಿಯನ್ನು ನಾಗರಿಕತೆಯನ್ನು ಉನ್ನತ ಸ್ಥಿತಿಗೆ 
ಕೊ೦ಡೊಯ್ದವರು ದ್ರಾವಿಡರು - ಎ೦ಬ ಹೊಸ ನೋಟವೊಂದನ್ನು ಪ್ರತಿಪಾದಿಸುತ್ತಾ, 
“ಮುರ್ದೋಂಕಾಟೀಲಾ' ಎ೦ಬ ಕಾದಂಬರಿಯನ್ನು ರಚಿಸಿದರು. ಅವರ ಮಹತ್ವಾಕಾಂಕ್ಟೆಯ 
ಕೃತಿ 'ಮಹಾಯಾತ್ರಾ' ನಾಲ್ಕು ಭಾಗಗಳಲ್ಲಿ ಬರೆಯುವ ಸಿದ್ಧತೆ ನಡೆಯುತ್ತಿದ್ದಾಗ, 
ಎರಡು ಭಾಗಗಳನ್ನು ಮಾತ್ರವೇ ಬರೆದು ಮುಗಿಸುತ್ತಿದ್ದಂತೆಯೇ "ಸಾವೆಂಬ ರಣಹದ್ದು' 
ಅವರನ್ನು ಕುಕ್ಕಿಬಿಟ್ಟಿತು. 

ಪೌರಾಣಿಕ ಪಾತ್ರಗಳಾದ ದ್ರೌಪದಿ, ಭೀಷ್ಮ ಯುಧಿಷ್ಟಿರ ಮೊದಲಾದವರನ್ನು ಹೊಸ 
ನೆಲೆಯಲ್ಲಿ ವಿಶ್ಲೇಷಿಸಿ ಚಿತ್ರಿಸಿದರು. 

ಅದ್ಭುತ ಪ್ರತಿಭೆಯ ರಾಂಗೇಯ ರಾಘವ - ಹಿಂದಿ ಸಾಹಿತ್ಯ ಚರಿತ್ರೆಯಲ್ಲಿಯೇ 
ಒಂದು ಮಹತ್ವದ ಹೆಸರು. ಸಾಹಿತ್ಯ ಭಂಡಾರಕ್ಕೆ ಅಪಾರವಾದ ಕೊಡುಗೆ ಸಂದಿದೆ. 
ತರ್ಕ. ವಿವೇಕ. ವೈಚಾರಿಕ, ಪ್ರಗತಿಪರ ದೃಷ್ಟಿಯ ಜೊತೆ ಜೊತೆಗೇ ಅಂತಃಕರಣ, 
ಮಾನವೀಯತೆಗಳೂ ಅವರ ಬರವಣಿಗೆಯ ಅಂತ; ಸತ್ವದ ಭಾಗವಾಗಿದೆ. ರಾಮಚಂದಲುಕ್ತ, 
ರಾಮವಿಲಾಸ್‌ಶರ್ಮನಂತಹ ವಿಮರ್ಶಕ ದೃಷ್ಟಿ ಅವರ ವಿಮರ್ಶಾ ಕೃತಿಗಳಲ್ಲಿ ಢಾಳಾಗಿ 
ಕಾಣುತ್ತದೆ. ಪ್ರತಿಯೊಂದು ಕೃತಿಯೂ ಒಂದು ಸಾಹಿತ್ಯ ಪರಂಪರೆಯನ್ನು ಹುಟ್ಟು 
ಹಾಕಬಲ್ಲಷ್ಟು ಸಮರ್ಥವಾದುದು. ಮೌಲಿಕತೆ, ಭಾವನಾತ್ಮಕತೆ, ಸೃಜನಾತ್ಮಕ 
ಸಾಮರ್ಥ್ಯಗಳನ್ನು ರೂಢಿಸಿಕೊಂಡ ಪ್ರತಿಭಾವಂತ ಬರಹಗಾರ ರಾಘವ ಅವರು 
ಕೇವಲ 25 ವರ್ಷಗಳಲ್ಲಿ ನೂರಕ್ಕೂ ಹೆಚ್ಚಿನ ಕೃತಿಗಳನ್ನು ರಚಿಸಿ ವಿಕ್ರಮ ಸಾಧಿಸಿದ್ದಾರೆ. 
ಅವರು ಬರೆಯದೆ ಬಿಟ್ಟಿರುವ ಯಾವೊಂದು ಸಾಹಿತ್ಯ ಪ್ರಕಾರವೂ ಇಲ್ಲ. ಕವಿತೆ, ಕಥೆ. 
ಕಾದಂಬರಿ, ನಾಟಕ, ವಿಮರ್ಶೆ, ಏಕಾಂಕಗಳು, ಚರಿತ್ರ, ಸಂಸ್ಕೃತಿ ಸಂಬಂಧ ಕೃತಿಗಳು 
ಮತ್ತು ಅನುವಾದಗಳು - ಹೀಗೆ ಎಲ್ಲವನ್ನು ಪ್ರಯೋಗ ಪ್ರವೃತ್ತಿಯುಳ್ಳವರಾಗಿ ಬರೆದರು. 

ಪ್ರಸ್ತುತ ಅನುವಾದ ಕಾದಂಬರಿ "ಶಿಶಿರ ಕಾವ್ಯ' ರಾಂಗೇಯ ರಾಘವ ಅವರ 
1962ರಲ್ಲಿ ಪ್ರಕಟವಾದ ಪತರುರ್‌ ಕಾದಂಬರಿಯ ಕನ್ನಡ ಭಾಷಾಂತರವಾಗಿದೆ. ಒಟ್ಟು 
38 ಕಾದ೦ಬರಿಗಳಲ್ಲಿ ಸಾಮಾಜಿಕ, ಚಾರಿತ್ರಿಕ ಕಾದಂಬರಿಗಳಿದ್ದು ಸಾಮಾಜಿಕ 
ಕಾದಂಬರಿಗಳಲ್ಲಿ, ನಗರ ಜೀವನ, ಗ್ರಾಮೀಣ ಜೀವನದ ಸಮಸ್ಯಗಳ ಚರ್ಚೆಗೆ, 
ವಿಶ್ಲೇಷಣೆಗೆ ತೊಡಗಿದರೆ. ಚಾರಿತ್ರಿಕ ಕಾದಂಬರಿಗಳಲ್ಲಿ ರಾಘವ ಅವರು ತಮ್ಮ ಸೃಜನಾತ್ಮಕ 
ಕಲ್ಪನೆಯಿಂದ ಗತಕಾಲದ ಮಾನವನನ್ನು ವೈವಿಧ್ಯಮಯವಾದ ರೂಪಗಳಲ್ಲಿ ಅವನ 
ಅಂದಿನ ಸಾಮಾಜಿಕ ನೆಲೆಗಳಲ್ಲಿ, ಚಾರಿತ್ರಿಕ ನೆಲೆಗಳಲ್ಲಿನ ವಾಸ್ತವಗಳನ್ನು, ಸಮಸ್ಯೆಗಳನ್ನು 


ಇ 


ಚಿತ್ರಿಸುವ ಪ್ರಯತ್ನವನ್ನು ಕಾಣಿಸುತ್ತಾರೆ. ಈ ಹಿನ್ನೆಲೆಯಲ್ಲಿನ ಅವರ ಪ್ರಮುಖ 
ಕಾದಂಬರಿಗಳೆಂದರೆ “ಛೋಟಿ ಸೀ ಬಾತ್‌” “ವಿಷಾದ ಮಠ”, “ಸೀದಾ ಸಾದಾ 
ರಾಸ್ತಾ”, “ಹುಜೂರ್‌”, “ಆಖಿರಿ ಆವಾಜ್‌” “ಪಥ್‌ಕಾ ಪಾಪ್‌”, “ಫರೌಂದಾ”, 
“ಮಹಾಯಾತ್ರಾ”, ಮುರ್ಬೋಂಕಾ ಟೀಲಾ' "ಪಕ್ಷಿ ಔರ್‌ ಆಕಾಶ್‌” “ಅ೦ಧೇರೇಕೆ 
ಜುಗುನು” ಇತ್ಯಾದಿಯಾಗಿವೆ. 
ಪ್ರಗತಿಶೀಲ ಸಾಹಿತ್ಯೋದಯದ ಸಂದರ್ಭದಲ್ಲಿ ಕೇವಲ ಹದಿಮೂರು 
ವರುಷದವರಾಗಿದ್ದರೂ, ಪ್ರಗತಿಶೀಲ ಸಾಹಿತಿಗಳ ತಾತ್ತ್ವಿಕ ಚಿಂತನೆಗಳ ಬಗ್ಗೆ ಆಸಕ್ತಿ 
ಮೂಡಿಸಿಕೊಂಡು 50ರ ದಶಕದಿಂದ 60ರ ದಶಕದವರೆಗೆ ಪ್ರಗತಿಶೀಲ ಸಾಹಿತ್ಯ 
ಸಂಘಟನೆಗಳ ಕಾರ್ಯ ಕಲಾಪಗಳಲ್ಲಿ ಕ್ರಿಯಾಶೀಲವಾಗಿ ಭಾಗವಹಿಸಿದರು. ಶೋಷಿತ 
ಸಮುದಾಯಗಳ ಪರವಾಗಿ ನಿ೦ತರು. ಸಮಕಾಲೀನ ದೃಷ್ಟಿಯೊಂದಿಗೆ, ಪ್ರಗತಿಪರ 
ವಿಚಾರಗಳೂಂದಿಗೆ, ಕೂಡಿದ ತೀಕ್ಷ್ಣವಾದ ಬರವಣಿಗೆ ಅವರದು. ಮಾನವತಾ 
ವಾದಿಯಾದ ರಾಂಗೇಯ ರಾಘವ ಅವರು ಮಾರ್ಕ್‌ವಾದದಲ್ಲಿಯೂ ಅಚಲವಾದ 
ನಂಬಿಕೆ ಇರಿಸಿದ್ದರು. ಮಾನವನ ಪ್ರಗತಿಶೀಲ ಸಾಮಾಜಿಕ ಸ೦ಸ್ಕಾರವನ್ನೇ 
`ಮಾರ್ಕ್ಸ್‌ವಾದ'ವಾಗಿ ಪರಿಗಣಿಸಿದರು. ಹಿಂದಿ ಪ್ರಗತಿಶೀಲ ಸಾಹಿತ್ಯದ ವಿಸ್ತತ ಹಿನ್ನೆಲೆಯಲ್ಲಿ 
ಮಾನವನ ಸಂಘರ್ಷಗಳನ್ನು, ವಿಕಾಸವನ್ನೂ ಚಿತ್ರಿಸಿದವರಿಗೆ ಯಾರೊಬ್ಬರೂ 
ಸರಿಸಾಟಿಯಾಗಲಾರರು. ಅವರ ಚಾರಿತ್ರಿಕದೃಷ್ಟಿ ಸಾಮಾಜಿಕ ಕಳಕಳಿ ಸಾಂಸ್ಕೃತಿಕ 
ಅನ್ವೇಷಣೆ, ವಾಸ್ತವಿಕತೆ - ಇತ್ಯಾದಿ ಅಂಶಗಳಿಂದ ಬೇರ್ಪಡಿಸಲಾಗದ ಬರವಣಿಗೆ 
ರಾಘವರದು. 
ಹಿ೦ದಿ ಸಾಹಿತ್ಯ ಚರಿತ್ರೆಯಲ್ಲಿ ತಮ್ಮದೇ ಆದ ಛಾಪನ್ನು ಮೂಡಿಸಿದ್ದಾರೆ. “ಕಬ್‌ತಕ್‌ 
ಪುಕಾರೂ೦ ಆಖಿರಿ ಆವಾಜ್‌'' ಬೋಲ್ತೆ ಖಂಡಹರ್‌, ಮೊದಲಾದ ಬೃಹತ್‌ 
ಕಾದಂಬರಿಗಳು. ಒಂದು ಜನ ಸಮುದಾಯದ ಸಮಗ್ರ ಜೀವನ ವೈವಿಧ್ಯವನ್ನು 
ಹೋರಾಟಗಳನ್ನು ಅದ್ಭುತವಾಗಿ ಪ್ರಸ್ತುತ ಪಡಿಸುತ್ತವೆ. ಇದೇ ರೀತಿಯಲ್ಲಿ ಅವರ 
ಸಾಮ್ರಾಜ್‌ಕಾ ವೈಭವ್‌, ದೇವದಾಸಿ ಅಂಗಾರೆನಭುಜೆ, ಅಧೂರಿ ಮೂರತ್‌ ಇತ್ಯಾದಿಗಳೂ 
ಕೂಡ ಬಹು ಚರ್ಚಿತ ಕಥಾ ಸಂಕಲನಗಳಾಗಿವೆ. ಒಟ್ಟಿನಲ್ಲಿ 'ರಾಂಗೇಯ ರಾಘವ" 
ಪವಾಡ ಸದೃಶ ಬರಹಗಾರನೆಂಬುದು ಹಿಂದಿ ಸಾಹಿತ್ಯ ಸಂದರ್ಭದಲ್ಲಿ ಸಾಬೀತಾಗಿದೆ. 
- ರಾಂಗೇಯ ರಾಘವ 


“ಜ್ರ ಅಡ್ರೆಸ್‌ ಸರಿಯಾಗಿದೆಯಾ ನೋಡಿ? ಡಾಕ್ಟರು ಇಲ್ಲೇ ಇರ್ತಾರೆ ಅಲ್ಲಾ?” 

"ಯಾವ ಡಾಕ್ಟರು)” 

“ಡಾ. ಸಕ್ಷೇನ ಅದೇ ಈಗ ತಾನೇ ವಿದೇಶದಿಂದ ಓದಿಕೊಂಡು ಬಂದಿದ್ದಾರೆ. 
ಮಾನಸಿಕ ಚಿಕಿತ್ಸೆ ಮಾಡ್ತಾರೆ.” ಹೇಗೆ ತಿಳಿಸಿ ಹೇಳ ಬೇಕೋ ಗೊತ್ತಾಗದೆ, ಮುಖದಲ್ಲಿ 
ಬೇಸರ ವ್ಯಕ್ತವಾಗಿತ್ತು. ಚೆನ್ನಾಗಿ ಓದಿಕೊ೦ಡ ವ್ಯಕ್ತಿಯಾಗಿದ್ದ ಸುಮಾರು ಐವತ್ತು ವರ್ಷ 
ವಯಸ್ಸಿರಬಹುದು. ಎರಡನೇ ವ್ಯಕ್ತಿ ಕನ್ನಡಕ ತೊಟ್ಟಿದ್ದ. ಆತ ಹೇಳಿದ - “ನೀವು 
ಯಾರನ್ನು ಹುಡಕುತ್ತಿದ್ದೀರೋ ನಾನೂ ಕೂಡ ಅವರನ್ನೇ ಹುಡುಕುತ್ತಿದ್ದೀನಿ.'' 

“ಹಾಗೋ! ಅವರು ಸಸಿಕ್ಕಿದರೇನು?” 

“ಎಲ್ಲಿ ಸ್ವಾಮಿ? ನೀವು ಬಂದಾಗಲೇ ನಾನೂ ಬಂದದ್ದು.” 

“ತಾವು ಇದೇ ಊರಲ್ಲಿದ್ದೀರೇನು?” 

“ಹೌದು ನಾನು ಇಲ್ಲೇ ಇರುವವನು.” 

“ಎಲ್ಲಿ” 

“ಬಾಪೂ ನಗರ. ತಾವೆಲ್ಲಿ?” 

“ಬನೀ ಪಾರ್ಕ್‌” 

“ತಮ್ಮ ಹೆಸರು?” 

“ಹರಬಂಸಲಾಲ್‌! ತಮ್ಮದು?” 

“ದೀನಾನಾಥ.” 


ಇಬ್ಬರು ವ್ಯಕ್ತಿಗಳು ರಸ್ತೆ ಬದಿಗೆ ಸೇರಿದರು. ತ್ರಿಪೋಲಿಯಾದ ಜನ ಸಂದಣಿ 
ಅಲ್ಲಿಂದಿಲ್ಲಿ ಚಲಿಸುತ್ತಿದ್ದರೂ, ಇವರಿಗೆ ಅದರ ಪರಿವೆ ಇದ್ದಂತಿಲ್ಲ. ಮೋಟರ್‌, ಟಾಂಗಾಗಳ 
ಓಡಾಟ; ಕೋಲಾಹಲ! ದೀನಾನಾಥ ಹೇಳಿದ - ನಾನು ನೆನ್ನೆ ಕೂಡಾ ಬಂದಿದ್ದೆ. 

"ತಾವು ಜಯಪುರದ ಹುಚ್ಚಾಸ್ಪತ್ರೆಗೆ ಹೋಗಿಲ್ಲ? ಅಲ್ಲಿ ಕೂಡಾ ಒಬ್ಬರು ಡಾಕ್ಟರು, 
ಅಮೇರಿಕಾದಿಂದ ಬಂದವರು, ಇದ್ದಾರಂತೆ. 

"ನೋಡಿ ಬಂದಿದ್ದೇನೆ. ಅವರೊಂದಿಗೆ ಮಾತಾಡಿದ್ದೂ ಆಯಿತು. ಆದರೆ ನನ್ನ 
ಕೇಸು ಅದಲ್ಲ. ನನಗನಿಸುತ್ತೆ. ಈ ರೀತಿ ಖಾಯಿಲೆ ಅನುಭವಿಸುವುದಕ್ಕಿಂತ ಹುಚ್ಚನಾಗೋದು 
ಎಷ್ಟೋ ವಾಸೀ೦ತ. ನಾನು ಒಂದಷ್ಟು ಡಾಕ್ಷರುಗಳಿಗೆ ತೋರಿಸಿದೆ. ಅವರೆಂದರು - 
ನ್ಯೂರಾಟಿಕ್‌ ಪೇಷೆಂಟ್‌! ಅಂತ. `ನ್ಯೂರಾಟಿಕ್‌' ಅದೇನು ಖಾಯಿಲೇನೋ ಏನೋ! 
ದೇವರಿಗೇ ಗೊತ್ತು! ಯಾವುದು ನಮಗೆ ಅರ್ಥ ಆಗೋದಿಲ್ಹೋ ಅದಕ್ಕೆ ಇಂಗ್ಲೀಷಿನಲ್ಲಿ 
ಏನಾದರೂ ಒಂದು ಹೆಸರು ಕೊಟ್ಟಿರ್ದಾರೆ. ಒಂದು ವಿಷಯ ನೇರವಾಗಿ ಹೇಳ್ತಿನಿ, 
ತಾವು ಹುಳಿ ತಿಂದಿಲ್ಲಾಂತ ಕಾಣುತ್ತೆ. ಅದನ್ನು ತಿಂದು ನಿಮಗೆ ತೊಂದರೆ ಆಗಿದೇಂತ 
ಇಟ್ಕೊಳ್ಳಿ. ವಾತ ದೋಷದಿಂದ ನಿಮಗೆ ನೋವಾಗ್ತಾ ಇರಬಹುದು. ಡಾಕ್ಟರು ಏನು 
ಹೇಳ್ತಾರೆ ಗೊತ್ತಾ? ನಿಮಗೆ ಅಲರ್ಜಿ ಆಗಿದೇಂತಾರೆ. ಏನು ಸ್ವಾಮಿ! ಇದಾ ಕೆಲಸ! 
(ಇದು) ಡಾಕ್ಟರುಗಳು ಮಾಡುವ ಮೋಸದ ಅರ್ಧ ಹೊಣೆ ಈ ಇಂಗ್ಲೀಷಿನದು. 
ಇಂಗ್ಲೀಷಿನಲ್ಲಿ ಏನೇನೋ ಒಂದಷ್ಟು ಪದಗಳನ್ನು ನಾವು ಅರ್ಥ ಮಾಡ್ಕೊಳ್ಳೋಕೆ 
ಆಗದೆ ಇರುವಂತಹುದನ್ನು ಉಪಯೋಗಿಸಿಬಿಡ್ತಾರೆ.” 

“ತಾವು ವಿದ್ಯಾವಂತರು. ಹೀಗೆಲ್ಲಾ ಮಾತಾಡಬಹುದೇ?” 

ಅದೇ ಹೊತ್ತಿಗೆ ಸೈನ್‌ ಬೋರ್ಡ್‌ ಕೆಳಗೆ ಒಬ್ಬ ವ್ಯಕ್ತಿ ಕಾಣಿಸಿಕೊಂಡ. 

"ಅಲ್ಲಿ ನೋಡಿ, ಯಾರೋ ಬರ್ತಿರೋ ಹಾಗಿದೆ.” ದೀನಾನಾಥ ಹೇಳಿದ. 

ಇಬ್ಬರು ಒಂದೆರಡು ಹೆಜ್ಜೆ ಮುಂದೆ ಬಂದರು. ಹರಬ೦ಸಲಾಲ ಕೆಲಸದವನಿಗೆ 
ಕೇಳಿದ.” | 

"ತಮ್ಮಾ ಡಾಕ್ಟರು ಸಾಹೇಬರು ಯಾವಾಗ ಬರ್ತಾರೆ?” 

ಕೆಲಸದವನು ಹೇಳಿದ “ನಾಲ್ಕು ದಿವಸದಿಂದ ಅವರು ಊರಲ್ಲಿಲ್ಲ. ಆಗ್ರಾದಲ್ಲಿ 
ಯಾವುದೋ ಒಂದು ಕೇಸಿತ್ತು. ದೊಡ್ಡ ದೊಡ್ಡ ಡಾಕ್ಷರುಗಳಿಂದಲೂ ವಾಸಿ ಮಾಡೋಕೆ 
ಆಗಲಿಲ್ಲವಂತೆ ತಂತಿ ಕೊಟ್ಟು ಕರೆಸಿಕೊಂಡಿದ್ದಾರೆ. ದಿವಸಕ್ಕೆ 500 ರೂಪಾಯಿನಂತೆ 
ಸಂಭಾವನೆ ಕೊಡ್ತಾರೆ.” 


೨ / ಶಿಶಿರ ಕಾವ್ಯ 


ದೀನಾನಾಥ ಹರಬಂಸಲಾಲನ ಕಡೆಗೆನೋಡಿದ. ಆದರೆ ಅವನ ಮುಖ 
ನಿರ್ಭಾವುಕವಾಗಿತ್ತು 

"ಯಾವಾಗ ಬರಬಹುದು9” ಹರಬಂಸಲಾಲ ಕೇಳಿದ. 

"ತಾವು ವಿಳಾಸ ಕೊಟ್ಟು ಹೋಗಿರಿ. ನಾಳೆ ಹೊತ್ತಿಗೆ ಬಂದರೂ ಬರಬಹುದು. 
ಟೆಲಿಫೋನ್‌ ನಂಬರು ತೆಗೆದುಕೊಂಡು ಹೋಗಿ. ಫೋನ್‌ ಮಾಡಿ ತಿಳ್ಳೊಳ್ಳಿ. 
ಹಾಗೇನಾದರೂ ಇದ್ದರೆ ಬೆಳಿಗ್ಗೆ 9 ಗಂಟೆಯಿಂದ 11, ಮಧ್ಯಾಹ್ನ 3ರಿದ 5 ಗಂಟೆಯವರೆಗೆ 
ಸಿಕ್ತಾರೆ. ಬೇರೆ ಹೊತ್ತಲ್ಲಿ ಮನೆಯಲ್ಲಿ ಓದುತ್ತಿರುತ್ತಾರೆ. ಇಲ್ಲ ರೋಗಿಗಳನ್ನು ಪರೀಕ್ಷಿಸಿರುತ್ತಾರೆ. 
ಹೊಸ ರೋಗಿಗಳ ಬಗ್ಗೆ ಮಾತೇ ಆಡೊಲ್ಲ.” ... ತಾವು ನಂಬರು ಬರ್ಕೊಳ್ಳಿ - 
ಎಂದು ಹೇಳಿದ. 


* ಜೇ 3% 

33, 


"ಡಾಕ್ಟರೇ, ಇವನು ನನ್ನ ಮಗ ಜಗನ್ನಾಥ. ಕಾಲೇಜಿನಲ್ಲಿ ಓದುತ್ತಿದ್ದ ಹೋದ 
ವರ್ಷಾನೇ ಎಂ. ಎ. ಮಾಡಿದ. ಆದಾದ ಮೇಲೆ ಆರ್‌.ಎ.ಎಸ್‌. ಪರೀಕ್ಷೆಗೆ ಸಿದ್ಧ 
ಮಾಡಿಕೊಳ್ಳುತ್ತಿದ್ದ. ಒಳ್ಳೇ ಅ೦ಕಗಳನ್ನು ತೆಗೆದುಕೊ೦ಡು ಪಾಸಾಗಿದ್ದರೂ, ಇಂಟರ್‌ವ್ಯೂಗೆ 
ಎಲ್ಲಾದರೂ ಹೋದರೆ ಅವನಿಗೆ ಹುಚ್ಚು ಹಿಡಿದಂಗೆ ಆಗಿ ಹೋಗುತ್ತೆ. ಏನಾದರೂ 
ಕೇಳಿದರೆ. ನನಗೇನೂ ಕಾಣೋದಿಲ್ಲ ಅಂತ ಹೇಳ್ತಾನೆ. ಮೊದ ಮೊದಲು ಇವನಿಗೆ 
ಕಣ್ಣು ಸರಿಯಾಗಿ ಕಾಣಿಸೋದಿಲ್ಲೇ ನೋ ಅಂತ ಅನ್ನಿಸಿತ್ತು. ಕಣ್ಣಿನ ಡಾಕ್ಷರಿಗೂ 
ತೋರಿಸಿದೆವು. ಎಲ್ಲಾ ಸರಿಯಾಗಿದೇಂದ್ರು ಅಲ್ಲದೆ ಸುಮ್ಮನೆ ವ್ಯರ್ಥವಾಗಿ ಕರೆದುಕೊಂಡು 
ಬಂದಿರಿ ಅಂತ ಕೂಡ ಹೇಳಿದರು. ಈತನಿಗೆ ಕಣ್ಣಿನ ಖಾಯಿಲೆ ಇಲ್ಲ. ಮಾನಸಿಕ 
ಖಾಯಿಲೆ ಇದೇಂತ ತಿಳಿಸಿದರು. ಎಷ್ಟೋ ಡಾಕ್ಟರುಗಳಿಗೆ ತೋರಿಸಿದೆವು. ಪರಿಣಾಮ 
ಏನೂ ಆಗಲಿಲ್ಲ. ಇವನಿಗೆ ಇಪ್ಪತ್ತೆರಡು ವಯಸ್ಸು ಒಬ್ಬ ತಮ್ಮ ಇದ್ದಾನೆ. ಸರೂಪ 
ನಾಥ ಅಂತ. ಈ ಸಲ ಬಿ.ಎ. 

“ತಾವೇನು ಕೆಲಸ ಮಾಡ್ತೀರಿ?” - ಡಾಕ್ಟರು ವಿಚಾರಿಸಿದರು. 

“ನಾನು ಸಿ.6. ಆಫೀಸಿನಲ್ಲಿದ್ದೀನಿ. ಗೆಜೆಟೆಡ್‌ ರ್ಯಾಂಕ್‌. ಆದರೆ ನಿಮಗೆ 
ಗೊತ್ತಿರಬಹುದು. ನಾವಷ್ಟು ಒಳ್ಳೇ ಸ್ಥಿತೀಲಿ ಇರುವವರಲ್ಲ. ಜನ ಇವನನ್ನು ವಿದೇಶಕ್ಕೆ 
ಕರೆದುಕೊಂಡು ಹೋಗೀಂತ ಹೇಳ್ತಾರೆ. ಆದರೆ ನಮ್ಮಂಥವರಿಗೆಲ್ಲಿ? ನೋಡಿ ಡಾಕ್ಟರೇ? 


೪ / ಶಿಶಿರ ಕಾವ್ಯ 


ಇವನು ಚೆನ್ನಾಗಿ ನೋಡ್ತಾನೆಯೇ ಇಲ್ಲ. ಇವನಿಗೇನಾದರೂ ಮಾನಸಿಕ ತೊಂದರೆ 
ಇದೆಯೋ ನೋಡಿ ಹೇಳಿ. 

ಎದುರಿಗೆ ಕುಳಿತಿದ್ದ ಹುಡುಗ ಹೇಳಿದ. - “ಇಲ್ಲ ಅಪ್ಪ - ನನಗೆ ಮಾನಸಿಕ 
ರೋಗ ಇಲ್ಲ. ನನಗೆ ಕಣ್ಣಿಗೆ ಏನೂ ಕಾಣುವುದಿಲ್ಲ.” 

ಡಾಕ್ಟರು ಹೇಳಿದರು ಹೌದೌದು. ನಿನಗೇನೂ ಕಾಣಿಸದೇ ಇರಬಹುದು” - 
ಡಾಕ್ಟರು. ಅಷ್ಟರಲ್ಲಿ ಏನೋ ನೆನಪಿಸಿಕೊ೦ಡಂತೆ ನುಡಿದರು. - “ಅರೆ ಭೋಲಾ ನನ್ನ 
ಗಡಿಯಾರ ಎಲ್ಲಿ ಹೋಯಿತು?” ಆಮೇಲೆ ಹುಡುಗನ ಕಡೆ ತಿರುಗಿ ಹೇಳಿದರು - 
ಜಗನ್ನಾಥರೇ. ತಮ್ಮ ಬಳಿ ಗಡಿಯಾರ ಇದೆಯಾ?” 

“ಹೌದು ಇದೆ?” 

“ಏನಾಗಿದೆ ಗಂಟೆ?” 

ಹುಡುಗ ಗಡಿಯಾರ ನೋಡಿ ಹೇಳಿದ - “ಹತ್ತೂವರೆ.” 

ಡಾಕ್ಟರು ತಲೆ ದೂಗಿ ಮತ್ತೆ ದೀನಾನಾಥನ ಕಡೆ ನೋಡಿದರು. “ಸರಿ ಇವರ 
ತಲೇಲಿ ಬರೀ ಬಂಜರು. ಏನೂ ಇಲ್ಲ. ಎಲ್ಲಾ ಖಾಲಿ. ಯಾಕೇಂದ್ರೆ. ಇವರ ಹೊಟ್ಟೆ 
ಸರಿ ಇರೊಲ್ಲ. ನಾನು ಜೀರ್ಣವಾಗೋಕೆ ಒಂದಿಷ್ಟು ಮಾತ್ರೆ ಕೊಡ್ತೀನಿ. ರಾತ್ರಿ ಹೊತ್ತು 
ಒಂದೊಂದು ತೆಗೆದು ಕೊಳ್ಳಲಿ. ಬೇರೇನೂ ಖಾಯಿಲೆ ಇಲ್ಲ. ನಾಳೆ ಹತ್ತು ಗಂಟೆಗೆ 
ಇಲ್ಲೇ ಬನ್ನಿ. ಈಗ ಹೋಗಿ ಬನ್ನಿ.” ಎಂದು ಹೇಳಿ ಮಾತ್ರೆಗಳನ್ನು ನೀಡಿದರು. 

ಹುಡುಗ ಎದ್ದು ನಿಂತ. “ಹೋಗಿ ಬರುತ್ತೇನೆ ಡಾಕ್ಟರ್‌... ಆದರೆ ನನಗೇನೂ 
ಕಾಣಿಸಿಲ್ಲ. ನಾನು ಯಾವ ಕಡೆಗೆ ಹೋಗಲಿ?” 

“ಯಾವ ಕಡೆಯಿಂದ ಬಂದಿರಿ?” 

“ತ೦ದೆ ಜೊತೆಗೆ ಬಂದಿದ್ದೆ.” 

“ತಾವು ನಡೀರಿ. ನಿಮ್ಮ ತಂದೆ ಬರುತ್ತಿದ್ದಾರೆ. ದಾರಿ ಗೊತ್ತೇ ಇರಬೇಕಲ್ಲ?” 

“ಹೌದು ಗೊತ್ತಿದೆ ನನಗೆ.” 

“ಹಾಗಾದರೆ ನೀವು ಹೋಗ್ನೀರಿ. ಅವರು ಬರ್ತಾರೆ.” ಎಂದು ಡಾಕ್ಟರು ಹೇಳಿದರು. 

ಹುಡುಗ ಹೊರಟು ಹೋದ. 

ದೀನಾನಾಥ ಚಿ೦ತಾಕುಲನಾಗಿ ಡಾಕ್ಟರ ಕಡೆ ನೋಡಿದ. “ಡಾಕ್ಟರೇ ಈ ಹುಡುಗನಲ್ಲಿ 
ಎಷ್ಟೊಂದು ಆಸೆಗಳನ್ನು ಇಟ್ಟು ಕೊಂಡು ಸಾಕಿದ್ದೀನಿ. ಇವನು ಬಹಳ ಬುದ್ಧಿವ೦ತ. 
ಆದರೆ ಹಾಳಾದ್ದು. ಏನಾಯಿತೋ ಏನೋ? ನನಗಂತೂ ಒಂದೂ ಹೋಳೀತಿಲ್ಲ.” 
ಹೇಳುತ್ತಿದ್ದಂತೆ ದೈನ್ಯನಾಗಿ ತಲೆ ಬಾಗಿದ. ನಿರಾಶೆ ಕಣ್ಣುಗಳಲ್ಲಿ ಎದ್ದು ಕಾಣುತ್ತಿತ್ತು. 


ಶಿಶಿರ ಕಾವ್ಯ /೫ 


ಡಾಕ್ಟರ ಸಕ್ಷೇನ, ಗೋಧಿ ಬಣ್ಣದ ವ್ಯಕ್ತಿ. ಶುಭ್ರವಾಗಿ ಗಡ್ಡ ಮೀಸೆಗಳನ್ನು ಕೆರೆದಿದ್ದರು. 
ಸೂಟು ಧರಿಸಿದ್ದರು. ಸುಂದರವಾದ ಕೂದಲು. ಎಣ್ಣೆ ಹಾಕಿರಲಿಲ್ಲ. 

ದೀನಾನಾಥನ ಕಡೆ ತಿರುಗಿ ಕೇಳಿದರು. 

“ಈ ಹುಡುಗನ ಬಗ್ಗೆ ಏನಾದರೂ ಹೇಳ್ತೀರಾ?” 

“ಹೇಳ್ತೀನಿ'' - ದೀನಾನಾಥನೆಂದ. 

“ಸ್ವಲ್ಪ ತಡೀರಿ, ನಾನು ಬರೆದು ಕೊಳ್ಳೇನೆ.” - ಎಂದು ಹೇಳಿ. ಪೆನ್‌ ತೆಗೆದುಕೊಂಡು, 
ಪ್ರಶ್ನೆಗಳನ್ನು ಕೇಳುತ್ತಾ. ಅವಶ್ಯಕವಿದ್ದಲ್ಲಿ ಬರೆದು ಕೊಳ್ಳುತ್ತಾ ಹೋದರು. 

“ವಿಮ ಹೇಳಿದಿರಿ ನೀವು)?” ಕವಿತೆಗಳನ್ನು ಬರೆಯುತ್ತಿದ್ದಾ?... ವೆರಿಗುಡ್‌. 
ಇನ್ನೇನಾದರೂ ಇಂತಹ ಮಹತ್ವದ ಲಕ್ಷಣ?... ಇವನು ಮೆಟ್ರಿಕ್‌ ಪಾಸಾದ್ದು ಯಾವಾಗ? 

"ಇದೆಲ್ಲಾ ನಾನು ನಿಮಗೆ ಹೇಳ್ತಾ ಹೋಗ್ತೀನಿ. ತಾವು ಬರೆದು ಕೊಳ್ಳಿ” ಡಾಕ್ಟರು 
ಬರೆದುಕೊಳ್ಳ ತೊಡಗಿದರು. ಆಮೇಲೆ ಕೇಳಿದರು. 

"ಇದಕ್ಕಿಂತಾ ಇನ್ನೂ ಹೆಚ್ಚಾಗಿ ಏನಾದ್ರೂ ಗೊತ್ತಿದೆಯೇ?” 

ದೀನಾನಾಥ ಹೇಳಿದ “ತಿಳಿದುಕೊಳ್ಳಲು ಯೋಗ್ಯವಾದ್ದು. ಇದಕ್ಕಿಂತ ಇನ್ನೇನೂ 
ಉಳಿದಿಲ್ಲ. ನನಗನಿಸುತ್ತೆ, ನಿಮಗೆ ಹೇಳ ಬೇಕಾದ್ದನ್ನೆಲ್ಲ ಹೇಳಿಯಾಗಿದೆ. ಇವನ ತಮ್ಮ 
ತಾಯಿ ಹತ್ತಿರವು ವಿಚಾರಿಸಿದ್ದ.” 

"ಮತ್ತೇನೂ ಹೇಳೋಕೆ ಇಲ್ಲಾನ್ನಿ ಹಾಗಾದರೆ?” 

“ಬೇಕಾದರೆ ತಾವು ಕೇಳಿ” - ವಿರಕ್ತನಂತೆ ದೀನಾನಾಥ ನುಡಿದ. 

"ಇಲ್ಲ ನಿಮ್ಮ ಹತ್ತಿರ ಕೇಳೋದ್ರಿಂದ ಪ್ರಯೋಜನ ಇಲ್ಲ. ನಾನು ಆ ಹುಡುಗನನ್ನೇ 
ಖುದ್ದಾಗಿ ವಿಚಾರಿಸುತ್ತೇನೆ. 

“ಒಳಗೆ ಬರಬಹುದೆ?” - ಬಾಗಿಲ ಬಳಿ ವ್ಯಕ್ತಿಯೊಬ್ಬ ಕಾಣಿಸಿಕೊಂಡ, ದಿನಾನಾಥ, 
“ಬನ್ನಿ, ಬನ್ನಿ” - ಎಂದ. ಡಾಕ್ಟರು ಕಡೆಗೆ ಹೊರಳಿ ಹೇಳಿದ. - ನನ್ನ ಹಾಗೆ ಇವರೂ 
ಕೂಡ ಬಹಳ ದಿನಗಳಿಂದ ತಮಗಾಗಿ ಹುಡುಕಾಡ್ತಾ ಇದ್ದರು.” 

ಡಾಕ್ಟರು ಖಾಲಿ ಇದ್ದ ಕುರ್ಚಿಯ ಕಡೆ ಬೊಟ್ಟು ಮಾಡಿ ತೋರಿಸಿ - ಕುಳಿತುಕೊಳ್ಳಿ 
ಹೇಳಿ ನನ್ನಿಂದ ಏನಾಗಬೇಕು?” 

“ನಿಮ್ಮ ಹತ್ತಿರ ನಾನೊಂದು ಚಿಕಿತ್ಸೆ ಮಾಡಿಸಬೇಕು.” 

“ಆಯ್ತು ನಾನು ಕೂತಿರೋದೇ ಅದಕ್ಕಾಗಿ. ಪೇಷೆಂಟ್ಸ್‌ನ ಕರೆದುಕೊಂಡು 
ಬಂದಿದ್ದೀರಾ. ಹೇಗೆ? 


೬ / ಶಿಶಿರ ಕಾವ್ಯ 


“ಪೇಷೆಂಟ್‌ನ ಕರೆತರೋಕೆ ಮುಂಚೆ, ನಾನು ಆ ಬಗ್ಗೆ. ತಮ್ಮೊಂದಿಗೆ ಸ್ವಲ್ಪ 
ಮಾತಾಡಬೇಕಾಗಿದೆ. ಡಾಕ್ಟರು ಹೇಳಿದರು - “ಹಾಗೇ ಆಗಲಿ.” ದೀನಾನಾಥನ ಕಡೆ 
ಸನ್ನೇ ಮಾಡುತ್ತಾ ಹೇಳಿದರು. ಇವರ ಹತ್ತಿರ ಮಾತಾಡಿ ಮಗಿಸಿ ಬಿಡುತ್ತೇನೆ. ಆಮೇಲೆ 
ತಮ್ಮ ವಿಚಾರ ಆಗಬಹುದು ಅಲ್ಲವೆ, ಮತ್ತೆ ದೀನಾನಾಥನ ಕಡೆ ತಿರುಗಿ ಹೇಳಿದರು 
“ನಾನು ರೋಗಿಗೆ ಒಂದೆರಡು ಮಾತ್ರೆ ಕೊಟ್ಟು, ಇಲ್ಲ ಮತ್ತೊಂದು ಕೊಟ್ಟು ಚಿಕಿತ್ಸೆ 
ಮುಗೀತು ಅಂತ ಹೇಳೊಲ್ಲ. ರೋಗದ ಮೂಲ ಎಲ್ಲಿದೇಂತ ಹುಡುಕುವುದು ನನಗೆ 
ಮೊದಲ ಸಮಸ್ಯೆ. ನೀವು ನನ್ನ ಮಾತನ್ನು ಕೇಳೋಕೆ ಸಿದ್ದರಿದ್ದೀರಿ ತಾನೇ? 

ಹರಬಂಸಲಾಲ, ದೀನಾನಾಥನ ಕಡೆ ನೋಡಿದ. ಮತ್ತೆ ಇಬ್ಬರೂ ಒಟ್ಟಿಗೆ ಡಾಕ್ಟರ 
ಕಡೆ ನೋಡಿದರು. ಇಬ್ಬರ ಕಣ್ಣುಗಳಲ್ಲೂ ಕುತೂಹಲವಿತ್ತು. ಡಾಕ್ಟರು ಹೇಳಿದರು. 
“ನೋಡಿ ಪ್ರಪಂಚದಲ್ಲಿ ಮೊಟ್ಟ ಮೊದಲ ಖಾಯಿಲೆ, ದೇವರ ಆಗ್ರಹ ಅಂತ ನಂಬಿಕೆ 
ಇದೆ. ಮನುಷ್ಯ ತನ್ನ ಅನುಭವ ಜ್ಞಾನದಿಂದ, ರೋಗಗಳು ಶರೀರದಲ್ಲಿರುತ್ತವೆ 
ಎಂಬಂಶವನ್ನು ಅರಿತುಕೊಂಡು, ಪ್ರಯೋಗಗಳ ಮೂಲಕವಾಗಿ, ರೋಗಗಳು ಅನೇಕ 
ರೀತಿಯವು ಇರುತ್ತವೆ ಅನ್ನೋದನ್ನು ಪತ್ತೆ ಹಚ್ಚಿದ. ಆಮೇಲೂ ಅನುಭವದಿಂದಲೇ 
ಇಂತಿಂತಹದನ್ನು ತಿನ್ನುವುದರಿಂದ ಇಂತಿಂತಹ ರೋಗ ಬರುತ್ತೆ; ರೋಗ 
ವಾಸಿಯಾಗುತತ್ತೆ; ಇಲ್ಲ ರೋಗ ಹೆಚ್ಚುತ್ತೆ - ಎಂಬ ವಿಷಯಗಳನ್ನೂ ಕಂಡು ಕೊಂಡ. 
ಮೊದಲು ದೇವತೆಗಳನ್ನು ಸಂತೃಪ್ತಿ ಪಡಿಸಲು ಬಲಿ ಕೊಡುತ್ತಿದ್ದ. ಆಮೇಲೆ ರೋಗಗಳಿಗೆ 
ಆತ್ಮ ಕಾರಣ ಅಂತ ಅಂದುಕೊಂಡು, ಮಾಯ, ಮಾಟ, ಯಂತ್ರ ತಂತ್ರ, ಮಂತ್ರಗಳೂ೦ತ 
ಏನೇನೋ ವಿಧಾನಗಳನ್ನು ಕಂಡುಕೊಂಡ. ಇದೆಲ್ಲ ಮುಗೀತೂಂದ್ರೆ ಗಿಡ ಮೂಲಿಕೆಗಳನ್ನು 
ಉಪಯೋಗಿಸಲು ಶುರು ಮಾಡಿದ. ಇವುಗಳಿಂದ ತಯಾರಾಗೋ ಔಷಧಿಗಳು 
ಬೇಕಾದಷ್ಟಿವೆ. ಮತ್ತು ಬೇರೆ ಬೇರೆ ವಿಧಾನಗಳಿಂದಲೂ ತಯಾರಾಗುತ್ತಿವೆ. ಅಲೋಪತಿ, 
ಆಯುರ್ವೇದ, ಹೋಮಿಯೋಪತಿ, ಯುನಾನಿ, ಬಯೋ ಕೆಮಿಕ್‌, ಕ್ರೋಮಿಯೋ 
ಪತಿ ಹೀಗೆ ನೂರೆಂಟು. ಪ್ರತಿಯೊಬ್ಬರೂ ತಮ್ಮ ತಮ್ಮ ರೀತಿಯಿಂದ ರೋಗದ 
ಮೂಲಕ್ಕೆ ಪ್ರವೇಶಿಸಲು ಪ್ರಯತ್ನಿಸುತ್ತಾರೆ, ಅಲೋ ಪತಿಯವರು ರೋಗಕ್ಕೆ ಕಾರಣ 
ದೇಹದಲ್ಲಿರೋ ಎನ್‌ಜೈಮ್ಸ್‌ಗಳಲ್ಲಿ ಆಗುವ ವ್ಯತ್ಯಾಸ ಅಂತಾರೆ. ಬ್ಯಾಕ್ಟೀರಿಯಾ ಮತ್ತು 
ಕೀಟಾಣುಗಳನ್ನು ಸೂಕ್ಷ್ಮದರ್ಶಕಗಳ ಮೂಲಕ ನೋಡಬಲ್ಲವರಾದ್ದರಿಂದ, ರೋಗದ 
ಕಾರಣವನ್ನು ಪತ್ತೆ ಹಚ್ಚುತ್ತಾರೆ. ಆದರೆ ರೋಗ ಯಾಕೆ ಶುರು ಆಯ್ತು? ಯಾವ 


ರಾಸಾಯನಿಕ ಪ್ರಕ್ರಿಯೆಗಳಿಂದ ಇಂತಹ ವ್ಯತ್ಯಾಸಗಳಾಗಿವೆ. ಎನ್ನುವ ಪುಶ್ನೆಗಳಿಗೆ ಉತ್ತರ 


ಶಿಶಿರ ಕಾವ್ಯ / ೭ 


ಸಿಗುವುದಿಲ್ಲ ಆಯುರ್ವೇದದವರೂ, ದೇಹದಲ್ಲಿ ಮುಖ್ಯವಾಗಿ ವಾತ, ಪಿತ್ತ, ಕಫ, 
ಎಂಬ ಮೂರು ವಸ್ತುಗಳನ್ನು ಗುರುತಿಸಿ. ಇವುಗಳಲ್ಲಿ ಆಗುವ ವ್ಯತ್ಯಾಸಗಳಿ೦ದ 
ರೋಗಗಳು ಎಂತಹವೆಂಬುದನ್ನು ಗುರುತಿಸಿ ನಿರ್ಧರಿಸುತ್ತಾರೆ. ಯುನಾನಿ ಜನ, 
ಕಫದೊಂದಿಗೆ "ರಕ'ದ ಅಸಿತ್ತವನ್ನೂ ಲೆಕ್ಕಕ್ಕೆ ತೆಗೆದುಕೊಳ್ಳುತ್ತಾರೆ... ತಮಗೆ ನನ್ನ 
ಮಾತುಗಳಿಂದ ಬೇಸರವಾಗಿಲ್ಲ ತಾನೇ?” 

ದೀನಾನಾಥ ವಿಸ್ಮಯದಿಂದ ನೋಡುತ್ತಾ ನುಡಿದ - "ತಮ್ಮ ಮಾತುಗಳು ಬಹಳ 
ರೋಚಕವಾಗಿವೆ.” 

“ತಾವು ಮುಂದುವರೆಸಿ” - ಹರಬ೦ಸಲಾಲ ಹೇಳಿದ. "ಡಾಕ್ಷರೇ' ದೀನಾನಾಥ 
ಮಾತಾಡಲು ತೊಡಗಿದ. "ಇಷ್ಟೊಂದೆಲ್ಲಾ ಹೇಳಿರೋ ಡಾಕ್ಷರುಗಳಲ್ಲಿ ನೀವೇ 
ಮೊದಲಿಗರು. ಎಲ್ಲ ಡಾಕ್ಟರು ಹೇಳುವುದೇನೂಂದ್ರೆ. ತಾವು ಹೇಳುವುದು ನಮಗೇನೋ 
ಅರ್ಥವಾಗೋದಿಲ್ಲಾಂತ. ಆದರೆ ನಮಗೆಲ್ಲಾ ಗೊತ್ತಾಗುತ್ತೆ.” 

“ಒಂದು ಥರದಲ್ಲಿ ಅವರು ಹೇಳುವುದು ಸರಿ... ಯಾಕಂದ್ರೆ ಅವರಿಗಿರೋದು 
ಸೀಮಿತ ಅರಿವು, ಪುಸ್ತಕ ಜ್ಞಾನ ಒಂದಿಷ್ಟು ಇರುತ್ತೆ. ಅದೂ ಅವರಿಗೆ ಸರಿಯಾಗಿ 
ಗೊತ್ತಿರೊಲ್ಲ. ಹಾಗಿರುವಾಗ ನಿಮಗೆ ಏನು ತಾನೇ ತಿಳಿಸಿ ಹೇಳ್ತಾರೆ)... ನಾನು 
ನಿಮಗೆ ಏನು ಹೇಳ್ತಿದ್ದೆ. ಅದೇ ಹೋಮಿಯೋ ಪತಿಯವರ ಹತ್ತಿರ ಹೋದರೆ 
ಅವರೇ ಒಂದು ಥಿಯರಿ ಹೇಳ್ತಾರೆ.' ಮನುಷ್ಯನಲ್ಲಿ ಮನಸ್ಸು, ಬುದ್ಧಿ. ಚಿತ್ತ ಅಹಂಕಾರ 
ಇತ್ಯಾದಿಗಳಿರುತ್ತವೆ. ಅವನ ವೈಟಲ್‌ ಘೋರ್ಸ್‌ ಅಂದರೆ ಮೂಲಶಕ್ತಿ. ಈ 
ಮೂಲಶಕ್ತಿಯನ್ನು ವಿರೋಧಿಸುವ ಶಕ್ತಿಗಳೇನಾದರೂ ಎದುರಾದಲ್ಲಿ. ಅವೆರಡರ ನಡುವೆ 
ನಡೆಯುವ ಘರ್ಷಣೆಯಿಂದ ರೋಗಗಳು ಹುಟ್ಟಿಕೊಳ್ಳುತ್ತವೆ. ಅರ್ಥವಾಗುತ್ತಿದೆ ತಾನೆ?” 

ದೀನಾನಾಥ ಹೇಳಿದ - “ಪರವಾಗಿಲ್ಲ ಸ್ವಲ್ಪ ಸ್ವಲ್ಪ ಅರ್ಥವಾಗಿದೆ.” ಡಾಕ್ಟರು 
ಮುಂದುವರೆಸಿದರು. “ಅದಕ್ಕೇ ಅವರು ಹೇಳೋದು ರೋಗವನ್ನು ಉಪಶಮಿಸಬೇಕಾದರೆ, 
ಅತ್ಯಂತ ಸೂಕ್ಷ್ಮವಾದ ಔಷಧಿಗಳನ್ನು ಕೊಡಬೇಕು ಮತ್ತು ಮನಸ್ಸಿನ ಮೇಲೂ ಪಭಾವ 
ಬೀರುವಂತಹುದಾಗಿರಬೇಕೂಂತ. ಬರೀ ಹೇಳೋದಷ್ಟೆ ಅಲ್ಲ; ಅವರು ಅದನ್ನೆಲ್ಲ 
ಮಾಡಿಯೂ ತೋರಿಸ್ತಾರೆ. ತಾವು ಫ್ರಾಯ್ಡ್‌ನ ಹೆಸರನ್ನು ಕೇಳಿರಬೇಕಲ್ಲ. 

“ಫ್ರಾಯ್ಡ್‌ನ ಹೆಸರನ್ನು ಯಾರು ತಾನೇ ಕೆಳಿರೊಲ್ಲ ಡಾಕ್ಟರೇ!” ಹರಬ೦ಸಲಾಲ 
ನುಡಿದ. "ಫ್ರಾಯ್ಡ್‌ನ ಪ್ರಕಾರ ಎಲ್ಲಕ್ಕೂ ಕಾಮವೇ ಮೂಲ. ಕಾಮಶಕ್ತಿಯಿ೦ದಲೇ ಎಲ್ಲ 


೮ / ಶಿಶಿರ ಕಾವ್ಯ 


ನಡೆಯುತ್ತೆ. ಮತ್ತು ಮನುಷ್ಯನಲ್ಲಿ ಅವಚೇತನ ಅಥವಾ ಸಬ್‌ಕಾನ್‌ಷಸ್‌ ಅನ್ನೋದು 
ಇರುತ್ತೆ.” 

“ಹೌದೌದು!” ಡಾಕ್ಟರ್‌ ಸಕ್ಷೇನ ಹೇಳಿದರು.- “ನಾನು ಅದನ್ನು ಪೂರ್ತಿಯಾಗಿ 
ಒಪ್ಪೋದಿಲ್ಲ. ಸುಪ್ತ ಪ್ರಜ್ಞೆಯಲ್ಲಿ ಮಾತ್ರ ಕಾಮವಿರುತ್ತೇ ಅನ್ನೋ ಮಾತನ್ನು ಒಪ್ಪುವುದಕ್ಕೆ 
ಖಂಡಿತ ನಾನು ಸಿದ್ಧನಿಲ್ಲ. ಮನುಷ್ಯನ ಸುಪ್ತ ಪ್ರಜ್ಞೆಯನ್ನೋದು ಒಂದು ವಿರಾಟ ಶಕ್ತಿ 
ನನಗೆ ಅರ್ಥವಾಗದಿರೋ ಒಂದು ಸಮಸ್ಕೆ ಅಂದ್ರೆ, ಯಾವುದನ್ನು ನಾವು ಬುದ್ದಿ 
ಅಥವಾ ಜಾಗೃತ ಪ್ರಜ್ಞೆ ಎಂದು ಕರೆಯುತ್ತೇವೆಯೋ ಅದರ ಮೂಲಕವೇ ಎಲ್ಲ ಕೆಲಸ 
ಮಾಡುತ್ತೇವೆ. ಆದರೂ ಅದು ಸೀಮಿತ ಏನನ್ನು ಮಾಡದ ಸುಪ್ತ ಪ್ರಜ್ಞೆ' ಎಷ್ಟೊಂದು 
ವಿಶಾಲ! ಸಾಗರದಷ್ಟು ವಿಶಾಲ! ಇದು ಹೀಗೇಕೆ: ಭಾರತೀಯ ಯೋಗಿಗಳು ಈ ಸುಪ್ತ 
ಚೇತನವನ್ನು ಜಾಗೃತಗೊಳಿಸುವುದಕ್ಕೇ ಪ್ರಯತ್ನಿಸಿದ್ದು. ಅವರು ಯೋಗದಲ್ಲಿ ಅನೇಕ 
ಪದ್ಧತಿಗಳನ್ನು ಸ್ವೀಕರಿಸಿದರು. ರಾಜಯೋಗ, ಕರ್ಮಯೋಗ, ಭಕ್ತಿಯೋಗ, ಹಠಯೋಗ 
ಇತ್ಯಾದಿ, ಡಾಕ್ಟರು ಎರಡೂ ಕೈಗಳನ್ನು ಹರಡಿ ಹೇಳಿದರು. - ಇವರು ತಮ್ಮ 
ಅನುಭವದಿಂದ ಹೇಳುತ್ತಾರೆ. ಫ್ರಾಯ್ಡ್‌ಗೆ ಏನು ಗೊತ್ತಿದೆ? ಅವನಿಗೊಂದು ಪರಂಪರೆಯ 
ಹಿನ್ನೆಲೆ ಇರಲಿಲ್ಲ. ಭಾರತೀಯ ಯೋಗಿಗಳು, ಅದರಲ್ಲೂ ಹಠಯೋಗಿಗಳು. ಈ 
ಸ್ಥೂಲ ದೇಹವನ್ನು ಮಾನಸಿಕವಾಗಿ ನಿಯಂತ್ರಿಸಬಹುದೆಂಬುದನ್ನು ಪ್ರಮಾಣಿಸಿ 
ತೋರಿಸಿದ್ದಾರೆ. ಇನ್ನೂ ಅನೇಕ ವಿಚಾರ ಧಾರೆಗಳಿವೆ. ಅವುಗಳಲ್ಲಿ ಒಂದರ ಪ್ರಕಾರ 
ಬೆನ್ನು ಮೂಳೆ ಅಥವಾ ಮೇರುದಂಡದಲ್ಲಿ ಆಕಾಶ ಅಥವ ಸೇಸ್‌ ಎಂಬುದು ಇರುತ್ತೆ.” 

“ಡಾಕ್ಟರೇ, ನೀವು ಹೇಳಿದ್ದೇನೂಂದೆ?” ಹರಬ೦ಸಲಾಲ ಪ್ರಶ್ನಿಸಿದ. 

“ತಮ್ಮ ಹೆಸರೇನೂಂತ ಕೇಳ ಬಹುದಾ?” ಡಾಕ್ಷರು ವಿಚಾರಿಸಿದರು. 

“ನನ್ನನ್ನು ಹರಬ೦ಸಲಾಲ ಮಾಥುರ ಎಂದು ಕರೀತಾರೆ.” 

“ಹಿಂದಿ ಪರಿಚಯವಿದೆಯೇ?9??” 

"ಏನಂದ್ರಿ? - ಏನೋ ಈಗ ಸ್ವಾತಂತ್ರ್ಯ ಬಂದಾಗಿನಿಂದ ಹಿಂದಿ ಜೊತೆ ಸಂಬಂದ 
ಉಂಟಾಗಿದೆ. ನಮ್ಮ ಕಾಲದಲ್ಲಿ ಮಕ್ಕಳು ಕಲಿಯೋಕೆ ಮೊದಲು ವಿನಾಯಕ ಪೂಜೆ 
ಮಾಡುತ್ತಿದ್ದರು. ನಮ್ಮಲ್ಲೂ ಇಂತಹದೇ ಒಂದು ಧಾರ್ಮಿಕ ವಿಧಿ ನಡೀತಿತ್ತು. ಈಗ 
ಎಲ್ಲಾ ಕಡೆ ಶ್ರೀ ಗಣೇಶಾಯ ನಮಃ ಪ್ರಾರಂಭ ಆಗಿದೆ. ಹೆಸರು ಬರೆಯುವಷ್ಟರ 
ಮಟ್ಟಿಗೆ ಹಿಂದಿ ಬರುತ್ತೆ. ಕಾಯಸ್ಥರ ವಿಚಾರನಿಮಗೆ ಗೊತ್ತೇ ಇದೆ. ಹಾಗೆ ನೋಡಿದರೆ 
ನಾನು ಸಾಕಷ್ಟು ಕಲಿತಿದ್ದೇನೆ.” 


ಶಿಶಿರ ಕಾವ್ಯ / ೯ 


ಡಾಕ್ಟರ್‌ ಸಕ್ಷೇನ ತಡೆದು ಹೇಳಿದರು - "ಎಲ್ಲಾ ಕಾಯಸ್ಥರ ವಿಚಾರ ಹೇಳಬೇಡಿ. 
ಬಹಳ ಮಂದಿ, ಕಾಯಸ್ಮರಲ್ಲಿ, ಹಿಂದಿ ಸಾಹಿತ್ಯದಲ್ಲಿ ದೊಡ್ಡ ಹೆಸರು ಮಾಡಿದ್ದಾರೆ. 
ರಾಮ್‌ ಕುಮಾರ್‌ ವರ್ಮ. ಮಹಾದೇವಿ ವರ್ಮ. ಧೀರೇ೦ದ್ರ ವರ್ಮ - ಮುಂತಾದವರು, 
ಈ ಮಾತು ಸದ್ಯಕ್ಕೆ ಇರಲಿ. ನನ್ನ ಮಾತು ಕೇಳಿ. ನಮ್ಮಲ್ಲಿ ಕಾಪಾಲಿಕರೂಂತ ಇರುತ್ತಿದ್ರು. 
ಕಾಪಾಲಿಕರದೆ ಒಂದು ರೀತಿಯ ಫಿಲಾಸಫಿ ಅಥವಾ ತತ್ವ ಸಿದ್ಧಾಂತವಿದೆ. ಅವರಲ್ಲಿ 
ಒ೦ದು ನಂಬಿಕೆಯಿತ್ತು. ದೇಹದಲ್ಲಿ ಮಲ, ಮೂತ್ರ, ವೀರ್ಯ ಇತ್ಯಾದಿ ಐದು ಬಗೆಯ 
ಅಮೃತಗಳಿವೆ... 

“ಏನು? ಏನು ಹೇಳಿದಿರಿ..... ಏನೇನು ಹೆಸರು ಹೇಳಿದಿರಿ?” 

“ಯಾಕೆ ಇವು ಏನೂಂತ ಅರ್ಥವಾಗಲಿಲ್ಲವೇನು?... ಅವೆಲ್ಲ ತಮ್ಮೊಳಗೇ ಇವೆ.” 
ಅವರು ಇವುಗಳನ್ನು ಅಮೃತವೆಂದು ಭಾವಿಸುತ್ತಾರೆ. ಇವುಳ ಸಿದ್ದಿಗಾಗಿ ಪ್ರಯತ್ನಿಸುತ್ತಿದ್ದರು. 
ದೇಹದಲ್ಲಿ ಚಕ್ರಗಳಿರುತ್ತವೆ. ಅನ್ನೋದೂ ಅವರ ಭಾವನೆಯಾಗಿತ್ತು ನಾಥ ಯೋಗಿಗಳೂ 
ಇದನ್ನು ನಂಬುವುದರ ಜೊತೆಗೆ ಈ ಚಕ್ರಗಳ ಮೂಲಕವೇ ಕುಂಡಲಿನಿಯನ್ನು 
ಎಬ್ಬಿಸುತ್ತಿದ್ದರು. ಆದರೆ ಈಗಿನ ವಿಜ್ಞಾನಿಗಳು ಮನುಷ್ಯನ ದೇಹವನ್ನು ಕತ್ತರಿಸಿ, ಒಳಗೆ 
ನೋಡಿ, ದೇಹದಲ್ಲಿ ಕೆಲವು “ಫ್ಲೆಕ್ಸಸ್‌'ಗಳು ಇವೆ ಅಂತ ಸಾಧಿಸಿ ತೋರಿಸಿದ್ದಾರೆ. 
ಇವರು ಯಾವುದನ್ನು ಫ್ಲೆಕ್ಟಸ್‌ಗಳು ಅಂತ ಗುರುತಿಸಿದ್ದಾರೋ, ಯೋಗಿಗಳು ಅವುಗಳನ್ನೇ 
ಚಕ್ರಗಳೂ ಅಂತ ಕರೆಯೋದು. ಈ ಚಕ್ರಗಳು ಬೇರೇನೂ ಅಲ್ಲ, ಮಾನಸಿಕ ಸೂಕ್ಷ್ಮ 
ಅನುಭೂತಿಗಳೇ ಆಗಿವೆ. ತಮಗೆ ಇದೆಲ್ಲ ವ್ಯರ್ಥವಾದ ಮಾತುಗಳು ಅ೦ತ ಅನಿಸಬಹುದು. 
ಆದರೆ ಸ್ವಾಮಿ, ವಿಜ್ಞಾನಕ್ಕೂ ಸಾಧಿಸಲು ಆಗದ ಕೆಲವನ್ನು ಮಾಡಿ ತೋರುತ್ತಾರೆ. 
ತಮಗೆ ಗೊತ್ತೇ ಇರಬಹುದು. ವಿದೇಶಗಳಲ್ಲಿ “ಹಿಪ್ನಾಟಿಸ್ಟ್‌' ಅನ್ನುವವರು ಇದ್ದಾರೆ. 
ಇತ್ತೀಚೆಗೆ ಶ್ವಾಸಕೋಶಗಳ ಆಪರೇಷನ್‌ ಒಂದನ್ನು ಮಾಡಿದರು. ಹಿಪ್ಲಾಟಿಸ್ತರು 
ರೋಗಿಯನ್ನು ಹಿಪ್ನಾಸಿಸ್‌ ಅಥವಾ ಮೋಡಿ ಹಾಕಿ ಮಲಗಿಸಿಬಿಟ್ಟರು. ಆಮೇಲೆ ಶಸ್ತ್ರ 
ಚಿಕಿತ್ಸೆಗೆ ತೊಡಗಿದರು. ಎಲ್ಲಾ ಮುಗಿದ ಮೇಲೆ ರೋಗಿ ಎದ್ದು ತಾನೇ ಟೆಲಿಫೋನ್‌ 
ಮಾಡಿದ. ಅವನಿಗೆ ಶಸ್ತ ಚಿಕಿತ್ತೆಯಿ೦ದ ಒಂದು ಚೂರು ನೋವಿನ ಅನುಭವ ಆಗಲಿಲ್ಲ. 
ಓಪ್ನಾಟಿಸಂ ಈ ಯೋಗ ವಿದ್ಯೆಯ ಅಂತರ್ಗತವಾದ್ದು. ಮನುಷ್ಯನ ಸುಪ್ತ ಪ್ರಜ್ಞೆಯ 
ಮೇಲೆ ಇದರ ಪ್ರಭಾವ ಬೀಳುತ್ತೆ. ಪ್ರಾಚೀನ ಕಾಲದಲ್ಲಿ ಚೀನಾದಲ್ಲಿ ಒ೦ದು ನಂಬಿಕೆಯಿತ್ತು 
ದೇಹದಲ್ಲಿ ಒಂದು ರೀತಿಯ ಶಕ್ತಿ ಇರುತ್ತೇಂತ ಇಂಗ್ಲೀಷಿನಲ್ಲಿ ಬೇಕಾದರೆ ಇದನ್ನು 
"ಎನರ್ಜಿ' ಅಂತ ಕರೀತಾರೆ. ಈ `ಎನರ್ಜಿ' ಅಥವಾ ಶಕ್ತಿಯಲ್ಲಿ ಏನಾದರೂ ವ್ಯತ್ಯಯ 

ಬ೦ದರೆ, ರೋಗಗಳು ಕಾಣಿಸಿಕೊಳ್ಳುತ್ತವೆ ಅ೦ತ ತಿಳಿದಿದ್ದರು. ಉದಾಹರಣೆಗೆ ಶರೀರದಲ್ಲಿ 
ಅನಾರೋಗ್ಯ ಕಾಣಿಸಿದರೆ. ಮೊಣಕಾಲಿನ ಕೆಳಗೆ ಒಂದು ನಿರ್ದಿಷ್ಟ ಎಡೆಯಲ್ಲಿ ಒಂದು 
ಸಲಾಕಿಯಿ೦ದ ತಿರುಗಿಸುತ್ತಿದ್ದರು. ಕೆಲವೇ ದಿನಗಳಲ್ಲಿ ತನಗೆ ತಾನೇ ದೇಹಸ್ಥಿತಿ ಸರಿಹೋಗಿ 
ಬಿಡುತ್ತಿತ್ತು. ಈ ಮಾತಿನಲ್ಲಿ ನಿಮಗೆ ಬಹುಶಃ ನಂಬಿಕೆ ಬರಲಾರದು. ಆದರೆ ಇದನ್ನು 
ಪ್ರತ್ಯಕ್ಷವಾಗಿ ಮಾಡಿ ನೋಡಿದ್ದಾರೆ. ನಿಮಗೆ ನಾನು ಎಷ್ಟೂಂತ ತಿಳಿಸಲಿ? ಇನ್ನೂ 
ನಾನು ಹೇಳೋದು ಕೇಳುತ್ತಿದ್ದರೆ, ನಿಮಗೆ ತಲೆ ಕೆಟ್ಟು ಹೋಗುತ್ತೆ. ಇಷ್ಟಲ್ಲಾ ನಾನು 
ಹೇಳುವುದರ ಉದ್ದೇಶ ಏನೂಂದ್ರೆ. ನಾನು ಚಿಕಿತ್ಸೆಯನ್ನು ಬೇರೆ ರೀತಿಯಿಂದ ಮಡ್ತೀನಿ 
ಅಂತ. ನಿಮಗೆ ಅನಿಸಿರಬಹುದು. ನಾನು ತುಂಬಾ ದುಡ್ಡು ತಗೋತೀನಿ ಅಂತ. 
ನಿಮ್ಮಿಂದ ನಾನು ಹೆಚ್ಚಿಗೇನೂ ತೆಗೆದುಕೊಳ್ಳೋದಿಲ್ಲ. ನಿಮ್ಮ ಸಾಮರ್ಥ್ಯಕ್ಕೆ ನಿಮ್ಮ 
ಮನಸಿಗೆ ಎಷ್ಟು ತೋಚುತ್ತೋ ಅಷ್ಟೇ ಕೊಡಿ. ಈಗ ತಾನೇ ಒಬ್ಬ ಕೋಟ್ಯಾಧೀಶ್ವರನ 
ಕಡೆ ಹೋಗಿದ್ದೆ. ದಿನಕ್ಕೆ ಐದು ನೂರು ರೂಪಾಯಿ ಅಂತ ನಿರ್ಧರಿಸಿತ್ತು. ಒಬ್ಬ 
ಸ್ನೇಹಿತನ ಬಲವಂತಕ್ಕೆ ಒಪ್ಪಿಕೊಳ್ಳಬೇಕಾಗಿತ್ತು. ಅದಕ್ಕೇ ಹೋದೆ. ನಾಲ್ಕು ದಿನದಲ್ಲಿ 
ಚಿಕಿತ್ಸೆ ಮಾಡುವಂಥವನಲ್ಲ ನಾನು. ಅಲ್ಲಿಗೆ ಹೋದೆ ಎರಡು ಸಾವಿರ ರೂಪಾಯಿ 
ಕೊಟ್ಟರು. ಆದರೆ ನಾನು ಮಾತ್ರ ನನ್ನ ಫೀಸು ಎಷ್ಟೋ ಅಷ್ಟು ಮಾತ್ರ ತಗೊಂಡು 
ಬಾಕಿ ಅವರಿಗೇ ಕೊಟ್ರು ಬಿಟ್ಟಿ ಯಾಕೆಂದ್ರೆ ನಾನು ಅಲ್ಲಿ ಅಷ್ಟೊಂದು ಕೆಲಸ ಮಾಡಿರಲಿಲ್ಲ. 
ಹರಬಂಸಲಾಲ, ದೀನಾನಾಥರಿಬ್ಬರೂ ಪ್ರಶಂಸಾತ್ಮಕವಾಗಿ ಡಾಕ್ಟರ ಕಡೆ ನೋಡಿದರು. 
“ನನ್ನ ನಿಜವಾದ ಸಂಪಾದನೆ, ನನ್ನ ಪುಸ್ತಕಗಳಿಂದ ಆಗುತ್ತೆ” -- ಅದಕ್ಕೇ ನಾನು 
ರೋಗಿಗಳಿಂದ ಹೆಚ್ಚಿಗೆ ತೆಗೆದುಕೊಳ್ಳೋದಿಲ್ಲ. ರೋಗಿಗಳ ಮೇಲೆ ಪ್ರಯೋಗ 
ನಡೆಸುವುದರಿಂದಲೇ, ಚಿಕಿತ್ಸೆ ಮಾಡಸಕ್ಕೆ ಸಾಧ್ಯವಾಗ್ಲಿದೆ” ಎಂದು ಹೇಳುತ್ತಾ ಡಾಕ್ಟರು 
ದೀನಾನಾಥನ ಕಡೆ ತಿರುಗಿ ಹೇಳಿದರು- "ನಿಮ್ಮ ಹುಡುಗ ಪ್ರತಿ ದಿನ ನನ್ನ ಹತ್ತಿರ 
ಬರಬೇಕು. ಒಂದೆರಡು ತಿಂಗಳೋ ಮೂರೋ ನಾಲ್ಕೋ ತಿಂಗಳಲ್ಲಿ ರೋಗದ 
ಮೂಲವನ್ನು ಪತ್ತೆ ಹಚ್ಚುತ್ತೇನೆ. ಆಗ ಎಲ್ಲಾ ಸರಿ ಹೋಗುತ್ತೆ” ನಂತರ ಹರಬಂಸಲಾಲನ 
ಕಡೆ ನೋಡಿ. "ಆಯ್ತು, ದೀನಾನಾಥರ ಕೆಲಸ ಮುಗೀತು ಇನ್ನು ನಿಮ್ಮದೇನು ಹೇಳಿ!” 
ದೀನಾನಾಥ ಎದ್ದು ನಿಂತು ಹೇಳಿದ “ಆಯ್ತು ಡಾಕ್ಟರೇ, ನಾನಿನ್ನು ಬರ್ತೇನೆ.” 
“ಒಳ್ಳೇದು” ಡಾಕ್ಟರು ನುಡಿದರು. 
ಅವನು ಹೋದ ಮೇಲೆ ಮತ್ತೆ ಹರಬ೦ಸಲಾಲನ ಕಡೆ ತಿರುಗಿ “ಈಗ ನೀವು 
ಹೇಳಿ” 

ಹರಬ೦ಸಲಾಲ ಹೇಳಿದ - “ಡಾಕ್ಟರೇ ನನ್ನ ಜೀವನಾನೇ ಹಾಳಾಗಿ ಹೋಯ್ತು. 
ನನ್ನ ಮಗಳೊಬ್ಬಳಿದ್ದಾಳೆ. 20-21 ವಯಸ್ತು. ಬಿ.ಎ. ಆಗಿದೆ. ಕಾನ್‌ಪುರದ ಒಬ್ಬ 
ಇ೦ಜಿನಿಯರ್‌ ಜೊತೆ ಮದುವೆ ನಿಶ್ಚಯವಾಗಿದೆ. ಮದುವೆಗೆ ಇನ್ನೊಂದು ನಾಲ್ಕು 
ತಿಂಗಳಿದೆ. ಆದರೆ ಈಗ ನೋಡಿ, ನವೆಂಬರ್‌ ಮುಗೀಲಿಕ್ಕೆ ಬ೦ದಿದೆ, ಅಷ್ಟರಲ್ಲಿ 
ಅವಳೇನೋ ಒಂದು ಥರಾ ಆಗಿಬಿಟ್ಟಿದ್ದಾಳೆ. ಮಾತಿಲ್ಲ; ಕತೆಯಿಲ್ಲ. 
ಮಾತಾಡೋಕೇನಾದರೂ ಹೋದರೆ ಹಾಡಿನಲ್ಲಿ ಉತ್ತರ ಕೊಡ್ತಾಳೆ.” 

ಡಾಕ್ಟರು ತಲೆ ತೂಗಿದರು, ಮತ್ತೆ ಕೇಳಿದರು - ಆಕೆಯ ಹಿಸ್ಟರಿ ಬಗ್ಗೆಯೇನಾದರೂ 
ಹೇಳ್ತೀರಾ?) 

“ಡಾಕ್ಟರೇ , ಹಿಸ್ಟರಿ ಜಾಗ್ರಫಿ ಓದಿ ವರುಷಗಳೇ ಆಗಿ ಹೊದವು. ನಾನಂತೂ 
ಶಾಲೇಲಿ ಓದಿದ್ದು ಬರೀ ಜಾಗ್ರಫಿ ದೊಡ್ಡ ದೇಶದ ಹಿಸ್ಟರೀನೇ ಓದಿಲ್ಲಾಂದ್ದೇಲೆ ಒಬ್ಬ 
ಹುಡುಗಿ ಹಿಸ್ಟರಿ ನಾನೇನು ಓದಿರ್ನೀನಿ? ಅದಿರಲಿ ಹಿಸ್ಟರಿ ಗಿಸ್ಬರಿ ಅಂದ್ರೇನು ಡಾಕ್ಟರೆ! 
ಒಂದು ಸಲ ನಾನು ಒಬ್ಬ ಹೋಮಿಯೋಪತಿ ಡಾಕ್ಟರ ಬಳಿಗೆ ಹೋಗಿದ್ದೆ. ನನ್ನ 
ಎಡಗೈಯ್ಯಲ್ಲಿ ನೋವಾಗುತ್ತಿತ್ತು. ಚಿಕ್ಕಂದಿನಲ್ಲಿ ಯಾವಾಗಲಾದರೂ ಈ ಕೈಗೆ ಏಟು 
ಬಿದ್ದಿತ್ತೇನು ಅಂತ ಅವರು ನನ್ನ ಕೇಳಿದರು. ನಾನು ಹೂಂ! ಎಂದೆ. ಮೂವತ್ತೈದು 
ವರುಷಗಳ ಹಿಂದೆ ಕ್ರಿಕೆಟ್‌ ಆಡುವಾಗ ಚೆಂಡು ಚಿಮ್ಮಿ ನನ್ನ ಈ ಕೈ ಮೇಲೆ ಬಿದ್ದಿತ್ತು. 
ಅಂತ. ಹಾಗಾದರೆ ನೋವು ಅದರಿಂದಲೇ ಆರಂಭವಾಗಿರಬೇಕು - ಎಂದು ತಿಳಿಸಿದರು.” 

"ನಾಳೆ ನಿಮ್ಮ ಮಗಳನ್ನು ಕರೆದುಕೊಂಡು ಬನ್ನಿ” - ಡಾಕ್ಟರು ಹೇಳಿದರು. “ನಾನು 
ಅವರನ್ನು ನೋಡ್ತೀನಿ. ಆದರೆ ಮೊದಲೇ, ನಿಮಗೊಂದು ವಿಷಯ ಹೇಳಿರ್ತೀನಿ ನನ್ನ 
ರೀತೀಲೇ ನಾನು ಚಿಕಿತ್ಸೆ ಮಾಡೋದು. ಪ್ರತಿ ದಿವಸ ಹುಡುಗಿ ನನ್ನ ಹತ್ತಿರ ಇಲ್ಲಿಗೆ 
ಬದಕು 

“ಪ್ರತಿ ದಿವಸ” 

“ಹೌದು ಪ್ರತಿ ದಿವಸ” 

“ಸರಿ, ಆಯ್ತು, ತಮ್ಮನ ಜೊತೆಗೆ ಕಳಿಸಿಕೊಡ್ತೀನಿ. ಹುಡುಗ ಹತ್ತನೇ ತರಗತೀಲಿ 
ಒದುತ್ತಿದ್ದಾನೆ.” ಡಾಕ್ಷರ್‌ ಮತ್ತೆ ಹೇಳಿದರು- "ನಾನು ಆ ಹುಡುಗಿ ಜೊತೆ ಖಾಸಗಿಯಾಗಿ 
ಒಂದೆರಡು ಮಾತಾಡಬೇಕು. 

ಹುಡುಗ ವರಾಂಡದಲ್ಲಿ ಕೂತಿರುತ್ತಾನೆ.” 

“ಆಯ್ತಾಯ್ತು. ಹಾಗೇ ಆಗಲಿ. ಅದರಲ್ಲೇನು ತಪ್ಪಿಲ್ಲ. ಡಾಕ್ಟರೇ ನಾನು ಹುಡುಗಿ 
ತ೦ದೆ ಆಗಿ, ಅವಳನ್ನು ಬೆಳೆಸಿ ದೊಡ್ಡವಳನ್ನಾಗಿ ಮಾಡಿದೆ. ತಂದೆಯ ಕರ್ತವ್ಯ 

ಮಾಡಿದ್ದೀನಿ. ಈಗ ಅವಳ ಬುದ್ಧಿ ನೆಟ್ಟಗೆ ಮಾಡೋ ಜವಾಬ್ದಾರಿ ನಿಮ್ಮದು. 
ಅವಳಿಗೆ ಅಪ್ಪಾನೂ ನೀವೇ, ಅಮ್ಮಾನೂ ನೀವೆ, ಇನ್ನು ಎಲ್ಲಿವರೆಗೆ ಹಣದ ಪಶ್ನೆ...” 
ಎಂದುಹರಬ೦ಸಲಾಲ ಹೇಳ ತೊಡಗಿದಾಗ. 

“ಡಾಕ್ಟರು ಪ್ರವೇಶಿಸಿ ಹೇಳಿದರು. “ಅದರ ಮಾತೆತ್ತಬೇಡಿ, ಅದು ಅಷ್ಟು ದೊಡ್ಡ 
ವಿಷಯವೇನೂ ಅಲ್ಲ.” 

"ಡಾಕ್ಟರೇ ಹುಡುಗಿ ಸರಿ ಹೋಗಬಹುದೂಂತ ಅನ್ನಿಸುತ್ತದೆಯೇ?” 

ಡಾಕ್ಟರು ತಲೆ ಅಲ್ಲಾಡಿಸುತ್ತಾ ಹೇಳಿದರು. “ಅದನ್ನು ಮೊದಲೇ ಹೇಗೆ ಖಾತ್ರಿಯಾಗಿ 
ಹೇಳಲಿ? ನಾನೇನು ತಮ್ಮಿಂದ ಸ್ವಲ್ಪ ಹಣ ತೆಗೆದುಕೊಳ್ಳುತ್ತಿಲ್ಲ. ಮೊದಲು 
ಹುಡುಗಿಯನ್ನುನೋಡಿ, ಪರೀಕ್ಷಿಸಿ, ರೋಗದ ಕಾರಣಾನ ಕ೦ಡು ಹಿಡಿಯಲು 
ಪ್ರಯತ್ನಿಸುತ್ತೇನೆ. ಅಷ್ಟರಲ್ಲಿ ಬೇರೆ ಯಾರಾದರೂ ಆಕೆ ರೋಗಾನ ಗುಣ ಪಡಿಸುವುದಕ್ಕೆ 
ಸಿಕ್ಕಿದರೆ. ಅವರ ಹತ್ತಿರ ಖಂಡಿತ ಕರೆದುಕೊಂಡು ಹೋಗಿ.” 

“ಕರೆದುಕೊಂಡು ಹೋಗಿದ್ದೆ ಡಾಕ್ಟರೆ! ಯಾರೋ ಅಮೆರಿಕಾದಿಂದ ಬ೦ದಿದ್ದವರಂತೆ 
ಮೊದ ಮೊದಲು ಚೆನ್ನಾಗಿ ಇಂಜೆಕ್ಷನ್‌ಗಳನ್ನು ಕೊಟ್ಟರು. ಆಮೇಲೆ ಹೇಳಿದರು, - 
ನಾನು ಈ ಹುಡುಗಿಗೆ ಶಾಕ್‌ ಟ್ರೀಟ್‌ಮೆಂಟ್‌ ಕೊಡ್ತೀನಿ ಅ೦ತ, ಡಾಕ್ಟರೇ ಅಲ್ಲಿವರೆಗೆ 
ಸುಮ್ಮನೆ ಇರುತ್ತಿದ್ದಳು ವಿದ್ಯುತ್‌ ಸ್ಪರ್ಶ ಆದದ್ದೇ ಹಾಡೋಕೆ ಪ್ರಾರಂಭಿಸಿ ಬಿಟ್ಟಳು. 
ಒ೦ದೈನೂರು, ಸಾವಿರ ನುಂಗಿ ಹಾಕಿದ, ಜೊತೆಗೆ ಮಾತಾಡೋ ಹಾಗೆ ಮಾಡು 
ಅಂದರೆ ಹಾಡೋ ಹಾಗೆ ಮಾಡಿಬಿಟ್ಟ ಈಗ ನೀವೇ ಹೇಳಿ. ನಾನಿದಕ್ಕೆ ಏನ್ನಾಡಬೇಕು.” 

ಡಾಕ್ಟರು ನಕ್ಕು ನುಡಿದರು- “ನನ್ನನ್ನೇನು ಕೇಳ್ತಿರಿ. ಅವರನ್ನೇ ಹೋಗಿ ಇದರ 
ಬಗ್ಗೆ ಕೇಳಿರಿ!” 

“ಹಾಗಾದರೆ ಹುಡುಗೀನ ನಾಳೆಯಿಂದ ಕಳಿಸಲೇ?” 

“ಖಂಡಿತ” 

“ತಾವು ಔಷಧಿ ಏನಾದರೂ ಕೊಡ್ತೀರಾ ಹೇಗೆ?” 

“ನಾನು ಔಷಧಿ ಗಿವ್‌ಷದಿ ಏನೂ ಕೊಡೊಲ್ಲ. ಆದರೆ ರೋಗಿಯ ಮೇಲೆ 
ಪ್ರಭಾವ ಬೀರೊದಕ್ಕಾಗಿ ಸಕ್ಕರೆ ಗುಳಿಗೆ ಕೊಡ್ತೀನಿ, ಔಷಧಿ ಅ೦ತ ತಿಳ್ಕೊಳ್ಳೋಕೆ ಅಗತ್ಯ 
ಬಿದ್ದರೆ ಕೊಡಲೇ ಬೇಕಾಗುತ್ತೆ.” 


* ೫ ೫ 

ಕ್ಲಿ 


"“ಬಿನ್ನಿ ಜಗನ್ನಾಥ್‌ ಕುಳಿತುಕೊಳ್ಳಿ. ತಮ್ಮ ಖಾಯಿಲೆ ತಮಗೆ ತುಂಬಾ ತೊಂದರೆ 
ಕೊಡ್ತಿರ ಬೇಕಲ್ಲಾ? ಪದ್ಯ ಬರಿಯೋಕೂ ಆಗಿಲ್ಲ. ಹೌದಲ್ಲ?” 

ಜಗನ್ನಾಥ ಕುಳಿತು ಹೇಳಿದ - ನಾನು ಪದ್ಯ ಬರೆಯೋದು ತಮಗೆ ಹೇಗೆ 
ಗೊತ್ತು?” 

"ಬರೆಯೋದು ಅನ್ನಬೇಡಿ, ಬರೀತಿದ್ದದ್ದು ಅಂತ ಕೇಳಿ!” 

"ಡಾಕ್ಟರೇ ನಿಮಗೆ ಹೇಗೆ ಗೊತ್ತಾಯಿತು?” 

ಡಾಕ್ಟರು ನಕ್ಕು ಹೇಳಿದರು - “ನಾನು ಯಾರನ್ನೋದು, ಮರೆಯಬೇಡಿ ನಿಮ್ಮೊಳಗನ್ನೆಲ್ಲ 
ತಿಳಿದುಕೊಳ್ಳಬಲ್ಲೆ. ನಿಜ ಹೇಳಿ. ನೀವು ಪದ್ಯ ಬರೀತಿದ್ದಿರಿ ಅಲ್ವಾ?” 

"ಹೌದು ಡಾಕ್ಟರೇ ಬರೀತಿದ್ದೆ.” 

“ಆದರೆ ಈಗ ಬರೀತಿಲ್ಲ. ಯಾಕೇಂದ್ರೆ, ನಿಮಗೆ ಏನೇನೋ ಬರೀಬೇಕೂಂತ 
ಇದೆ. ಬರೆಯೋದಕ್ಕೆ ಹೋದಾಗ, ಮಾತುಗಳೇ ಬರೋದಿಲ್ಲ... ನಾನು ಹೇಳಿರೋದು 
ಸರಿ ತಾನೇ? ನಿಮಗೆ ಏನಾದರೂ ಕಾಣುತ್ತಿದೆಯೇ?” 

“ಇಲ್ಲ ಡಾಕ್ಟರೇ, ನನಗೇನೂ ಕಾಣುತ್ತಿಲ್ಲ.” 

“ತಾವು ಏನೇನು ವಿಷಯ ಓದಿದ್ದೀರಿ?” 

“ನಾನು ಬಿ.ಎ.ನಲ್ಲಿ ಎಕನಾಮಿಕ್ಸ್‌ , ಇಂಗ್ಲೀಷ್‌ ಸಾಹಿತ್ಯ ಮತ್ತು ಹಿಂದಿ ತಗೊಂಡಿದ್ದೆ. 
ಆಮೇಲೆ ಹಿಂದಿನಲ್ಲಿ ಎ೦. ಎ ಮಾಡಿದೆ.” 

ಡಾಕ್ಟರು, ತಲೆ ದೂಗುತ್ತಾ. ಸಿಗರೇಟ್‌ ಪ್ಯಾಕ್‌ನಿಂದ ಒಂದು ಸಿಗರೇಟನ್ನು ತೆಗೆದು 
ಆತನ ಮುಂದೆ ಇಡುತ್ತಾ “ಸಿಗರೇಟ್‌ ಸೇದುತ್ತಿರೇನು?” 

ಹುಡುಗ ಸಿಗರೇಟಿಗಾಗಿ ಕೈ ಮುಂದೆ ಚಾಚಿದ ಮತ್ತು ಹೇಳಿದ. ಆದರೆ ಡಾಕ್ಷರೇ, 
ತಮ್ಮ ಮುಂದೆ ನಾನು ಸಿಗರೇಟು ಸೇದೋದು ಸರಿ ಇರೊಲ್ಬೇನೋ? 

ಡಾಕ್ಟರು ಹೇಳಿದರು- ಪರವಾಗಿಲ್ಲ ಸೇದಿ. ಸಿಗರೇಟು ಕುಡಿಯುವವರ ನಡುವೆ 
ಭ್ರಾತೃತ್ವ ಇರುತ್ತೆ. ಅವರಲ್ಲಿ ಅಂತರ ಬಹುಶಃ ಇರೋದೇ ಇಲ್ಲ. ಈ ನಡುವೆ ದಿನಕ್ಕೆ 
ನೀವೆಷ್ಟು ಸಿಗರೇಟು ಕುಡಿತೀರಿ?” 

"ನಾನು ಡಾಕ್ಷರೇ, ಮೊದಲು ಒಂದು ಪಾಕೆಟ್‌ ಕುಡೀತಿದ್ದೆ. ಇತ್ತೀಚೆಗೆ ದಿನಕ್ಕೆ 
ಮೂರು ಕುಡೀತೀನಿ. ಕೆಲವು ಸಲ ನಾಲ್ಕೂ ಆಗೋದುಂಟು. 

“ತುಟಿ ಒಣಗಿದ ಹಾಗೆ ಅನ್ನಿಸುವುದಿಲ್ಲವೆ?” 

“ಅನಿಸುತ್ತೆ. ತುಟಿಗಳಲ್ಲಿ ಕಾಣುವ ಉರಿ ಕೂಡ ನನಗಿಷ್ಟವಾಗುತ್ತೆ.” ಎಂದ ಜಗನ್ನಾಥ. 
ಡಾಕ್ಷರು ಒಂದು ಕ್ಷಣ ಅವನ ಕಡೆ ನೋಡಿ ಹೇಳಿದರು - ಯಾವಾಗ ಭಾರತಕ್ಕೆ 
ಸಾತಂತ್ಸ ಬಂತೋ ಅಂದಿನಿಂದಲೇ ಜನರ ಕುದಿ ಅಥವಾ ಉರಿಯ ಬಣ್ಣವೇ 


ನಷ 
ಬದಲಾಗಿದೆ. ಮೊದಲು ಸಾತಂತ ಕಾಗಿ ಎದೆಯೊಳಗೆ ಉರಿ ಹೊತ್ತು ಓಡಾಡುತ್ತಿದ್ದರು. 


ಈಗ ಹಣಕ್ಕಾಗಿ ಉರಿ ಪ ಸಡಾ ನೀವೂ ಕೂಡ ಹಣದ ಬೆನ್ನಿಗೆ..... 

“ಇಲ್ಲ ಡಾಕ್ಟರೇ ತಾವು ತಪ್ಪು ತಿಳಿದು ಕೊಂಡಿದ್ದೀರಿ. ಹಣದ ಹಿಂದೆ ಯಾವತ್ತು 
ನಾನು ಓಡಿದವನಲ್ಲ. ಅಪ್ಪ ಹೇಳಿದ್ದಕ್ಕಾಗಿ ನಾನು ಇದನ್ನೆಲ್ಲಾ ಮಾಡ್ತಿದ್ದೀನಿ. ಈ ಆರ್‌ 
ಎ. ಎಸ್‌. ವಾರೆ ಎಸ್‌ ಇತ್ಯಾದಿ ಪರೀಕ್ಷೆಗಳಿಗೆ ಕಟ್ಟಿರೋದು ಅವರಿಂದ, ಒಂದು ವೇಳ 
ನೀವು ನನ್ನ ಮನಸ್ಸನ್ನು ಅರ್ಥ ಮಾಡಿಕೊಂಡು ಕೇಳೋದಾದರೆ ನನಗ 
ಅದ್ಯಾವೊ೦ದರಲ್ಲಿಯೂ ಆಸಕ್ತಿ ಇಲ್ಲ.” 

“ಹಾಗಾದರೆ ತಮ್ಮ ಆಸಕ್ತಿ ಯಾವುದರಲ್ಲಿದೆ?” 

“ಇದನ್ನು ತಮಗೆ ಹೇಗೆ ಹೇಳಲಿ ಡಾಕ್ಟರೆ! ನನಗೇ ನನ್ನ ಆಸಕ್ತಿ ಏನೂಂತ 
ತಿಳಿದಿಲ್ಲ. ನನಗೇನೂ ಕಾಣಿಸುತ್ತಲೂ ಇಲ್ಲ.” 

“ಕಾಣಿಸುತ್ತಿಲ್ಲವೋ ಇಲ್ಲ ಕಾಣುವುದಕ್ಕೆ ನೀವೇ ಪ್ರಯತ್ನಿಸುತ್ತಿಲ್ಲವೋ? ನಿಮ್ಮ 
ಹೆಸರೇನು? 

“ಜಗನ್ನಾಥಶರ್ಮ.? 

“ಒಹ್‌, ತಾವು “ಶರ್ಮ' ಏನು? ಯಾವ ಶರ್ಮ? 

“ನಾವು ಸನಾಡ್ಯರು.” 

“ಹಿಸ್ಟರಿ ಬಗ್ಗೆ ಏನಾದರೂ ಗೊತ್ತಿದೆಯೇ ಜಗನ್ನಾಥರೇ?” 

`ಇಲ್ಲ ಡಾಕ್ಟರೇ. ಅದರ ಬಗ್ಗೆ ಅಷ್ಟಾಗಿ ನನಗೆ ಗೊತ್ತಿಲ್ಲ. ಓದಿರೋದೇನೋ 
ಸಾಕಷ್ಟು ಓದಿದ್ದೀನಿ. ಫಿಲಾಸಫಿನಲ್ಲಿ ನನಗೆ ಸ್ವಲ್ಪ ಹೆಚ್ಚಿನ ಆಸಕ್ತಿಯೇನೋ ಇದೆ. ಆದರೆ 
ಈ ದಾರ್ಶನಿಕರೂ ಎಂತಹವರು! ಬರೀ ಬುರುಡೆ ಬಿಡ್ತಾರೆ. ಫಿಲಾಸಫೀನ ಕಲಿಸೊ 
ರೀತೀನೇ ವಿಚಿತ್ರವಾದ್ದು, ನಮ್ಮಲ್ಲಿರುವ ನೈತಿಕ ಮೌಲ್ಯಗಳೆಲ್ಲ ಕುಸಿಯುತ್ತಿವೆ. ಇಪ್ಪತ್ತನೇ 
ಶತಮಾನದಲ್ಲಿ ವಜ್ಞಾನ ಎಷ್ಟೊಂದು ಮುಂದುವರಿದಿದೆ. ಯಾವ ದೇವರಿಗೆ ಮೊದಲು 
ಹೆದರುತ್ತಿದ್ದೆವೋ, ಆ ದೇವರ ಬಗ್ಗೆ ಸ್ವಲ್ಪವೂ ಭಯವಿಲ್ಲದೆ ಹೋಗಿದೆ. ಮೊದಲು 
ಜಗತ್ತೆಲ್ಲವೂ ಮನುಷ್ಯನಿಗಾಗಿಯೇ ಹುಟ್ಟಿದೆ ಎಂಬ ಭಾವನೆ ಇತ್ತು. ಆದರೆ ಅಂತಹ 
ಭಾವನೆಗೆ ಈಗ ಅವಕಾಶವಿಲ್ಲ. ಪ್ರಪಂಚದಲ್ಲಿ ಒಂದು ಕ್ರಮ ನಡೀತಾ ಬರ್ತಿದೆ. ಆ 
ಕ್ರಮದಲ್ಲಿ ಮನುಷ್ಯ ಪ್ರಾಣಿ ಅನ್ನೋದು ಒಂದು ಬಂದಿದೆ ಎಂಬ ನಂಬಿಕೆಯ ಎಡೆಯಲ್ಲಿ 
ನಾವು ಯಾವ ಭಾಗ್ಯಚಕ್ರದಲ್ಲಿ ಸುತ್ತುತ್ತಿದ್ದೇವೆ, ಅದು ನಿಜವಾದ ವಸ್ತುವೇ ಅಥವಾ 
ನಮ್ಮಲ್ಲಿ ಆಸಕ್ತಿ ತೆಗೆದುಕೊಳ್ಳುತ್ತಿರುವ ಪರಮಾತ್ಮನೆಂಬುವವನೊಬ್ಬನು ಇದ್ದಾನೆ ಎಂಬುದನ್ನು 
ಹೇಗೆ ತಾನೇ ನಂಬುವುದಕ್ಕೆ ಸಾಧ್ಯ! ಡಾಕ್ಟರೇ ನೀವು 'ವಿಧಿ'ಯನ್ನು ನಂಬುತ್ತೀರಾ?” 

"ವಿಧಿಯೊಂದಿಗೆ ನಿಮಗೇನಾಗಬೇಕು.” ನಿಯತಿ ಅಥವಾ ವಿಧಿ ಅನ್ನೋದನ್ನು 
ನೀವು ನಂಬುವ ಹಾಗಿದ್ದರೆ ಸೂರ್ಯ ಇಷ್ಟಿಷ್ಟು ಹೊತ್ತಿಗೆ ಹುಟ್ಟುತ್ತಾನೆ; ಇಷ್ಟು 
ಹೊತ್ತಿಗೆ ಮುಳುಗುತ್ತಾನೆ, ಮತ್ತು ಪ್ರಪ೦ಚದ ಬೇರೆ ಭಾಗಗಳಿಗೆ ಚಲಿಸುತ್ತಾನೆ; ಇಲ್ಲ 
ಇಂತಹ ದಿನ ಗ್ರಹಣ ಹಿಡಿಯುತ್ತೆ ಅನ್ನೋದಾದರೆ, ಅದನ್ನೆಲ್ಲ ನಿಯತಿ, ವಿಧಿ ಅಂತ 
ಕರೀಬಹುದು. ಈಗ೦ತೂ ಗ್ರಹಣ ಯಾವಾಗ ಹಿಡಿಯುತ್ತೆ ಅನ್ನುವುದನ್ನು ಲೆಕ್ಕಾಚಾರದ 
ಪ್ರಕಾರ ಸರಿಯಾಗಿ ಹೇಳಬಹುದು. ವಿಜ್ಞಾನವಂತೂ ರಾಕೆಟ್‌ ಇಷ್ಟೇ ಹೊತ್ತಿಗೆ ಹಾರುತ್ತೆ. 
ಇಷ್ಟು ಸೆಕೆಂಡುಇಂಥ ಕಡೆ ಇರುತ್ತೆ ಮತ್ತು ಚಂದ್ರನನ್ನು ಸುತ್ತಿ ಇಷ್ಟೇ ಹೊತ್ತಿಗೆ ಮರಳಿ 
ಬರುತ್ತೆ ಅಂತ ಖಚಿತವಾಗಿ ತಿಳಿಸುತ್ತೆ. ಇದನ್ನೆಲ್ಲಾನೂ ನೀವು ನಿಯತಿ ಅಂತ ಕರೆಯದಿದ್ದರೆ 
ಮತ್ತೇನ೦ತ ಕರೀತೀರಿ, ಜಗನ್ನಾಥ್‌, ನಾನು ನನ್ನದೇ ರೀತಿಯಿಂದ ಅರ್ಥ ಮಾಡಿ 
ಕೊಂಡಿದ್ದೇನೆ. ಈ ಪ್ರಪಂಚ ನಿಮಿತ್ತವಿಲ್ಲದೆ ನಡೆಯುತ್ತಿಲ್ಲ. ನೀವು ಕಾರ್ಲ್‌ ಮಾರ್ಕ್‌ 
ಓದಿದ್ದೀರಾ?” 

“ಚೆನ್ನಾಗಿ ಓದಿದ್ದೀನಿ ಡಾಕ್ಟರೆ!'' 

“ಹಾಗಾದರೆ ನಿಮಗೆ ಗೊತ್ತಿರಬಹುದು. “ಡಯಲೆಕ್ಟಿಕಲ್‌ ಮೆಟೀರಿಯಲಿಸಂ” 
ಸಿದ್ಧಾಂತ ಪ್ರಪಂಚದಲ್ಲಿ ಹೆಚ್ಚು ವ್ಯಾಪಕವಾಗಿ ಪ್ರಚಾರದಲ್ಲಿದೆ. ಅದರ ಪ್ರಕಾರ 

ವೈಜ್ಞಾನಿಕವಾಗಲ್ಲದೆ, ಯವುದನ್ನೇ ಒಪ್ಪಿಕೊಂಡರೂ, ಕಲ್ಪನೆಯನ್ನು ವಾಸ್ತವವೆಂದು 
ನಂಬಿದಂತೆ. ಅದನ್ನು ಪ್ರಮಾಣಿಸಿ ತೋರಿಸಲು ಸಿಗದು. ಅದು ಏನೂಂತ ಗೊತ್ತೇ 
ಇಲ್ಲದ ಕಾರಣ ಅದಕ್ಕೆ ಹೆಸರನ್ನು ಕೊಡುವುದು ಸರಿಯಲ್ಲ. ಜಗನ್ನಾ! ಥರೇ ಒಂದು 
ಮಾತು. ಈ ವಿಕಾಸ ಕ್ರಮದಲ್ಲಿ ಬಹಳ ಹಿಂದೇನೆ ಮನುಷ್ಯ ಭೂಮಿ ಮೇಲೆ ಬಂದ, 
ನಿಜ. ಆದರೆ ಇನ್ನೊ೦ದು ಯೋಚನೆ ಮಾಡಬೇಕಾದ್ದೇನೂಂದ್ರೆ ಮನುಷ್ಯ ಬರುವುದಕ್ಕೆ 
ಮೊದಲು ಈ ಪ್ರಪಂಚ ಯಾಕಿತ್ತು ಅನ್ನೋದು. ಈ ಪ್ರಪಂಚ ಹುಟ್ಟಿದ್ದಾದರೂ 
ಯಾಕೆ? ನೀವು ಯಾವುದಾದರೂ ಡಾಕ್ಟರ್‌ ಹತ್ತಿರ ಹೋಗಿ. ಮಗು ಹೇಗೆ ಹುಟ್ಟುತ್ತೆ 
ಅಂತ ಕೇಳಿ ಅವರು ಏನು ಹೇಳ್ತಾರೆ ಗೊತ್ತಾ ನೀವು ಪ್ರಶ್ನೆ ಕೇಳೋ ರೀತಿ ಸರಿಯಿಲ್ಲಂತಾರೆ 
ಆತ ಮಗು ಹೇಗೆ ಹುಟ್ಟುತ್ತೆ ಅನ್ನೋದನ್ನು ತಿಳಿಸುತ್ತಾನೆ. ಮಗು ಹುಟ್ಟುವ ಸಂಪೂರ್ಣ 
ಕ್ರಿಯೆಯನ್ನು ವಿವರಿಸಿ ಹೇಳುತ್ತಾನೆ. ತಮಗೆ ಅರ್ಥವಾಗುತ್ತೆ ಮಗು ಯಾಕೆ ಹುಟ್ಟಿತ್ತೆಂತ. 
ವಿಜ್ಞಾನಿಗಳು ಸೃಷ್ಟಿಯೂ ಇದೇ ರೀತಿ ಆಯ್ತಂತ ತಿಳಿಸುತ್ತಾರೆ. ಸೃಷ್ಟಿ ವಿಕಾಸದ 
ಪ್ರಕ್ರಿಯೆಗಳನ್ನು ಅರ್ಥ ಮಾಡಿಕೊಳ್ಳುತ್ತಾ ಹೋದಂತೆ ನಮಗೆ ಎಲ್ಲಾ ರಹಸ್ಯ ಗಳು 
ಅರ್ಥವಾಗುತ್ತವೆ. ನೀವು ಡಾಕ್ಟರ್‌ ಇ ಹೆಸರನ್ನು ಕೇಳಿದ್ದೀರಾ? 

“ಹೌದು ಓದಿದ್ದೇನೆ. ಆದರೆ ಅವರ ಸಿದ್ಧಾಂತವನ್ನೂ ಎಲ್ಲರಿಂದ SANE: 
ಜಗನ್ನಾಥ ಹೇಳಿದ. 

ಡಾಕ್ಟರು ಹೇಳಿದರು - ಯಾಕೆ ಎಲ್ಲರೂ ಒಪ್ಪಿಕೊಂಡಿಲ್ಲಾಂದ್ರೆ ಅವರ ಸಿದ್ಧಾಂತಗಳು 
ಪ್ರಯೋಗ ಸಿದ್ದವಾಗಿಲ್ಲ. ಆದರೆ ಅವರು ಜೀವನ ಯಾವುದೇ ಪರಿಸ್ಥಿತಿಗಳಲ್ಲಿ 
ಪ್ರಾರಂಭವಾಗಿರಲಿ ಮತ್ತು ನಿಶ್ವೇತನವಾಗಿರಲಿ ಯಾವುದೋ ಕಾರಣದಿಂದ ಸ್ವಲ್ಲ 
ಸಂಚಲಿತವಾಗಿ ಮುಂದುವರೆಯತೊಡಗಿತು ಮತ್ತು ಅದೇ ಜೀವನವೆಂಬ ರೂಪದಲ್ಲಿ 
ಪರಿಣಮಿಸಿತು.” ಎಂದು ವಿವರಿಸುತ್ತಾರೆ. ಬರ್ನಲ್‌ಗೆ ಆಲೋಚನೆಯಲ್ಲಿ ಒಂದು 
ಬೆಳವಣಿಗೆಯಿದೆ. ಆದರೆ ಪ್ರಶ್ನೆ ಏಳುವುದು, “ನಾವು ನಮ್ಮ ನಮ್ಮ ದೃಷ್ಟಿ ಕೋನಗಳಿಂದ 
ಯೋಚಿಸುತ್ತಿದ್ದೇವೆಯೇ?” ಎಂಬುದು. ನನ್ನ ಪ್ರಕಾರ ಪುರಾತನ ಮನುಷ್ಯ ತನ್ನ 
ಕಲ್ಪನೆಗಳಲ್ಲೇ ಮಗ್ನನಾಗಿರುತ್ತಿದ್ದ. ಆದರೆ ಜೀವನದ ಶಾಶ್ವತ ಮೌಲ್ಯಗಳು, ಇಲ್ಲವೇ 
ಈ ಮೌಲ್ಯಗಳು ಯಾವುದರ ಮೇಲೆ ನಿಂತಿದೆಯೋ ಅವುಗಳ ಹಿಂದೆ ಇರುವ 
ಜಿಜ್ಞಾಸೆ ಉಪನಿಷತ್ತುಗಳ ಕಾಲದಲ್ಲಿ ಹೇಗಿತ್ತೋ, ಈಗಲೂ ಹಾಗೆಯೇ ಇದೆ. ಸಾವಿರಾರು 
ವರುಷಗಳ ಹಿಂದಿನಿಂದಲೂ ಕಾಡುತ್ತಿರುವ ಸಮಸ್ಯೆ ಗಳಿಗೆ ಮನುಷ್ಯ ಇಂದಿಗೂ 
ಸಮಾಧಾನವನ್ನು ಕಂಡುಕೊಳ್ಳಲಾರದವನಾಗಿದ್ದಾನೆ. ಸ್ಥ ಸೃಷ್ಟಿಯ ವ್ಯಾಪ್ತಿ ಅಷ್ಟು ಹಿರಿದಾದ್ದು. 

ಎಲ್ಲ ಗ್ರಹ ನಕ್ಷತ್ರ ರಾಶಿಯಾಗಿದೆ; ನಮ್ಮ ಭೂಮಿ ಅಗಲಿ ದಾರಿ ತಪ್ಪಿ ಸುತ್ತುತ್ತಿರುವ 
ಒ೦ದು ಬೀದಿಯಂತಿದೆ.. ಇದನ್ನೆಲ್ಲ ನೋಡಿದರೆ ಇದೆಲ್ಲ ಹೇಗೆ, ಹೇಗೆ ಇದೆಲ್ಲ 
ಸ೦ಭವಿಸುತ್ತಿದೆ.' ಎಂದು ನನಗೆ ನಾನೇ ಪ್ರಶ್ನಿಸಿಕೊಳ್ಳುತ್ತಿದ್ದೇನೆ. ಇದಕ್ಕಿಂತ ದೊಡ್ಡ 
ಪ್ರಶ್ನೆಯೆಂದರೇ. ಇದೆಲ್ಲ ಏಕೆ ಆಗುತ್ತಿದೆ? ನಾನೇಕೆ ಬದುಕಿದ್ದೇನೆ. ಯಾಕೆಂದರೆ 
ಉಸಿರಾಡುತ್ತಿದ್ದೇನೆ, ಯಾಕೆಂದರೆ ಇದರಲ್ಲಿ ಪ್ರಾಣ ಇದೆ. ಪ್ರಾಣ ನನ್ನಲ್ಲಿ ಹೇಗೆ 
ಬಂತು? ನನ್ನ ತಂದೆ ನನಗೆ ಕೊಟ್ಟರು. ನನ್ನ ತಂದೆ ಎಲ್ಲಿಂದ ಬಂದರು? ನನ್ನ 
ತಾತನಿಂದ ನನ್ನ ತಂದೆ ಬಂದರು. ಹೀಗೆ ಹಿಂದು ಹಿಂದಕ್ಕೆ ಹೋಗುತ್ತಾ ಬಂದರೆ 
ಒ೦ದುನೆಲೆ ತಲುಪುತ್ತೇವೆ. ಅಲ್ಲಿ ಭೌತಿಕವಾದಿಯಾದವನು ಮ್ಯಾಟರ್‌ ಅಥವಾ ಭೌತ 
ಪದಾರ್ಥವಿತ್ತೆಂದು ಹೇಳುತ್ತಾನೆ. ಈಗ ನಾನು ಅವನನ್ನು ಪ್ರಶ್ನಿಸುತ್ತೇನೆ - `ನೀನು 
ಎಲ್ಲಿಂದ ಬಂದೇ?” ಎಂದು, ಬೇಕಾದರೆ, ನೀವು ಇದನ್ನುನನ್ನ ಸೋಲೆಂದು 
ಬಾವಿಸಬಹುದು.' ಆದರೆ ಏನು ಮಾಡಲಿ! ಇದಿಷ್ಟೇ ನನ್ನ ಮಿತಿ. ಸಮಸ್ಯೆಗಳಂತೂ 
ನನ್ನ ಮುಂದೆ ಬಂದೇ ಬರುತ್ತವೆ. ಅನ್ನುವುದು ಮಾತ್ರ ಸತ್ಯ. ಆದರೆ ಅದೆಲ್ಲಕ್ಕು ನನ್ನಲ್ಲಿ 
ಉತ್ತರವಿಲ್ಲ. ಅದಕ್ಕಾಗಿ "ನಿಯತಿ' ಅಥವಾ ವಿಧಿ ಅನ್ನುವುದು ಒಂದು ಇದೆಯೆನ್ನುವ 
ವಚಾರವನ್ನಂತೂ ಒಪ್ಪಲೇ ಬೇಕಾಗುತ್ತದೆ. ನಿಮಗೆ ಬೇಸರ ಆಗದಿದ್ದರೆ ಒಂದು 
ಮಾತು. ಭಾರತದ ಯೋಗಿಗಳು ತ್ರಿಕಾಲ ಜ್ಞಾನದ ಪ್ರಸ್ತಾಪ ಮಾಡುತ್ತಿದ್ದರು, ಅಂದರೆ 
ಕಾಲವನ್ನು ಮೂರಾಗಿ ವಿಂಗಡಿಸುತ್ತಿದ್ದರು. ಅವರ ಪ್ರಕಾರ ನಮ್ಮ ಸುಪ್ತ ಪ್ರಜ್ಞೆಯನ್ನು 
ಜಾಗೃತಗೊಳಿಸುವುದರ ಮೂಲಕ ಮೂರು ಕಾಲಗಳನ್ನು ಅವಿಭಕ್ತವಾಗಿ ನೋಡಲು 
ಸಾಧ್ಯವಿತ್ತು. ಇವತ್ತಿನ ವಿಜ್ಞಾನವೂ ಇದನ್ನು ಸಾಧಿಸಿ ತೋರಿಸಿದೆ. ವಿಜ್ಞಾನಿಗಳು ಕಾಲವನ್ನು 
ಸಾಪೇಕ್ಷ ಅಥವ ರಿಲೇಟಿವ್‌ ಎಂದು ಒಪ್ಪಿದ್ದಾರೆ. ನಾವು ಭೂತ, ವರ್ತಮಾನ, 
ಭವಿಷ್ಯತ್‌ಗಳನ್ನು ಒಟ್ಟಿಗೆ ಯಾಕೆ ನೋಡಲು ಸಾಧ್ಯವಿಲ್ಲವೆಂದರೆ ನಮ್ಮಲ್ಲಿ ಅದರ 
ಮಹಾನ್‌ಗತಿಯನ್ನು ನೋಡಲು ಬೇಕಾದ ಸಮಗ್ರ ದೃಷ್ಟಿ ಇಲ್ಲ. ಇದು ರಸ್ತೆಯ ಬದಿಗೆ 
ನಿಂತು ತಿರುವಿನಲ್ಲಿ ಚಲಿಸುವ ವಾಹನವನ್ನು ಎರಡು ಬದಿಗಳಿ೦ದ ನೋಡಲು ಹೇಗೆ 
ಸಾಧ್ಯಾಗುವುದಿಲ್ಲವೋ ಹಾಗೆ. ಆದರೆ ಮಹಡಿ ಮೇಲೆ ನಿಂತು, ಚಲಿಸುವ ವಾಹನದ 
ಎರಡೂ ಬದಿಗಳನ್ನು ನೋಡಬಹುದು. ಕೆಳಗೆ ನಿಂತು ನೋಡುವುದಕ್ಕೂ ಮೇಲೆ 
ನಿಂತು ನೋಡುವುದಕ್ಕೂ ಸಾಕಷ್ಟು ವೃತ್ಯಾಸವಿದ್ದೇ ಇದೆ. ನಾವು ಕಾಲ ಪ್ರವಾಹದೊಂದಿಗೆ 
ಹೋಗುತ್ತಿದ್ದೇವೆ. ನಮ್ಮ ಹುಟ್ಟು ಹೇಗಾಯಿತೋ ಸಾವೂ ಹಾಗೆ? ಆದರೆ ನಾವು 
ಅದನ್ನು ನೋಡಲು ಆಗುತ್ತಿಲ್ಲ. ಯಾಕೆಂದರೆ ಅಲ್ಲಿಯವರೆಗೆ ನಾವು ತಲುಪಿಯೇ 

ಇಲ್ಲ.” ಜಗನ್ನಾಥ ತಲೆಯ ಮೇಲೆ ಕೈ ಹೊತ್ತು ಹೇಳಿದ - ಡಾಕ್ಷರೇ, ನನಗೇನೂ 
ಕಾಣಿಸುತ್ತಿಲ್ಲ. ಬರೀ ಕತ್ತಲು. ಮನುಷ್ಯನಿಗೆ ಈ ಪ್ರಪಂಚದಲ್ಲಿ ಆಸರೆ ಏನಿದೆ? ಇದೆಲ್ಲಾ 
ನಾವು ಯಾಕೆ ಮಾಡೋಕೆ ಹೋಗ್ತೀವಿ?” 

ಡಾಕ್ಟರು ಸಿಗರೇಟಿನ ಹೊಗೆ ಉಗುಳುತ್ತಾ ಹೇಳಿದರು. ನಾವು ಬದುಕಿರಬೇಕೆಂದು 
ಆಸೆ ಪಡುವುದರಿಂದ, ಬೇರೆಯವರಿಗೂ ಬದುಕುವ ಹಕ್ಕನ್ನು ಕೊಡುತ್ತೇವೆ. ಈ 
ಜಗತ್ತಿನಲ್ಲಿ ನಾವೆಲ್ಲರೂ ಕುರುಡರಂತೆ ಬಿದ್ದಿದ್ದೇವೆ ಜಗನ್ನಾಥರೇ! ಹಾಗೆ ನೋಡಿದರೆ 
ಯಾರಿಗೂ ಏನೂ ಕಾಣಿಸುವುದಿಲ್ಲ. ನಾವೇನಿದ್ದರೂ ನಮ್ಮ ಸೀಮಿತ ಕೋನಗಳಿಂದ 
ನೋಡುತ್ತೇವೆ. ಅದರಾಚೆಗೆ ನಮ್ಮಿಂದ ನೋಡುವುದಕ್ಕೂ ಸಾಧ್ಯವಿಲ್ಲ. ಎಷ್ಟರ ಮಟ್ಟಿಗೆ 
ಶೂನ್ಯತೆ ನಮ್ಮನ್ನು ಕವಿದಿದೆ ಎಂದರೆ ನಮಗೆ ಯಾವುದಾದರೂ ಆಸರೆ ಬೇಕೇ 
ಬೇಕಾಗುತ್ತದೆ.” 

ಜಗನ್ನಾಥ ತಲೆಯಾಡಿಸಿ ನಿರಾಶೆಯಿ೦ದ ಹೇಳಿದ - ಆಸರೆ ಸಿಗುವುದಿಲ್ಲ ಡಾಕ್ಟರೇ 
ಯಾವುದ್ದು ನಾವು ಬೇಕೂ ಅಂತ ಆಸೆ ಪಡುತ್ತೇವೆ ಅದು ನಮ್ಮಿಂದ ದೂರವಾಗಿ 
ಬಿಡುತ್ತದೆ.” 

ಡಾಕ್ಟರು ಒಂದೆರಡು ಕ್ಷಣ ಆಲೋಚಿಸಿ, ಹೇಳಿದರು. ಅದೆಲ್ಲ ದೂರ ಆಗುತ್ತೆ ನಿಜ. 
ಆದರೆ ದೂರ ಯಾಕೆ ಆಗುತ್ತೇಂತ ಯಾವತ್ತಾದರೂ ಆಲೋಚಿಸಿದ್ದೀರಾ?” 

“ನನಗೇನೂ ಕಾಣುತ್ತಿಲ್ಲ ಡಾಕ್ಟರೇ! ಜಗನ್ನಾಥ ಉತ್ತರಿಸಿದ. ಮತ್ತು ಸಿಗರೇಟಿನ 
ಒ೦ದು ದಮ್ಮು ಎಳೆದ, ದಟ್ಟವಾಗಿ ಹೊಗೆಬಿಟ್ಟ ಸ್ವಲ್ಪ ಹೊತ್ತಿನಲ್ಲಿ ಈ ಹೊಗೆಯ ದಟ್ಟ 
ರಾಶಿ ಜಗನ್ನಾಥ ಮತ್ತು ಡಾಕ್ಟರ ಮಧ್ಯೆ ಒ೦ದು ಪರದೆಯಂತಾಗಿ ಒಬ್ಬರನ್ನು ಒಬ್ಬರಿ೦ದ 
ಮರೆಸಿತು. ಮರುಕ್ಷಣದಲ್ಲಿ ಜಗನ್ನಾಥ "ಐ ಯಾಮ್‌ ಸಾರಿ' ಎಂದು ಹೇಳಿ ಕವಿದ 
ಹೊಗೆಯನ್ನು ಊದಿ ತಳ್ಳಿದ. ಮತ್ತೆ ನುಡಿದ “ನಾವು ಹುಟ್ಟಿದರೋದೇ ದುಃಖ 
ಅನುಭವಿಸುವುದಕ್ಕೆ, ಅದಕ್ಕೆ ಭಗವಾನ್‌ ಬುದ್ಧ “ದುಃಖವೇ ಸತ್ಯ” ವೆಂದು ನುಡಿದದ್ದು 
ಗೌತಮ ಬುದ್ಧ ಸಾಧಾರಣ ವ್ಯಕ್ತಿಯಾಗಿರಲಿಲ್ಲ. ಡಾಕ್ಟರೇ! ಎಷ್ಟು ಜನ ಅವನನ್ನು 
ಹಿಮಬಾಲಿಸಿದ್ದು, ಸುಮ್ಮನೆ ಯಾರೂ ಹಿಂದೆ ಬಿದ್ದು ಹೋಗೋದಿಲ್ಲ. ಸಾವಿರಾರು 
" ಮಂದಿಯನ್ನು ಕರೆದೊಯ್ಯುವ ವರ್ಚಸ್ಸು ವ್ಯಕ್ತಿತ್ವ ಆತನದಾಗಿತ್ತು. ಇಂತಹ ವ್ಯಕ್ತಿತ್ವವನ್ನು 
ಕೆಲವರು ತಮ್ಮಲ್ಲಿ ತಾವು ಪಡೆದು ಬರುತ್ತಾರೆ. ಗೌತಮನ ಆತ್ಮವೋ ಇಲ್ಲ ಅನಾತ್ಮವೋ 
ಕರ್ಮಜಾಲವನ್ನು ಒಪ್ಪುತ್ತದೆ. ನಾವು ಕೇವಲ ಕರ್ಮದಲ್ಲಿ ಅ೦ಡಲೆಯುತ್ತಿದ್ದೇವೆ, ಡಾಕ್ಟರೆ! 
ನನಗೇನೂ ಕಾಣುತ್ತಿಲ್ಲ.” 

ಡಾಕ್ಟರು ಹೇಳಿದರು - ನನಗೆ ಒಂದು ಅರ್ಥವಾಗುವುದಿಲ್ಲ, ... ಬ್ರಾಹ್ಮಣರು 
ಜೇಡದ “ಆತ್ಮ' ಅಥವಾ ಅಬ್‌ಸ್ಟಾ ಕ್‌ ಅ೦ದರೆ ಸೂಕ್ಷ್ಮ ವಸ್ತು... ನನ್ನ ಮನಸ್ಸಿಗೆ 
ಗ್ರಹಿಸುವುದು ಆಗುತ್ತಿಲ್ಲ. ಅದು ಸಾಯುವುದಿಲ್ಲವಂತೆ. “`ಭೇದಿಸಲಾಗುವುದಿಲ್ಲವಂತೆ; 
ಅದು ಅಮರ! ಅಜರ ಇತ್ಯಾದಿ ಇತ್ಯಾದಿ- ವಿಚಾರಗಳು, ಶರೀರವೆಂಬ ಹೊದಿಕೆಯೊಳಗೆ 
ಇದ್ದು, ಈ ಶರೀರ ಬಿಟ್ಟು ಬೇರೆಡೆಗೆ ಹೋಗುತ್ತದೆ. ಈ ಶರೀರದೊಳಗಿದ್ದು ಅದು 
ಏನೆಲ್ಲ ಮಾಡುತ್ತದೆ. ಅದರ ಪರಿಣಾಮಗಳನ್ನು ಮುಂದಿನ ಜನ್ಮದಲ್ಲಿ ಪಡೆಯುತ್ತದಂತೆ. 
`ಆತ್ಮ' ವೆನ್ನುವುದು ಒ೦ದು ವಸ್ತು. ಅಥವಾ ಒಂದು ಒಳ್ಳೇ ಗುಣ ಅ೦ತ ಬೇಕಾದರೆ 
ಒಪ್ಪಿಕೊಳ್ಳೋಣ. ಆದರೆ ವಿಜ್ಞಾನಿಗಳು 'ಆತ್ಮ'ದ ಅಸ್ತಿತ್ತವನ್ನೇ ಒಪ್ಪುವುದಿಲ್ಲ. ಜೊತೆಗೆ 
ಜೈನರ A ಜೀ ೀಂ ನೆನಪಿಗೆ ಬರುತ್ತದೆ, - "ಆತ್ಮ' ಆ ಹೊರತಾಗಿ ಪರಮಾತ್ಮ 
ಇಲ್ಲ' ಅಂತಾರೆ, ಇರಲಿ ಪರಮಾತ್ಮ |''ಇರಲೇಬೇಕೆಂದೇನೂ ಇಲ್ಲ. “ಪ್ರಕ್ಕ ತಿಗೆಯನ್ನು 

'ಪರಮಾತ್ನ'ನ ಎದೆಯಲ್ಲಿ ಸೀಕರಿಸುತ್ತಾರೆ. ಆದರೆ ಗೌತಮ ಬುದ್ಧನ ಮಾತು ನನಗೆ 
ತಿಳಿಯುವುದಿಲ್ಲ. ಅವನ ಪ್ರಕಾರ, ಪ್ರಪಂಚದಲ್ಲಿ ಪ್ರತಿಯೊಂದು ಬದಲಾಗುತ್ತಿದೆ. 
ಅದರೊಂದಿಗೆ ಆತ್ಮವೂ ಬದಲಾಗುತ್ತದೆ. ಎಲ್ಲವೂ ಬದಲಾಗುತ್ತಿರುವ ಸಂದರ್ಭದಲ್ಲಿ 
ಆತ್ಮವೊಂದು ಅಜರವಾಗಿ, ಅಮರವಾಗಿ ಉಳಿಯುವುದು ಹೇಗೆ ಸಾದ್ಯ... 
ಬದಲಾಗುತ್ತಿರುವ ಜಗತ್ತಿನಲ್ಲಿ, ಯಾವೊಂದು ವಸ್ತುವೂ ಬದಲಾಗದೆ ಉಳಿಯುವುದು 
ಸಾಧ್ಯವೇ ಇಲ್ಲ. ಎಲ್ಲವೂ ಬದಲಾಗಲೇ ಬೇಕು. ಅದು ಅನಿವಾರ್ಯ. ಬದಲಾಗುವ 
`ಆತ್ಮವೂ ಏನನ್ನಾದರೂ ಮಾಡುತ್ತಲೇ ಇರುತ್ತದೆ. ಮಾಡುವುದೆಲ್ಲ ಕರ್ಮಗಳನಿಸುತ್ತವೆ. 
ಒಂದುದು "ಕರ್ಮ'ಕ್ಕೂ ತಕ್ಕಂತೆ ಪರಿಣಾಮವು ಇದ್ದೇ ಇರುತ್ತದೆ. ಇರಲೇಬೇಕು 
ಕೂಡಾ. ಅದೇ ಪುನರ್ಜನ್ಮವೆಂದಾಗುತ್ತದೆ. ಈಗ ಹೇಳಿ. “ಆತ್ಮ' ಅನ್ನೋ ವಸ್ತುವೊಂದಿದ್ದರೆ, 
ಹುಟ್ಟಿನಿಂದ ಹಿಡಿದು ಕರ್ಮದ ಫಲವನ್ನು ಅನುಭವಿಸಲು ಸಾಧ್ಯವೇನು? ಪದೇ ಪದೇ 
ಬದಲಾಗುತ್ತಿರುವ ಆತ್ಮ ಏನಾದರೂ ಕೆಲಸ ಮಾಡಿದರೆ, ಅದರ ಫಲವನ್ನು 
ಅನುಭವಿಸುವವರು ಯಾರು? ಕೆಲಸ ಮಾಡಿದ ಆತ್ಮವಂತೂ ಬದಲಾಗಿ ಬಿಟ್ಟಿದೆ. 
ಇದಕ್ಕೆ ಆತ ಕೊಟ್ಟ ಉತ್ತರ? ಕೆಲಸಗಳು ಬಹಳ ಇರುವಂತೆ, ಫಲಗಳು, ಪರಿಣಾಮಗಳೂ 
ಬಹಳ ಇರುತ್ತವೆ. ಆದರೆ ಒಳ್ಳೇ ಕೆಲಸ ಕ ಕಟ್ಟ ಫಲ. ಕೆಟ್ಟ ಕೆಲಸಕ್ಕೆ ಒಳ್ಳೇ ಫಲ 
ಸಿಗುವುದಿಲ್ಲಾಂತ ಹೇಗೆ ಹ್‌ ಇದಕ್ಕೆ ಉತ್ತರ ಟ್‌ ಸರದ ಆಗಿರದ 
ಜಗನ್ನಾಥರೇ ಪುನರ್ಜನ್ಮದಲ್ಲಿ ನಿಮಗೆ ಎಶ್ವಾಸವಿದೆಯೇ?'' 

ಜಗನ್ನಾಥ ಹೇಳಿದ - ಇದರ ಬಗ್ಗೆ ನನಗೆ ಗೊತ್ತಿಲ್ಲ ಡಾಕ್ಟರೆ? ಇದೊಂದು ದೊಡ್ಡ 
ಸಮಸ್ಯೆಯಾಗಿದೆ. ಹಳೇ ಪುಸ್ತಕಗಳನ್ನು ಓದಿ ತಿಳಿದು ಕೊಂಡಿರುವುದು ಇಷ್ಟೆ ಪ್ರಪಂಚದಲ್ಲಿ 

ಎರಡು ವರ್ಗದ ಜನರಿದ್ದಾರೆ. ಅದರಲ್ಲಿ ಒಂದು ವರ್ಗದ ಜನ ತಮ್ಮ ಬುದ್ಧಿ 
ಮತ್ತು ಖಡ್ಗದ ಬಲದಿಂದ ಪ್ರಪಂಚದ ಮೇಲೆ ಅಧಿಕಾರ ನಡೆಸುತ್ತಾರೆ. ಇನ್ನೊಂದು 
ಕುತೂಹಲಕಾರಕವಾದ ವರ್ಗದವರೆಂದರೆ, ತಮ್ಮ ಚಮತ್ಕಾರ, ಕೌಶಲಗಳಿಂದ ಮನುಷ್ಯನ 
ಸೀಮಿತ ಅರಿವು, ಮತ್ತು ಖಡ್ಗ ಬಲಗಳರಡರ ಮೇಲೂ ದಿಗ್ನಿಜಯವನ್ನು ಸಾಧಿಸುತ್ತಾರೆ. 
ಇಂಥವರನ್ನು ತೀರ್ಥಂಕರ, ಬುದ್ಧ ಅಥವಾ ಪೈಗಂಬರ್‌ ಎಂತಲೂ ಕರೆಯುತ್ತಾರೆ. 
ಆದರೆ ಒಬ್ಬ ಪೈಗಂಬರನೋ. ಒಬ್ಬ ಬುದ್ಧನೋ ಇವರೆಲ್ಲಾ ಯಾಕೆ ಒಂದೇ ಮಾತನ್ನು 
ಹೇಳುವುದಿಲ್ಲ. “ಸತ್ಯ” ಒಂದೇ ಎನ್ನೋದಾದರೆ, ಎಲ್ಲರೂ ಒಂದೇ ಬಗೆಯಲ್ಲಿ ಒಂದೇ 
ಮಾತನ್ನು ಯಾಕೆ ಹೇಳಲಿಲ್ಲ? ಒಂದು ವೇಳೆ ಸತ್ಯಗಳು ಬೇರೆ ಬೇರೆ ಎಂದು 
ಭಾವಿಸುವುದಾದರೆ, ಅವರೆಲ್ಲರಿಗೆ ಸತ್ಯದ ಅಂಶಿಕ ಅನುಭವವಷ್ಟೇ ಆಗಿರಬೇಕು. ಯಾರೂ 
ಅದನ್ನು ಪೂರ್ಣವಾಗಿ ತಲುಪಲಿಲ್ಲ. ಆದರೂ ಇವರಲ್ಲಿ, ನಮ್ಮೆಲ್ಲರಲ್ಲಿ ಇಲ್ಲದೇ ಇರುವ 
ಯಾವುದೋ ಒಂದು ಶಕ್ತಿ ಇರುವುದಂತೂ ಖಂಡಿತ. ನಮ್ಮ ದೇಶದಲ್ಲಿ ಎಷ್ಟು ಜನ 
ಸಾಧು ಸಂತರು ಹುಟ್ಟಿದರೋ ಅವರೆಲ್ಲರೂ ಪುನರ್ಜನ್ಮದಲ್ಲಿ ನಂಬಿಕೆಯಿಟ್ಟಿದ್ದರು. 
ವೈದಿಕ, ಶೈವ, ಜೈನ, ಬೌದ್ಧ ತಾಂತ್ರಿಕ ಶಕ್ತಿಯೋಗಿಗಳೇ ಅಲ್ಲದೆ ಗಿರಿಜನರು ಅಟವಿಕರು 
ಮುಂತಾದ ಜನ ಜಾತಿಗಳೂ `ಪುನರ್ಜನ್ಮದಲ್ಲಿ ವಿಶ್ವಾಸವಿಟ್ಟಿದ್ದರು. ಕ್ರಿಸ್ತ ಮೂಸಾ, 
ಮೊಹಮ್ಮದ ಮೊದಲಾದವರೂ ಕೂಡ ಜಹೋಜಾ, ಅಲ್ಲರನ್ನು ತಮ್ಮವರೆಂದೇ 
ಭಾವಿಸುತ್ತಿದ್ದರು. ಇವರ್ಯಾರೂ ಇದರ ಬಗ್ಗೆ ಮಾತೇ ಎತ್ತಿಲ್ಲ.” 

ಡಾಕ್ಟರು ಹೇಳಿದರು - ಇದಕ್ಕೂಂದು ಕಾರಣವಿರಬಹುದು ಜಗನ್ನಾಥರೇ 
ಪೂರ್ವಜನ್ಮದ, ಭಾವೀ ಜನ್ಮದ ವಿಚಾರವಾಗಿ ತಿಳಿದು ಕೊಳ್ಳುವುದೆಂದರೆ ಕಾಲವನ್ನು 
ಅವಿಚ್ಛಿನ್ನ ರೂಪದಲ್ಲಿ ನೋಡುವುದರೊಂದಿಗೆ ಸಂಬಂಧಿಸಿದೆ. ಯೋಗಿಗಳಿಗೆ ಬಹುಶಃ 
ಇದು ಅಚೇತನದ ಮೇಲೆ ವಿಜಯ ಸಾಧಿಸುವುದರ ಮೂಲಕ ಸ್ವಲ್ಪ ಮಟ್ಟಿಗೆ ಸಾಧ್ಯವಾಗ 
ಬಹುದೇನೋ. ಇದನ್ನು ಬಾಹ್ಯದಲ್ಲಿ ಸಾಧಿಸಿ ತೋರಿಸಲು ಆಗದಂತಹ 
ವಿಷಯವಾದ್ದರಿಂದ, ಈ ಸಿದ್ಧಾಂತ ಹೆಚ್ಚು ಬೆಳೆಯಲಿಲ್ಲವೇನೋ.” 

ಡಾಕ್ಟರು ಸಿಗರೇಟನ್ನು ಆ್ಯಶ್‌ಟ್ರೇನಲ್ಲಿ ಒತ್ತಿ ಆರಿಸಿದರು. ನಂತರ ಜಗನ್ನಾಥ ಒಂದು 
ದಮ್ಮೆಳದು, ಆರಿಸುತ್ತಾ ಹೇಳಿದ - "ಇಷ್ಟು ದೊಡ್ಡ ಒಗಟಿಗೆ ಉತ್ತರ ಸಿಕ್ಕುವುದು 
ಸುಲಭವಲ್ಲ. ಯೋಚನೆ ಮಾಡೋಕೆ ಹೋದರೆ, ಕಣ್ಣು ಕತ್ತಲೆ ಬರುತ್ತೆ. ಹೃದಯ 
ಶೂನ್ಶವಾಗುತ್ತೆ ನಾವ್ಯಾಕೆ ಪ್ರಪ೦ಚದಲ್ಲಿ ಅ೦ಡಲೆಯುತ್ತಾ ಬಿದ್ದಿದ್ದೇವೆ? ನಮ್ಮ ಕಿರಿತನದಲ್ಲಿ 
ನಾವೇಕೆ ಸಂತೋಷವಾಗಿ ಇರಲಾಗಲಿಲ್ಲ? ಪ್ರಪಂಚಕ್ಕೆ ಬರುತ್ತಿದ್ದಂತೆ, ಒ೦ದು ವಸ್ತುವಿಗಾಗಿ 

ನಾವು ಪ್ರಯತ್ನಿಸುತ್ತೇವೆ. - ಯಾರಾದರೂ ನಮ್ಮನ್ನು ಪ್ರೀತಿಸಲಿ, ನಾವು ಯಾರನ್ನಾದರೂ 
ಪ್ರೀತಿಸೋಣ ಅಂತ.” 

ಡಾಕ್ಟರು ತೀಕ್ಷ್ಣವಾದ ಕಣ್ಣುಗಳಿಂದ ಜಗನ್ನಾಥನ ಕಡೆ ನೋಡುತ್ತಾ ನಿಧಾನವಾಗಿ 
ಕಣ್ಣು ಹೊರಳಿಸುತ್ತಾ ಹೇಳಿದರು ಪ್ರೀತೀನೇ ಅ೦ತಹ ವಸ್ತು. ಅದಕ್ಕಾಗಿಯೇ ಮನುಷ್ಯ 
ಅಲೆಯುತ್ತಾನೆ. ತುಡಿಯುತ್ತಾನೆ. ಆದರೆ ಅದು ಅವನಿಗೆ ಸಿಗುವುದೇ ಇಲ್ಲ. ಈ 
ವಿಚಾರದಲ್ಲಿ ಒಂದಷ್ಟು ಪ್ರಯೋಗಗಳನ್ನು ನಾನು ನಡೆಸಿದ್ದೇನೆ. ಮನುಷ್ಯನ ಪ್ರೀತಿ ತನ್ನ 
ಮಣ್ಣಿನ ಜೊತೆಗೋ, ಇಲ್ಲ ತನ್ನ ಆತ್ಮದ ಜೊತೆಗೋ - ಅನ್ನೋ ವಿಚಾರದಲ್ಲಿ 
ಸಂಶೋಧನೆ ನಡೆಸುವ ಪ್ರಯತ್ನವನ್ನೂ ಮಾಡಿದ್ದೇನೆ. ಪ್ಲಾಂಷೆಟ್‌ ಮೂಲಕ ಆತ್ಮಗಳನ್ನು 
ಆಹ್ವಾನಿಸಲು ಅರಿತಿದ್ದೇನೆ. ಈ ಆಹ್ವಾನಿತ ಆತ್ಮಗಳ ಜೊತೆ ಸಂಭಾಷಿಸಲು ಪ್ರಯತ್ನಿಸಿದಾಗ, 
ನನಗೆ ಯಾವುದೇ ಸ್ಪಷ್ಟವಾದ ಉತ್ತರಗಳು ಸಿಗಲಿಲ್ಲ. ನಿಮಗೆ ನಾನು ಹೇಳಿದರೆ 
ನಂಬಿಕೆ ಬರದೆ ಇರಬಹುದು. ನಾನು ಒಬ್ಬ ಯೋಗಿಯ ಬಳಿಯಿಂದ ಒಂದು 
ಉಪಾಯವನ್ನು ಕಲಿತು ಬಂದೆ. ಅದರಿಂದ ಯಾರ ಪೂರ್ವ ಜನ್ಮವನ್ನಾದರೂ 
ನೋಡಬಹುದು. ಆದರೆ ಯಾವಾಗ ಬೇಕೆಂದರೆ ಆಗ ನನ್ನನ್ನು ನೋಡಲು ಆಗೋದಿಲ್ಲ. 
ಇದೇ ನನಗೆ ಇರುವ ತೊಂದರೆ ನಾನು ನೋಡಿದ ಅವರೆಲ್ಲರಲ್ಲಿ ಒಂದನ್ನು ನಾನು 
ಗಮನಿಸಿದೆ. ಅವರ ಅಂತರಂಗದಲ್ಲಿ ಪ್ರೀತಿಯ ದಾಹವಿತ್ತು. ಬದುಕಿರುವ ದಿನಗಳಲ್ಲಿ 
ಪೂರೈಸಿಕೊಳ್ಳಲಾಗದ ಪ್ರೀತಿ. ಅದನ್ನು ಊಹಿಸಿಕೊಳ್ಳುತ್ತಲೇ ನಾವು ಕವಿತೆಗಳನ್ನು 
ಬರೆಯುತ್ತೇವೆ. ಊಹಿಸಿಕೊಳ್ಳಲಾಗದವರಿಗೆ ಕವಿತೆಗಳು ದಕ್ಕುವುದಿಲ್ಲ. ಯಾವಾಗ 
ಕವಿತೆಗಳು ಬರೆಯಲು ಆಗುವುದಿಲ್ಲವೋ ಆಗ ನಿಮಗೆ ಅನಿಸುತ್ತೆ. ಏನೂ 
ಕಾಣುತ್ತಿಲ್ಲವೇನೋ ಅಂತ. 

ಜಗನ್ನಾಥ ಡಾಕ್ಟರನ ಕೈ ಹಿಡಿದು ಹೇಳಿದ. ಡಾಕ್ಟರೇ, ಡಾಕ್ಟರೇ ತಾವೇನು 
ಹೇಳುತ್ತಿದ್ದೀರಿ? ನನಗೆ ಅನಿಸುತ್ತೆ, ನಿಮಗೆ ನನ್ನ ಕೇಸ್‌ ಗೊತ್ತಾಗಿದೇಂತ! 

ಡಾಕ್ಟರು ಮುಗುಳ್ನಕ್ಕು ಹೇಳಿದರು. ಗೊತ್ತಿದೆ ಗೆಳೆಯಾ, ನಾನ್ಯಾಕೆ ಮರೆಮಾಚಲಿ? 
ನಿನ್ನ ಪೂರ್ವ ಜನ್ಮವನ್ನು ನಾನು ನೋಡಿದ್ದೆನೆ. ನೀವು ಯಾವುದೋ ಹುಡುಗಿಯ 
ಪ್ರೀತಿಯಲ್ಲಿ ಹುಚ್ಚನಾಗಿದ್ದಿ.” 

"ಇಲ್ಲ ಇಲ್ಲ ಡಾಕ್ಟರೇ, ನಾನೇನು ಹುಚ್ಚನಾಗಿಲ್ಲ.” 

"ನೀನು ಹುಚ್ಚನಾಗಿಲ್ಲ. ನಿನ್ನ ಪ್ರೀತಿ ಹುಚ್ಚಾಗಿದೆ. ಈ ಜಗತ್ತಿನಲ್ಲಿ ನೀನು 
ಗಾಬರಿಗೊಂಡಿದ್ದೀಯಾ. ಏನು ಮಾಡಬೇಕೂಂತ ನಿನಗೆ ಹೊಳೀತಿಲ್ಲ. ಪ್ರಪಂಚದಲ್ಲಿ 

ನೂರಾರು, ಸಾವಿರಾರು ವ್ಯಕ್ತಿಗಳಿದ್ದಾರೆ. ನಿನಗ೦ತೂ, ಯಾವುದೋ ಹುಡುಗಿ ಬಗ್ಗೆ 
ಹುಚ್ಚನಾಗಿದ್ದೀನಿ, ಅನ್ನೋ ಸತ್ಯವನ್ನು ಒಪ್ಪಿಕೊಳ್ಳುವುದಕ್ಕೂ ಸಂಕೋಚವಾಗಿದೆ. ನೀನು 
ಪ್ರೀತಿಸುತ್ತಿರುವ ಹುಡುಗಿಯನ್ನು ತಲುಪುವುದಕ್ಕೂ ನಿನಗೆ ಸಾಧ್ಯವಿಲ್ಲ.” 

“ಇಲ್ಲ ಡಾಕ್ಟರೇ, ನಾನು ಅವಳನ್ನು ತಲುಪ ಬಲ್ಲೆ. ಆದರೆ ಈ ಸಾಮಾಜಿಕ 
ಬಂಧನಗಳನ್ನು ಏನು ಮಾಡಲಿ? ಅವಳಿಗೆ ನಾನೆಂದರೆ ಇಷ್ಟ ಆದರೆ ನನ್ನಹತ್ತಿರ 
ಬರಲು ಸಾಧ್ಯವಿಲ್ಲ. ಈ ಸಮಾಜ ನಮ್ಮಿಬ್ಬರನ್ನು ತುಳಿದು ಇಟ್ಟಿದೆ. ಉಸಿರುಕಟ್ಟೆ 
ಸಾಯುತ್ತಿದ್ದೇವೆ. ಎನಿಸುತ್ತಿದೆ. 

ಡಾಕ್ಟರು ನಕ್ಕರು ಹೇಳಿದರು - ಗೆಳೆಯಾ, ಮಾಡಿದ್ದುಣ್ಣೋ ಮಹರಾಯ. ನಾವು 
ಮಾಡುವ ಕರ್ಮದಂತೆ, ನಮಗೆ ಫಲ ಸಿಗುತ್ತೆ. ನಿನಗೆ ಗೊತ್ತಿದೆಯೇನು?-ನೀನೆಷ್ಟು 
ಜನ್ಮಗಳಿಂದ ಹೀಗೆ ಪರಿತಪಿಸುತ್ತಿರುವೀ ಎಂದು? ಡಾಕ್ಷರ ದನಿ ಕ್ಷೀಣಿಸಿತು. ಎದ್ದು 
ನಿಂತರು. `ಜಗನ್ನಾಥ್‌' - ಅವರ ಧ್ವನಿ ಗಂಭೀರವಾಯಿತು. ಈಗ “ಜಗನ್ನಾಥರೇ' 
ಅಂತ ಕರೆಯಲಿಲ್ಲ. ಬಾ 'ಜಗನ್ನಾಥ್‌' ಎಂದು ಉಚ್ಚರಿಸಿದರು "ಜಗನ್ನಾಥ್‌, ನಿನಗೆ 
ನಿದ್ದೆ ಬರಿದೆ! ಬರ್ತಿದೆ ತಾನೇ?” 

ಜಗನ್ನಾಥ ಹೇಳಿದ - ನನಗೇನೂ ಕಾಣಿಸುತ್ತಿಲ್ಲ.” 

“ನಿನಗೆ ಯಾಕೆ ಕಾಣಿಸಿಲ್ಲಾಂದೆ. ನೀನು ನಿದ್ದೆ ಮಾಡಬೇಕೂಂತ ಇದ್ದೀಯ. ಆದರೆ 
ನಿನಗೆ ನಿದ್ದೆ ಮಾಡೋಕೆ ಆಗೋದಿಲ್ಲ. ನೀನು ಕೇವಲ ಕನಸು ಕಾಣಬಲ್ಲೆ. ನಿನ್ನ ಪ್ರೀತಿ 
ಕಾಲವನ್ನು ದಾಟಬೇಕೆಂದು ಬಯಸುತ್ತಿದೆ. ಯಾವುದಕ್ಕೆ ಪರಿತಪಿಸುತ್ತಿದ್ದಿ ಅದನ್ನು 
ನೋಡ ಬೇಕೆಂದಿರುವಿ. ನೋಡು, ಎಷ್ಟು ಗಹನವಾದ ಕಾಡು- ಕಾಣುತ್ತಿರುವುದೇನು? 

ಜಗನ್ನಾಥನ ಬಲಗೈ ಚಾಚಿತು. ಎಡಗೈ ಮೊಣಕೈ ಬಳಿ ಮಡಚಿ ಬಲಭುಜದ 
ಬಳಿ ಬಂದು ಬಲಗೆನ್ನೆಯ ಮೇಲೆ ನಿಂತಿತು. ಮೇಜಿನ ಮೇಲೆ ತಲೆ ಇಟ್ಟು ಅರ್ಧನಿಮಾಲಿತ 
ಕಣ್ಣುಗಳನ್ನು ಮಾಡಿ, ಮೌನವಾಗಿ ಕೇಳ ತೊಡಗಿದ. 

ಡಾಕ್ಟರು ಹೇಳ ತೊಡಗಿದರು ಎಲೆಗಳು, ಅಗಲವಾದ ಎಲೆಗಳು ಅಲಗುತ್ತಿವೆ! 
ತಣ್ಣನೆಯ ಗಾಳಿ ಬೀಸುತ್ತಿದೆ. ಎತ್ತರದ ಮರಗಳ ನೆರಳಿನಲ್ಲಿ ಕತ್ತಲು ದಟ್ಟವಾಗುತ್ತಿವೆ! 
ಯಾರದು? - ಯಾರುಬರುತ್ತಿರುವುದು? ಇವನು ಜಗನ್ನಾಥ! ಇವನನ್ನು 
. ಗುರುತಿಸಬಲ್ಲೆಯೇನು? ಇಲ್ಲ. ಇಲ್ಲ ನೀನು ಗುರುತಿಸಲಾರೆ. ನಿನಗೆ ಹೇಗೆ ಗೊತ್ತಾಗುತ್ತೆ 
ಸಾವಿರಾರು ವರ್ಷಗಳ ಹಿಂದೆ ನಿನ್ನ ಈ ಮಣ್ಣಿನ ದೇಹ ಹೀಗೆ ಗಟ್ಟಿ ಮುಟ್ಟಾಗಿತ್ತು. 
ಬೆಳ್ಳಗೆ ಇತ್ತು! ಕಣ್ಣುಗಳು ಹೊಳೆ ಹೊಳೆಯುತ್ತಿದ್ದವು, ನೀಳವಾದ ಕಣ್ಣುಗಳಾಗಿದ್ದವು. 
ಜಗನ್ನಾಥ್‌ ನೀನು, ನೋಡಲಾಗುತ್ತಿದೆಯೇ?” 

“ಹೌದು ನೋಡುತ್ತಿದ್ದೇನೆ ಡಾಕ್ಟರೆ! ನನಗೆ ಆಶ್ಚರ್ಯವಾಗಿದೆ. ಹೇಗೆ ಇದ್ದವನು 
ಈಗ ಹೇಗೆ ಆಗಿದ್ದೀನಿ!” 

ಡಾಕ್ಟರು ಹೇಳಿದರು - ಯಾಕೆಂದ್ರೆ ನೀನು ಹೀಗೆ ಬೆಳಿಗ್ಗೆ, ಕೈಯಲ್ಲಿ ಭಲ್ಲೆ ಹಿಡಿದು, 
ಈ ಕಾಡಿನಲ್ಲಿ ಬಿದ್ದಿದ್ದೆ ಅನ್ನೋದನ್ನೇ ಮರೆಯುತ್ತಿದ್ದೀಯ. ನಿನ್ನ ಸೊ೦ಟದ ಸುತ್ತ 
ತೋಳದ ಚರ್ಮ ಸುತ್ತಿದಾಗ, ನೀನೊಂದು ಪಿಶಾಚಿಯಾಗಿದ್ದೆ. ನೀನು ಹಸಿ ಮಾಂಸ 
ತಿನ್ನುತ್ತಿದ್ದೆ. ಹಸಿ ಮಾಂಸ ತಿನ್ನೋದು ಪಿಶಾಚಿಗಳು. ನೀನು ಪಿಶಾಚಿಗಳ ಜಾತಿಗೆ 
ಸೇರಿದವನಗಿದ್ದೆ. ಸುಂದರ ವ್ಯಕ್ತಿಯೇನೋ ಆಗಿದ್ದೆ! ಆದರೆ ಈಗ ನೀನು ಅಷ್ಟೊಂದು 
ಸುಂದರವಾಗಿಲ್ಲ ಜಗನ್ನಾಥ! ಆಗಿನಿಂದ ಹಿಡಿದು ಈಗಿನವರೆಗೆ ಭೂಮಿ ನಾಲ್ಕು 
ಸಾವಿರ ಸಲ ಸೂರ್ಯನನ್ನು ಪರಿಭ್ರಮಿಸಿದೆ. ಆಗಿ೦ದ ಈಗಿನ ತನಕ (24000) 
ಇಪ್ಪತ್ನಾಲ್ಕು ಸಾವಿರ ಸಲ ಯತುಗಳಾಗಿ ಹೋಗಿವೆ. ಜಗನ್ನಾಥ ಎಂ.ಎ. ಮಾಡ್ತಾನೆ! 
ಅ೦ತ ನಿನಗೇನು ಗೊತ್ತಿತ್ತು!” 

ಜಗನ್ನಾಥ ಕೇಳಿದ, ಡಾಕ್ಟರೇ, ನಾನು ಏನು ಮಾಡುತ್ತಿದ್ದೇನೆ, ಈ ಹೊತ್ತಿನಲ್ಲಿ ಏನು 
ಮಾಡುತ್ತಿದ್ದೇನೆ? 

“ನೀನು ಬೇಟೆಯ ಹುಡುಕಾಟದಲ್ಲಿದ್ದಿ. ವಾಸ್ತವವಾಗಿ ಬೇಟೆಯ ಹುಡುಕಾಟ 
ಅಥವಾ ಬೇಟೆ ಬರೀ ಒಂದು ನೆಪ. ಆ ಮರದ ಹಿಂದೆ, ನೀನು ನೋಡ 
ಬೇಕೆಂದಿರುವವರು ಯಾರು ನೋಡಿ ಹೇಳು.” 

“ಯಾರೂ ಇಲ್ಲ ಡಾಕ್ಟರೇ!” 

ಜಗನ್ನಾಥ, ನಿನ್ನನ್ನು ನೋಡಿಯೂ ಸುಳ್ಳು ಹೇಳುತ್ತಿರುವಿ! ಇರಲಿ ನಿನ್ನನ್ನು ನಾನೇನೂ 
ಕೇಳುವುದಿಲ್ಲ. ನಿನ್ನ ಮುಂದೆ ನಿಂತಿದೆಯಲ್ಲ. ನಿನ್ನ ಪೂರ್ವ ರೂಪ, ಅದರ 
ಹಸರುಮಂದಾರ. ನಾನು ಅದನ್ನೇ ಕೇಳ್ತೀನಿ. ಮರದ ಹಿಂದೆ ಯಾರು ನಿಂತಿದ್ದಾರೇಂತ? 
ಸುಂದರವಾದ ಮುಂಗೈ ಕಾಣುತ್ತಿರುವ. ಸುಂದರವಾದ ಭುಜಗಳು ಕಾಣುತ್ತಿರುವ ಆ 
ಹುಡುಗಿ ಯಾರೂಂತ ಕೇಳ್ತೀನಿ? ಎಷ್ಟು ಸುಂದರವಾಗಿದ್ದಾಳೆ, ಹುಡುಗಿ! ಮಂದಾರ 
ಆ ಹುಡುಗೀನ ನನ್ನಿಂದ ಬಚ್ಚಿಡಬೇಕೂ೦ತ ಬಯಕೆಯೇನು?” 

ಜಗನ್ನಾಥ ಹೇಳಿದ. "ಇಲ್ಲ ಇಲ್ಲ ನಾನಿವಳನ್ನು ಬಚ್ಚಿಡಲು ಸಾಧ್ಯವಾಗುತ್ತಿಲ್ಲ. 
ಇವಳು ನನ್ನ ಆ ಅನಿಲಾಳೇ. ಡಾಕ್ಟರೇ ಇವಳೇ ನನ್ನ ಅನಿಲಾ.” 

"ಅದು ಈ ಜನ್ಮದಲ್ಲಿ ಇವಳ ಹೆಸರು ಅನಿಲಾ ಅಲ್ಲ. ನೆನಪು ಮಾಡಿಕೊ ಆಗ 
ಅವಳು ಪ್ರಾವರ್ಣಾ, ಮಂದಾರ, ಅವಳು ನಿನಗೆ ಕಾಣಿಸ್ತಿಲ್ಲ. ಆದರೆ ನೀನು ಅವಳನ್ನು 

ನೋಡುತ್ತಿರುವಿ. ನಾಲ್ಕು ಸಾವಿರ ವರ್ಷಗಳ ಹಿಂದೆ ಇದ್ದೀಯ. ಆದರೆ ನಾನು 
ಹಾಗಲ್ಲ. ಸ್ವಲ್ಪ ಇವಳ ರೂಪ ನೋಡಿ, ವಿವರಿಸಿ ಹೇಳು, ನೋಡೋಣ?” ಡಾಕ್ಟರು 
ಹೇಳಿದರು. 

“ಡಾಕ್ಟರೇ, ಇವಳಿಗೆ ನೀಳವಾದ ಕಣ್ಣುಗಳು! ತೆಳ್ಳನೆಯ, ಮೊಗ್ಗಿನಂತಹ ಮೂಗು, 
ಗುಲಾಬಿ ಬಣ್ಣದ ತುಟಿಗಳು! ಡಾಕ್ಟರೇ, ಇವಳನ್ನು ಜನ ಸುಂದರಿ ಎಂದು ಭಾವಿಸದೆ 
ಇರಬಹುದು. ಆದರೆ ನನಗೆ ಇವಳು ಸುಂದರವಾಗಿದ್ದಾಳೆ. ಅವಳ ಗದ್ದದ ಮೇಲೆ 
ನೀಲ ಮಚ್ಚೆ ನೋಡಿದ್ದೇ. ನನ್ನನ್ನು ನಾನೇ ಮರೆತು ಹುಚ್ಚನಾದೆ. ಈಗಿವಳು ಬೇರೆ 
ರೀತಿಯ ಉಡುಪನ್ನು ಧರಿಸಿದ್ದಾಳೆ. ಮೊದಲು ನನ್ನ ಹಾಗೇ ಉಡುಪು ಹಾಕುತ್ತಿದ್ದಳು!” 

“ತೋಳದ ಮೈ ಚರ್ಮವನ್ನು ಸೊ೦ಟದ ಮೇಲೆ ಧರಿಸಿದ್ದಾಳೆ. ಭುಜದ ಮೇಲೂ 
ಅದೇ ಇದೆ. ಇವಳ ಅರ್ಧ ಯೌವ್ವನ ಮಾತ್ರವೇ ನಿನಗೆ ಕಾಣಿಸುತ್ತಿರುವುದು, 
ಇನ್ನೊಂದರ್ಧ ಮರೆಯಾಗಿದೆ. ಇವಳ ಕಣ್ಣುಗಳು ಹೇಗೆ ಹಳದಿಯಾಗಿವೆ? ಆದರೆ 
ಆಗ, ಈಗಲ್ಲ. ಈಗ ಕೂದಲು ಕಪ್ಪಾಗಿದೆ. ಮೊದಲು ನೀಲಿಯಾಗಿತ್ತು.” 

“ಆದರೆ ಡಾಕ್ಟರೇ, ಇವಳೇ ಅವಳು, ಇವಳೇ ಅವಳು. ಓಹ್‌! ಇವತ್ತು ಎಷ್ಟು 
ದಿನಗಳ ಮೇಲೆ ನಾವಿಬ್ಬರೂ ಹೇಗೆ ಸಂಧಿಸಿರೋದು!” 

“ಬೇಟೆಗಾಗಿ ನೀನು ಕಾದಿಲ್ದಾ೦ತ, ನಾನು ಹೇಳಿದ್ದು ನಿಜ. ಬೇಟೇನ ನೆಪವಾಗಿ 
ಒಡ್ಡಿದೆ ಅಷ್ಟೆ ನೋಡು ಆ ಕಡೆಯಿಂದ, ಕಾಡು ಹಂದಿಯೊಂದು ಬರುತ್ತಿದೆ. ಭಲ್ಲೆ 
ತೆಗೆದುಕೊ! ಭಲ್ಲೆ ಎಸೆ- ಪ್ರಾವರ್ಣಾ ಕಿರುಚಿಕೊಂಡಳು. 


* ಬು ಬು 


ಶಿಶಿರ ಕಾವ್ಯ / ೨೫ 


೪ 


ಕ್ಷಣ ಮಾತ್ರದಲ್ಲಿ, ಮಂದಾರ, ಪ್ರವರ್ಣಾಳನ್ನು ಮರದ ಹಿಂದಿನಿಂದ ಎಳೆದುಕೊಂಡು 
ಭಲ್ಲೆ ಬೀಸಿದ. ಹಂದಿ ಉರುಳಿ ಕೆಳಗೆ ಬಿತ್ತು. ಭಲೆ ಹಂದಿಯನ್ನು ಸೀಳಿ ಆ ಕಡೆಗೆ 
ಚಾಚಿತ್ತು. ರಕ್ತಧಾರೆ ನೆಲದ ಮೇಲೆ ಹರಿಯುತ್ತಿತ್ತು ಮಂದಾರ ಮುಂದೆ ಸರಿಯತೊಡಗಿದ. 
ಆದರೆ ಪ್ರಾವರ್ಣಾ ಅವನನ್ನು ಹಿಂದಕ್ಕೆಳೆದು - ಈಗಲೇ ಬೇಡ, ಈಗಲೇ ಬೇಡ, 
ಪೂರ್ತಿಯಾಗಿ ಪ್ರಾಣ ಹೋಗಿರಲಾರದು. ಅದರ ಹತ್ತಿರ ಹೋದರೆ ಅಪಾಯ 
ತಪ್ಪಿದ್ದಲ್ಲ 

ಮಂದಾರ ನಕ್ಕು ಹೇಳಿದ “ಇಲ್ಲ ಪ್ರಾವರ್ಣಾ ಈಗೇನೂ ಭಯವಿಲ್ಲ.” ಆ ಸಮಯದಲ್ಲಿ 
ಅರುಣ ಸೂರ್ಯ ಬೆಟ್ಟಗಳ ಹಿಂದೆ ಮರೆಯಾಗ ತೊಡಗಿದ. ಅವನ ಕಿರಣಗಳು 
ಮುಂದೆ ಕಾಣುತ್ತಿದ್ದ ಕೆರೆಯಮೇಲೆ ಬಿದ್ದು ಹೊಳೆಯುತ್ತಿದ್ದವು. "ನೀನು ನನ್ನ ಪ್ರಾಣ 
ಕಾಪಾಡಿದೆ.” ಪ್ರಾವರ್ಣಾ ಹೇಳಿದಳು. “ನಾನು ಹೇಗೆ ನಿನ್ನನ್ನು ಕಾಪಾಡಿದೆ? ನಿನ್ನನ್ನು 
ಯಾಕ ಉಳಿಸಿದೆ. ಅನ್ನೋದೇ ನನಗೆ ಗೊತ್ತಿಲ್ಲ. ಅದ್ಯಾಕೋ ಏನೋ ನಿನ್ನನ್ನು 
ನೋಡಿದಾಗೆಲ್ಲ ನನಗೆ ಎಲ್ಲವೂ ಸು೦ದರ ಹಿತ - ಅದೇ ಮುಳುಗುತ್ತಿರುವ ಸೂರ್ಯನಷ್ಟು 
ಮೋಹಕವಾಗಿ ಕಾಣುತ್ತೆ.” 

ಪ್ರಾವರ್ಣಾ ನಕ್ಕು ಬಿಟ್ಟಳು. ಅವಳು ಹೇಳಿದಳು. "ನೀನು ನನಗೆ ಮಾಡುತ್ತಿರುವ 
ಚಂದ್ರನಂತೆ ಕಾಣುತ್ತೀ!” 


೨೬ / ಶಿಶಿರ ಕಾವ್ಯ 


ಹಂದಿಯ ಚಡಪಡಿಕೆ ನಿಂತಿತ್ತು. ಪ್ರಾವರ್ಣಾಳ ಕೈಯ್ಯಲ್ಲಿ ಚೂರಿ ಹೊಳೆಯುತ್ತಿತ್ತು. 
“ಬಾ ಮ೦ದಾರ. ಇದನ್ನು ತೆಗೆದುಕೊ೦ಡು ಹೋಗೋಣ. ಭರ್ಜರಿ ಊಟವಾಗುತ್ತೆ? 

ಮಂದಾರ ಅವಳ ಕೈ ಚೂರಿಯನ್ನು ತೆಗೆದುಕೊ೦ಡು ಹೇಳಿದ, “ಈ ಭಾರ 
ಹೊತ್ತುಕೊಂಡು ಹೋಗ್ತೀಯ, ಇಲ್ಲ ಭೋಜನಾನ? ತುಂಬಾ ತೂಕ ಇದೆ. ಯಾರು 
ಇದನ್ನು ಹೊರ್ತಾರೆ?” 

ಪ್ರಾವರ್ಣಾ ಹೇಳಿದಳು. ಇಷ್ಟೆಲ್ಲಾ ಯಾಕೆ ತೆಗೆದುಕೊಂಡು ಹೋಗಬೇಕು?” 

ಇಬ್ಬರೂ ಕಾಡು ಹಂದಿಯ ಬಳಿ ಹೋಗಿ ಕುಳಿತರು, ಮಂದಾರ ಚೂರಿಯಿಂದ 
ಅದರ ಹೊಟ್ಟೆ ಸೀಳಿ ಕರುಳನ್ನು ತೆಗೆದ. ಅದರ ಬಾಲ ಕತ್ತರಿಸಿದ. ತಲೆ ಕತ್ತರಿಸಿದ, 
ಅದರ ಚರ್ಮ ಸಿಗಿದು ಮುಗಿಸಿದ್ದರು. ರಕ್ತವೂ ಹರಿದು ಹೋಗಿತ್ತು. ನಂತರ ಇಬ್ಬರೂ 
ಒಬ್ಬರನ್ನೊಬ್ಬರು ನೋಡಿ ನಕ್ಕರು. ಮಂದಾರ ಮಾಂಸದ ತುಂಡೊಂದನ್ನು ಬಾಯೊಳಗಿಟ್ಟು 
ಅಗಿಯ ತೊಡಗಿದ. ಪ್ರಾವರ್ಣಾ, ಆ ತುಂಡಿನ ಮತ್ತೊಂದು ಭಾಗವನ್ನು ಬಹಳ 
ಆಸೆಯಿಂದ ತಿನ್ನ ತೊಡಗಿದಳು. ಆಮೇಲೆ ಆ ಭಾರವನ್ನು ಹಾಗೂ ಹೀಗೂ ಹೊತ್ತು 
ತಮ್ಮ ಹಳ್ಳಿಯ ಕಡೆ ನಡೆದರು. ಬೆಟ್ಟದಲ್ಲಿನ ಅನೇಕ ಗುಹೆಗಳು ವಾಸಕ್ಕೆ ಯೋಗ್ಯವಾಗಿದ್ದವು. 
ಯಾವುದೋ ಗಿಡಗಳನ್ನು ಕಡಿದು ತ೦ದು ದ್ವಾರದ ಮುಂದೆ ಹಾಕಿ. ಮರೆ ಮಾಡಿದ್ದರು. 
ಅಲ್ಲಲ್ಲಿ ಉರಿಯುತ್ತಿದ್ದ ಬೆಂಕಿಯ ಸುತ್ತ ಜನ ಕುಳಿತು ಬಿಸಿ ಕಾಯಿಸಿಕೊಳ್ಳುತ್ತಿದ್ದರು. 
ಮಂದಾರ, ಪ್ರಾವರ್ಣ ಬಂದದ್ದು ನೋಡಿ ಮಕ್ಕಳೆಲ್ಲರೂ ಅವರ ಸುತ್ತ ಮುತ್ತಿಕೊಂಡರು. 
ಹಂದಿಯ ಮಾಂಸವನ್ನು ಕತ್ತರಿಸಿಕೊಂಡು ತಿನ್ನ ತೊಡಗಿದರು. ಅದೇ ಸಮಯಕ್ಕೆ 
ಬಲಿಷ್ಠನಾದ ಪುರುಷನೊಬ್ಬ ಬಂದು ಪ್ರಾವರ್ಣಾಳ ಕೈ ಹಿಡಿದು ತನ್ನೆಡೆಗೆ ಎಳಯ 
ತೊಡಗಿದ. 

“ಇದೇನಿದು ನೀಲುಖ?” ಆ ಬದಿಯಲ್ಲಿದ್ದ ಗುಹೆಯಿಂಧ ಹೆಣ್ಣೊಬ್ಬಳು ಪ್ರಶ್ನಿಸಿದಳು. 
ನೀಲುಖ ಅವಳತ್ತ ದುರುಗುಟ್ಟಿಕೊ೦ಡು ನೋಡುತ್ತಾ ಹೇಳಿದ, - ಪ್ರಾವರ್ಣಾ ನನ್ನವಳು.” 
ಪ್ರಾವರ್ಣಾ ಅವನಿಂದ ಬಿಡಿಸಿಕೊಳ್ಳಲು ಪ್ರಯತ್ನಿಸಿದಳು. ಮಂದಾರ ಕ್ರೋಧಾವಿಷ್ಣನಾಗಿ 
ನಿಂತುಕೊಂಡ. “ನೀಲುಖ! ಬದುಕಿರಬೇಕೂ೦ತ ಆಸೆ ಇದ್ದರೆ, ಅವಳನ್ನು ಬಿಟ್ಟು 
ಗುಹೆಯೊಳಕ್ಕೆ ನಡಿ” - ಎಂದು ಹೇಳಿದ. 

ನೀಲುಖ ನಕ್ಕ. ಕುಳಿತಿದ್ದ ಹಂಗಸಿಗೆ ಹೇಳಿದ, ಪ್ರಾವರ್ಣಾ ನನ್ನವಳು.'' 

ಪ್ರಾವರ್ಣಾ ಅವನಿಂದ ಬಿಡಿಸಿಕೊಳ್ಳಲು ಪ್ರಯತ್ನಿಸಿದಳು. ಮ೦ದಾರ ಕ್ರೋಧಾವಿಷ್ಣನಾಗಿ 
ನಿಂತುಕೊಂಡ. “ನೀಲುಖ; ಬದುಕಿರಬೇಕೂ೦ತ ಆಸೆ ಇದ್ದರೆ, ಅವಳನ್ನು ಬಿಟ್ಟು 
ಗುಹೆಯೊಳಕ್ಕೆ ನಡಿ” - ಎಂದು ಹೇಳಿದ. 


ಶಿಶಿರ ಕಾವ್ಯ / ೨೭ 


ನೀಲುಖ ನಕ್ಕ. ಕುಳಿತಿದ್ದ ಹೆಂಗಸಿಗೆ ಹೇಳಿದ - ಮ೦ಖಲಾ - ನಿನ್ನ ಈ ಮಗಳು 
ನನ್ನವಳು. ನೋಡು ನಾನು ಹೇಳಿದ್ದೀನಿ. ಮಂದಾರ, ಮದ್ಯೆ ತಲೆಹಾಕಿ ಇವಳ ಮೇಲೆ 
ಕೈ ಇಟ್ಟೆ ಎಂದರೆ ಪರಿಣಾಮ ನೆಟ್ಟಗಾಗೋದಿಲ್ಲ.'' 

ಮಂದಾರ ಗಟ್ಟಿಯಾಗಿ ಹೇಳಿದ. ನೋಡು ನೀಲುಖ, ಹೇಳಿದ್ದೀನಿ ಹೊರಟು 
ಹೋಗು ಇಲ್ಲಿಂದ. ನೀಲುಖ ಅವಳತ್ತ ನೋಡಿದ ರಾತ್ರಿಯಾಗಿತ್ತು. ಸುತ್ತಲೂ ಭಯಂಕರ 
ಮೌನ. ಕತ್ತಲಲ್ಲಿ ಕ್ರೀಣವಾಗಿ ಮೂಡುತ್ತಿದ್ದ ಚ೦ದ್ರ, ಸಮರ ಭೂಮಿಯಲ್ಲಿ ಮೃತ 
ಯೋಧನ ಚೂರಿಯೊಂದು ಹೊಳೆಯುತ್ತಿರುವಂತಿತ್ತು. ಹೊಳೆಯ ದಂಡೆಯಲ್ಲಿ ಕುಳಿತಿದ್ದ 
ಪ್ರಾವರ್ಣಾ ನೀರು ಕುಡಿಯುತ್ತಿದ್ದಳು. ನೀರು ಕುಡಿದು ನಿಲ್ಲುತ್ತಿದ್ದಂತೆ, ಬಲಿಷ್ಟವಾದ 
ತೋಳುಗಳು ಅವಳನ್ನು ಬಳಸಿ ಹಿಡಿದಂತೆ ಭಾಸವಾಯಿತು. ಗಟ್ಟಿಯಾಗಿ 
ಕಿರುಚಿಕೊಂಡಳು. ಆದರೆ ಯಾರೋ ಹೇಳುತ್ತಿದ್ದುದು ಕೇಳಿಸಿತು. ಇನ್ನೊಬ್ಬರು ಯಾರೋ 
ಗಂಡಸು ಅವಳ ಕಾಲುಗಳನ್ನು ಹಿಡಿದುಕೊಂಡು ಎತ್ತಿಕೊಂಡು ನಡೆದ. 

ಪ್ರಾವರ್ಣಾಗೆ ಗೊತ್ತಾಯಿತು. ತನ್ನನ್ನು ಎತ್ತಿಕೊ೦ಡು ಹೋಗುತ್ತಿರುವವರಲ್ಲಿ ಒಬ್ಬ 
ನೀಲುಖನೇ ಆಗಿದ್ದ. ಅವಳು ಒದ್ದು ಕೊಸರಿಕೊಂಡು ಬಿಡಿಸಿಕೊಳ್ಳಲು ಪ್ರಯತ್ನಿಸಿದಳು. 
"ನೀಲುಖಾ ಬಿಟ್ಟು ಬಿಡು ನನ್ನನ್ನು. ಇಲ್ಲಾಂದ್ರೆ ನಿನ್ನ ಕೊಲೆ ಮಾಡಿ ಬಿಡ್ತೀನಿ.” 

ನೀಲುಖ ನಕ್ಕು ಅವಳ ಭುಜಗಳನ್ನು ಮತ್ತಷ್ಟು ಗಟ್ಟಿಯಾಗಿ ಹಿಡಿದುಕೊಂಡ. ಅಷ್ಟು 
ಹೊತ್ತಿಗೆ ರಾತ್ರಿ ಅರ್ಧ ಕಳೆದಿತ್ತು. ಗುಹೆಗೆ ಒಯ್ದು ಅವಳನ್ನು ನೆಲದ ಮೇಲೆ ಕುಕ್ಕಿದ. 
ಬಾಗಿಲ ಬಳಿ ಭಯಂಕರವಾದ ನಾಯಿಗಳಿದ್ದವು. “ನೀನಲ್ಲೇ ಮಲಗಿರು. ಇಲ್ಲೇ 
ಹಂಡದ ಬುಂಡೆ ಇದೆ. ಬೇಕಾದರೆ ಬಗ್ಗಿಸಿಕೊಂಡು ಎಷ್ಟು ಬೇಕೋ ಅಷ್ಟು ಕುಡಿ. 
ಈಗ ಹೋಗ್ತೀನಿ ಆದರೆ ನಾಳೆ ಮತ್ತೆ ಬರ್ತೀನಿ” ಎಂದು ಹೇಳಿದ. 

ಹೇಳಿದವನೆ. ನೀಲುಖ ಕಾಕರು ಅಲ್ಲಿಂದ ಹೊರಟು ಹೋದರು. ಬಾಗಿಲ ಬಳಿ 
ಕುಳಿತಿದ್ದ ಭಯಂಕರ ನಾಯಿಗಳು, ಪ್ರಾವರ್ಣಾ ಅವುಗಳ ಬಳಿಗೆ ಸರಿದಂತೆ. ಅವು 
ಅವಳತ್ತ ಗುರ್ರೆನ್ನ ತೊಡಗಿದವು. ಅವುಗಳ ತೀಕ್ಷ್ಣವಾದ ಪಂಜನ್ನು ನೋಡಿ ಅವಳ 
ಧೈರ್ಯವೇ ಕುಸಿಯಿತು. ಗುಹೆಯಿಂದ ತಪ್ಪಿಸಿಕೊಮಡು ಹೋಗುವ ಸಾಹಸ 
ಅವಳಿಂದಾಗಲಿಲ್ಲ. ಬಾಯಾರಿಕೆಯಿಂದ ಗಂಟಲು ಜಿಗಿಯುವಂತಾಯಿತು. ಅವಳು 
ಮದಿರೆಯ ಬಟ್ಟಲನ್ನು ಎತ್ತಿ ಗಟಗಟನೆ ಕುಡಿಯ ತೊಡಗಿದಳು. ಎದೆಯಲ್ಲಿ 
ಎಳೆದಂತಾಯಿತು. ಅಲ್ಲಿಯೇ ಬಿದ್ದಿದ್ದ ಹುಲ್ಲಿನ ಮೇಲೆ ಮಲಗಿದಳು. ಮದಿರೆಯ 
ತೀವ್ರತೆಯಿಂದ ಕೂಗಾಡ ತೊಡಗಿದ್ದಳು. ಕ್ರಮೇಣ ಪ್ರಜ್ಞೆ ಬರಲು ನೆನಪಾಯಿತು. 
ಮಂದಾರ ಎಲ್ಲರಬಹುದು; ಮಂಖಲು!? ಅವಳಿಗೆ ಯೋಚಿಸಲಾಗಲಿಲ್ಲ. ಇನ್ನೂ 


೨೮ / ಶಿಶಿರ ಕಾವ್ಯ 


ಅಮಲು ಇಳಿದಿರಲಿಲ್ಲ. ತಲೆ ಭಾರವೆನಿಸುತ್ತಿತ್ತು ಕಣ್ಣು ಸೆಳದುಕೊಂಡು ಹೋಗುತ್ತಿದ್ದವು. 
ಪ್ರಯತ್ನ ಪಟ್ಟು ಮತ್ತೆ ಕುಳಿತಳು. ನೀಲುಖ ಬಂದು ಬಿಟ್ಟರೆ? ಮತ್ತೆ ಅವಳಿಗೆ ನೆನಪಿಗೆ 
ಬಂತು, ನೀಲುಖ ನಾಳೆ ಬರುತ್ತೇನೆಂದು ಹೇಳಿದ್ದು. ಮತ್ತಷ್ಟು ಉನ್ಮತ್ತತೆ. ಹುಲ್ಲಿನ 
ಮೇಲೆ ಮೈ ಚಾಚಿದಳು. ಅ೦ಗಾ೦ಗಗಳೆಲ್ಲ ಶಿಥಿಲವಾದಂತೆನಿಸಿತು. ವಿಪರೀತವಾದ 
ನಿದ್ದೆ ಅವಳನ್ನು ಮುಳುಗಿಸಿಬಿಟ್ಟಿತು. 

ಇನ್ನೇನು ಬೆಳಗಾಗುವುದರಲ್ಲಿತ್ತು ಅಕಸ್ಮಾತ್ತಾಗಿ ಎಚ್ಚರಗೊಂಡಳು. ಕತ್ತಲಿನಲ್ಲಿ ಯಾರೋ 
ಬಲವಾಗಿ ಹಿಡಿದಿದ್ದರು. ಚಡಪಡಿಸಿದಳು. ನೀಲುಖನ ಭೀಮಶಕ್ತಿಯೆದರು ಅವಳದೇನೂ 
ನಡೆಯಲಿಲ್ಲ. ವಿವಶಳಾಗಿ ಹೋದಳು. ಪ್ರಾತಃ ಕಿರಣಗಳು ಮೂಡಿದುವು. 

ಮಂದಾರ ಬೆಟ್ಟಗಳಲ್ಲಿ ಕೂಗುತ್ತಾ ಅಲೆದಾಡುತ್ತಿದ್ದ “ಪ್ರಾವರ್ಣಾ ಎಲ್ಲಿರುವಿ!'' 
ಜೊತೆಗೆ ಮಂಖಿಲಾ ಕೂಡ ಕೂಗುತ್ತಲೇ ಅನುಸರಿಸಿ ಬರುತ್ತಿದ್ದಳು. “ಮಗಳೆ ಎಲ್ಲಿದ್ದಿ, 
ಎಲ್ಲಿ ಹೊರಟು ಹೋದೆ ಮಗಳೇ!” ಅವಳ ಕಣ್ಣು ತುಂಬಿ ಬರುತ್ತಿತ್ತು. ಅವಳ ಕೂಗು 
ಬೆಟ್ಟಗಳಲ್ಲಿ ಅನುರಣಿತವಾಯಿತು. ಇದ್ದಕ್ಕಿದ್ದಂತೇ ಎಲ್ಲಿಂದಲೋ ಒಂದು ಕಲ್ಲು ಬಂದು 
ಬಿತ್ತು. ತಲೆ ಎತ್ತಿ ನೋಡಿದಾಗ, ನೀಲುಖ ಬೆಟ್ಟದ ಮದ್ಯದಲ್ಲಿದ್ದ ಗುಹೆಯ ಮುಂದೆ 
ಪ್ರಾವರ್ಣಾಳ ಕೈ ಹಿಡಿದು ನಿಂತಿದ್ದ. ಮತ್ತು ಕೈಯ್ಯಲ್ಲಿ ಭಲ್ಲೆ ಹಿಡಿದು ಕೆಳಗೆ ನೋಡುತ್ತಿದ್ದ. 
"ಅಗೋ ಅಲ್ಲೇ ಇದ್ದಾಳೆ'- ಮಂಖಿಲಾ ಹೇಳಿದಳು. 

ಮಂದಾರ ಕೈಯಲ್ಲಿ ಭಲ್ಲೆ ಹಿಡಿದು, ಇಬ್ಬರೂ ವೇಗವಾಗಿ ಆ ಗುಹೆಯ ಕಡೆ 
ಧಾವಿಸತೊಡಗಿದರು. ಗುಹೆಯ ಮುಂದೆ ಬಂತು ನಿಂತಾಗ, ನೀಲುಖ ಕ್ರೂರವಾಗಿ 
ನೋಡುತ್ತಿದ್ದ. ಪ್ರಾವರ್ಣಾ ಭಯ ವಿಹ್ವಲತೆಗಳಿಂದ ಬಾಗಿ ನಿಂತಿದ್ದಳು. ನೀಲುಖ 
ಕಠೋರವಾಗಿ ಕೇಳಿದ.- “ಏನು ಬೇಕಾಗಿದೆ ಮಂದಾರ: ಯಾತಕ್ಕೋಸ್ಕರ ಬಂದೆ?” 

“ನಾನು ನನ್ನ ಪ್ರಾವರ್ಣಾಳನ್ನು ಕರೆದೊಯ್ಯಲು ಬಂದಿದ್ದೇನೆ.” 

“ಪ್ರಾವರ್ಣಾ ನಿನಗೇನಾಗಬೇಕು?” 

“ಅವಳು ನನ್ನ ಪತ್ನಿಯಾಗುವವಳು.” 

“ಆದರೆ ಅವಳು ನನ್ನ ಪತ್ನಿ ಆಗಿ ಹೋಗಿದ್ದಾಳೆ. ಪೈಶಾಚಿಕನಿಯಮಾನುಸಾರ 
ಅವಳು ನನ್ನವಳು. ಹೊರಟು ಹೋಗು ಮಂದಾರ ಇವಳು ನಿನ್ನವಳಾಗಲು ಸಾಧ್ಯವಿಲ್ಲ. 
ಈಗ ಇವಳು ನನ್ನವಳಾಗಿ ಬಿಟ್ಟಿದ್ದಾಳೆ?” 

“ನನ್ನ ಮಗಳೇ!” ಮಂಖಿಲಾ, ಜೋರಾಗಿ ಕರೆದಳು. ಆದರೆ ಪ್ರಾವರ್ಣಾ ತಲೆ 
ತಗ್ಗಿಸಿಬಿಟ್ಟಳು. ಒಂದೇ ಸಮನೆ ಕಂಬನಿ ಸುರಿಯಿತು. ಮಾತು ಹೊರಡಲೇ ಇಲ್ಲ. 
ನೀಲುಖ ಅವಳ ಕೈ ಬಿಟ್ಟು ಹೇಳಿದ, - “ಒಳಗೆ ಹೋಗು” 

ಪ್ರಾವರ್ಣಾ ಆಜ್ಞಾಧಾರಕ ನಾಯಿಯ ಹಾಗೆ ಒಳಗೆ ಹೋದಳು. 

ಪ್ರಜ್ಞಾ ಶೂನ್ಯವಾಗಿ, ಮ೦ದಾರ ನಿಂತಿದ್ದ. ಆಕಾಶದ ನೀಲಿಮೆಯೆಲ್ಲವೂ ಕಣ್ಣಲ್ಲಿ 
ಕರಗಿ ಹೋದಂತೆ, ಶೂನ್ಯ ಕಣ್ಣುಗಳಾದವು. ನದಿಗಳ ನಿರಂತರ ಕಲಕಲ ನಿನಾದವು 
ಅವನ ಕಿವಿಗಳಲ್ಲಿ ನೀರವತೆಯಾಗಿ ವ್ಯಾಪಿಸುತ್ತಿತ್ತು ಹೂಗಳ ಮಾದಕ ಪರಿವಳ 
ಮಂದಾರನಿಗೆ ವಿಷದಂತೆ ಭಾಸವಾಯಿತು. ಮಂದಾರನ ಬದುಕಿನ ಕನಸು ಭಗ್ನವಾಯಿತು. 
ಮಂದಾರನ ಬದುಕಿನ ಆಕಾಶಕ್ಕೆ ಬೆಂಕಿ ಬಿತ್ತು. ಭೂಮಿ ಬೂದಿ ರಾಶಿಯಾಯಿತು. 

ಶಿಲಾ ಪ್ರತಿಮೆಯಂತೆ ನಿಂತಿದ್ದ ಮ೦ದಾರನ ಕೈ ಹಿಡಿದು ಮಂಖಿಲಾ ನುಡಿದಳು, 
“ನಡೆ ಹೋಗೋಣ?” ಪಿಶಾಚರ ನಿಯಮದಂತೆ ಪ್ರಾವರ್ಣಾ ಈಗ ನೀಲುಖನ 
ಸ್ಪತ್ತಾಗಿದ್ದಾಳೆ. ನಮ್ಮ ಪಿಶಾಚರ ಧರ್ಮದಂತೆ, ಯಾವನು ಸ್ತ್ರೀಯೊಬ್ಬಳನ್ನು ಮೋಸದಿಂದ 
ಕದ್ದು ತಂದು, ಮೋಸ ವಂಚನೆಯಿಂದ ಭೋಗಿಸುತ್ತಾನೋ, ನ್ಯಾಯ ರೀತ್ಯ ಅವನೇ 
ಅವಳ ಪತಿಯಾಗುತ್ತಾನೆ. ಪಿಶಾಚರ ಈ ನಿಯಮವನ್ನು ನೀನು ಉಲ್ಲಂಘಿಸಲಾರೆ. 
ಅಲ್ಲದೆ ಒಂದಲ್ಲ ಒಂದು ದಿನ, ಪಿಶಾಚರಲ್ಲಿ, ಹುಡುಗಿಯರು ಹೀಗೆ ಮನೆಬಿಟ್ಟು 
ಹೋಗಲೇಬೇಕಾಗುತ್ತದೆ. ನೀಲುಖ ಹೇಳುವುದರಲ್ಲಿ ತಪ್ಪಿಲ್ಲ.” 

ಈ ಮಾತನ್ನು ಕೇಳಿದ ಕಾಕ ಕೈನ ಭಲ್ಲೆಯನ್ನು ಕೆಳಗೆ ಹಾಕಿದ. ಮಂಖಿಲಾ, 
ಮಂದಾರನ ಕೈ ಹಿಡಿದು ಹಿಂದಕ್ಕೆ ಎಳೆದಳು. ಮಂದಾರ ತಲೆ ಬಾಗಿ ಹಿಂದೆ 
ನಡೆಯತೊಡಗಿದ. ಒಂದು ಸಲವಾದರೂ ಹೊರಳಿ ನೋಡಲಿಲ್ಲ. 

ಮಂದಾರನ ಬದುಕು ಶೂನ್ಯವಾಯಿತು. ಆಕಾಶದ ಕಡೆಗೆ ನೋಡಿದಾಗಲೆಲ್ಲ. 
ಪ್ರಾವರ್ಣಾ ತನ್ನನ್ನು ಕರೆಯುತ್ತಿದ್ದಾಳೆಂದು ಭಾವಿಸುತ್ತಿದ್ದ. ನೀರಿನಲ್ಲಿ ತನ್ನನ್ನು ತಾನು 
ಬಗ್ಗಿ ನೋಡಿದಾಗ, ಪ್ರಾವರ್ಣಾ ತನ್ನ ಹಿಂದೆ ನಿಂತಿರುವಂತೆನಿಸುತ್ತಿತ್ತು. ಸ್ವಲ್ಪ ದಿನಗಳ 
ನಂತರ ಅವನಿಗೇನೂ ಕಾಣಿಸುತ್ತಿಲ್ಲವೆಂದೆನಿಸ ತೊಡಗಿತ್ತು. 

ಡಾಕ್ಟರು ಕೂಗಿ ಹೇಳಿದರು. “ಕೇಳಿಸುತ್ತಿದೆಯೇ ಜಗನ್ನಾಥ. ಮಂದಾರನಿಗೆ ಏನೂ 
ಕಾಣಿಸುವುದಿಲ್ಲ. ಮ೦ದಾರನಿಗೆ ಕಾಣಿಸುವುದಿಲ್ಲ ಕೇಳಿಸುತ್ತಿದೆಯೇ?” 

“ಕೇಳುತಿದ್ದೇನೆ” ಜಗನ್ನಾಥನ ಧ್ವನಿ ಕೇಳಿಸಿತು. “ನನ್ನ ಪ್ರಾವರ್ಣಾ ಹೋದಾಗನಿಂದಲೇ 
ನನಗೇನು ಕಾಣಿಸುತ್ತಿಲ್ಲ.” 

"ಈಗ ಅರ್ಥವಾಯ್ತು ಜಗನ್ನಾಥ, ಪ್ರಾವರ್ಣಾ ನಿನ್ನಿಂದ ದೂರವಾದಾಗಲೂ, 
ಈಗೆಷ್ಟು ಪ್ರೀತಿಸುತ್ತಿರುವೆಯೋ, ಅಷ್ಟೇ ಪ್ರೀತಿಸುತ್ತಿದ್ದೆ. ಸಾಮಾಜಿಕ ಬಂಧನಗಳನ್ನು 
ಆಗಲೂ ಒಂ೦ಟಿಯಾಗಿ ಬಿಡಿಸಲು ಅಸಮರ್ಥನಾಗಿದ್ದೆ. ನಿಯಮಗಳು ಎಂದಿದ್ದರೂ 
ನಿಯಮಗಳೇ ಒಬ್ಬನೇ ಹೇಗೆ ತಾನೇ ಅವುಗಳನ್ನು ಮುರಿಯಬಲ್ಲೆ! ಆಮೇಲೆ ಪ್ರಾವರ್ಣಾ 
ಏನಾದಳು. ಗೊತ್ತಿದೆಯೇನು?” 

"ಅದಾದನಂತರ ನನಗೇನೂ ಗೊತ್ತಿಲ್ಲ.” 

"ಹೌದು, ನಿನಗೇನೂ ಗೊತ್ತಿಲ್ಲ. ತಿಳಿದುಕೊಳ್ಳುವ ಅಗತ್ಯವೂ ಇರಲಿಲ್ಲ. ತಿಳಿದಿದ್ದರೂ, 
ಏನು ಮಾಡಲು ಸಾಧ್ಯವಿತ್ತು? ಅದರ ಕಡೆ ಕಣ್ಣೆತ್ತಿಯೂ ನೋಡುವುದರಕ್ಕೆ ಹೋಗಲಿಲ್ಲ. 
ನೋಡಿದೆಯಾ ಜಗನ್ನಾಥ! ನಾಲ್ಕು ಸಾವಿರ ವರುಷಗಳ ಹಿಂದೆ ನಿನ್ನೊಂದಿಗೆ ಎಂತಹ 
ಅನ್ಯಾಯವಾಯಿತು. ಕಣ್ಣುತೆರೆ ಸೋದರ: 

ಜಗನ್ನಾಥ ಕಣ್ತೆರೆದ. ಅವನಿಗೆ ಎಲ್ಲವೂ ಕಾಣಿಸತೊಡಗಿತು. “ಹೇಳು. ನಿನ್ನ ಪ್ರಾವರ್ಣಾ, 
ಅನಿಲಳನ್ನು ಪೂರ್ತಿಯಾಗಿ ಹೋಲುತ್ತಿದ್ದಳಲ್ಲವೇ? ಅವಳು ಅನಿಲಾಳೇ ಆಗಿದ್ದಳಲ್ಲವೇ?” 

"ಹೌದು ಡಾಕ್ಟರೇ, ಪೂರ್ತಿಯಾಗಿ ಹೋಲುತ್ತಿದ್ದಳು.” 

“ಈಗೇನಾದರೂ ನೋಡುವುದಕ್ಕೆ ಆಗ್ತಿದೆ ತಾನೇ?” 

“ಡಾಕ್ಟರೇ, ನೋಡುವುದಕ್ಕೆ ಆಗದೆ ಇದ್ದರೂ, ಒಂದು ಹೊಳಪು ಕಾಣುತಿದೆ. ನನ್ನ 
ತೃಷೆ ಇಂದಿನದಲ್ಲ. ನಾಲ್ಕು ಸಾವಿರ ವರ್ಷಗಳಿಂದ ಬಂದ ತೃಷೆಯಾಗಿದೆ. ನನ್ನ ತೃಷೆ 
ಜನ್ಮ ಜನ್ಮಾಂತರಗಳಾದರೂ ತಣಿಸಲಾಗದಷ್ಟು ತೀವ್ರವಾದದು. ಹೀಗಿರುವಾಗ 
ತಣಿಸುವುದಾದರೂ ಹೇಗೆ ಡಾಕ್ಟರೇ? ಸಮುದ್ರದ ನೀರು ಕುಡಿದರೆ ತೃಷೆ ತೀರುವುದೇನು?” 

"ಹೌದು ಡಾಕ್ಟರೇ ನನಗೇನೂ ಕಾಣಿಸುವುದಿಲ್ಲ.” 

“ಹೌದು ಈಗ ನೀನೇನೂ ನೋಡಲಾರೆ. ಆದರೆ ಕೆಲವು ದಿನಗಳಲ್ಲೇ ಎಲ್ಲವನ್ನೂ 
ನೋಡುವಿ. ನಿನ್ನೊಳಗನ್ನೂ ನೀನು ನೋಡಬಲ್ಲೆ. ಜಗನ್ನಾಥ. ನಿನ್ನ ಅನಿಲಾ ಬೇರೆಲ್ಲೂ 
ಇಲ್ಲ. ನಿನ್ನೊಳಗೇ ಇದ್ದಾಳೆ. ಆದರೆ ನೀನು ನಿನ್ನಲ್ಲೇ ಎಷ್ಟು ಮಗ್ಗನಾಗಿದ್ದೀ ಎಂದರೆ, 
ಅವಳನ್ನು ನೋಡುವುದಕ್ಕೇ ಆಗುತ್ತಿಲ್ಲ.” ಸ್ವಲ್ಪ ತಡೆದು, ಹೇಳಿದರು - “ಜಗನ್ನಾಥ್‌ 

ಸಿಗರೇಟು ತಗೋ.” 
| “ಇಲ್ಲ ಡಾಕ್ಟರೇ. ನನಗೆ ಸೇದಲಾಗದು.” 

“ಸೇದು ಜಗನ್ನಾಥ್‌, ಸೇದೋದು ಎಲ್ಲಿ ವರ್ಜ್ಯವೋ. ಅಲ್ಲೇ ಸೇದಬೇಕು. ಡಾಕ್ಟರು 

ಸಿಗರೇಟು ಹೊತ್ತಿಸಿಕೊ೦ಡು. ಜಗನ್ನಾಥನ ಸಿಗರೇಟನ್ನು ಹೊತ್ತಿಸಿದರು. ಸ್ವಲ್ಪ ಹೊತ್ತು 

ಇಬ್ಬರೂ ಮೌನವಾಗಿ ಸಿಗರೇಟು ಸೇದುತ್ತಿದ್ದರು. ನಂತರ ಡಾಕ್ಟರು ಹೇಳಿದರು. 
ಆಯ್ತು ಜಗನ್ನಾಥ್‌ ನೀನು ಈಗ ಹೋಗಿ ನಾಳೆ ಬಾ. ನಾನು ನಿನಗೆ ತುಂಬಾ ವಿಷಯ 
ಹೇಳ್ತೀನಿ. ತುಂಬಾ ವಿಷಯ ಇವತ್ತು ನಿನಗೊಂದು ಕ್ಷಣ ಬೆಳಕು ಕಾಣಿಸಿತ್ತು. ಕತ್ತಲಲ್ಲಿ. 
ಆದರೆ ಇನ್ನು ಮುಂದೆ ಕಾಣುವುದಿಲ್ಲ.” 

"ಹೌದು ಡಾಕ್ಟರೇ ನನಗೇನೂ ಕಾಣಿಸುವುದಿಲ್ಲ.” 

"ಹರಿವ ಕಾಲ ಸ್ಥಗಿತಗೊಂಡಾಗ, ಎಲ್ಲವೂ ನಿನಗೆ ಕಾಣಿಸತೊಡಗುತ್ತೆ. ಆದರೆ 
ಇದೆಲ್ಲಾ ತಂದೆಗೆ ಹೇಳಬೇಡ. ಇದ್ಯಾವುದೂ ಅವರಿಗೆ ತಿಳಿಯಬಾರದು. ಇವರೆಲ್ಲಾ 
ಹಳೇ ವಿಚಾರಗಳನ್ನು ತುಂಬ್ವೊಂಡಿರುವವರು. ಇವರಿಗೇನು ಗೊತ್ತು? ಪ್ರೀತಿಯಲ್ಲಿ 
ಎಷ್ಟು ನೋವಿರುತ್ತೆ. ನೋವಿನಲ್ಲಿ ಎಷ್ಟು ಸತ್ಯವಿರುತ್ತೆ. ಸತ್ಯದಲ್ಲಿ ಎಷ್ಟು ಸವಿ ಇರುತ್ತೇಂತ! 
ಜಗನ್ನಾಥ ಇದನ್ನುನಿನ್ನ ಮನಸಿನಿಂದ ದೂರ ಮಾಡಬೆಡ. ನಾಲ್ಕು ಸಾವಿರ ವರ್ಷಗಳಿಂದ 
ಇದನ್ನು ನಿನ್ನ: ಮನಸ್ಸಿನಿಂದ ದೂರ ಮಾಡಲು ಆಗದೆ ನಿನ್ನೊಳಗೇ 
ಉಳಿಸಿಕೊಂಡಿರುವುದರಿಂದಲೇ ನೀನು ಮನುಷ್ಯನಾಗಿರುವುದು. ನಾನು ಹೇಳೋದು 
ಅರ್ಥವಾಗಿದೆ ತಾನೇ?” 

ಜಗನ್ನಾಥ ಮುಗುಳಗುತ್ತಾ ಹೇಳಿದ! ಡಾಕ್ಟರೇ ಪದೇ ಪದೇ ಹುಟ್ಟುತ್ತಲೇ ಇದ್ದೇನೆ. 
ಸಾಯುತ್ತಲೇ ಇದ್ದೇನೆ. ಆದರೆ ನನ್ನ ಬದುಕು ಹೊತ್ತಿಕೊಂಡಾಗ, ಅದರೊಳಗಿಂದ 
ಒ೦ದು ಬೆಳಕು ಹೊಮ್ಮುತ್ತದೆ. ಅದನ್ನೇ ಪ್ರೀತಿಯೆನ್ನುತ್ತಾರೆ. ನನ್ನೊಳಗಿನ ಬತ್ತಿ ನನ್ನ 
ಸ್ನೇಹದಿಂದ ಉರಿಯುವುದರಿಂದ ಅದರಲ್ಲೇ ನಾನು ಉಳಿದಿರುತ್ತೇನೆ. ಅದು ಹೇಗೆ 
ತಾನೇ ಆರಿ ಹೋಗಲು ಸಾಧ್ಯ. ಮಣ್ಣಿನ ಹಣತೆ ಒಡೆಯಬಹುದು. ಆದರೆ ಸ್ನೇಹ ಆ 
ಬತ್ತಿಯನ್ನು ಉರಿಸುತ್ತ ಕಲ್ಲಾಂತರ ಸ್ಥಾಯಿಯಾಗಿ ಉಳಿಸಿ, ಭೂಮ್ಯಾಕಾಶಗಳಲ್ಲಿ 
ಬೆಳಕನ್ನು ಚೆಲ್ಲುತ್ತಿರುತ್ತದೆ. 

ಡಾಕ್ಟರ್‌ ನೋಡುತ್ತಾ ಹೇಳಿದರು. ದೇವರ ದಯೆ ಜಗನ್ನಾಥ. ನಿನ್ನ ಕನಸು 
ನನಸಾಗಲಿ. | 


* % ಸೇ 

೫ 

“ಯಾರು” 

“ನಿನ್ನ ಬಾಗಿಲಲಿ ಬಂದಿದ್ದೇನೆ!” ಎಂದು ಯಾರೋ ಹಾಡುತ್ತಾ ಹೇಳಿದಂತೆ 
ಕೇಳಿಸಿತು. 

ಡಾಕ್ಟರು ಹೇಳಿದರು ಬಾ. ಬಾ. ಒಳಗೆ ಬಾ! ನಿನ್ನ ಹೆಸರೇನು?” 

ಹುಡುಗಿ ಮಾತಾಡಲಿಲ್ಲ. “ಸರಿ ಕುಳಿತುಕೊ! ನಿನ್ನ ಆರೋಗ್ಯ ಎಷ್ಟು ದಿನಗಳಿಂದ 
ಸರಿಯಾಗಿಲ್ಲ” ಎಂದು ಡಾಕ್ಟರು ವಿಚಾರಿಸಿದರು. 

“ಕನಸುಗಳ ಮರೆಸಿದೆನು!” ಕಾವ್ಯತ್ಯಕವಾಗಿ ನುಡಿದಳು ಹುಡುಗಿ. ಡಾಕ್ಟರು ತಲೆಯಾಡಿಸಿ 
ಹೇಳಿದರು. ಸರಿ, ಸರಿ, ಇದು ನಿನ್ನ ಕವಿತೆಯಲ್ಲ. ನಿನಗೆ ಕವಿತೆಗಳನ್ನು ಬರೆದು 
ಕೊಡುತ್ತಿದ್ದ ವ್ಯಕ್ತಿ ಈಗ ನಿನ್ನ ಬಳಿ ಇಲ್ಲ. ನಿಜ ತಾನೇ? ಒಂದು ವೇಳೆ ನಾನು ಆ 
ವ್ಯಕ್ತಿಯನ್ನು ಬೇಟಿ ಮಾಡಿಸಿದರೆ ಅವನ ಮಾತುಗಳನ್ನು ಕೇಳೋಕೆ ಇಷ್ಟ ಪಡುತ್ತೀಯೇನು? 
ಅವನ ಗೀತೆಗಳನ್ನು ಬಾಯಿ ಪಾಠ ಮಾಡುತ್ತೀಯೇನು? ಇಲ್ಲ ಶ್ರಾವಣದ ಹನಿಗಳಂತಹ 
ಮಾತುಗಳನ್ನು ಚಾತಕದಂತೆ ಹಂಬಲಿಸಿ, ನಿನ್ನೊಳಗೆ ಹೀರಲು ಯತ್ನಿಸುವಿಯೇನು? 
ಹೇಳುವುದಕ್ಕೆ ಸಾಧ್ಯವೇ?” 

ಈಗ ಹುಡುಗಿ ಹಾಡಲಿಲ್ಲ. ದೊಡ್ಡ ದೊಡ್ಡ ಕಣ್ಣುಗಳಿ೦ದ ಆತನನ್ನು ನೋಡುತ್ತಿದ್ದಳು. 
ಗೋದಿ ಬಣ್ಣದ ಹುಡುಗಿ. ನೋಡಿದ ಕೂಡಲೇ ಹೇಳಬಹುದಿತ್ತು. ಕಾಲೇಜು 
ಒದಿದ್ದಾಳೆಂದು. ಹೊರಗೆ ವರಾಂಡದಲ್ಲಿ ಅವಳ ತಮ್ಮ ಕುಳಿತಿದ್ದ. 

“ಯಾರು? ಯಾರದು ಹೊರಗೆ ಕೂತಿರೋದು?” ಡಾಕ್ಟರು ಕೂಗಿ ಕೇಳಿದರು. 

ಹದಿನಾಲ್ಕು ವರುಷದ ಹುಡುಗ ಬಾಗಿಲ ಬಳಿ ಬಂದು ನಿಂತು ಹೇಳಿದ, “ನಾನು 
ಹರಿಮೋಹನ್‌” 

“ಓದುತ್ತಿದ್ದೀಯೇನು?' 

"ಹೌದು, ಹತ್ತನೇ ತರಗತಿಯಲ್ಲಿದ್ದೆ ನೆ!” 

"ಈಕೆ ನಿನ್ನ ಅಕ್ಕ ಏನು?” 

ಇದನ್ನು ಕೇಳಿದ ಹುಡುಗಿ ಹಾಡುತ್ತಾ ಹೇಳಿದಳು: 

"ಪರಿಚಯವೆನ್ನೆಯ ಕೇಳುವೆಯಾರ? 

ಹಾದಿಯರಿಯದೆಯೆ ಹೆಚ್ಚೆ ತಪ್ಪಿರಲು?” 

ಡಾಕ್ಟರು ಮುಗುಳ್ನಕ್ಕು ಸಿಗರೇಟು ಹೊತ್ತಿಸುತ್ತ ಹೇಳಿದರು. "ಹರಿ ಮೋಹನ್‌ 
ಕುಳಿತುಕೋ.” ಹರಿ ಮೋಹನ ಹೊರಗೆ ಕುರ್ಚಿಯಲ್ಲಿ ಕುಳಿತ ಮೇಲೆ. ಡಾಕ್ಟರು 
ಹುಡುಗಿಗೆ ಹೇಳಿದರು 

`ನಿನ್ನ ತಂದೆ ನನ್ನ ಹತ್ತಿರ ಬಂದಿದ್ದರು. ನೀನು ಹಾಡುತ್ತಿರುತ್ತಿ ಎಂದು ಹೇಳಿದರು. 
ಆದರೆ ನಿನ್ನ ನೋಡಿದರೆ ನನಗೆ ಅಯ್ಯೋ ಅನಿಸುತ್ತೆ ನೀನು ಅರ್ಧ೦ಬರ್ಧ ಹಾಡುತ್ತಿರುವಿ. 
ನಿನಗೆ ಯಾವ ಹಾಡೂ ಪೂರ್ತಿಯಾಗಿ ಗೊತ್ತಿಲ್ಲವೇನೋ? ಇಲ್ಲ ಯಾವುದಾದರೂ 
ಪೂರ್ತಿ ನೆನಪಿದೆಯೇ ಹೇಗೆ?” 

“ತನಗೆ ತಿಳಿದಿಲ್ಲವೆಂಬಂತೆ ತಲೆಯಾಡಿಸಿದಳು. 

“ನನಗೆ ಗೊತ್ತಿತ್ತು. ನಿನಗೇನಾದರೂ ಒಂದಾದರೂ ಪೂರ್ತಿ ಹಾಡು ಗೊತ್ತಿದ್ದರೆ, 
ನಿನ್ನ ಬದುಕಿನ ವೀಣೆ ಹೀಗೆ ನುಡಿಯುತ್ತಿರಲಿಲ್ಲ. ಇದರಿಂದ ಕೇವಲ ಆಸ್ಫುಟ ಸ್ವರಗಳು 
ಮಾತ್ರವೇ ಹೊರಡುತ್ತವೆ, ಮೋಹಿನಿ, ಅಸ್ಸುಟ ಸ್ವರಗಳು! ಇದರಿಂದ ಎ೦ದೂ ಮನಸ್ಸು 
ಸ್ಥಿರವಾಗುವುದಿಲ್ಲ. ನಿನಗೆ ಗೊತ್ತಿರಲೇಬೇಕು. ನದಿಯ ಪ್ರವಾಹದಲ್ಲಿಯೂ ಒಂದು 
ಬಗೆಯ ಸಂಗೀತವಿವೆ. ಹಾರುವ ಹಕ್ಕಿಗಳ ಕಲರವದಲ್ಲಿ ಉನ್ಮತ್ತಗೊಳಿಸುವ 
ಆನಂದವೊಂದು ಸ್ವರಗಳ ಮೂಲಕವಾಗಿ ತೊಟ್ಟಿರುತ್ತಿರುತ್ತದೆ. ಬಹುಶಃ ಇದೂ ಕೂಡಾ 
ನಿನಗೆ ಗೊತ್ತಿರಲಾರದು. ನೀಲಾಕಾಶವನ್ನು ಚುಂಬಿಸುವಂತೆ ಎತ್ತರಕ್ಕೆ ನಿಂತಿರುವ 
ಪರ್ವತಗಳನ್ನು ನೋಡಿ ಅಪರಿಚಿತ ದಾರಿ ಹೋಕ ಅವುಗಳನ್ನು ಕೂಗಿ ಕರೆಯುತ್ತಾನೆ. 
ಆ ಕರೆಯೂ ಮಧುರ ಪ್ರತಿದಧ್ವನಿಯಾಗಿ ಮರಳಿ ಬರುತ್ತದೆ. ಅದು ಆತ್ಮದ 
ಕಲೆಯಾಗಿರುತ್ತದೆ. ಸಂಗೀತವೇ ಅಂತಹ ಒಂದು ಅದ್ಭುತ ಶಕ್ತಿ. ಚೇತನಾ 
ಚೇತನಗಳೆರಡರಲ್ಲಿಯೂ ಒಂದೇ ರೀತಿಯ ತನ್ಮಯತೆಯೊಂದಿಗೆ ಹೊರ 

ಹೊಮ್ಮುತ್ತಿರುತ್ತದೆ. ಜೀವಂತ ಚೇತನಗಳಲ್ಲಿ ಹೇಗೋ, ಅಚೇತನಗಳಲ್ಲೂ ತನ್ನನ್ನು 
ಅನ್ವೇಷಿಸುತ್ತಲೇ ಇರುತ್ತದೆ. “ನಾದ''ಕ್ಕೆ ಚೇತನ, ಅಚೇತನ ಸ್ಥಿತಿಗಳಿಲ್ಲ. ತನ್ನೊಳಗೆ 
ತಾನು ಪೂರ್ಣ, ಮೋಹಕ. `ನಾದ'ವೆ೦ಬುದು ಅವಿಚ್ಛಿನ್ನ. ತನ್ನ ಪರಿಪೂರ್ಣತೆಯಲ್ಲಿ 
ಪ್ರಕಾಶಿತವೂ ಹೌದು. ಬೆಳಕು. ಪ್ರಕಾಶ, ಸತ್ಯ, ಶಿವ ಮತ್ತು ಶಾಶ್ಚತ ಸೌಂದರ್ಯ. ನನ್ನ 
ಮಾತುಳು ಅರ್ಥವಾಗುತ್ತಿವೆ ತಾನೆ? ಇಲ್ಲ ನನ್ನ ಮಾತು ನಿನಗೆ ಅರ್ಥವಾಗೊಲ್ಲ. 
ನೀನು ನಿನ್ನ ಹಾಡುಗಳನ್ನುಹಾಡದೆ, ಬೇರೆ ಯಾರದೋ ಹಾಡುಗಳನ್ನು ಹಾಡುತ್ತಿರುವಿ. 
ಆ ಹಾಡುಗಳ ಚರಣಗಳೂ ನಿನಗೆ ನೆನಪಿಲ್ಲ. ಯಾವ ಭಾವಸ್ಪೂರ್ತಿ ಕ್ಷಣಗಳಲ್ಲಿ 
ಇವುಗಳನ್ನು ಬರೆದದ್ದು ನೆನಪಿಲ್ಲ. ಯಾರು ಹೂ ಹಾಸಿಗೆ ಹಾಸಿ ಆಸರೆ ನೀಡಿದ್ದರೋ, 
ಯಾರು ಮಿಲನದ ಕ್ಷಣಗಳನ್ನು ನಿರ್ಧರಿಸಿದ್ದರೋ, - ಇದೆಲ್ಲ ನಿನಗೆಲ್ಲಿ ನೆನಪಿದೆ? 
ನೀನು ನೆನಪುಗಳ ನಾವೆ ಕಳೆದು ಹೋಗಿ, ಬರೀ ಚುಕ್ಕಾಣಿ ಹಿಡಿದು ನಡೆಸುತ್ತಿದ್ದೀಯೆ. 
ಮುಳುಗುವುದೆಲ್ಲಿ? ನಡು ನೀರಿನಲ್ಲಿ ಮುಳುಗಿದರೆ, ಮುಳುಗಿದ೦ತಲ್ಲ ಪ್ರವಾಹವನ್ನು 
ದಾಟಿದಂತೆ?” 
ಹುಡುಗಿ ಮಾತಾಡಲೇ ಇಲ್ಲ. ಡಾಕ್ಟರು ಸಿಗರೇಟು ಸೇದುತ್ತಿದ್ದರು. ಹೊಗೆ 
ಉಗುಳಿದರು. ಸಿಗರೇಟಿನ ಹೊಗೆ ಕೊಠಡಿಯ ನೀರವತೆಯೊಂದಿಗ 
ಸರಸವಾಡುತ್ತಿರುವಂತೆ ತೋರುತ್ತಿತ್ತು ಹುಡುಗಿ ಎದ್ದು ಆಲಮಾರಿನಲ್ಲಿಟ್ಟಿದ್ದ ಪುಸ್ತಕವನ್ನು 
ನೋಡ ತೊಡಗಿದಳು. ಅವಳು ಒಂದು ಪುಸ್ತಕವನ್ನು ಹೊರ ತೆಗೆದಳು. ಒಂದೆರಡು 
ಪುಟಗಳನ್ನು ತಿರುವಿ ನೋಡಿ. ಮತ್ತೆ ಅದನ್ನು ಮೇಜಿನ ಮೇಲಿಟ್ಟು ಇದರ ಬಗ್ಗೆ 
ಪೂರ್ತಿಯಾಗಿ ಮರೆತು ಹೋದಂತೆ ಕ೦ಡಳು. ಎದುರಿಗೆ ಒ೦ದು ದೊಡ್ಡ ಚಿತ್ರಪಟ 
ತೂಗು ಹಾಕಿತ್ತು. ಅದರಲ್ಲಿ ಯಾರದೋ ಚಿತ್ರವಿದ್ದುದು ಕಾಣಿಸುತ್ತಿತ್ತು. ಕಾಳಿದಾಸನ 
ವಿರಹಿ ಯಕ್ಷನ ಚಿತ್ರವಾಗಿತ್ತು. ಅದು. ಆಕಾಶದಲ್ಲಿ ಮೋಡಗಳು ಕಾಣಿಸಿಕೊಳ್ಳುತ್ತಿದ್ದವು. 
ಚಿತ್ರಕಾರನ ಚಿತ್ರ ಕೌಶಲ ಅಧ್ಯ್ಭುತವಾಗಿತ್ತು. ದಟ್ಟವಾದ ಕಾಡಿನಲ್ಲಿ ಗಾಳಿಯ 
ಬೀಸುವಿಕೆಯಿ೦ದ ಮರಗಳು ತೂಗಾಡುವಾಗಿನ ಸದ್ದೂ ಸಹ ಕೇಳಿ ಬರುತ್ತಿದೆಯೇನೋ 
ಎನ್ನುವಷ್ಟು ಸಹಜವಾಗಿತ್ತು. ಯಕ್ಷನು ವನ ಸುಮಗಳನ್ನು ಆರಿಸಿಕೊಳ್ಳುತ್ತಿರುವ ಆ 
ಚಿತ್ರವನ್ನು ನೋಡಿದ್ದೇ. ಹುಡುಗಿ ಇದ್ದಕ್ಕಿದ್ದಂತೆ ಹಾಡಲು ಆರಂಭಿಸಿದಳು. 
ಬಯಕೆಯಿರಿಸಿ ಕರೆವೆ ಮೇಘವೆ 
ತುಂಬಿಕಾಮನೆ ತೆರಳಲೆಲ್ಲಿಗೆ ಹೇಳು ನಾನು. 
ಎಂದಾದರೂ ಅವರ ಕಲ್ಪನೆಗಳಿಗೆ ಫಾತವಾಯಿತೆಂದರೆ ಕನಸುಗಳು ಚದುರಿ 

ಗುಡುಗು ಸಿಡಿಲು ಜಲವ ತುಂಬಿಹೆ 
ಬಯಕೆ ಬೆಂಕಿಯ ತಣಿಸುವೆ. 

ಡಾಕ್ಟರು ಮೌನಾಗಿ ಕೇಳಿಸಿಕೊಳ್ಳುತ್ತಿದ್ದರು. ಹುಡುಗಿ ಕೊಠಡಿಯಲ್ಲಿ ತೂಗಾಡುತ್ತಿದ್ದಳು. 
ಆತನೊಂದಿಗೆ ಮಾತಾಡಲಿಲ್ಲ. ಡಾಕ್ಟರು ಮೇಜಿನ ಮೇಲಿದ್ದ ಗಂಟೆ ಬಾರಿಸಿದರು. 
ಭೋಲಾ ಒಳಗೆ ಬಂದ. “ಭೋಲಾ, ಬಿಸಿ ಬಿಸಿ ಕಾಫಿ ತೆಗೆದುಕೊಂಡು ಬಾ ಹೋಗು. 
ಹೊರಗೆ ಕುಳಿತಿರುವ ಹುಡುಗನನ್ನು ಒಳಗೆ ಕಳಿಸು.” 

ಭೋಲಾ ಹರಿಮೋಹನನನ್ನು ಒಳಗೆ ಕಳಿಸಿ ಹೊರಟು ಹೋದ. ಡಾಕ್ಟರು ಹರಿ 
ಮೋಹನನನ್ನು ಕುಳಿತುಕೊಳ್ಳಲು ಹೇಳಿದರು. 

ಹರಿ ಮೋಹನ ಕುಳಿತು ಕೊಂಡ. 

"ಯಾವ ಸ್ಕೂಲಿನಲ್ಲಿ ಓದುತ್ತಿರುವ?” 

"ನಾನು ಮಹಾವೀರ ಸ್ಕೂಲಿನಲ್ಲಿ ಓದುತ್ತಿದ್ದೇನೆ.” 

ಹುಡುಗ, ಪ್ಯಾಂಟು, ಷರಟು ಮತ್ತೊಂದು ಕೋಟನ್ನು ಹಾಕಿಕೊಂಡಿದ್ದ. ನೋಡುವುದಕ್ಕೆ 
ಕಪ್ಪಗಿದ್ದರೂ ತುಂಬಾ ಸ್ಮಾರ್ಟಾಗಿದ್ದ. 

"ಆಟಗಳಲ್ಲಿ ಭಾಗವಹಿಸುತ್ತೀಯೇನು?” 

“ಹೌದು” 

"ನೀನೇನು ಹಾಡುವುದಿಲ್ಲವೇ?” 

"ನಾನೇನು ಹಾಡೋದಿಲ್ಲ ಡಾಕ್ಟರೇ, ಆದರೆ ಅಕ್ಕ ಹಾಡುತ್ತಾಳೆ.” 

"ಏನು ಹಾಡುತ್ತಾಳೆ ಅವಳು? ಯಾವುದೋ ಒಂದೆರಡು ಹಾಡಿನ ಸಾಲು ನೆನಪಿದ್ದರೆ 
ಆಯಿತೇ? ಯಾವುದೂ ಪೂರ್ತಿಗೊತ್ತಿಲ್ಲ.” 

ಹುಡುಗಿ ಹಠಾತ್ತಾಗಿ ತಿರುಗಿ ಎದ್ದು ನಿಂತಳು. ಡಾಕ್ಟರ ಕಡೆ ದುರುಗುಟ್ಟಿ ನೋಡಿ, 
ಮುಂದೆ ಒಂದು ಕ್ಷಣಾರ್ಧದಲ್ಲಿ ತಮ್ಮನ ಕೈ ಹಿಡಿದು, ಎತ್ತಿಕೊ೦ಡು ಹೋಗುವಳೇನೋ 
ಎನಿಸಿತು. ಹರಿಮೋಹನ ಕಾತರದಿ೦ದ ಡಾಕ್ಟರ ಕಡೆ ನೋಡಿದ. 

ಡಾಕ್ಟರು ವಿವರಿಸಿ ಹೇಳಿದರು, -” ನೋಡು ನಿನ್ನಕ್ಕನಿಗೆ ಕೋಪ ಬಂದಿದೆ, 
ಹರಿಮೋಹನ, ಸತ್ಯ ಅನ್ನೋದು, ಹುಡುಗಿಯರಿಗೆ ಸಹಿಸಿಕೊಳ್ಳಲಾಗದ ಒಂದು 
ವಿಷಯವಾಗಿದೆ. ಯಾವಾಗಲೂ ಕನಸುಗಳಲ್ಲೇ ಮುಳುಗಿರಬೇಕೆಂದು ಬಯಸುತ್ತಾರೆ. 

ಹೋಯಿತೆಂದರೆ, ಸಾಮಾನ್ಯವಾಗಿ ಎಲ್ಲ ಮರೆತು ಹೋಗುತ್ತಾರೆ, ಹೆಚ್ಚಿನ ಹುಡುಗಿಯರು. 
ಆದರೆ ಕೆಲವರು ಅವುಗಳೊಂದಿಗೆ ಸೆಣಸುವುದಕ್ಕೆ ಹೋಗುತ್ತಾರೆ. ಅಂತಹವರಲ್ಲಿ 
ನಿಮ್ಮ ಅಕ್ಕ ಒಬ್ಬಳು. ಇವಳ ಕನಸು ಮುರಿದು ಬಿದ್ದಿದೆ. ಇವಳ ಕಲ್ಪನೆಗಳೇನಿದ್ದವು. 
ಇವಳ ಕನಸುಗಳೇನಿದ್ದವು. ಅವು ಯಾವುವೂ ಪೂರ್ತಿಯಾಗಲಿಲ್ಲ. ಇದೆಲ್ಲಾ ನನಗೆ 
ಗೊತ್ತಿದೆ. ಆದರೆ ನನಗೆ ಯಾವುದೂ ಗೊತ್ತಿಲ್ಲಾಂತ ಇವಳ ಭಾವನೆ. ಇವಳಿಗೆ ನೆನಪಿರುವ 
ಹಾಡುಗಳನ್ನು ಯಾರು ಬರೆದದ್ದು. ನಾನು ಹೇಳಬಲ್ಲೆ.” 

ಹುಡುಗಿ ದಿಗ್ಭಮಿತಳಾದಳು. ತಮ್ಮನ ಕೈ ಬಿಟ್ಟು ಕಣ್‌ ಸನ್ನೆಯಿಂದ ಅವನನ್ನು 
ಹೊರಗೆ ಹೋಗಲು ಸೂಚಿಸಿದಳು. 

“ಇಲ್ಲ ಇವತ್ತು ನಾನು ನಿನಗೆ ಹೇಳೋದಿಲ್ಲ.” 

ಡಾಕ್ಟರು ತಿಳಿಸಿದರು. "ನಿನಗೆ ತಿಳಿಯಲೇ ಬೇಕೆಂದಿದ್ದರೆ. ನಾಳೆ ಬಾ. ನಿನ್ನ ತಮ್ಮನ 
ಮುಂದೆ ನಾನೇನೂ ಹೇಳೋದಿಲ್ಲ. ನನಗೆ ಅದೆಲ್ಲಾ ಗೊತ್ತು. ನಿನ್ನಲ್ಲಿ ಅದಕ್ಕೆಲ್ಲಾ 
ಧೈರ್ಯ ಇಲ್ಲ. ನನ್ನ ತಮ್ಮ ಹೊರಗೆ ಕುಳಿತಿರುವಾಗ, ನಾನು ನಿನಗೆ ಎಲ್ಲ ತಿಳಿಸುತ್ತೇನೆ. 
ಗೀತೆಗಳನ್ನು ಮರೆತಿರುವುದು ಹೊಸದೇನೂ ಅಲ್ಲ. ಸಾವಿರಾರು ವರ್ಷಗಳಿಂದಲೂ 
ಅವು ನಿನಗೆ ನೆನಪಿಲ್ಲ.” ಮತ್ತೊಮ್ಮೆ ಹುಡುಗಿ ಹರಿಮೋಹನನನ್ನು ಹೋಗುವಂತೆ 
ಸನ್ನೆ ಮಾಡಿದಳು. 

ಡಾಕ್ಟರು ಕಣ್ಣನ್ನೆ ಮಾಡಲು ನಿಧಾನವಾಗಿ ಹುಡುಗ ಹೊರಗೆ ಹೋದ. ಹುಡುಗಿ 
ಡಾಕ್ಟರ ಕಡೆ ತನಗೆ ತಿಳಿಸುಂತೆ ಯಾಚನಾ ದೃಷ್ಟಿಯಿಂದ ನೋಡಿದಳು. 

“ಕುಳಿತುಕೋ! ಕುಳಿತುಕೊಂಡು, ನಿನ್ನೆರಡು ಕೈಗಳಿಂದ ಕಣ್ಣು ಮುಚ್ಚಿಕೊ! ಮೊಣಕೈಗಳು 
ಮೇಜಿನ ಮೇಲಿರಲಿ.” 

ಹುಡುಗಿ ಹೇಳಿದಂತೆ ಕುಳಿತಳು. 

ಈಗ ನೋಡುವುದಕ್ಕೆ ಪ್ರಯತ್ನಿಸು! ನೀನು ಯಾವುದೋ ಗುಹೆಯಲ್ಲಿ ಕುಳಿತಿದ್ದೀ, 
ನಿನ್ನೆದರುರು ಭಯಂಕರವಾದ ನಾಯಿಗಳಿವೆ. ಕಾಣಿಸುತ್ತಿದೆಯಾ?” 

ಕಾಣುತ್ತಿದೆಯೆಂಬಂತೆ ತಲೆಯಾಡಿಸಿದಳು. 

"ನಾಲ್ಕು ಸಾವಿರ ವರುಷಗಳ ಹಿಂದಿನ ಮಾತು. ನೀನು ಯಾರ ಗೀತೆಗಳನ್ನು 
ಬಯಸುತ್ತಿದ್ದೆಯೋ, ಯಾರ ಪದಗತಿಯಲ್ಲಿ ಸಂಗೀತ ಕೇಳುತ್ತಿದ್ದೆಯೋ, ಯಾರ 
ಕನಸಿನಲ್ಲಿ ಆಕಾಶದ ಹಕ್ಕಿಗಳ ಸಂಗೀತವನ್ನೂ ಸೆರೆ ಹಿಡಿಯುತ್ತಿದ್ದೆಯೋ, ಅವನು 
ನಿನ್ನ ಮುಂದಿಲ್ಲ. ಅವನನ್ನು ದೂಡಿ ಹೂರಗೆ ಹಾಕಿದ್ದಾರೆ. ಯಾರೋ ನಿನ್ನನ್ನು 

ನಿರ್ಬಂಧಿಸಿ ಗೆದ್ದಿದ್ದಾರೆ. ಸಮಾಜದ ನಿಯಮಗಳಿಂದ ವಿವಶಳಾಗಿದ್ದೀ. ನಿನ್ನ ಮನಸ್ಸು 
ಪ್ರತಿಭಟಿಸಬೇಕೆನಿಸುತ್ತಿದೆ. ಯಾರಿಗೋಸ್ಕರ ವ್ಯಾಕುಲಳಾಗಿದ್ದೀ? ಹೇಳಬಲ್ಲೆಯಾ? ಯಾರ 
ಮುಂದೆ ನಿನ್ನ ಮನಸ್ಸನ್ನು ತೆರೆದಿರಿಸಿದ್ದೆಯೋ, ಯಾರು ನಿನ್ನ ಮುಂದಿನಿಂದ ಹಾದು 
ಹೋದರೋ, ಯಾರ ಹೆಜ್ಜೆಗಳು ಈ ಧೂಳಿನಲ್ಲಿ ಮೂಡಿವೆಯೋ. ಯಾರ ಕಣ್ಣುಗಳಲ್ಲಿ 
ಆಕಾಶದಂತೆ ಇಳಿದಿದ್ದೆಯೋ.. ಕಾಣುತ್ತಿರುವೆಯಾ? 

ಹುಡುಗಿ ಮಾತಾಡಲಿಲ್ಲ. 

“ನೋಡು, ನೋಡು ಚೆನ್ನಾಗಿ ನೋಡು! ಅವನಿನ್ನೂ ಬಹಳ ದೂರ ಹೋಗಿಲ್ಲ. 
ಈ ನಾಯಿಗಳಿಗೆ ಹೆದರಬೇಡ. ಸ೦ಕೋಚ ಪಡಬೇಡ. ಸಮಾಜಕ್ಕಾಗಿ ಹೆದರಬೇಡ. 
ಈಗಲೂ ಎತ್ತರಿಸಿ ಕೂಗಿ ಕರೆದರೆ. ಅವನು ಹಿಂದಿರುಗುತ್ತಾನೆ. ನಿನ್ನನ್ನು ರಕ್ಷಿಸಬಲ್ಲಷ್ಟು 
ಶಕ್ತಿ ಇದೆ. ಅವನಲ್ಲಿ ಅವನ ದೌರ್ಬಲ್ಯಕ್ಕಿಂತ ನಿನ್ನಲ್ಲಿ ಆತ್ಮಸ್ಕೈರ್ಯವಿಲ್ಲದ್ದೇ, ನಿನ್ನ 
ಹೆದರಿಕೆಗೆ ಕಾರಣ.” ಕೂಗು! ಅವನನ್ನು ಗಟ್ಟಿಯಾಗಿ ಕೂಗು!” ಡಾಕ್ಟರು ಹೇಳಿದರು. 

ಆ ಕ್ಷಣಕ್ಕೆ ಹುಡುಗಿ ಕೂಗಿ ಕರೆಯಲು ಪ್ರಯತ್ನಿಸಿದಳು. ಆದರೆ ಅವಳ ಬಾಯಿಂದ 
ಸ್ಪರ ಹೊರಡಲಿಲ್ಲ. 

“ಸರಿ ಹೆದರಿಕೆಯಾಗಿದೆ! ಹೋಗಲಿ ಅವನನ್ನು ನೆನಪು ಮಾಡಿಕೋ, ಮತ್ತೊಂದು 
ಸಲ ಕನಸು ಕಾಣಲು, ಪ್ರಯತ್ನಿಸು ನೋಡು ಅಲ್ಲಿಂದ ಯಾರು ಬರುತ್ತಿರುವವರು! 
ಬಲವಂತವಾಗಿ ನಿನ್ನನ್ನು ಎಳೆದು ಕೊಂಡು ಹೋಗಲು ಬಯಸಿದ್ದು. ಅವನೇ! ನೆಲದ 
ಮೇಲೆ ಅವನ ಹೆಸರನ್ನು ಬರೆ. ಅವನಿಗೆ ಕೊನೆಯ ನಮಸ್ವಾರ ಹೇಳು. ನಿನ್ನ ಜೀವನ 
ಲಾಲಸೆಗಳ ಮುಗಿತಾಯ ಇಲ್ಲೇ ಆಗಲಿ. ಯಾಕೆಂದರೆ ನಿನ್ನಲ್ಲಿ ಧೈರ್ಯವಿಲ್ಲ ಬರೆ!” 

ಹುಡುಗಿ ಬೆರಳಿಂದ ಮೇಜಿನ ಮೇಲೆ ಏನನ್ನೋ ಬರೆದಳು. ಆದರೆ ಡಾಕ್ಟರಿಗೆ 
ಅದೇನೆಂದು ಓದಲಾಗಲಿಲ್ಲ. ಹೇಳಿದರು. ಈಗ ಅವನು ಹೊರಟು ಹೋದ. ಕಣ್ಣು 
ಬಿಡು. ಈಗ ನಿನಗೇನೂ ಭಯವಿಲ್ಲ. ಎಲ್ಲಿಯವರೆಗೆ ನಿನ್ನಲ್ಲಿ ಛಲ, ಬಲ 
ಆತ್ಮವಿಶ್ವಾಸಗಳಿವೆಯೋ, ಅಲ್ಲಿಯವರೆಗೆ ಯಾರೂ ನಿನ್ನನ್ನು ಏನೂ ಮಾಡುವುದಿಲ್ಲ. 
ಕಣ್‌ತೆರೆ, ಕೈ ತೆಗಿ!' 

ಹುಡುಗಿ ಕಣ್ಣು ಮುಚ್ಚಿದ್ದ ಕೈಗಳನ್ನು ತೆಗೆದಳು. ಆದರೆ ನೋಡಿದವರಿಗೆ, 
ಬಿಳಚಿಕೊ೦ಡಂತೆ ಕಾಣುತ್ತಿದ್ದಳು. ಬಾಗಿಲಲ್ಲಿ ಭೋಲಾ ಕಾಣಿಸಿಕೊಂಡ, ಕಾಫಿ ಮಾಡಿ 
ತಂದಿದ್ದ 

“ಹರಿ ಮೋಹನ, ಬಾ ಒಳಗೆ !” ಕಾಫಿಯ ಬಟ್ಟಲನ್ನೆತ್ತಿ ಕೊಡುತ್ತಾ ಹೇಳಿದರು. 

“ಕುಡಿ!” ಹರಿ ಮೋಹನ ಬಟ್ಟಲನ್ನೆತ್ತಿಕೊ೦ಡ. ಹುಡುಗಿ ಸುಮ್ಮನೆ ಕುಳಿತಿದ್ದಳು. ಡಾಕ್ಟರು 
ಹೇಳಿದರು. ಕುಡಿ, ಕುಡಿ - ಮೋಹಿನಿ!” 
ಹುಡುಗಿ ಬಟ್ಟಲೆತ್ತಿಕೊಂಡಳು. 
ಡಾಕ್ಟರು, ಕಾಫಿ ಹೀರುತ್ತಾ, “ಹರಿ ಮೋಹನ , ಈಗ ನೀವು ಹೋಗಿ! ನಾಳೆ ಬನ್ನಿ! 
ಆಯ್ತಾ?” ಎ೦ದು ಹೇಳಿದರು. 
ಹುಡುಗಿ ಕಾಫಿ ಕುಡಿಯುತ್ತಾ ಡಾಕ್ಟರನ್ನು ದುರುಗುಟ್ಟಿ ನೋಡುತ್ತಿದ್ದಳು. ಅವರಿಬ್ಬರೂ 
ಎದ್ದು ಹೋಗುತ್ತಿರಲು, ಹುಡುಗಿ ಒಮ್ಮ ತಿರುಗಿನೋಡಿ, ಹಠಾತ್ತಾಗಿ ಹಾಡಲು 
ಆರಂಭಿಸಿದಳು. 
“ದೂರ ಸಾಗುವೆ ನಿನ್ನ ಸರಿದು 
ಸ್ವಪ್ನ ಜಗವನು ಮರಳಿತರುವೆ 
ಕಾಣದಾಗಲು, ಇರಲಿ ನೆನಪದು ನನ್ನದು 
ದೂರ ಸರಿಯುತ ಬರುವೆ ಬಳಿಗೆ!” 
_ ಡಾಕ್ಟರು ನೋಡಿ ತಲೆಯಾಡಿಸಿದರು. 
“ಜಗನ್ನಾಥ ಬಂದರೇನು?” 
“ಬಂದಿದ್ದೇನೆ ಡಾಕ್ಟರೇ!” 
“ಜಗನ್ನಾಥ, ನಿನಗೇನೂ ಕಾಣಿಸುವುದಿಲ್ಲ. ಇವತ್ತು ಯಾಕೋ ನನಗೂ ನಿನ್ನ 
ಹಾಗೇ ಏನೂ ಕಾಣೋದಿಲ್ಲ.” 
“ಯಾಕೆ ಡಾಕ್ಟರೇ?” 
“ನನಗೆ ಹೇಳೋಕೆ ನಾಚಿಕೆಯಾಗುತ್ತೆ. ಈಗಿನಿಂದ ಮೂರೂವರೆ ಸಾವಿರ ವರುಷದ 
ಹಿ೦ದೆ, ಅನಿಲಾಗಾಗಿ, ನಾವಿಬ್ಬರೂ ಶತೃಗಳಾಗಿದ್ದೆವು.” 
"ಏನು ಹೇಳುತ್ತಿದ್ದಿರಿ ಡಾಕ್ಟರೇ” - ಜಗನ್ನಾಥನ ದ್ವನಿ ಬದಲಾಯಿತು. 
"ಹೌದು ನಾನು ಇದನ್ನೆಲ್ಲಾ ಹೇಳಬಾರದಾಗಿತ್ತು ಆದರೆ ನನ್ನಿಂದ ಮರೆಮಾಚುವುದಕ್ಕೆ 
ಆಗಲಿಲ್ಲ.” 
“ಅದ್ದೇಗೆ ಡಾಕ್ಟರೇ?” 
“ನಿನ್ನ ಮನಸ್ಸನ್ನು ಗಟ್ಟಿ ಮಾಡಿಕೊ, ಆಮೇಲೆ ಕೇಳು. ಯಾವುದೇ ಸತ್ಯವನ್ನು 
ಎದುರಿಸಲು ಶಕ್ತಿ ಬೇಕಾಗುತ್ತದೆ ಎಲ್ಲರಿಗೂ ಸಹಿಸುವುದಕ್ಕೆ ಆಗುವುದಿಲ್ಲ.” 
"ನನಗೆ ಬೇಗ ಹೇಳಿ ಡಾಕ್ಟರೇ, ರಹಸ್ಯ ಏನೂಂತ?” 
“ಹೇಳೋದೇನೋ ಹೇಳ್ತೀನಿ. ಒಂದು ಏನಪ್ಪಾ ರಹಸ್ಯ ಅಂದರೆ, ನನ್ನೆದುರು 

ನೀನು ಯುವಕ. ಆದರೆ ಆಗ ವಿಷಯ ಬೇರೇನೇ ಆಗಿತ್ತು. ನಾನು ನಿನಗಿಂತ 
ಬಲಿಷ್ಠನಾಗಿದ್ದೆ.” 

“ಆಮೇಲೆ?” - ಜಗನ್ನಾಥ ಕೇಳಿದ 

“ಏನು ಹೇಳಲಿ ಜಗನ್ನಾಥ? ಸರಸ್ವತಿ ನದಿ ಕಲ ಕಲನಿನಾದ ದೊಂದಿಗೆ ಹರಿಯುತ್ತಿತ್ತು 
ಮರಗಳ ನೆರಳಿನಲ್ಲಿ ವಿಶ್ವಾಮಿತ್ರ ಖುಷಿಗಳು ಯಜ್ಞ ಮಾಡುತ್ತಿದ್ದರು. ಅವರ 
ಮಂತ್ರೋಚ್ಛಾರಣೆ ಭೂಮಂಡಲದಲ್ಲಿ ಪ್ರತಿದ್ವನಿಸುತ್ತಿತ್ತು. ಹಕ್ಕಿಗಳ ಕಲರವ ಅಷ್ಟು 
ಹೊತ್ತಿಗೆ ಶಾ೦ತವಾಗಿತ್ತು. ಕಾಣುತ್ತಿದೆ ತಾನೇ ಜಗನ್ನಾಥ?” 

“ಹೌದು! ಸರಸ್ಪತಿ ತೀರ ಕಾಣುತ್ತಿದೆ! ಎಷ್ಟು ಶಾಂತವಾಗಿ ಹರಿಯುತ್ತಿದೆ! ದಟ್ಟವಾದ 
ವೃಕ್ಷಗಳು ಈ ಭೂಮಿಯನ್ನು ಬಂದು ಲತಾ ಮಂಟಪವನ್ನಾಗಿಸಿದೆ. ಈ ಅಚ್ಚ ಹಸಿರನ್ನು 
ನೋಡಿ, ನನ್ನ ಮನಸ್ಸು ಎಷ್ಟು ಸಂತುಷ್ಟವಾಗಿದೆ!” 

ನಿನ್ನ ಈ ಶಾಂತಿಯನ್ನು ನೋಡಿದರೆ, ನನಗೊಂದು ನೆನಪಾಗುತ್ತದೆ. ನನ್ನ 
ಅಂತರ್ಮನದಾಳದಿಂದ ಒಂದು ಕೂಗು ಕೇಳಿ ಬರುತ್ತದೆ. ವಾಸನಾಜನ್ಯ 
ವ್ಯಾಕುಲತೆಯಿಂದಾಗಿ ನಾನು ನಿನ್ನ ಕನಸುಗಳನ್ನೆಲ್ಲಾ ತುಳಿದು ಹಾಕಿದೆ. 

“ಅಲ್ಲಿ ಮುಂದೆ ಕುಳಿತಿರುವುದು, ವಿಶ್ವಾಮಿತ್ರರು ತಾನೇ?” 

“ಹೌದು, ಆ ಗೌರವರ್ಣದ ಜಟಾ ಜೂಟ ಧರಿಸಿರುವವರು, ಯಜ್ಞ 
ಮಾಡುತ್ತಿರುವವರು! ಅವರ ಬಳಿ ಶಿಷ್ಯರೂ ನಿಂತಿದ್ದಾರೆ.” 

“ಅವರು ಯಾಕೆ ಯಜ್ಞ ಮಾಡುತ್ತಿದ್ದಾರೆ?” 

"ಯಾಕೇಂದ್ರೆ ವಷಿಷ್ಠರಿಂದ ಸೇಡು ತೀರಿಸಿಕೊಳ್ಳಬೇಕಾಗಿದೆ. ನೀನು ಮರೆತು 
ಹೋಗಿದ್ದೀಯ. ಅದಕ್ಕೇ ನನ್ನನ್ನು ಕೇಳುತ್ತಿರುವುದು.” ನಾನು ಮತ್ತು ನೀನು ಇಬ್ಬರೂ 
ಇವರ ಆಹ್ವಾನದ ಮೇರೆಗೆ ಬಂದದ್ದು, ಇವರು ನಮ್ಮಿಬ್ಬರ ಪ್ರತೀಕ್ಷೆಯಲ್ಲಿದ್ದಾರೆ. ನಡೆ!” 

“ಎಲ್ಲಿಗೆ ನಡೆಯೋದು?” 

“ಮಕರ, ನಿನ್ನ ಹೆಸರು ನೆನಪು ಬಂತಾ! ನೀನು ಮಕರ, ಹೌದು ತಾನೇ?” 

“ಹೌದು ಮಕರ” 

“ನಾನು ಯಾರೂಂತ ತಿಳೀತ? ನಾನು ಮೀನಾಕ್ಷಿ?” 

“ಓಹ್‌ ನೀನಾ ಮೀನಾಕ್ಷಿ! ನಡೆ ಖಷಿಗಳ ಬಳಿಗೆ ಹೋಗೋಣ!” ರಾಜರ್ಶಿ 
ಎಶ್ವಾಮಿತ್ರರು ಹಣ್ಣೆತ್ತಿ ನೋಡಿದರು. ಹೇಳಿದರು. 

“ಬಂದೆಯಾ ಮೀನಾಕ್ಷಿ?” 

“ಬಂದೆ ರಾಜರ್ಷಿಗಳೇ!” 

“ಅದ್ಯಾರು, ನಿನ್ನ ಜೊತೆ ಇರುವವರು?” 

“ಇವನು ಮಕರ. ಗ್ರಾಹನ ಮಗ?” 

ಯಷಿಗಳು ತಿರುಗಿ ಶಿಷ್ಯರ ಕಡೆ ನೋಡಿ ಹೇಳಿದರು - ಈಗ ನೀವೆಲ್ಲ ಹೋಗಿ. 
ಪ್ರೊ.ರೋಹಣ ಮಾತ್ರ ಇಲ್ಲಿರಲಿ” 

ಅವರೆಲ್ಲ ಹೊರಟು ಹೋದರು. ಮುಂದುಗಡೆ ಅವನ ಕುಂಡದಿಂದ 
ಹೊಗೆಯೇಳುತ್ತಿತ್ತು. ಕಪ್ಪಾದ ಹೊಗೆ ಎದ್ದು ನೀಲಾಕಾಶದ ಕಡೆಗೆ ಏಳುತ್ತಿತ್ತು. ಗಾಳಿ 
ಅದನ್ನು ಆತ್ಮಗತ ಮಾಡಿಕೊಳ್ಳುತ್ತಿದ್ದಂತೆನಿಸಿತು. ಈ ಕಪ್ಪು ಹೊಗೆ ಎದ್ದು ಆಕಾಶದ 
ಕಡೆಗೆ ಹೋಗುತ್ತಾ ಹೋಗುತ್ತಾ, ಆಕಾಶದ ದಟ್ಟ ನೀಲಿಯಾಗಿ ಪರಿವರ್ತಿತವಾಯಿತೆಂಬಂತೆ 
ಭಾಸವಾಗುತ್ತಿತ್ತು. ವಿಶ್ವಾಮಿತ್ರರ ಹಣೆಯ ಮೇಲೆ ಗೆರೆಗಳು ಮೂಡಿದಂತೆನಿಸಿತು. 
ಶಿಷ್ಯರೆಲ್ಲಾ ಹೊರಟು ಹೋದ ಮೇಲೆ. ಪ್ರೋರೋಹಣನನ್ನು ಸಂಭೋದಿಸಿ ಹೇಳಿದರು. 

"ಮಗು, ನೀನೇ ನನ್ನ ಉತ್ತರಾಧಿಕಾರಿ.” 

ಪ್ರೋರೋಹಣ ವಿನಮ್ರತೆಯಿಂದ ತಲೆಬಾಗಿ ಹೇಳಿದ- ಗುರುಗಳೇ ನನ್ನ ಬಗ್ಗೆ 
ಸಂದೇಹ ಬೇಡ.” 

ಮಕರ ತನ್ನ ವಿಶಾಲ ಭೀಮ ಬಾಹುಗಳತ್ತ ನೋಡಿ ಕೇಳಿದ, “ತಾವು ನಮ್ಮನೇಕೆ 
ಇಲ್ಲಿ ಕರೆಸಿದಿರಿ) ರಾಜಕುಮಾರ ಮೀನಾಕ್ಷ, ನಮಗೆ ಪೂಜ್ಯರು, ನೈರುತ್ಯಯಾತಧಾನ 
ತಮ್ಮ ಸೇವೆಗೆ ಸಿದ್ಧ. ನಮ್ಮ ಪೂರ್ವಜರು ಹಿಮಾಲಯ ಪ್ರದೇಶದೆಡೆ ಹೊರಟವರು, 
ನಮ್ಮ ಪುಲಸ್ತ್ಯ ವಂಶದವರಾದ ನೀವು ಇಡೀ ಭೂಮಂಡಲವನ್ನು ಪ್ರದಕ್ಷಿಣ ಹಾಕಿ, 
ನಮ್ಮ ಹೆಜ್ಜೆ ಸಪ್ಪಳದಿ೦ದ ಮಾರ್ದನಿಸುವಂತೆ ಮಾಡುತ್ತೇವೆಂದು ಪ್ರತಿಜ್ಞೆ ಮಾಡಿದ್ದೆವು. 

“ಇಂದ್ರನು ನಿಮ್ಮನ್ನು ರಕ್ಷಿಸಲಿ, ಮಕರ!" ವಿಶ್ವಾಮಿತ್ರರು ನುಡಿದರು. “ಅದಿತಿ ಎಲ್ಲರ 
ಜನನಿ. ಅವಳು ಎಲ್ಲರನ್ನೂ ರಕ್ಷಿಸುತ್ತಾಳೆ. ದ್ಯಾವಾ ಪೃಥಿವಿಯ ನಡುವೆ ಬದುಕುವ 
ಎಲ್ಲರಿಗೂ ಅವಳು ಶಕ್ತಿ ಪ್ರಸಾದಿಸುತ್ತಾಳ. ನಾನು ನಿಮ್ಮನ್ನಿಲ್ಲಿಗೆ ಸುಮ್ಮನೆ ಕರೆಸಲಿಲ್ಲ.” 

“ನಾವು ಕಾರಣ ತಿಳಿಯಬೇಕೆಂದೇ ಕುತೂಹಲರಾಗಿದ್ದೀವಿ.” 

“ನಿಮಗೆ ಗೊತ್ತೇಯಿದೆ. ವಸಿಷ್ಠರು ಯಾತಧಾನರ ವಿರೋಧಿ. ಆ ಬ್ರಾಹ್ಮಣ ನನಗೂ 
ಶತೃವೆ. ನಾನು ನಿಮಗೆ ರಾಜರ್ಷಿಗಳ ಬಲವನ್ನು ಕೊಡಲು ಇಚ್ಛಿಸುತ್ತೇನೆ. ನೀವು 
ನಿಮ್ಮ ಯಾತುಧಾನ ಫಲದಿ೦ದ ಈ ಬ್ರಹ್ಮರ್ಷಿಗಳನ್ನು ಸರಸ್ವತಿ ತೀರದಿ೦ದಲೇ ಓಡಿಸಿಬಿಡಿ, 
ಪರಾಜಿತರನ್ನಾಗಿ ಮಾಡಿ, ಇವರ ಅಹಂಕಾರವನ್ನು ಮುರಿಯಿರಿ.” 

“ಆರ್ಯ ಈ ಸುದ್ದೀನ ಪುಲಸ್ತ್ಯ ವಂಶಜರಿಗೆ ತಿಳಿಸುತ್ತೇವೆ. ಆದರೆ ಇದಾದ 
ನಂತರ ಭೂಮಿ ನಮ್ಮದು. ನದೀ ತೀರದಲ್ಲಿ ನಮ್ಮದೊಂದು ಲಂಕೆ ನಿರ್ಮಾಣವಾಗುವುದು. 
ಅದರ ಮೇಲಿನ ಒಡೆತನ ನಮ್ಮದೇ ಆಗುತ್ತದೆ. ಮತ್ತೆ ನೀವು ನಿಮಗಾಗಿ ಏನನ್ನು 
ಬೇಡುತ್ತೀರಿ?” 

ವಿಶ್ವಾಮಿತ್ರರು ಹೇಳತೊಡಗಿದರು, - ಯಾಕುಧಾನ, ಒಂದು ವೇಳೆ ನೀವು ನಮ್ಮನ್ನು 
ರಕ್ಷಿಸಿದರೆ, ಇಂದಿನಿಂದ ನಿಮ್ಮನ್ನು ನಾವು ರಕ್ಷಕ ರಾಕ್ಷಸರೆಂದು ಕರೆಯುತ್ತೇವೆ. ಈ 
ಭೂಮಿಯ ಒಡೆಯರಾಗಿರುತ್ತೀರಿ ನಿಜ. ಆದರೆ ನಿರಂತರ ನಮ್ಮನ್ನು ರಕ್ತಿಸುತ್ತಿರಬೇಕು. 
ಈ ಬ್ರಹ್ಮರ್ಹಿಗಳು ಇಲ್ಲಿಂದ ತೊಲಗಿ ಹೋದರೆ, ಅದೇ ನಮಗೆ ಸಾಕಷ್ಟು ಸಂತೋಷದ 
ವಿಷಯವಾಗುತ್ತೆ. ಇಷ್ಟು ವಿಶಾಲವಾದ ಪೃಥ್ವಿಯ ಮೇಲೆ ಎಲ್ಲೋ ಒಂದು ಕಡೆ 
ನಿಶ್ಚಿಂತೆಯಿಂದ ಇರೋದೋ, ಇಲ್ಲಾ ಹೋಗ್ತಾ ಇರುವುದೋ, ಏನಾದರೂ ಸರಿ, 
ಯೋಚನೆಯಿಲ್ಲ. ಸರ್ವಸ್ವಾಮ್ಮದಿಂದ ಇವರು ಬೇರೆಯವರನ್ನು ತುಳಿಯಬೇಕೆಂದು 
ಬಯಸುತ್ತಾರೆ. ಇವರಿಗೆ ಇಷ್ಟೂಂದು ಅಧಿಕಾರ ಕೊಟ್ಟವರು ಯಾರು? ಮನು ವಂಶಜರಲ್ಲಿ 
ವಂಶ ವ್ಯವಸ್ಥೆ ಕರ್ಮಾನು ಸಾರಿಯಾಗಿ ಆಯಿತೇ ವಿನಃ ಜನ್ಮಾನು ಸಾರಿಯಾಗಲ್ಲ. 
ನಿನಗೆ ಗೊತ್ತಿಲ್ಲ. ನಮ್ಮ ಕ್ಷತ್ರಿಯರಲ್ಲಿ ಗೋತ್ರಗಳು ಬ್ರಾಹ್ಮಣರ೦ತೆಯೇ ಇರುತ್ತವೆ. 
ನಾವೆಲ್ಲ ಖಷಿ ಸಂತಾನವೆ. ಮೂಲತಃ ಕ್ಷತ್ರಿಯರೆಲ್ಲಾ ಬ್ರಾಹ್ಮಣರೇ ಆಗಿದ್ದರು. ಹಿಂದೆ 
ಯಾವಾಗಲೋ, ಗಣ-ಗೋತ್ರಗಳ ಮೇಲೆ ಯಾರದೋ ಆಕ್ರಮಣವಾಗುವ ಭಯದಿಂದ 
ಅಪಾಯದ ಕಲ್ಪನೆಯಿಂಧ ಕೆಲವು ಬ್ರಾಹ್ಮಣರು ಬೇರೆಯವರ ರಕ್ಷಣೆಗಾಗಿ ಕ್ಷತ್ರಧಾರಣ 
ಮಾಡಿದ್ದರಿಂದ ಕ್ಷತ್ರಿಯರೆಂದು ಕರೆಸಿಕೊಂಡರು. ಈಗ ನೋಡಿದರೆ, ಅದೇ ಬ್ರಾಹ್ಮಣರು, 
ಯಾರು ಯಜ್ಞಗಳನ್ನು ಮಾಡುತ್ತಿದ್ದರೋ, ಅವರು ಬ್ರಾಹ್ಮಣರಾಗಿಯೇ ಉಳಿದರು, 
ಮತ್ತು ಕ್ಷತ್ರಿಯರಿಗಿಂತ ತಾವು ಬಹಳ ಉತ್ತಮರೆಂದು ಭಾವಿಸುತ್ತಾರೆ. ಒಂದು ವೇಳ 
ಅಂದು ನಾವು ಶಸ್ತ್ರಾಸ್ತ್ರಗಳನ್ನು ಹಿಡಿಯದಿದ್ದರೆ, ಇವರೆಲ್ಲಿ ಉಳಿಯುತ್ತಿದ್ದರು? ಆದರೆ 
ಅವರಿಗೆ ಇದೆಲ್ಲ ಈಗ ಅರ್ಥವಾಗುವುದಿಲ್ಲ. ನಮ್ಮನ್ನು ಅವರಿಗಿಂತ ಕೀಳು ಎಂದು 
ಭಾವಿಸುತ್ತಾರೆ, ಅವರೊಂದಿಗೆ ನಮಗೆ ಸಮಾನ ಸ್ಥಾನ ನೀಡುವುದನ್ನು ನಿರಾಕರಿಸುತ್ತಾರೆ. 
ಅದಕ್ಕೆ ಅವರನ್ನು ಧ್ವಂಸ ಮಾಡುವುದು ತೀರಾ ಅನಿವಾರ್ಯವಾಗಿದೆ. ಪ್ರತಿಜ್ಞೆ ಮಾಡುವೆಯಾ 
ಮೀನಾಕ್ಷಿ! ಒಂದು ವೇಳೆ ಈಗಲೇ ನೀನು ನಿರ್ಧಾರವಾಗಿ ತಿಳಿಸುವುದು ಕಷ್ಟವೆನಿಸಿದರೆ 
ಹೊರಟು ಹೋಗಿ, ನಾಳೆ ನೀವಿಬ್ಬರೂ ನನ್ನ ಬಳಿಗೆ ಬನ್ನಿ. ನನ್ನೆಲ್ಲ ಯೋಜನೆಗಳನ್ನು 
ನಿಮಗೆ ತಿಳಿಸಿ ಹೇಳುತ್ತೇನೆ. ಒಂದು ವಿಷಯ, ನೀನು ಯಾಕು ಧಾನ ಹೌದಲ್ಲ? 

“ಹೌದು ಆರ್ಯ.” 

“ಯಾಕು ಧಾನರೆಲ್ಲ ಪುಲಸ್ತ್ಯದ ಸ೦ತಾನವೆಂದು ಹೇಳುವುದನ್ನು ಕೇಳಿದ್ದೇನೆ.” 

“ಹೌದು, ನಿಜವೇ” 

“ಆದರೆ ನಿಮ್ಮಲ್ಲಿ ಲಿಂಗೋಪಾಸನೆ ಮಾಡುತ್ತಾರಲ್ಲ, ಅವರು ಬೇರೆ ಏನು?” 

“ನಾವು ವಿಕವನ ಸಂತಾನ.” 

“ಮತ್ತೆ "ಕಾಮ'ನ ಆರಾಧಕರು?” 

“ಅವರು ನಮಗಿಂತ ಬೇರೆ.” 

“ದೇವಾಸುರ ಯುದ್ಧದ ಸಮಯದಲ್ಲಿ ಯಾತುಧಾನರು ಕಾರ್ತಿಕೇಯನ ನೇತೃತ್ವದಲ್ಲಿ 
ದೇವತೆಗಳ ಪರವಾಗಿ ಯುದ್ಧ ಮಾಡಿದಂದಿನಿಂದ ಅವರಿಗೆ ರಾಕ್ಷಸರು ಅನ್ನೋ 
ಬಿರುದನ್ನು ಕೊಡಲಾಯಿತೂಂತ ಕೇಳಿದ್ದೇನೆ.” ವಿಶ್ವಾಮಿತ್ರರು ನುಡಿದರು. 

"ಹೌದು ಆರ್ಯ, ಇದು ನಿಜವೇ. ನಮ್ಮಲ್ಲಿ ಅನೇಕ ಗಣಳಿವೆ. ನೈರುತ್ಯ, ಕಿಂಕರ 
ಮೊದಲಾದವರೆಲ್ಲ ಬೇರೆ ಬೇರೆ ಜನ. ಆದರೆ ಕ್ರಮೇಣ ಭೇದಗಳೆಲ್ಲ ಅಳಿಸಿ, ಎಲ್ಲರೂ 
ಒಟ್ಟಾಗುತ್ತಿದ್ದಾರೆ. ಅಲ್ಲದೆ ನಮ್ಮೆಲ್ಲರ ಮುಖಂಡ ರಾವಣ ಶೀಘ್ರದಲ್ಲಿಯೇ ಇಲ್ಲಿ 
ಬರಲಿದ್ದಾನೆ.” 

"ಬರುತ್ತಾನೆಯೇ?” 

"ಆರ್ಯ, ನಿಮ್ಮಲ್ಲಿ ಕೆಲವರು ಪೂಜೆ ಮಾಡುತ್ತಾರೆ. ಕೆಲವರು ವ್ಯಾಪಾರ ಮಾಡುತ್ತಾರೆ, 
ಮತ್ತೆ ಕೆಲವರು ಶಸ್ತ್ರಗಳನ್ನು ಹಿಡೀತಾರೆ. ಅಂತೆಯೇ ನಮ್ಮಲ್ಲೂ ಕೂಡಾ! ಅಂದರೆ 
ಯಾತು ಧಾನರಲ್ಲಿಯೂ! ನಮ್ಮಲ್ಲಿ ರಾವಣ, ಪೂಜೆ ಮಾಡುವವರ ಗುಂಪಿಗೆ ಸೇರಿದವನು. 
ಅವನನ್ನು ಬೇಕಾದರೆ, ರಾಕ್ಷಸರಲ್ಲಿನ ಬ್ರಾಹ್ಮಣ ಅಂತ ಕರೆಯಬಹುದು. ಅವನು 
ಪ್ರಚ೦ಡ ಶಕ್ತಿಯುಳ್ಳವನು. ಆದರೆ ನಮ್ಮಲ್ಲಿ ನಿಮ್ಮಲ್ಲಿರುವ ಹಾಗೆ ವರ್ಣವ್ಯವಸ್ಥೆ ಇಲ್ಲ. 
ಎಲ್ಲ ರಾಕ್ಷಸಗಣಗಳೂ ಒಂದೇ ಸಂತಾನ, ಎಂಬ ಭಾವನೆಯಿರುವುದರಿ೦ದ, ಇಂತಹ 
ಭೇದ ಭಾವಕ್ಕೆ ಅವಕಾಶವಿಲ್ಲ. ಪುರುಷನೇ ಸರ್ವಸ್ವ ಎನ್ನುವ ನಂಬಿಕೆ. ಹೆಣ್ಣು ಭೂಮಿ. 
ಪುರುಷನೇಗಿಲಿನಂತೆ ಉತ್ತು ಬೀಜ ಬಿತ್ತುತ್ತಾನೆ. ಸಂತಾನ ಉತ್ಪತ್ತಿಯಾಗುತ್ತದೆ. ಹೆಣ್ಣು 
| ಪೃಥ್ವಿಗೆ ಸಮಾನಳು. ಅವಳೊಂದು ವಸ್ತು. ಅವಳನ್ನು ಅನುಭವಿಸುವ ಅಧಿಕಾರ, 
ಯಾರು ಹೆಚ್ಚು ಬಲಶಾಲಿಯಾಗಿರುತ್ತಾನೋ ಅವನಿಗೆ ಸೇರಿದ್ದು. ಸರಸ್ವತಿ ನದೀತೀರ 
ಹೆಣ್ಣಿಗೆ ಸಮಾನ. ತಪ್ಪದೆ ನಾವು ಅದನ್ನು ಉಪಯೋಗಿಸುತ್ತೇವೆ.” 

ವಿಶ್ವಾಮಿತ್ರರು ತಲೆಯಾಡಿಸಿ, ಹೇಳಿದರು - "ವರುಣನು ನಿಮಗೆ 
ಮಂಗಳವನ್ನುಂಟುಮಾಡಲಿ! ಖಂಡಿತವಾಗಿಯೂ ಇವರು ಬ್ರಹ್ಮರ್ಷಿಗಳು, ನಮ್ಮ 
ನಿಮ್ಮ ಆಕ್ರಮಣವನ್ನು ಸಹಿಸಿಕೊಳ್ಳಲಾರರು. ನಾವು ಇಲ್ಲಿಂದ ಹೊರಟು ಹೋಗುತ್ತೇವೆ. 
ನೀವು ಈ ಸಾರಸ್ವತ ಪ್ರದೇಶದ ಒಡೆಯರಾಗುತ್ತೀರಿ. ನಾನು ಒಂದೇ ಕಡೆ ಅಂಟಿಕೊಂಡು 
ಇರುವುದನ್ನು ಇಷ್ಟಪಡುವುದಿಲ್ಲ. ಮೀನಾಕ್ಷ ಎಲ್ಲಾ ಕಡೆ ಸುತ್ತಾಡಿ. ಒಂದೊಂದು 
ಎಡೆಯಲ್ಲಿಯೂ ಈ ಬ್ರಾಹ್ಮಣರ ವಿರುದ್ದ ವಿದ್ರೋಹವನ್ನು ಸಾರುತ್ತೇನೆ.” 

ಮೀನಾಕ್ಷ ಗದ್ಗದ ಕಂಠದಿಂದ ಹೇಳಿದ. - “ದೇವಾದಿ ದೇವ ಮಹಾದೇವ 
ನಮ್ಮನ್ನು ರಕ್ಷಿಸಲಿ." 

“ಜಗನ್ನಾಥ!” 

ಡಾಕ್ಟರೇ!” 

"ನಿಮ್ಮ ಮುಂದೆ ನಿಂತಿರುವ ವ್ಯಕ್ತಿಯಾರೂಂತ ಗುರುತಿಸಬಲ್ಲೆಯಾ?” 

"ಅವರು ನೀವೇ ಡಾಕ್ಟರೇ, ಆಗ ನೀವು ಮೀನಾಕ್ಷರಾಗಿದ್ದಿರಿ. ನಾವಿಬ್ಬರೂ ಸರಸ್ವತಿ 
ತೀರವನ್ನು ಗೆದ್ದು ನಿಂತು ನೋಡುತ್ತಿದ್ದೇವೆ. ಬ್ರಹ್ಮರ್ಹಿಗಳು ಸೋತು ಹೋಗಿದ್ದಾರೆ. 
ರಾಜರ್ಷಿಗಳು ಹೊರಟು ಹೋಗಿದ್ದಾರೆ. ಈಗ ನಮ್ಮ ಯಾತುಧಾನರಲ್ಲಿ ಎಂತಹ 
ಉತ್ಸವ-ಸ೦ಭ್ರಮಗಳು!' 

“ಹೌದು ಜಗನ್ನಾಥ” 

"ಆದರೆ ಅಲ್ಲೇ ಎದುರಿನಲ್ಲೇ ನಿಂತಿದ್ದಾಳಲ್ಲ. ಸುಕೇಶಿ, ಕಾಣುತ್ತಿದ್ದಾಳಲ್ಲವೇ? ಜಗನ್ನಾಥ. 
ಸುಕೇಶಿಯನ್ನು ನೋಡುತ್ತಿರುವಿಯಲ್ಲ? ಅವಳ ಕೂದಲು ಹೇಗಿದೆ? ಅವಳ ರೂಪವನ್ನು 
ಬಣ್ಣಿಸಿ ಹೇಳಬಲ್ಲೆಯಾ?' 

“ಇವಳು ನನ್ನ ಅನಿಲಾ ಡಾಕ್ಟರೇ! ಆದರೆ ನೀವ್ಯಾಕೆ ಹಾಗೆ ದುರುಗುಟ್ಟಿ 
ನೋಡುತ್ತಿರುವಿರಿ? ಮೀನಾಕ್ಷ ಇದು ಸರಿಯಲ್ಲ.” | 

ಡಾಕ್ಟರು ಹೇಳಿದರು, “ಇವಳು ನನ್ನ ಪ್ರಿಯೆ, ಮಕರ! ನನ್ನಲ್ಲಿ ಬಲವಿದ್ದರೆ ನಾನು 
ಇವಳನ್ನು ಎತ್ತಿಕೊಂಡು ಹೋಗುತ್ತೇನೆ. 

"ಮತ್ತೆ ನಾನು?” ಜಗನ್ನಾಥ ಕೇಳಿದ. 

“ಇವಳಿಗಾಗಿ ನೀನು ಯುದ್ಧ ಮಾಡಬೇಕು.” 

“ಹಾಗಾದರೆ ಸಿದ್ಧವಾಗಿದ್ದೀನಿ.'' 

ಡಾಕ್ಟರು ನಕ್ಕರು. ಹೇಳಿದರು, - ಹುಚ್ಚ, ನಾವು ಯುದ್ಧ ಮಾಡುವ ಅಗತ್ಯವೇನಿದೆ? 
ಸುಕೇಶಿಯ ಮನೆಯ ಮೇಲೆ ಆಕ್ರಮಣ ಮಾಡಿ, ಅವಳ ಜನರೊಂದಿಗೆ ಯುದ್ದ 

ಮಾಡಿ, ಯಾರು ಇವಳನ್ನು ಗೆದ್ದು ತರುತ್ತಾರೋ ಅವರೇ ಅವಳಿಗೆ ಅಧಿಕಾರಿ, 
ಗೆದ್ದವನೇ ಒಡೆಯ. 

"ಹಾಗಾದರೆ ಮೀನಾಕ್ಷ, ಕೇಳು, ನಾನೂ ಪುಲಸ್ತ್ಯ ವಂಶಜನು. ನಾನು ಅಷ್ಟು 
ಸುಲಭವಾಗಿ ಪರಾಜಿತನಾಗುತ್ತೇನೆಂದು ಭಾವಿಸಬೇಡ. ನಿನಗೆ ಗೊತ್ತಿಲ್ಲ. ನಾನು ಇವಳನ್ನು 
ಪ್ರೀತಿಸುತ್ತೇನೆ.” 

ಪ್ರೀತಿಸುವುದೇನೂ ಸರಿ, ಆದರೆ ಹೆಣ್ಣು, ಈ ಪ್ರಪಂಚದಲ್ಲಿ ನೋಡುವುದು ಪುರುಷನ 
ಪರಾಕ್ರಮವನ್ನು. ಎಲ್ಲ ಕಡೆ ಅದನ್ನೇ ನೋಡುವುದು, ಅವಳನ್ನು ರಕ್ಷಿಸಿಕೊಳ್ಳುವ 
ಯೋಗ್ಯತೆ ಇಲ್ಲದ ಮೇಲೆ, ಅವಳನ್ನು ಇಟ್ಟು ಕೊಂಡಾದರೂ ಪ್ರಯೋಜನವೇನು? 
ಸ್ವಲ್ಪ ವಿವೇಕದಿಂದ ಕೆಲಸ ಮಾಡು.” 

“ಆದರೆ ನಾನು ಅವಳಿಂದ ಮೋಹಿತನಾಗಿದ್ದೇನೆ, “ಮೀನಾಕ್ಷ” ಡಾಕ್ಟರು ಗಂಭೀರವಾಗಿ 
ಹೇಳಿದರು. - 'ಮಕರ, ಬರೀ ಮೋಹವಿದ್ದರೆ ಸಾಲದು. ಮೋಹದ ಹಿನ್ನೆಲೆಯಲ್ಲಿ 
ಸಾಮರ್ಥ್ಯವೂ ಬೇಕು. ನಿಲ್ಲು, ಎಲ್ಲಿ ನಿಂತಿದ್ದೀಯೋ, ಅಲ್ಲೇ ನಿಲ್ಲು! ನೋಡು ಎಷ್ಟೊಂದು 
ಸುಂದರಿಯರು, ಪಾನಮತ್ತರಾಗಿ ನರ್ತಿಸುತ್ತಿದ್ದಾರೆ.” 

“ಕೇಳಿಸುತ್ತಿದೆ, ಮೀನಾಕ್ಷ! ಪ್ರೈ ವಾದ್ಯರವ ತನ್ನ ಕಿವಿಗಳಲ್ಲಿ ಗುಂಯ್‌ಗುಡುತ್ತಾ. 
ಹುಚ್ಚನನ್ನಾಗಿ ಮಾಡಿದೆ. ಸರಸ್ವತೀ ತೀರದ ಈ ದಿಗ್ವಿಜಯ ನನ್ನ ಬದುಕಿನ ದೊಡ್ಡ 
ಪರಾಭವವಾಗಿದೆ.” 

"ಎಲ್ಲಿ ಹೋಗುತ್ತಿರುವಿ, ಮಕರ?” ಡಾಕ್ಟರು ವಿಚಾರಿಸಿ, ನುಡಿದರು, - ಮಲಗು, 
ಮಲಗು ಹೋಗು ಜೀವನದಲ್ಲಿ ಬಹಳ ದಣಿದಿರುವಿ ಜಗನ್ನಾಥ?” 

ಜಗನ್ನಾಥ, ದುರ್ಬಲನಂತೆ, ಕೈಗಳ ನಡುವೆ ತಲೆಯಿಟ್ಟುಕೊ೦ಡು, ಮೇಜಿನ ಮೇಲೆ 
ನಿದ್ದೆ ಮಾಡುವವನಂತೆ ಬಿದ್ದು ಕೊಂಡ. ಸ್ವಲ್ಪ ಹೊತ್ತಿನವರೆಗೆ ಡಾಕ್ಟರು, ಅವನನ್ನು 
ಸುಮ್ಮನೆ ನೋಡುತ್ತಿದ್ದು, ಇದ್ದಕ್ಕಿದ್ದಂತೆ, - ಹಿ೦ದೆ ಹೋಗು, ಹಿ೦ದೆ ಹೊರಟು 
ಹೋಗು, ಮಕರ! ಇವಳನ್ನು ಮುಟ್ಟಬೇಡ. ಸುಕೇಶಿ ನನ್ನವಳು. ಇವಳ ಸಮೀಪಕ್ಕೆ 
ಬರುವ ಪ್ರಯತ್ನ ಮಾಡಬೇಡ! ನಾನು ನನ್ನ ಬಾಹುಬಲದಿಂದ ಇವಳನ್ನು ಇವಳ 
ಗುಣಗಳಿಂದ ಬಿಡಿಸಿಕೊಂಡು ಗೆದ್ದು ತಂದಿದ್ದೇನೆ.” 

"ಆದರೆ ಅವಳು ಅಳುತ್ತಿರುವುದನ್ನು ನೋಡುತ್ತಿಲ್ಲವೇ ಮೀನಾಕ್ಷ[” 

“ಗೊತ್ತು. ನಾನೆಲ್ಲಾ ನೋಡುತ್ತಿದ್ದೇನೆ. ಅವಳು ಅಳುತ್ತಿರುವುದು. ಅವಳಿಗಾದ 
ಸೋಲಿಗಾಗಿ, ಅವಳ ಅಣ್ಣ ಅಪ್ಪನನ್ನು ಅವಳ ಮುಂದೆ ಕೊಲೆ ಮಾಡಿದ್ದಕ್ಕಾಗಿ ಮನಸ್ಸಿಗೆ 
ಆದ ನೋವಿಗಾಗಿ, ಆದರೆ ಹಿ೦ದಿನಿ೦ದ ಹೀಗೇ ನಡೆದುಕೊಂಡು ಬರುತ್ತಿದೆ. ಪರಾಕ್ರಮಿ 

ಪುರುಷರು ಸ್ತ್ರೀಯರನ್ನು ಹೀಗೆ ಗೆದ್ದು ತರುತ್ತಲೇ ಇದ್ದಾರೆ. ನಾನೂ ಕೂಡ, ಹಾಗೇ 
ಇವಳನ್ನು ಗೆದ್ದು ತಂದಿರುವುದರಿಂದ, ಇವಳ ಮೇಲಿನ ಪೂರ್ತಿಯಾದ ಹಕ್ಕು ನನ್ನದು.” 

ಜಗನ್ನಾಥ ಆಗ ತಾನೇ ಎಚ್ಚೆತ್ತವನಂತೆ, ಹೇಳಿದ, - ನಾನಿರುವಾಗ ಇಂತಹ 
ಅತ್ಯಾಚಾರಕ್ಕೆ ಅವಕಾಶ ಕೊಡುವುದಿಲ್ಲ.” 

“ಕೇಳುತ್ತಿಲ್ಲವಾ ಮಕರ! ಅವರೆಲ್ಲಾ ನಗುತ್ತಿದ್ದಾರೆ? ನಿನ್ನ ಮುಂದೆ ನಿಂತಿರುವ 
ಹೆಂಗಸರೆಲ್ಲ ಏನು ಹೇಳುತ್ತಿದ್ದಾರೆ?” ಸುಕೇಶಿಯ ಸ್ವಾಮಿ ಮೀನಾಕ್ಷ ಅ೦ತ ಹೇಳುವುದು 
ಕೇಳಿಸುತ್ತಿಲ್ಲವೇನು?” 

“ಕೇಳುತ್ತಿದೆ”. 

“ಹಾಗಾದರೆ ಇಡೀ ಲೋಕವನ್ನೇ ಎದುರಿಸುತ್ತೀಯೇನು? ಧರ್ಮದ ಗೋಡೆಗಳನ್ನು 
ಕೆಡವುತ್ತೀಯೇನು?” 

"ಅದೆಲ್ಲ ನನಗೆ ಗೊತ್ತಿಲ್ಲಾ ಮೀನಾಕ್ಷ, ಅನಿಲಾ ನನ್ನ ಕೈ ಜಾರಿ ಹೋಗುತ್ತಿದ್ದಾಳ, 
ಅನ್ನೋದಷ್ಟೇ ನನಗೆ ಗೊತ್ತು. ಅನಿಲಾಗಾಗಿ ಈ ಜಗತ್ತನ್ನು ನಾನೊಂದು ಸ್ವಪೃದಂತೆ 
ಕಂಡೆ.” ' 

ಡಾಕ್ಟರು ಕಠಿಣ ಸ್ವರದಲ್ಲಿ ಹೇಳಿದರು, - “ಆದರೆ, ಲೋಕ ಮರ್ಯಾದೆ ಎನ್ನುವುದು 
ನನ್ನ ನಿನ್ನ ಈ ಟ್‌ es ಮೇಲಾದ್ದು. ಇದು ಗೊತ್ತಿರಬೇಕಲ್ಲ ಜಗನ್ನಾಥ?” 

“ಗೊತ್ತಿದೆ” 

"ಹಾಗಾದರೆ ಎದ್ದೇಳು - ನಿನಗೆಂತಹ ಭ್ರಮೆ!'' ಜಗನ್ನಾಥ ಕಣ್ಣು ಬಿಡುತ್ತಾ 
ಹೇಳಿದ, -ಭ್ರಮೆಯೇನೂ ಇಲ್ಲ ಡಾಕ್ಟರೇ. ಶತಶತಮಾನಗಳಿ೦ದಲೂ ಹೀಗೆ 
ವಂಚಿತನಾಗುತ್ತಲೇ ಬಂದಿದ್ದೇನೆ.” 

ಡಾಕ್ಟರು ಕುಳಿತುಕೊಳ್ಳುತ್ತಾ ಹೇಳಿದರು. “ಹಾಗೇ ಆಗುತ್ತೆ ಜಗನ್ನಾಥ! ಜಗತ್ತಿನಲ್ಲಿ 
ಎಂದಾದರೂ ಸ್ತ್ರೀ ನಜ ಪ್ರೀತಿಸುವ ಅಧಿಕಾರವನ್ನು ಪಡೆದಿದ್ದಾರೆಯೇ? ಹೇಳು 
ನೋಡೋಣ?” 

ಜಗನ್ನಾಥ ಕೇಳಿದ “ಹಾಗೇಕೆ ಡಾಕ್ಟರೇ?” ಡಾಕ್ಟರು ಸಿಗರೇಟನ್ನು ನೀಡುತ್ತಾ 
ಹೇಳಿದರು. “ತಗೋ ಸೇದು” ಇಬ್ಬರು ಕೂತು ಸೇದ ತೊಡಗಿದರು. ಸಿಗರೇಟಿನ 
ಹೊಗೆ ಸುರುಳಿ ಸುರುಳಿಯಾಗಿ ಸುಂದರವಾಗಿ ಕಾಣುತ್ತಾ ಗಾಳಿಯಲ್ಲಿ ಕರಗುತ್ತಾ, 
ಮೋಹಕವೆನಿಸಿತ್ತು ಡಾಕ್ಟರು ಮತ್ತೆ ನುಡಿದರು - “ಐದು ಸಾವಿರ ವರ್ಷಗಳ ಹಿಂದೇನೂ 
ಅವಳನ್ನು ಪಡೆಯಲಾಗಲಿಲ್ಲ. ಯಾಕೆಂದರೆ ಆಗಲೂ ಪೈಶಾಚ ವಿವಾಹ ಪದ್ಧತಿ ಇತ್ತು 

ಅದಾದ ನ೦ತರ ರಾಕ್ಷಸ ವಿವಾಹ ಪದ್ಧತಿ ಜಾರಿಗೆ ಬಂತು. ವಾಸ್ತವವಾಗಿ ಅಥವಾ ಸತ್ಯ 
ಏನೆ೦ದರೆ, ಯುಗ ಯುಗದಲ್ಲಿಯೂ ಸ್ತ್ರೀ ಪುರುಷರ ಪಾರಸ್ಪರಿಕ ಸಂಬಂಧ ಬೇರೆ 
ಬೇರೆ ಕಾರಣಗಳಿಂದ ಬದಲಾಗುತ್ತಿದೆ. ಪ್ರತಿ ಯುಗದಲ್ಲಿಯೂ ಸ್ಲೀಪುರುಷರು ಪರಸ್ಪರ 
ಪ್ರೀತಿಸುವುದಕ್ಕೆ ಪ್ರಯತ್ನಿಸುತ್ತಲೇ ಇದ್ದಾರೆ. ಮತ್ತು ಪ್ರೀತಿಸಿಯೂ ಇದ್ದಾರೆ. ಆದರೆ 
ಅದು ಕಾಲೇಜು ಪ್ರೇಮವಲ್ಲ. ಶೇಕಡ ಎ೦ಬತ್ತೊಂಬತ್ತು ತೊಂಬತ್ತು ಮಂದಿ ಆಕರ್ಷಣೆ, 
ಪ್ರೇಮ, ಮಮತೆ, ಮುಂತಾದುವನ್ನು ಮೇಲಿನ ಕೊಂಬೆಗಳೆಂದೂ ಬೀಜ, 
ಸಂಪರ್ಕವೆಂದೂ ಭಾವಿಸುತ್ತಾರೆ. ಪ್ರಪಂಚದಲ್ಲಿ ಸಾವಿರಾರು, ಲಕ್ಷಾಂತರ ಮಂದಿ 
ಸಾಯುತ್ತಾರೆ. ಯಾರಿಗೇಂತ ಅಳುವುದು? ಯಾರಿಗೂ ಇಲ್ಲ. ಅಜೆಂಟೈನಾದಲ್ಲೋ, 
ಸ್ನೇನಿನಲ್ತೋ, ಐಸ್‌ಲ್ಯಾಂಡಿನಲ್ಲೋ, ಯಾರೋ ಒಬ್ಬರು ಸತ್ತದ್ದನ್ನು ಕೇಳಿ ನಾವು 
ಕಂಬನಿ ಮಿಡಿಯುವುದಿಲ್ಲ. ಯಾರಿಗಾಗಿಯೂ ನಾವು ಅನ್ನ ಬಿಡೋದಿಲ್ಲ. 
ಯಾರಿಗೋಸ್ಕರವೋ, ಮನಸ್ಸಿನಲ್ಲಿ ನೊಂದುಕೊಳ್ಳುವುದಿಲ್ಲ. ಇದೆಲ್ಲಾ ಸಾಧ್ಯವಾಗುವುದು 
ಯಾವಾಗೆಂದರೆ, ಸತ್ತವನು ನಮಗೆ ತಿಳಿದವನಲ್ಲವಾದಾಗ, ಅವನ ರೂಪ ನಮ್ಮ 
ಕಣ್ಮುಂದೆ ಇಲ್ಲದಿರುವಾಗ, ಯಾವ ವ್ಯಕ್ತಿ ನಮಗೆ ತೀರಾ ಹತ್ತಿರದವನಾಗಿರುತ್ತಾನೋ 
ಅವನಿಂದಾಗಿ, ನಮಗೆ ಅಗಲಿಕೆಯ ನೋವು ಅಷ್ಟು ತೀವ್ರವಾಗಿರುತ್ತದೆ. ಪ್ರೇಮ, ಪ್ರೀತಿ, 
ಪುರುಷ ಪುರುಷರ ನಡುವೆಯೂ ಸಾಧ್ಯ. ಆದರೆ ಅದಕ್ಕೆ ಅದರದೇ ಎಲ್ಲೆಗಳಿವೆ. ಸ್ತ್ರ 
ಪುರುಷರ ನಡುವಿನ ಪ್ರೇಮದಲ್ಲಿಕಾಮವು ಬೆರೆತಿರುತ್ತದೆ. ಈಗಿನ ಕಾಲದಲ್ಲಿ ಅದನ್ನು 
'ಸೆಕ್ಸ್‌' ಎನ್ನುತ್ತಾರೆ. ಸ್ತೀ ಪುರುಷರ ನಡುವಿನ ಪ್ರೇಮವನ್ನು, ಪ್ರಪ೦ಚದಲ್ಲಿ ಅತ್ಯಂತ 
ಪವಿತ್ರವಾದ ಪ್ರೇಮವೆಂದು ಹೇಳುವುದನ್ನು ನೋಡಿದರೆ, ನನಗೆ ಆಶ್ಚರ್ಯವಾಗುತ್ತೆ. 
ನಾನೊಂದು ಕೇಳುತ್ತೇನೆ.- “ಎಂತಹ ಪ್ರೇಮ ಪವಿತ್ರವೆಂದು ಭಾವಿಸುವುದು? ಪ್ರೇಮ 
ವಾಸ್ತವವಾಗಿ ಸ್ಪತಂತ್ರವಲ್ಲ. ಪ್ರೇಮವೆನ್ನುವುದು, ಕಾಮನೆಯ ಒಂದು ಮುಖ, ಒಂದು 
ಸ೦ಬ೦ಧ, ಪ್ರಪ೦ಚದಲ್ಲಿ ಎಷ್ಟು ಜನರಿದ್ದಾರೆ, ಅಷ್ಟೂ ಜನ ಪ್ರೀತಿಸುತ್ತಲೇ, ಪ್ರೇಮಿಸುತ್ತಲೇ 
ಇರುತ್ತಾರೆ. ವಿಶೇಷವಾಗಿ ಸ್ತ್ರೀ-ಪುರುಷರು!” 

“ಇಲ್ಲ, ಇಲ್ಲ. ಡಾಕ್ಟರೇ, ಇದು ಕೇವಲ ಆಕರ್ಷಣೆ, ಅದೂ ಲೈಂಗಿಕ ಆಕರ್ಷಣೆ. 
ಆದರೆ ಮನುಷ್ಯನ ಸ್ವಭಾವ ಏನೆಂದರೆ. ವಿಷಯ ಎಷ್ಟೇ ತುಚ್ಛವಾದುದಾಗಿರಲಿ, ಅದರ 
ಬಗ್ಗೆ ದೊಡ್ಡದಾಗಿ ಮಾತಾಡಲು ಯತ್ನಿಸುತ್ತಾನೆ. ಹುಡುಗಿ ನಾನು ಅವನನ್ನು 
ಪ್ರೀತಿಸುತ್ತಿದ್ದೇನೆ. ಅವನನ್ನು ಮದುವೆಯಾಗುತ್ತೇನೆ! ಎಂದು ಹೇಳುತ್ತಾಳ. 


ಆತೆ 

"ಇದನ್ನು ಸ್ವಲ್ಪ ಸಮಾಧಾನದಿಂದ ಯೋಚಿಸು ಜಗನ್ನಾಥ! ಇದರ ಅರ್ಥ ಏನು? 

ಇಷ್ಟೇ. ಯಾವ ವ್ಯಕ್ತಿಯ ವಿಚಾರದಲ್ಲಿ ಆಕರ್ಷಿತಳೋ, ಆ ವ್ಯಕ್ತಿಯ ಜೊತೆ 
ಲೈಂಗಿಕ ಸಂಬಂಧವನ್ನು ಪಡೆಯ ಬಯಸುತ್ತೇನೆ ಎಂದು ಅರ್ಥ. ಆ ಹುಡುಗಿಗೆ 
ಬೇರೆ ಹುಡುಗನ ಜೊತೆ ಮದುವೆ ಮಾಡಿಕೊಳ್ಳಲು ಹೇಳಿ, ಹೇಗೆ ಕೂಗಾಡುತ್ತಾಳ! 
ಪ್ರೀತಿ ಪ್ರೇಮವೆನ್ನುವುದು ಕೇವಲ ಮನಸ್ಸಿನ ಭಾವನೆ ಮಾತ್ರವಾಗಿದ್ದ ಪಕ್ಷದಲ್ಲಿ ಪ್ರೀತಿಸುವ 
ವ್ಯಕ್ತಿಯಿಂದ ದೂರವಿದ್ದೂ, ಸಾಧ್ಯವಾಗುತ್ತಿತ್ತು. 

“ಇದು ಹೇಗೆ ಸಾಧ್ಯವಾಗುವುದು ಡಾಕ್ಟರೇ? ಪ್ರೇಮಿಯಾದವನು, ತಾನು 
ಪ್ರೇಮಿಸುವವಳ ಹೃದಯದಲ್ಲಿ ಇನ್ನೊಬ್ಬರಿಗೆ ಎಡೆ ಕೊಡುವುದನ್ನು ಹೇಗೇ ತಾನೇ 
ಸಹಿಸಬಲ್ಲೆ?” ಜಗನ್ನಾಥ ಸಂದೇಹಿಸಿ ಕೇಳಿದ. 

ಸರಿಯಾಗಿ ಕೇಳಿದ ಜಗನ್ನಾಥ "ಪ್ರೇಮಕ್ಕೆ ಸರ್ವಾಧಿಕಾರ ಬೇಕು.” 

ಮತ್ತಷ್ಟು ಅನುಮಾನಿಸಿ ಕೇಳಿದ, ತಾವು ಹೇಳುವುದರ ಅರ್ಥ? - ಡಾಕ್ಟರೇ 
ಪ್ರೇಮವೆನ್ನುವುದು ಕೇವಲ ಒಂದು ಯಾಂತ್ರಿಕ ವಸ್ತುವಾಗಿದ್ದರೆ, ಹೆಂಡತಿ ಸತ್ತ ಕೂಡಲೇ 
ಮತ್ತೆ ಮದುವೆ ಮಾಡಿಕೊಳೋಕೆ ಸಾಧ್ಯವಿತ್ತು. ಹಾಗಾದರೆ ಸಂಬಂಧ ಏನಾಯ್ತು? 
ಪ್ರೀತಿ ಎಲ್ಲಿ ಹೋಯ್ತು? ಹೀಗಾದರೆ ಪಶುಗಳಿಗಿಂತಲೂ ಕೀಳಾಗುತ್ತೇವೆ. 

ಡಾಕ್ಟರು ಮುಗುಳ್ನಕ್ಕು ನುಡಿದರು. ಇದನ್ನೇ ನಾನು ಹೇಳೋದು ಜಗನ್ನಾಥ, 
ಒ೦ದು ವೇಳೆ ಹೆಂಡತಿ ಸತ್ತಾಗ, ಯಾರಾದರೂ? ಮತ್ತೆ ಮದುವೆ ಮಾಡಿಕೊಳ್ಳುವುದಿಲ್ಲ. 
ಅ೦ತ ಪ್ರತಿಜ್ಞೆ ಮಾಡಿದರೆ, ಅವನ ಲೈಂಗಿಕ ಅತೃಪ್ತಿ ತೀರುವುದಾದರೂ ಹೇಗೆ! 
ಮನೋ ನಿಯಂತ್ರಣ ಅಥವಾ ನಿಗ್ರಹದಿಂದ ಲೈಂಗಿಕ ಹಸಿವನ್ನು ಉದಾತ್ತೀಕರಸಲು 
ಸಾದ್ಯವಿದೆ. ಅನ್ನೋದಾದರೆ, ಮೊದಲೇ ಮಾಡಬಹುದಿತ್ತು. ಆಗ ತಾನು ಪ್ರೀತಿಸುವ 
ಸಂಗಾತಿ ಇಲ್ಲದಿದ್ದರೂ ಫ್ಲೇಟಾನಿಕ್‌ ಮಾದರಿಯಲ್ಲಿ ಪ್ರೀತಿಸುತ್ತಲೇ, ಬೇರೆ 
ಯಾರೊಂದಿಗಾದರೂ ಶಾರೀರಿಕ ಸಂಬಂಧವನ್ನು ಹೊಂದಬಹುದು. ಪ್ರೇಮದ 
ಧರ್ಮಮೂಲತಃ ಶರೀರದಲ್ಲಿದೆ ಎನ್ನುವುದಾದರೆ, ಕಲ್ಪನೆಗಳಿಗೆ ಭಾವರಾಗಗಳಿಗೆ ಮೋಸ 
ಮಾಡಿದಂತೆ. ನಾವುಕೇವಲ ಕಾಮದ ಆಧಾರದ ಮೇಲೆ ಬದುಕುವ ಪ್ರಪಂಚದಲ್ಲಿ 
ಜೀವಿಸುತ್ತಿಲ್ಲ. ಜಗನ್ನಾಥ. ನಾವು ಸಮಾಜದ ನಡುವೆ ಬದುಕುತ್ತಿದ್ದೇವೆ. ಸಮಾಜ ಸ್ತ್ರೀ 
ಪುರುಷರ ಪ್ರೀತಿಯನ್ನು ಮನ್ನಿಸುತ್ತದೆ. ಯಾಕೆ ಗೊತ್ತಾ? ಮನೆಯಲ್ಲಿ ಕಲಹವಿಲ್ಲದಿರಲಿ, 
ಒಂದು ಸರಿಯಾದ ವ್ಯವಸ್ಥೆಯಲ್ಲಿ ಸಂಸಾರ ನಡೆಯುತ್ತಿರಲಿ ಅಂತ. ಅಕ್ರಮ ಸಂತಾನ 


ಛ ಿ 
ಅದಕ್ಕೆ ಒಪ್ಪಿಗೆಯಿಲ್ಲ. ಹಾಗೆಯೇ ವ್ಯಕ್ತಿಗತ ದೌರ್ಬಲ್ಯಗಳನ್ನು ಒಪ್ಪುವುದಿಲ್ಲ. ಸಮಾಜದಲ್ಲಿ 

ಜಾತಿ, ವರ್ಗ, ಪ೦ಗಡ, ಇತ್ಯಾದಿ ಇನ್ನೂ ಅನೇಕ ವಿಚಾರಗಳಿವೆ. ಇವುಗಳ ನಡುವೆ 
ತಮ್ಮದೇ ಆದ ವ್ಯತ್ಯಾಸಗಳಿವೆ. ಈ ವ್ಯತ್ಯಾಸಗಳನ್ನು ಸ್ತೀಪುರುಷರಿಬ್ಬರೂ ಒಪ್ಪಿಕೊಂಡಿದ್ದಾರೆ. 
ಯಾಕೆ ನೀನು ಸಮಾಚಾರ ಪತ್ರಗಳನ್ನು ಓದುವುದಿಲ್ಲವೇನು?” 

“ಓದುತ್ತೇನೆ” 

"ಎಂದಾದರೂ ನೀನು ಮ್ಯಾಟ್ರಿಮೋನಿಯಲ್‌ ಕಾಲಂ ನೋಡಿರುವಿಯೇನು? 

“ನೋಡಿದ್ದೇನೆ ಡಾಕ್ಟರೇ” 

“ಅದರಲ್ಲಿ, ಹುಡುಗಿ ಯಾವ ಮನೆ ಸೇರಬಯಸುತ್ತಾಳೋ ಆ ಮನೆಯ ಆರ್ಥಿಕ 
ಪರಿಸ್ಥಿತಿಯ ಬಗ್ಗೆ ಮೊದಲು ಯೋಚಿಸುತ್ತಾಳೆ. ಕಾಮವೂ ಕೂಡ ಹಣದ ಮೇಲೆ 
ನಿಂತಿದೆ. ಹಾಗಂತ ಬರೀ ಹಣವೇ ಅಲ್ಲ ಅವಳು ಬಯಸುವುದು. ಅದರ ಜೊತೆಗೆ 
ಸಾಮಾಜಿಕ ಕಟ್ಟು ನಿಟ್ಟುಗಳನ್ನು ನಿರ್ವಹಿಸಲು ಇಚ್ಛಿಸುತ್ತಾಳ. ಆ ನಿರ್ಬಂಧಗಳು 
ಅವಳಿಗೆ ಇಂದು "ಧರ್ಮ'ಎನಿಸುತ್ತದೆ. ಅಂದರೆ ಕಡೆಗೆ, ಧರ್ಮವೂ ಹಣದಮೇಲೆ 
ನಿಂತಿದೆ ಎಂದಾಯಿತು. ಈ ಧರ್ಮ ಅನ್ನುವುದಾದರೂ ಏನು? ನಮ್ಮ ದಾರ್ಶನಿಕರ 
ವಿಚಾರಗಳ ಮೇಲೆ ನಿಂತಿರುವ ಕೆಲವು ನಂಬಿಕೆಗಳು. ಅವುಗಳಲ್ಲಿ ನೈತಿಕತೆಯಿದೆ. ಅವು 
ನಮ್ಮ ಸಂಸ್ಕೃತಿಯ ಪ್ರತೀಕಗಳಾಗಿವೆ. ಇದನ್ನು ನಾನು "ಮೋಕ್ಷ ವೆಂದು ಕರೆಯುತ್ತೇನೆ. 
ಎಂದ ಮೇಲೆ ನಮ್ಮ ಧರ್ಮ, ನಮ್ಮ "ಮೋಕ್ಷದ ಪರಿಕಲ್ಪನೆಯ ಮೇಲೆ ನಿಂತಿದೆ 
ಎಂದಾಯಿತು. ಜಗನ್ನಾಥ, ನನಗೊಂದು ವಿಚಾರ ಹೇಳು. ನೀನು ಯಾವ ಅನಿಲಾ 
ಬಗ್ಗೆ ಇಷ್ಟೊಂದು ಆರ್ಭಟ ಮಾಡುತ್ತೀಯಲ್ಲ. ಅವಳು ನಿನಗ್ಯಾಕೆ ಇಷ್ಟವಾಗುತ್ತಾಳೆ?.. 
ಅವಳು ನಿನ್ನ ಸಂಸ್ಕೃತಿಯ ಒಂದು ಭಾಗ! ಅದಕ್ಕೆ ತಾನೇ? ಅವಳ ನಂಬಿಕೆಗಳು ಹೆಚ್ಚು 
ಕಡಿಮೆ ನಿನ್ನವೇ. ಅವಳ ಸುಂದರತೆ ನಿನಗೆ ಪ್ರಿಯವಾಗಿದೆ. ಆದರೆ ಪ್ರಾಮಾಣಿಕವಾಗಿ 
ನನ್ನ ಪ್ರಶ್ನೆಗೆ ಉತ್ತರ ಕೊಡು “ಅವಳಿಗಿಂತ ಸುಂದರ ಹುಡುಗಿಯನ್ನು ನೀನು 
ನೋಡಿಲ್ಲೇನು?” 

“ಏನು ನೋಡುವುದು ಡಾಕ್ಟರೇ, ನನಗೆ ನೋಡುವುದಕ್ಕೆ ಆಗ್ತಿದ್ದಾಗ ನಾನೇನೂ 
ನೋಡಲಿಲ್ಲ. ಈಗ ನನಗೇನೂ ನೋಡೋಕೆ ಆಗುತ್ತಿಲ್ಲ. ಆದರೆ ಎಲ್ಲಾ ನೋಡಬೇಕಂತ 
ಮನಸ್ಸಾಗುತ್ತಿದೆ. ನೋಡುವುದಕ್ಕೆ ಪ್ರಯತ್ನಿಸುತ್ತಿದ್ದೇನೆ! ಇದೆಂತಹ ವಿಚಿತ್ರ, ಡಾಕ್ಟರೇ?” 

“ಗಾಭರಿಯಾಗಬೇಡ. ಒಂದಲ್ಲ ಒಂದು ದಿವಸ ಇದರ ಅರ್ಥ ನಿನಗಾಗುತ್ತದೆ. 
ಪ್ರತಿಯೊಬ್ಬ ಯುವಕನೂ ಅಂತಹ ಒಂದು ಹಂತವನ್ನು ತಲುಪುತ್ತಾನೆ. ಆಗ ಅವನು 
ಈ ಜಗತ್ತನ್ನು ಮತ್ತೊಮ್ಮೆ ಸೃಷ್ಟಿಸಬೇಕು. ಇದನ್ನು ಕಟ್ಟಬೇಕು. ಸುಂದರವಾಗಿಸಬೇಕು 

ಎ೦ದು ಆಲೋಚಿಸುತ್ತಾನೆ. ಆದರೆ ಪ್ರಪಂಚದ ಒಬ್ಬ ವ್ಯಕ್ತಿಯಿ೦ದ ಕಟ್ಟುವುದಕ್ಕೆ ಆಗುವುದಿಲ್ಲ 
ಜಗನ್ನಾಥ! ಇದು ವಿಶಾಲವಾದ್ದು. ಭಿನ್ನ ಭಿನ್ನ ಸಂಸ್ಕೃತಿಗಳ ತಳಹದಿಯ ಮೇಲೆ 
ನಿಂತಿದೆ. ಅದಕ್ಕೇ ಜನರು ಒಂದೇ ರೀತಿ ಆಲೋಚಿಸುವುದಿಲ್ಲ. ಒಂದೇ ರೀತಿ 
ಬದುಕುವುದೂ ಇಲ್ಲ. 

ಸ್ಮೀಯಾದವಳು, ಸೀ ಸ್ವಾತಂತ್ರ್ಯದ ಬಗ್ಗೆ ಮಾತಾಡುವಂತೆ ಕಂಡರೂ, ಸ್ವಾತಂತ್ರ್ಯದ 
ಬಗ್ಗೆ ಮಾತಾಡುವುದಿಲ್ಲ. ಅವಳು ಬದುಕುವುದಕ್ಕಪ್ಪೇ, ದನಿಯೇರಿಸುತ್ತಾಳ. ಸ್ತ್ರೀ ಸ್ವಾತ೦ತ್ರ್ಯ 
ಎರಡು ರೀತಿಯದಾಗಿರುತ್ತದೆ. ಒಂದು ಕಾಮತಪ್ಪಳಾಗಿ ಅಂದರೆ ಲೈಂಗಿಕ 
ಅತ್ಯಪ್ತಿಯಿ೦ದಾಗಿ ಎಲ್ಲರಿಂದ ಬಿಡಿಸಿಕೊಂಡು ಹೋಗಬೇಕೇಂದು ಆಶಿಸುತ್ತಾಳೆ. 
ಮದಮತ್ತಳಾಗಿ ಗಟ್ಟಿಯಾಗಿ ತನ್ನನ್ನು ಮುಕ್ತಗೊಳಿಸಲು, ಬಂಧಿಸದಿರಲು, ಕೊರಲೆತ್ತಿ 
ಕೂಗುತ್ತಾಳೆ. ಎರಡನೆಯದು ಹಸಿವಿಗಾಗಿ, ಹಸಿವಿನ ಸಂಕಟದಿ೦ದ ಮತ್ತೊಮ್ಮೆ ತನ್ನನ್ನು 
ಸ್ಪತಂತ್ರಗೊಳಿಸಲು, ಮುಕ್ತಗೊಳಿಸಲು ಕೂಗುತ್ತಾಳೆ. ಒಂದು ಮಾತನ್ನು ಮರೆಯಬೇಡ 
ಜಗನ್ನಾಥ, ಇವತ್ತು ಸ್ತ್ರೀ, ಇಂದಿನ ಸಮಾಜದಲ್ಲಿ ಸೆಕ್ಸ್‌ನ ಆಧಾರದ ಮೇಲೆ ಹೊಟ್ಟೆ 
ತುಂಬಿಸಿಕೊಳ್ಳುತ್ತಾಳೆ. ಆದ್ದರಿಂದ ಅದೇ ಅವಳಿಗೆ ಆಧಾರ ಅಂತ ಭಾವಿಸಬೇಕು ಸ್ತ್ರೀ 
ಸೆಕ್ಸ್‌ ಅಥವ ಲೈಂಗಿಕತೆಯನ್ನು ದೂರವಿರಿಸಿ ಬ್ರಹ್ಮಚಾರಿಯಾಗಿ ಜನರನ್ನು ತಲ್ಲಣಗೊಳಿಸಿ 
ತಾನು ಗೌರವದಿಂದ ಬದುಕುತ್ತಾಳೆ. ಇಲ್ಲವೇ ಅತಿ ಲೈಂಗಿಕತೆಯಿಂದ, ಲೈಂಗಿಕ ಸುಖದ 
ಎಲ್ಲೆಗಳನ್ನು ಮೀರಿ ವೇಶ್ಕೆಯಾಗಿ, ವೈಭವದ ಬದುಕನ್ನು ಬದುಕುತ್ತಾಳೆ. ಇವೆರಡೂ 
ಅಲ್ಲದಿದ್ದರೆ ಯಾವುದೋ ಪುರುಷನೊಂದಿಗೆ ಬೆಸೆದು 'ಸೆಕ್ಸ್‌' ಕಾರಣದಿಂದ 
ತಾಯಿಯಾಗುತ್ತಾಳೆ. ಗೃಹಿಣಿಯಾಗಿ ಮನೆಗೆಲಸಗಳನ್ನುನಿರ್ವಹಿಸುತ್ತಾಳೆ. ಹೇಗೇ 
ನೋಡಿದರೂ ಒಂದೇ ರಾಗ. ಒಂದು ವೇಳೆ ಅವಳು ತಾನೇ ಸಂಪಾದಿಸಿ ಹೊಟ್ಟೆ 
ಹೂರೆದುಕೊಂಡು ವಿವಾಹವಿಲ್ಲದೆ ಬದುಕಿದರೆ, ಜೀವನ ಪರ್ಯಂತ 
ಅಸಂತುಷ್ಗಳಾಗಿಯೇ ಇರುತ್ತಾಳೆ. ಮತ್ತು ಅವಳ ಭಾವನೆಗಳು ಎಕೃತಗೊಂಡಿರುತ್ತವೆ. 
ಒಂದು ವೇಳೆ ತನ್ನ ಸಂಪಾದನೆಯಿಂದ ಗಂಡನನ್ನು ಪೋಷಿಸಿದರೂ ಅವಳ ಬದುಕು 
ಏಕೃತವಾಗಿಯೇ ಇರುತ್ತದೆ. ಯಾಕೆಂದರೆ ಗಂಡನನ್ನು ತನ್ನ ಅಧೀನದಲ್ಲಿ 
ಇರಿಸಿಕೊಳ್ಳುವುದಕ್ಕೂ ಆಗದೆ, ತಾನೂ ಅವನ ಅಧೀನದಲ್ಲಿ ಇರುವುದಕ್ಕೂ ಆಗದ 
ಪರಿಸ್ಥಿತಿಯೇರ್ಪಟ್ಟಿರುತ್ತದೆ. ಎಂಥ ವಿಷಮ ಬಲೆ, ಜಗನ್ನಾಥ! ಒಂದೂ 
ಅರ್ಥವಾಗುವುದಿಲ್ಲ. ಯೋಚಿಸಿದಷ್ಟೂ ಇದೆಲ್ಲಾ ಏನೂಂತ ತಿಳಿಯುವುದೇ ಕಷ್ಟ! 
ನಾವು ಯೋಚನೆ ಮಾಡುವುದನ್ನೇ ನಿಲ್ಲಿಸಿಬಿಟ್ಟರೆ ನಮಗೆ ಸಮಸ್ಯೆಗಳೇ ಇರುವುದಿಲ್ಲ. 
ಇವೆಲ್ಲವೂ ವಿದ್ಯಾವಂತ ಮಧ್ಯಮ ವರ್ಗದವರ ಸಮಸ್ಯೆಗಳಾಗಿವೆ. ಹಣವಿರುವಂಥವರು 

ಎಲ್ಲವನ್ನು ಅನುಭವಿಸುವುದಕ್ಕೆ ಸಾಧ್ಯವಿರುವುದರಿಂದ ಸುಖ ಸುಲಭವಾದ್ದರಿಂದ ಜೀವನದ 
ಬಗ್ಗೆ ಯೋಚನೆ ಮಾಡುವುದಕ್ಕೇ ಹೋಗುವುದಿಲ್ಲ. ಆದರೆ ಯೋಚನೆ ಮಾಡುವ 
ಹೆಚ್ಚು ಸಂಖ್ಯೆಯವರು ಅಲ್ಲಿ ಇಲ್ಲಿ ಗ್ರಾಮಗಳಲ್ಲಿ ಹರಡಿ ತಮ್ಮಪರ೦ಪರೆಗಳ ಜೊತೆಗೆ 
ಬದುಕಿದ್ದಾರೆ. ಆದರೆ ಪಟ್ಟಣಗಳಲ್ಲಿರುವ ಮಧ್ಯಮ ವರ್ಗದ ಜನ ಮಾನಸಿಕವಾಗಿ 
ಮುಕ್ಕಾಗಿರುವಂಥವರು, ಸಾವಿರಾರು ಮೈಲಿಗಳ ದೂರ ನಡೆಯಬಯಸುತ್ತಾರೆ, ಆದರೆ 
ಅನೇಕ ತರದ ಕಷ್ಟಗಳಲ್ಲಿ ಸಿಲುಕಿ ನರಳುತ್ತಾರೆ. ಆದರೂ ಹೊಸ ಹೊಸ ದರ್ಶನಗಳ 
ಅವಿಷ್ಕಾರದಲ್ಲಿ ಯಥಾರ್ಥತೆಯನ್ನು ಮರೆಯ ಬಯಸುತ್ತಾರೆ. ಆದರೆ, ನೀನು 
ಹಾಗಿಲ್ಲವೆ೦ದು ನಾನು ಭಾವಿಸುತ್ತೇನೆ. ಜಗನ್ನಾಥ.” 

ಜಗನ್ನಾಥ, ಸಂತೋಷದಿಂದ ಹೇಳಿದ - ನಾನು ಹೇಗೇನ್ನೋದು ನನಗೆ ಗೊತ್ತಿಲ್ಲ 
ಡಾಕ್ಟರೇ. ಏನೋ ಒಂದು ಕಾಣುತ್ತಿದ್ದರೂ, ಅರ್ಥವಾಗುತ್ತಿಲ್ಲ.” 

“ಅದೇನಿದು?” 

“ಅದೇನೆಂದರೆ ಡಾಕ್ಟರೇ, ಉಸಿರುಕಟ್ಟುವ ಸ್ಥಿತಿ ಅನ್ನೋದು ತನ್ನೊಳಗೇ ತಾನೊಂದು 
ಸತ್ಯ. ಅದನ್ನು ಮರೆಯೋಕೆ ಆಗೋದಿಲ್ಲ. ಈ ಸ್ಥಿತಿಯಲ್ಲಿ ಸುಧಾರಣೆ ಆಗುವವರೆಗೂ 
ಸಮಾಜ ಸಮಾಜವಾಗಿಯೇ ಉಳಿಯುವುದಿಲ್ಲ. ಹುಡುಗಾನೇ ಬಂದು ಬಯಸಿ, 
ಹುಡುಗೀನೇ ಇನ್ನೊಂದು ಬಯಸಿ ಕೊನೆಗೆ ಬಲವಂತವಾಗಿ ಬೇರೆಲ್ಲೋ ಮದುವೆ 
ನಿರ್ಣಯವಾಗುತ್ತೆ. ಮನಸ್ಸಿನ ಮಿಲನಗಳೂ ಮುಖ್ಯವಲ್ಲವೇ?”' 

“ಹೇಳುವುದೇನೋ ಸರಿ, ಅಕಸ್ಮಾತ್ತಾಗಿ ಮನಸ್ಸುಗಳ ಮಿಲನವೇ ನಿಂತು ಹೋದರೆ? 
ಡೈವೊರ್ಸ್‌, ವಿಚ್ಛೇದನ! ನಿನಗೆ ಗೊತ್ತಿರಬಹುದು ಅಭಿವೃದ್ಧಿ ಹೊಂದಿದ ರಾಷ್ಟ್ರಗಳಲ್ಲಿ 
ವಿಚ್ಛೇದನವನ್ನು ಅಷ್ಟಾಗಿ ಮನ್ನಿಸುತ್ತಿಲ್ಲ. ಮನಸ್ಸು ಎನ್ನುವುದು ಗಾಳಿಯಲ್ಲಿ ಹಾರುವ 
ಒಂದು ವಸ್ತು. ಅದನ್ನು ಸಂಯಮದಲ್ಲಿ ಇಟ್ಟು ಕೊಳ್ಳದೆ ವಿಚ್ಛೇದನದಿಂದ ಮಕ್ಕಳ 
ಮೇಲೆ ತೀರಾ ಕೆಟ್ಟ ಪರಿಣಾಮವುಂಟಾಗುತ್ತದೆ.” ಎಂದು ಅಲ್ಲಿನ ನಂಬಿಕೆಯಾಗಿದೆ. 
ಅದನ್ನೇ ಅಲ್ಲಿ ಬೋಧಿಸಲಾಗುತ್ತಿದೆ. ಇದನ್ನೆಲ್ಲಾ ನೋಡಿದರೆ ನಾವು ಯಾವುದೋ 
ಒಂದು ಹಂತವನ್ನು ತಲುಪುತ್ತೇವೆ, ಅಲ್ಲಿ ಆಗ ಗಂಡು ಹೆಣ್ಣಿನ ನಡುವಿನ ಲೈಂಗಿಕ 
ಸಂಬಂಧಗಳಿಗಿಂತ ಅವರ ಸಂತಾನದ ಕಡೆ ಹಚ್ಚಿನ ಗಮನವನ್ನು ನೀಡುವುದಕ್ಕೆ ಒತ್ತು 
ಕೊಡುತ್ತೇವೆ ಎನಿಸುತ್ತದೆ. ಸಂತಾನ ಸಮಾಜದ ಆಸ್ತಿ. ಅದರ ವಿಕಾಸದ ಅಗತ್ಯವಿದೆ. 
ಅದರ ಮೇಲೆ ಭವಿಷ್ಯ ನಿಂತಿರುವುದು. ಇಂತಹ ಸಂದಂರ್ಭದಲ್ಲಿ ಉಸಿರು ಕಟ್ಟುವ 
ಸ್ಥಿತಿ ನ್ಯಾಯವೆನಿಸುತ್ತದೆ. ಜಗಳವಾಡುವ ದುರಾಚಾರಿಗಳಾದ ಗಂಡ, ಹಂಡಿರ ವಿಚಾರದಲ್ಲಿ 


ಶಿಶಿರ ಕಾವ್ಯ / ೫) 


ನಾನು ಏನೂ ಹೇಳೋದಿಲ್ಲ. ರೂಢಿಯ ಮಾತನ್ನಷ್ಟೇ ಹೇಳುತ್ತಿದ್ದೇನೆ. ಮನುಷ್ಯ 
ಹೇಗೆ ಬದುಕುತ್ತಾನೆ? ನಮ್ಮ ದೇಶದಲ್ಲಿ, ಅದಕ್ಕೇ ಮದುವೆ ಮೊದಲು, ಪ್ರೀತಿ ನಂತರ 
ಅಂತ ಹೇಳೋದು. ಜೊತೆಯಾಗಿ ಬಾಳಿದರೆ ಪ್ರೀತಿ ಬಂದೇ ಬರುವುದು' ಎನ್ನುವುದು 
ರೂಢಿಯ ವಿಶ್ವಾಸ. ಈ ವಿಶ್ವಾಸವನ್ನು ಮನಸ್ಸಿನಲ್ಲಿ ತಳೆದು ಒಬ್ಬರನ್ನೊಬ್ಬರು 
ಹೊಂದಿಕೊಂಡು ಹೋಗುವುದರಿಂದ ಜಗಳದ ಪ್ರಮೇಯವೇ ಇಲ್ಲ. ಜಗಳವಿದ್ದರೆ, 
ಸಾಗುವುದಾದರೂ ಎಲ್ಲಿಗೆ? ನಮ್ಮಲ್ಲಿ ಪ್ರೇಮ ಸಂಬಂಧ ಭಾವನೆಗಳಿವೆಯಲ್ಲ, ಪಾಶ್ಚಾತ್ಯ 
ಸಂಸ್ಕೃತಿಯಲ್ಲಿ ಅರಗಿಸಿಕೊಳ್ಳಲಾಗದಂತಹ ವಿಚಾರಗಳು.” 

"ಇಲ್ಲ ಡಾಕ್ಟರೇ ನಾನು ಈ ಮಾತನ್ನು ನಂಬಲಾರೆ.” 

“ಹಾಗಾದರೆ. ನೀನೇ ಹೇಳು, ಯಾವುದು ಸರಿ?” 

“ನಿಮಗೆ ನಾನು ಹೇಗೆ ತಿಳಿಸಲಿ? ನಾನೇ ಇದರ ಬಗ್ಗೆ ಇನ್ನೂ ಯೋಚನೆ 
ಮಾಡ್ತಿದ್ದೀನಿ. ನನಗೇ ಇನ್ನೂ ಅರ್ಥವಾಗಿಲ್ಲ.” 


* ೫% ೫% 


೫೨ / ಶಿಶಿರ ಕಾವ 


A 
ಲ 


ದ 


` ಹಂಮೋಹನ ಹೋಗಿ ಕುಳಿತು ಕೊಂಡಾಗ, ಮೋಹಿನಿ ಎದ್ದು ಕೊಠಡಿಯಲ್ಲಿ 

ಅಡ್ಡಾಡಿದಳು. ಡಾಕ್ಟರು ಅವಳನ್ನು ಕುಳಿತುಕೊಳ್ಳಲು ಹೇಳಿದರು. ಆದರೆ ಹುಡುಗಿ 
ಏನೂ ಕೇಳಿಸಿಕೊಳ್ಳದವಳಂತೆ ಇದ್ದಳು. 

“ಕುಳಿತುಕೊಳ್ಳಿ ಬಹಳ ಹಸಿದಿರಬೇಕು.” 

ಮತ್ತೆ ಏನೂ ಕೇಳಿಸಿಕೊಳ್ಳದಂತೆ ಇದ್ದಳು. ಒಮ್ಮೆ ಆತನ ಕಡೆ ನೋಡಿ, ಕುಳಿತುಕೊಳ್ಳಲು 
ಕುರ್ಚಿಯ ಕಡೆ ನಡೆದಳು. ಬಾಗಿಲಲ್ಲೆ ಡಾಕ್ಟರರ ಸೇವಕ ಭೋಲಾ ಕಾಣಿಸಿಕೊಂಡ. 

“ಏನು ವಿಷಯ?” ಡಾಕ್ಟರು ಕೇಳಿದರು. 

“ಯಜಮಾನರೇ, ನಿಮ್ಮನ್ನು ನೋಡಲು ದೀನಾನಾಥರು ಬಾಪೂನಗರದಿಂದ 
ಬಂದಿದ್ದಾರೆ. ಜಗನ್ನಾಥರು ಹೊರಟು ಹೋದರೇಂತ”” ಕೇಳುತ್ತಿದ್ದಾರೆ. 

ಜಗನ್ನಾಥನ ಹೆಸರು ಕಿವಿ ಮೇಲೆ ಬಿದ್ದದ್ದೇ, ಹುಡುಗಿಯ ಮುಖದ ಮೇಲೆ 
ಕುತೂಹಲ ಮೂಡಿತು. ಡಾಕ್ಟರು ಇದನ್ನು ಗಮನಿಸಿದರು. ಭೋಲಾಗೆ ಹೇಳಿದರು.- 
“ಜಗನ್ನಾಥ ಆಗಲೇ ಹೊರಟು ಹೋದರೂಂತ ಹೇಳು. ಹಾಗೇನೇ ಇವತ್ತು ಅವರನ್ನು 
ನೋಡಲು ಆಗುವುದಿಲ್ಲ ಅಂತ ಸರಿಯಾಗಿ ತಿಳಿಸಿ ಹೇಳು ಅರ್ಥವಾಯಿತಾ?” 

“ಆಯಿತು ಯಜಮಾನರೇ?” 

ಅವನು ಹೋದ ಮೇಲೂ ಅವಳಲ್ಲಿ ಕುತೂಹಲ ಹಾಗೇ ಉಳಿದಿತ್ತು. ಅವಳಿಗೆ 
ಏನೋ ಕೇಳಬೇಕೆನಿಸಿತು. ಮಾತಾಡಬೇಕೆಂದು ಪ್ರಯತ್ನಿಸಿದರೂ ಮತಾಡಲಾಗಲಿಲ್ಲ. 


ಶಿಶಿರ ಕಾವ್ಯ / ೫೩ 


“ಈ ದೀನಾನಾಥ ನಿಮಗೆ ಗೊತ್ತೇನು? ಬಹಳ ಒಳ್ಳೆಯ ಮನುಷ್ಯ” ಡಾಕ್ಟರೇ 
ಮಾತಾಡಿಸಿದರು. ಹುಡುಗಿ ತನಗೆ ಗೊತ್ತಿಲ್ಲವೆಂಬಂತೆ ತಲೆಯಾಡಿಸಿದಳು. 

“ಬ್ರಾಹ್ಮಣರು”. “ವಿಷಯ ಏನೂಂದ್ರೆ” ಹಠಾತ್ತಾಗಿ ಮಾತನ್ನು ಅರ್ಧದಲ್ಲೇ ನಿಲ್ಲಿಸಿ 
ವಿಷಯಾಂತರ ಮಾಡಿದರು. ಭಾರತದಲ್ಲಿ ಜಾತಿವ್ಯವಸ್ಥೆಯ ಬಗ್ಗೆ ತಮ್ಮ ವಿಚಾರಗಳೇನು?).. 
ನಿಮಗೆ ಇದೆಲ್ಲ ಸರಿ, ಎನಿಸುತ್ತದೆಯೇ?” 

ಹುಡುಗಿ ಮಾತಾಡಲು, ಮತ್ತೆ ಪ್ರಯತ್ನಿಸಿದಳು. ಆದರೆ ಮಾತಾಡಲು ಆಗಲೇ 
ಇಲ್ಲ. “ನಿಮಗೆ ಯವಾಗಲೂ, ಮಾತಾಡುವುದಕ್ಕೆ ಆಗುತ್ತಿಲ್ಲ, ಅನ್ನೋದೇ ಒಂದು 
ಚಿಂತೆ, ಮಾತಾಡಬೇಕಾದ ಸಮಯದಲ್ಲಿ ಮಾತೇ ಬರದೆ ನಿಂತು ಹೋಗುತ್ತೆ ಸ್ತ್ರೀಯಲ್ಲಿ 
ನಾಚಿಕೆ, ಸಂಕೋಚ ಇರಬೇಕು ನಿಜ. ಆದರೆ ಅದಕ್ಕೂ ಒಂದು ಮಿತಿ ಬೇಡವೇ! 
ಇವತ್ತಿನಿಂದ ಐವತ್ತು ವರುಷಗಳ ಹಿಂದೆಯೂ ಮಾತಾಡಬೇಕೂಂತ ಆಸೆ ಪಟ್ಟರೂ 
ತಮಗೆ ಮಾತಾಡೋಕೆ ಆಗಲಿಲ್ಲ. ಅನ್ನೋದು ನೆನಪಿದೆಯಾ ಇಲ್ಲ ಮರೆತು ಬಿಟಿದ್ದೀರಾ? 
ಕುಳಿತುಕೊಳ್ಳಿ ನಾನು ನಿಮಗೆ ತಿಳಿಸುತ್ತೇನೆ.” 

ಹುಡುಗಿ ಬಂದು ಕುಳಿತಳು 

"ಐವತ್ತು ವರ್ಷಗಳ ಹಿಂದೆ ತಾವು ಸಾವನ್ನಪ್ಪಿದಾಗ, ತಮಗೆ ಕೇವಲ ಇಪ್ಪತ್ತೊಂದು 
ವರ್ಷವಾಗಿತ್ತು.” ಎಂದು ಹೇಳುತ್ತಿದ್ದಂತೆ, ಮೋಹಿನಿ, ಡಾಕ್ಟರ ಪ್ರಭಾವಕ್ಕೆ ಒಳಗಾಗ 
ತೊಡಗಿದಳು. ಡಾಕ್ಟರು ನಡೆಸಿದ ಹಿಪ್ನಾಟಿಸಂ ಅವಳ ಮೇಲೆ ಕೆಲಸ ಮಾಡತೊಡಗಿತು... 
"ಬೆಳಗಿನ ಸಮಯ, ತಾವು ಗುಡಿಸುತ್ತಾ ಹೋಗುತ್ತಿದ್ದೀರಿ. ಲಂಗ ತೊಟ್ಟಿರುವುದನ್ನು 
ನೋಡುತ್ತಿದ್ದೀರಿ ತಾನೇ?” 

ಹುಡುಗಿ ತಲೆಯಾಡಿಸಿದಳು. 

"ತಮ್ಮ ಹೆಸರೇನು? ರಮಿಯಾ! ನೆನಪಾಯಿತಲ್ಲ? ಎಷ್ಟು ದೊಡ್ಡ ದೊಡ್ಡ ಮರಗಳು. 
ಎಲೆಗಳು ಉದುರುತ್ತಿವೆ. ಎಲೆ ಆರಿಸಿ ಆರಿಸಿ ಸೊ೦ಟ ನೋಯುತ್ತಿದೆ. ಇನ್ನೂ 
ತುಂಬಾ ಕೆಲಸ ಇದೆ. ಒಂದಡೆಯ ಕಿಟಕಿ ತೆರೆದಿದೆ. ಅವಳಿಗೆ ನೋಡೋಕೆ ಇಷ್ಟವಿಲ್ಲ. 
ಆದರೂ ದೃಷ್ಟಿ ಆಕಡೆ ಹೋಗುತ್ತೆ. ದಟ್ಟ ಹಸುರಿನ ನಡುವಿನಿ೦ದ ಹೊಮ್ಮುತ್ತಿರುವ 
ಕಿರಣಗಳು ಈಗ "ಲಾನ್‌' ಮೇಲೆ ಮುತ್ತಿನಂತೆ ಹೊಳೆಯುತ್ತಿವೆ. ಅಲ್ಲಿ ಕಿಟಕಿ ಹತ್ತಿರ 
ಯಾರು ನಿಂತಿದ್ದಾರೆ. ಅವರ ಹೆಸರುನಿಮಗೆ ಮರೆತು ಹೋಗಿದೆ. ಆದರೆ ನಾನು 
ನೆನಪಿಸುತ್ತೇನೆ. ಎಷ್ಟು ಬೆಳ್ಳಗಿದ್ದಾನೆ. ಅವನ ತಂದೆ ರಾಯಬಹದ್ದೂರ್‌, ಗುರುತಾಗುತ್ತಿದೆ. 
ತಾನೇ?” 

ಹುಡುಗಿ ತಲೆಯಾಡಿಸಿದಳು. 


೫೪ / ಶಿಶಿರ ಕಾವ್ಯ 


“ಅವನ ಮುಖ ಹೇಗಿತ್ತು. ಹೇಳ್ತೀರಾ?” 

ಹುಡುಗಿ ಬಡ ಬಡಿಸಿದಳು. ಕ್ಷೀಣವಾಗಿ ತುಟಿಗಳ ನಡುವಿನಿ೦ದ ದನಿ ಹೊರಟಿತು. 
ಆದರೆ ಮಾತಾಡಲಿಲ್ಲ. 

“ನೆನಪು ಮಾಡಿಕೋ..... ಅವನ ಹೆಸರೇನು?.... ನೆನಪು ಮಾಡಿಕೋ ಮೋಹಿನಿ! 
ಈ ಕಿಟಕಿಯ ಸುತ್ತ ಎಷ್ಟು ಸಲ ತಿರುಗಾಡಿದೆ. ಇದು ನಿನ್ನ ಜೀವನದ ದೊಡ್ಡ ಪ್ರಯತ್ನ 
ರುಖಾಡ ಮಾಲಿಯಾಗಿರದಿದ್ದರೆ, ಎಂದೋ ಈ ಕಿಟಕಿಯನ್ನು ಧಾಟಿ ಹೋಗುತ್ತಿದ್ದೆ... 
ನೋಡು ಅವನು ನಿನ್ನನ್ನು ನೋಡುತ್ತಿದ್ದಾನೆ... ಕಾಣಿಸುತ್ತಿದೆ ತಾನೇ?” 

ಹುಡುಗಿಯ ಕಣ್ಣು ತುಂಬಿ ಬಂತು. 

“ಆದರೆ, ನೀನು ಅವನನ್ನು ಪಡೆಯಲಾರೆ. ನಿನ್ನ ಮುಂದೇನೇ ವಿಜೃಂಭಣೆಯಿಂದ 
ಮದುವೆಯಾಗುತ್ತೆ. ನಿನಗೇನೂ ಸಿಗುವುದಿಲ್ಲ. ಅಳುತ್ತಿದ್ದೀಯ ಯಾಕೆ? ಯಾರು 
ನಿನ್ನನ್ನು ಹೀಗೆ, ಈ ಮರದ ಕೆಳಗೆ ಕುಳಿತು ಅಳುವುದಕ್ಕೆ ಹೇಳಿದ್ದು? ನೀನೊಬ್ಬಳು 
ಹುಚ್ಚಿ! ಅವನು ಬ್ರಾಹ್ಮಣ, ನೀನು ರಭಾಡಮಾಲಿ ಇದನ್ನು ನೆನಪಿಟ್ಟುಕೋ. ನಿನಗ್ಯಾಕೆ 
ಇಂಥ ಹುಚ್ಚು? ಊರಿನಲ್ಲಿ ಭಂಗಿಗಳೇನು ಕಡಿಮೆಯೇ? ಹದಿನೈದರ ಈ ಸಣ್ಣ 
ಪ್ರಾಯದಲ್ಲಿ ಇದೇನು ನೀನು ಮಾಡ್ತಿರೋದು! ನಿಜ ಪ್ರಾಯ ಚಿಕ್ಕದೇ ಇದ್ದರೂ 
ಕನಸುಗಳು ಕಾಣುವುದು ಮಾತ್ರ ತಪ್ಪುವುದಿಲ್ಲ. ಯಾರು ಮೊದಲು ಕಣ್ಣಿಗೆ ಬೀಳುತ್ತಾರೋ 
ಅವರನ್ನೇ ನೆಚ್ಚಿಕೊ೦ಡು ಬಿಡುವುದು. ಸೂರ್ಯನ ಕಿರಣಗಳು ಮೊದಲು ಯಾವ 
ಹೂವಿನ ಮೇಲೆ ಬೀಳುತ್ತೋ, ಆ ಹೂವೇ ಮೊದಲು ಬಲಿಯಾಗುವುದು, ಅಂತೆಯೇ 
ನಿನ್ನದು, ನಿನ್ನಮ್ಮ ನಿನ್ನನ್ನು ಪೊರಕೆಯಿಂದ ಹೊಡೀತಿದ್ದಾರೆ. ನಿನ್ನ ಬಾಗಿಲ ಮುಂದೆ 
ನೋಡು. ದೊಡ್ಡ ಗುಂಪು ಕಾಣ್ಮಿದ್ದೀಯ?” 

ಹುಡುಗಿ ತಲೆಯಾಡಿಸಿದಳು. 

“ನಿನ್ನ ಅಮ್ಮ ನೀನು ಮದುವೆಯಾಗಲೇ ಬೇಕೂಂತಾಳೆ, ನೀನು ಏನು ಹೇಳ್ತಿದ್ದಿ? 
- ಅಳುತ್ತಾ ಹೇಳುತ್ತಿರೋದೇನು?” 

ತಟ್ಟನೆ ನುಡಿದಳು. ನಾನು ಮಾಡ್ಕೊಳ್ಳೋದಿಲ್ಲ, ಮಾಡ್ಕೊಳ್ಳೋದಿಲ್ಲ!” ಡಾಕ್ಟರು 
ಕೂಡಲೇ, ಅವಳ ಭುಜಗಳ ಮೇಲೆ ಕೈಯಿಟ್ಟು ಹೇಳಿದರು. “ನನ್ನ ಕಡೆ ನೋಡು, 

ನನ್ನ ಕಡೆ ನೋಡು ಮೋಹಿನಿ! ಈಗ ನೀನೇನೋ ಹೇಳಿದೆ ಅದನ್ನು ಇನ್ನೊಂದು 
ಸಲ ಹೇಳು. 

ಮಾತು ನಿಂತು ಕಂಬನಿ ಸುರಿಯಿತು. ಮತ್ತೆ ಹೇಳಲು ಆರಂಭಿಸಿದಳು. 


ಶಿಶಿರ ಕಾವ್ಯ / ೫೫ 


“ಸ್ಪಪ್ನವೇನದು, ಬದುಕು ಜಾಗರ 

ಇಲ್ಲ ರಸವಿಹುದೊಂದೆ ಮರಣ. 

ಸ್ವಸ್ನವದುವೇ ನನ್ನ ಬಯಕೆ 

ಮರಣದಿಂದ ಮರೆಯಲಿದ್ದು, ನಿನ್ನ ನಾನು ಬೇಡುವೆ.” 

“ಆದರೆ ಸಾವಿನಿಂದ ಮರೆಯಾಗಿದ್ದು, ಯಾರಾದರೂ, ಯಾರನ್ನಾದರೂ ಪಡೆಯಲು 
ಸಾಧ್ಯವಾಗಿದೆಯೇ? 

ಸಾವು ಬರುವುದು ಕೊಂಡೊಯ್ಯುವುದಕ್ಕೇ ಹೊರತು, ಕೊಡುವುದಕ್ಕಲ್ಲ, ಮೋಹಿನಿ. 
ಅದೊಂದು ಮಮತೆಯಿಲ್ಲದ ಕಠೋರವಸ್ತು. ಆ ದಿವಸ ನೀನು ಇಪ್ಪತ್ತೊಂದು 
ವಯಸ್ಸಿನಲ್ಲಿರುವಾಗಲೇ , ನಿನ್ನನ್ನು ಮುಗಿಸಿತು. ಆದರೆ ಹದಿನೈದನೇ ವಯಸ್ಸಿನಿಂದ 
ಇಪತೊಂದನೆಯ ವಯಸಿನವರೆಗೆ, ಆರು ವರ್ಷ ರಮಿಯಾಳ ಬದುಕು ಹೊರೆಯಾಗಿತ್ತು 
ಬೆಳಗು ಸ೦ಜೆಗಳು ಮಾಡುತ್ತಿದ್ದುವು. ಮುಗಿಯುತ್ತಿದ್ದವು. ಕತ್ತಲುಗಳ ನಡುವೆ ಕಾಣುವ 
ಕ್ಷಣದ ಬೆಳಕು ಫಳ ಫಳನೆ ಹೊಳೆದು, ಹೊಳಪಿದ್ದರೂ ಕತ್ತಲಿನಂತೆಯೇ ಕಾಣುತ್ತಿದೆ 
ನೆನಪಿದೆಯಾ? 

ಹುಡುಗಿ ಮತ್ತೊಮ್ಮೆ ತಲೆಯಾಡಿಸಿದಳು. ಕಂಬನಿಗಳು ಉದುರಿದವು. ಎಲ್ಲವನ್ನೂ 
ಮರೆಯಬೇಕೆಂದು ಪ್ರಯತ್ನಿಸುತ್ತಲೇ ನೆನಪಿಸಿಕೊಳ್ಳ ತೊಡಗಿದಳು. 

“ಮರೆಯಲು ಪ್ರಯತ್ನಿಸಬೇಡ! ಮರೆಯಲೂ ಬೇಡ! ನೀನು ಮರೆಯಲು 
ಪ್ರಯತ್ನಿಸಿದಷ್ಟೂ, ಜನ್ಮ ಜನ್ಮಾಂತರಗಳಲ್ಲೂ ಹಿಂಬಾಲಿಸಿ ವೇದನೆಯಾಗಿ, ಬದುಕನ್ನೇ 
ತುಂಬಿ ಆವರಿಸಿ ಬಿಡುತ್ತದೆ. ಅದೇ ಕಿಟಕಿಯ ಬಳಿ ನಿಂತುನೋಡುತ್ತಿರುವಿಯಲ್ಲ. 
ರಮಿಯಾ ಯಾರನ್ನು ಪ್ರೀತಿಸುತ್ತಿದ್ದಳೋ, ನೀನೂ ಅವನನ್ನೇ ಪ್ರೀತಿಸುತ್ತಿದ್ದ. ಈಗ 
ನೋಡು. ಇನ್ನಾವುದೋ ಹುಡುಗಿ ಕುಳಿತಿದ್ದಾಳೆ.. ಆಭರಣಗಳನ್ನು ಧರಿಸಿದ್ದಾಳೆ. 
ಅವನದೇ ಜಾತಿ... ಅವನದೇ ಪಂಗಡ, ಅವನದೇ ಅಂತಸ್ತು... ಅದಕ್ಕೇ ಅವನು ಇನ್ನು 
ಮೇಲೆ ನಿನಗೆ ಸಿಗುವುದಿಲ್ಲ. ಈಗ ನೋಡಿದರೆ ಅಳುತ್ತಿದ್ದೀಯ... ಅದೂ ಬಿಕ್ಕಿ ಬಿಕ್ಕಿ 
ಆದರೆ ಯಾತಕ್ಕೇ?... ನಿನಗೆ ಕ್ಷಯ ಇದೆ. ಇದು ಒಳಗಿಂದ ಒಳಗೇ ನಿನ್ನನ್ನು ತಿನ್ನುತ್ತಿದೆ... 
ಆದರೂ ಮತ್ತೆ ಮತ್ತೆ ಕಿಟಕಿಯ ಬಳಿ ಒಂದು ಸಲ ಇಣುಕಿ ನೋಡುತ್ತಿ.. ರಕ್ತ 
ಕಾರುತ್ತಿರುವಿ... ಮಾತೇ ಆಡೋಕೆ ಆಗುತ್ತಿಲ್ಲ... ಇವತ್ತು ನಿನ್ನ ಸ್ಥಿತಿ ತುಂಬ ಗಂಭೀರವಾಗಿದೆ. 
ಈ ದಿನವೂ ನೀನು ಆ ಮರದ ಕೆಳಗೆ ಕೂತಿದ್ದೀಯ. ನಿನ್ನ ಪ್ರಿಯಕರನೂ ತನ್ನ 
ಹೆಂಡತಿಯ ಜೊತೆ ಅದೇ ಮರದ ಕೆಳಗೆ ಕೂತಿದ್ದಾನೆ. ಹೆಂಡತಿ ಕೇಳಿದ್ದಾಳೆ. ಯಾಕೆ 
ಆ ರಭಾಡಮಾಲಿ ಹುಡುಗಿ ಈ ಮರದ ಕೆಳಗೆ ಕೂತ್ಕೊಳಿರ್ತಾಳ ಅಂತ. ಈ ಹಾದರ 
ಗಿತ್ತೀಗೆ ಬೇರೆಲ್ಲೂ ಜಾಗ ಸಿಗೋದಿಲ್ಲೆ? ನಿಮ್ಮಲ್ಲಿ ಇಂತವರನ್ನೆಲ್ಲಾ ತುಂಬಾ ತಲೆ 


೫೬ / ಶಿಶಿರ ಕಾವ್ಯ 


ಮೇಲೆ ಕೂಡಿಸಿ ಕೊಂಡಿದ್ದೀರಿ. ನಮ್ಮಲ್ಲಿ ಈ ಜಾತಿಯವರು ಹತ್ತಿರ ಕೂಡ 
ಸುಳಿಯುವುದಿಲ್ಲ. ಎಂದೆಲ್ಲಾ ಹೇಳುತ್ತಿದ್ದಾಳೆ. 1912, 1912 ಕೇಳಿಸುತ್ತಿದೆಯಾ? ನಿನಗೆ 
ನೆನಪಿಗೆ ಬರ್ತಿಲ್ಲ. ನಿರಾಶಳಾಗಿ ನೀನು ಅವನ ಕಿಟಕಿಯನ್ನು ಹಾದು ಹೋಗುತ್ತೀ. 
ಸೂರ್ಯಕಿರಣಗಳು ಬೇಸರಗೊಂಡಿವೆ. ಗಾಳಿ ದಣಿದಿದೆ. ಆಕಾಶವೇ ಬಾಗುತ್ತಿದೆ. 
ಭೂಮಿ ನಿರಾಶೆಗೊಂಡಿದೆ... ಎಲ್ಲವೂ ಎಲ್ಲವೂ ನಿನ್ನನ್ನು ಚುಚ್ಚುತ್ತಿದೆ. ಯಾವುದೇ 
ಕನಸುಗಳು ನಿನ್ನೊಳಗಿನ್ನು ಉಳಿದಿಲ್ಲ. ಬಹಳದಣಿದು ಹೋಗಿದ್ದೀಯ. ನೀನು ಪ್ರೀತಿಸಿದ 
ಹುಡುಗ ಬೇರೆ ಯಾವುದೋ ಹೆಣ್ಣಿನ ಪಾಲಾದ. ನೀನು ಬೇರೆಯಾರನ್ನೋ 
ಮದುವೆಯಾಗಿ, ಅವನವಳಾಗಲು ಸಾದ್ಯವಿಲ್ಲದೆ, ನಿನ್ನನ್ನು ಒಳಗಿಂದೊಳಗೇ 
ಕೊರೆಯುತ್ತಿದೆ. 
ಆ ಕೊಳಕು ನಾರುವ ಮನೆಯಲ್ಲಿ... 
ಅಳುವುದಕ್ಕೂ ಆಗದ ರೀತಿಯಲ್ಲಿದ್ದೀಯ... ಕಣ್ಣೀರು ಬತ್ತಿ ಹೋಗಿದೆ. ಮೋಹಿನಿ... 
ಆ ಜನ್ಮದ ಫಲ ಏನಾಯಿತು!” 
ತಟ್ಟನೆ ಅವಳ ಬಾಯಿಂದ - ಏನೂ ಇಲ್ಲ ಡಾಕ್ಟರೇ ಏನೂ ಆಗಲಿಲ್ಲ! 
ನೋವುನರಳು ಹೆಪ್ಪು ಗಟ್ಟಿತು 
ಪ್ರಾಣದೊಳಗೆ ತಡೆದು ನಿಂತಿತು 
ಕಾಣದದರ ಕೊನೆಯು ನನಗೆ 
ಸಾವೇ ನನ್ನದು ಜೀವನ.” 
ಡಾಕ್ಟರು ಅವಳ ಬೆನ್ನು ತಟ್ಟಿದರು. “ಅಳಬೇಡ. ಮಾತಾಡುವುದನ್ನು ಕಲಿ! ಒಂದು 
ಕಾಲದಲ್ಲಿ ಎಷ್ಟು ಚೆನ್ನಾಗಿ ಮಾತಾಡುತ್ತಿದ್ದೆ” ಎಂದು ಹೇಳಿದರು. 
ಬಿಕ್ಕಿ ಬಿಕ್ಕಿ ಅಳುತ್ತಲೇ ಹುಡುಗಿ ಹೇಳಿದಳು, - “ಏನು ಹೇಳಲಿ ಡಾಕ್ಟರೇ, 
ಮಾತಾಡಲು ಆಗುವುದಿಲ್ಲ. ನನಗೆ ಮಾತಾಡುವ ಅಧಿಕಾರ ಕೊಡುವವರು ಯಾರು?” 
“ನಾನು ನಿನಗೆ ಆ ಅಧಿಕಾರ ಕೊಡುತ್ತೇನೆ! ಈ ಅಧಿಕಾರಾನ ಯಾರಿಗೆ 
ಕಸಿದುಕೊಳ್ಳೋಕೆ ಸಾಧ್ಯ? ಬೆಟ್ಟದಿ೦ದ ಬೀಳುವ ನದಿಯ ಸದ್ದನ್ನು ಯಾರು ಕೇಳ್ತಾರೆ? 
ಆದರೂ ಅದು ದೊಡ್ಡದಾಗಿ ಅಬ್ಬರಿಸುತ್ತದೆ. ಅದರ ಶಕ್ತಿಯ ಆಳ ಗೊತ್ತೇನು?) ಬೆಟ್ಟದ 
ಬುಡವನ್ನೇ ಅಲ್ಲಾಡಿಸಲು ಪ್ರಯತ್ನಿಸುತ್ತದೆ. ಈ ಸಣ್ಣ ಪುಟ್ಟದಕ್ಕೆಲ್ಲ ನೀನು ಹೆದರುತ್ತೀಯ? 
ಜಾತಿ ಬಂಧನವನ್ನು ಮುರಿಯುವುದಕ್ಕೆ ನಿನ್ನಿಂದ ಸಾಧ್ಯವಿಲ್ಲ? ಹೇಳು ಅವನ ಜಾತಿ 
ಯಾವುದು? 
"ಡಾಕ್ಟರೇ ಅವನು ಬ್ರಾಹ್ಮಣ” 
“ಮತ್ತೆ ನೀನು ಕಾಯಸ್ಕಳೇನು?” 


ಶಿಶಿರ ಕಾವ್ಯ / ೫೭ 


"ಹೌದು ಡಾಕ್ಟರೇ!” 

“ಅವನು ನಿನ್ನೊಂದಿಗೆ ಮದುವೆಗೆ ಒಪ್ಪಿದ್ದಾನೇನು? ಹುಡುಗಿಯ ವಿಚಿತ್ರವಾಗಿ 
ನೋಡುತ್ತಾ ಹೇಳಿದಳು, - ನನಗೆ ಗೊತ್ತಿಲ್ಲ. ನ ನಗಿರೋ ಸಮಸ್ಯೇಂದ್ರೆ, ಎಲ್ಲ 
ಮರೆತುಬಿಡುತ್ತೇನೆ. ನಾನು ಒಂದು ಕನಸು ಕಟ್ಟದ್ದ.” 

“ಕಲ್ಪನೆಗಳು ಕನಸುಗಳು, ಎಲ್ಲರಿಗೂ ಇರುತ್ತವೆ. ಆದರೆ ಆ ಕನಸುಗಳನ್ನು 
ನನಸಾಗಿಸುವುದಕ್ಕೆ ಒಂದಿಷ್ಟು ಧೈರ್ಯಬೇಕು. ಒಂದಷ್ಟು ತ್ಯಾಗ ಬೇಕು” ಡಾಕ್ಟರು 
ಹೇಳಿದರು. 

"ಆತ್ಮಹತ್ಯೆ ಮಾಡಿಕೊಳ್ಳಲೇ ಡಾಕ್ಟರೇ? ಇದೇ ತಾನೆ ತಾವು ಹೇಳೋಕೆ ಹೊರಟಿದ್ದು?” 

"ಆತ್ಮಹತ್ಯೆ, ಹೇಡಿಗಳ ಕೆಲಸ, ಮೋಹಿನಿ! ಅದು ತ್ಯಾಗವಾಗುವುದಿಲ್ಲ. ತ್ಯಾಗ 
ಸಮರ್ಥರಿಂದ ಸಾಧ್ಯ ಅದೊಂದು ಸವಾಲು. ಬೇರೆಯವರ ತಪ್ಪುಗಳನ್ನು ಎತ್ತಿ 
ತೋರಿಸಿ, ನ್ಯಾಯ ಏನನ್ನೋದನ್ನು ತೋರಿಸಿಕೊಡಬೇಕು. ಅದನ್ನು ಮಾಡೋಕೆ 
ಯಾಕೆ ಹೆದರಿಕೆ? ಅಪ್ಪ ಅಮ್ಮನ ಮರ್ಯಾದೆ ಹೋಗುತ್ತೆ ಅಂತ, ಹೇಳಿ? ಮರ್ಯಾದೆ, 
ಎಂಥ ಮರ್ಯಾದೆ? ಮರ್ಯಾದೆ. ಮರ್ಯಾದೆಯ ವಿಚಾರವೇ ತಪ್ಪು ಕಲ್ಪನೆ. ಮರ್ಯಾದೆಯ 
ಪರಿಕಲ್ಪನೆ ಕಾಲಕಾಲಕ್ಕೂ ಬದಲಾಗುತ್ತಲೇ ಇದೆ.” 

"ಡಾಕ್ಷರೇ ಅವರು ನನ್ನನ್ನು ಸಾಕಿ ಸಲಹಿ ದೊಡ್ಡವಳಾಗಿ ಮಾಡಿದ್ದಾರೆ.” 

"ಹೌದು ನಿಜ, ಅವರು ನಿನ್ನನ್ನು ಪೊಷಿಸಿದ್ದಾರೆ. ಒಪ್ಪಿಕೊಳ್ಳುತ್ತೇನೆ. ಆದರೆ ನೀನಾಗಿ 
ನೀನು ಇಷ್ಟಪಟ್ಟು ಹುಟ್ಟಲಿಲ್ಲವಲ್ಲ? 

“ಇಲ್ಲ” 

"ಹಾಗಿರುವಾಗ ಯಾಕೆ ಯೋಚನೆ ಮಾಡ್ತೀ? ಈಗ ನೀನು ದೊಡ್ಡವಳಾಗಿದ್ದಿ ನಿನ್ನ 
ಸ್ವಾರ್ಥ ತೀರಿತು. ಪ್ರಪಂಚದಲ್ಲಿ ಎಲ್ಲರು ಮೊದಲು ತಮ್ಮ ತಮ್ಮ ಸ್ವಾರ್ಥವನ್ನೇ 
ನೋಡೋದು, ಅದಕ್ಕೇ ಅವರ ಯೋಚನೆ ಬಿಟ್ಟು, ನಿನಗೆ ಯಾವುದು ಸಂತೋಷ 
ಕೊಡುತ್ತೋ, ಆ ದಾರಿ ಹಿಡಿ.” 

"ಇದು ಬಹಳ ಅನ್ಯಾಯ ಡಾಕ್ಟರೇ.” 

“ಓಹ್‌ ಹೀಗೂ ಭಾವಿಸುತ್ತೀಯಾ? ಹಾಗಾದರೆ ಯಾರಾದರೂ ನಿನ್ನನ್ನು ಸಾಕಿದ್ದಾರೆ 
ಎಂದರೆ ಪ್ರೀತಿಯಿಂದ ಸಾಕಿದ್ದಾರೆ ಅಂತ, ಅರ್ಥ. ನಿನ್ನ ತಂದೆ ತಾಯಿ ಮನಸಿನಲ್ಲಿ 
ನಿನ್ನ ಬಗ್ಗೆ ಪ್ರೀತಿಯಿದೆ! 

`ಯಾಕಿರುವುದಿಲ್ಲ ಡಾಕ್ಟರೇ?” 

"ಹಾಗಾದರೆ ಆ ಪ್ರೀತಿಯ ಬೆಲೆ ಏನೂಂತ, ಯಾಕೆ ನೋಡುವುದಿಲ್ಲ? ನೀನೊಂದು 
ದೊಡ್ಡ ತಾಪತ್ರಯ ತಂದಿಟ್ಟು ಬಿಟ್ಟೆ ಮೋಹಿನಿ! ಅವರು ನಿನ್ನನ್ನು ಪ್ರೀತಿಸುತ್ತಾರೆ ಅಂತ, 
ನೀನು ತಿಳಿದುಕೊ೦ಡ ಮೇಲೆ, ಅವರು ಮಾಡುವುದಲ್ಲ ನಿನ್ನ ಒಳ್ಳೇದಕ್ಕೆ ಅಂತ. ಯಾಕೆ 

ನೀನು ಭಾವಿಸಬಾರದು? ಮತ್ತೆ ನಿನ್ನ ಇಷ್ಟಕ್ಕೆ ವಿರುದ್ದವಾಗಿ ಮದುವೆ ಮಾಡುತ್ತಿದ್ದಾರೆ. 
ಅಂತ, ಗೋಳಾಡುವುವೇಕೆ? ಯಾವುದಾದರೂ ಒಂದು ಕಡೆ, ಮಾತಾಡು. 
ಯೂರೋಪಿನಲ್ಲಿ ಮೊದಲು, ಹುಡುಗಿಯರ ಮದುವೆಯನ್ನು ಅಪ್ಪ ಅಮ್ಮನೇ 
ಮಾಡುತ್ತಿದ್ದರಂತೆ. ಈಗ ಪ್ರಪ೦ಚ ಬದಲಾಗಿದೆ. ಹುಡುಗಿಯರು ಮದುವೇನ ತಮಗೆ 
ತಾವು ಮಾಡಿಕೊಳ್ಳುತ್ತಿದ್ದಾರೆ. ಆದರೆ ಯೂರೋಪ್‌ ಮತ್ತು ಭಾರತದಲ್ಲಿ ವಿವಾಹ 
ಸಂಬಂಧದಲ್ಲಿ ಮೂಲಭೂತ ವ್ಯತ್ಯಾಸವಿದೆ. ಹಿಂದುಗಳಲ್ಲಿ ಹುಡುಗಿಯರಿಗೆ 
ಮದುವೆಯಾದಾಗ, "ನೀನು ಬೇರೆಯವರ ಮನೆಗೆ ಹೋಗುತ್ತಿರುವಿ. ಅಲ್ಲಿ ಅತ್ತೆ 
ಮಾವ, ಭಾವ, ಮೈದುನ ನಾದಿನಿ ಮು೦ತಾದವರ ಜೊತೆಗೆ ಅನ್ಯೋನ್ಯವಾಗಿ ನಡೆದುಕೋ। 
ಅ೦ತ ಉಪದೇಶ ಮಾಡಿ ಕಳಿಸುತ್ತಿದ್ದರು. ಅದಕ್ಕಾಗಿಯೇ ತೀರ ಸಣ್ಣ ವಯಸ್ಸಿನಲ್ಲಿ 
ಮದುವೆ ಮಾಡಿ ಬಿಡುತ್ತಿದ್ದರು. ಸಣ್ಣ ವಯಸ್ಸಿನಲ್ಲಿದ್ದರೆ, ಆ ಮನೆಯ ಜೊತೆಗೆ ಬೇಗ 
ಹೊಂದಿಕೊಂಡು ಬಿಡುತ್ತಾರೆ. ಪರಕೀಯತೆ ಅನುಭವ ಆಗದೆ ಇರುತ್ತೆ ಅನ್ನೋದು 
ಅವರ ಭಾವನೆಯಾಗಿತ್ತು ಬೆಳದವರಾದರೆ ಹೊಂದಿಕೊಳ್ಳೋದು ತುಂಬಾ ಕಷ್ಟವಾಗುತ್ತದೆ. 
ಬೇರೆ ಮನೆಯನ್ನು, ತನ್ನ ಮನೆ ಅಂತ ಭಾವಿಸುವುದಕ್ಕೆ ಸ್ವಲ್ಪ ತೊಂದರೆ ಆಗುತ್ತದೆ. 
ಬಾಲ್ಯವಿವಾಹ ವ್ಯವಸ್ಥೆಯಲ್ಲಿಯೂ ಕೆಲವು ದೋಷಗಳಿದ್ದ ಕಾರಣ. ಅದು ನಿಂತು 
ಹೋಯಿತು. ಯೂರೋಪಿನಲ್ಲಿ ಹಾಗಲ್ಲ. ವಿವಾಹ ಸಮಯದಲ್ಲಿ, ಹುಡುಗ ತಾನು 
ಸ್ವೀಕರಿಸುತ್ತಿರುವ ಹುಡುಗಿಗಾಗಿ, ತಂದೆ, ತಯಿ, ಅಣ್ಣ ತಮ್ಮ ಮೊದಲಾಗಿ ಎಲ್ಲರನ್ನೂ 
ಬಿಡುತ್ತೇನೆಂದು ವಚನ ಕೊಡುತ್ತಾನೆ. ಭಾರತೀಯ ಪರಂಪರೆಯಲ್ಲಿ. ಹುಡುಗನನ್ನು 
ಸಾಕಿ ಸಲಹಿದ ತಂದೆ ತಾಯಿಗಳನ್ನು ಬಿಡುವುದು ಸರಿಯಲ್ಲ. ಅದಕ್ಕಾಗಿಯೇ ಮನೆಗೆ 
ಬರುವ ಹೆಣ್ಣು. ತಾನು ಬರುತ್ತಿರುವ ಮನೆಯವರೊಂದಿಗೆ ಕಲೆತು. ಬೆರೆತು ಸಾಮರಸ್ಕದಿ೦ದ 
ಇರಬೇಕಾಗುತ್ತಿತ್ತು. ಯೂರೋಪಿನಲ್ಲಿ ಇದಕ್ಕೆ ವಿರುದ್ಧವಾದ ಪರಿಸ್ಥಿತಿ. ತಂದ ತಾಯಿ 
ಮಗನನ್ನು ಸಲಹಿ ದೊಡ್ಡವನಾಗಿ ಮಾಡಿದ ಮೇಲೆ ಅವನ ಪಾಡಿಗೆ ಅವನಿರುತ್ತಾನೆ. 
ಮದುವೆಯಾಗಿ ಬೇರೆಯೇ ಮನೆಮಾಡುತ್ತಾನೆ. ಯೂರೋಪಿನ ಸಾಮಂತ ಶಾಹಿ 
ವ್ಯವಸ್ಥೆಯ ನಂತರ ಇದು ವೇಗವಾಗಿ ಮುಂದುವರೆಯಿತು. ನಮ್ಮ ಭಾರತೀಯ 
ಸಂಪ್ರದಾಯ ಪ್ರಾಚೀನ ಸಾಮಾಜಿಕ ವ್ಯವಸ್ಥೆಯ ತಳಹದಿಯ ಮೇಲೆ ನಿಂತಿದೆ. ಯೋಚನೆ 

ಮಾಡು. ಹೆಣ್ಣಿಗೆ ಗೌರವ ಹಿಂದೆ ಹೆಚ್ಚಿತ್ತೋ? ಇಲ್ಲ ಈಗಲೋ?) ಹಿಂದೆ ಹುಡುಗಿಯ 
ಅಭಿಪ್ರಾಂಶು ಯಾರಿಗೂ ಬೇಕಿರಲಿಲ್ಲ. ಈಗ ಅವರ ಅಭಿಪ್ರಾಯವನ್ನು 
ತೆಗೆದುಕೊಳ್ಳುತ್ತಿದ್ದರೂ ಹುಡುಗಿಯರು ವಿವಶರಾಗಿದ್ದಾರೆ. ಹುಡುಗರು, ಹುಡುಗಿಯರ 

ಫೋಟೋಗಳನ್ನು ತರಿಸಿಕೊಂಡು ನೋಡಿ ಅವರ ಮನೆಗಳಿಗೆ ಹೋಗುತ್ತಿದ್ದಾರೆ. 
ಇದರಲ್ಲಿ ಹೆಣ್ಣಿನ ಅಪಮಾನ ಎಷ್ಟಿದೆ. ನೋಡು! ಹುಡುಗಿಯರ ಮುಖ ನೋಡಿ 
ಆಯ್ಕೆ ಮಾಡುವುದು, ಎ೦ತಹ ನಾಚಿಕೆಗೇಡು ಮುಖದ ಚೆಂದವೊಂದೇ ಮುಖ್ಯವಾಗೊಲ್ಲ. 
ಗುಣವೂ ಮುಖ್ಯವಾಗುತ್ತೆ. ಅದಕ್ಕೇ ಈಗ ತಂದೆ ತಾಯಿಗಳು, ತಮಗೆ ಬೇಕಾದ 
ಹುಡುಗನನ್ನು ತಾವೇ ಆರಿಸಿಕೊಳ್ಳುವ ಸ್ವಾತಂತ್ರ್ಯ ಕೊಟ್ಟಿದ್ದಾರೆ. ಆದರೆ ಹುಡುಗಿಯರು 
ಏನೋ ಒಂದು ತಪ್ಪು ಮಾಡಿ ಬಿಡ್ತಾರೆ. ಹುಡುಗ ಹುಡುಗಿ ಒಂದು ಸಲ 
ನೋಡುವುದರಿಂದಲೋ, ಒಂದು ವಾರ ಜೊತೆಗಿದ್ದೋ, ಹೇಗೆ ತಾನೇ ಒಬ್ಬರನ್ನೊಬ್ಬರು 
ಅರ್ಥ ಮಾಡಿಕೊಳ್ಳೋಕೆ ಸಾಧ್ಯ? ಕಡೇ ಪಕ್ಷ ಒಂದೋ, ಒಂದೂವರೆ ವರುಷಾನೋ 
ಜೊತೆಗಿದ್ದು ಪರಸ್ಪರ ಅರ್ಥ ಮಾಡಿಕೊಳ್ಳೋಣಾಂತ ಅಂದುಕೊಂಡರೂ. ಸಮಸ್ಯೆ 
ಪರಿಹಾರ ಆಗೊಲ್ಲ. ನೈತಿಕ ಕಟ್ಟು ಪಾಡಿನಂತೆ, ಹೇಗೇ ಆದರೂ ಗಂಡ ಹಂಡತಿ 
ಒಟ್ಟಿಗೆ ಇರಲೇಬೇಕು. ಅನ್ನೋದರಿಂದ ಅದೇ ಅವರ ತಲೇಲಿ ಸುಳೀತಿರುವುದರಿಂದ 
ತಮ್ಮ ತಮ್ಮ ನಡುವಿನ ಮತ ಭೇದಗಳನ್ನು ಮರೆತು ಒಟ್ಟಿಗೆ ಇರಲು ಪ್ರಯತ್ನಿಸುತ್ತಾರೆ. 
ಇದಕ್ಕೆ ಬದಲಾಗಿ ಇವಳು ನನ್ನ ಮಾತು ಕೇಳುವುದಿಲ್ಲ. ಅವನು ನನ್ನ ಮಾತು 
ಕೇಳುವುದಿಲ್ಲ. ಅಂತ, ಒಬ್ಬರನ್ನೊಬ್ಬರು ಬಿಡುವ, ವಿಚ್ಛೇದನ ಪಡೆಯುವ ಆಲೋಚನೆಯಲ್ಲೇ 
ಇರುತ್ತಾರೆ. ಹಾಗಾಗಿ ನಾವು ಕಾಣುತ್ತಿರುವ ಎಲ್ಲ ವಿದಾನಗಳನ್ನು ಮೊದಲೇ ಮನುಷ್ಯ 
ಮಾಡಿ ನೋಡಿದ್ದಾನೆ. ಇದು ಗೊತ್ತಿರಬೇಕಲ್ಲ.” 

ಮೊದಲೇ ಮಾಡಿದ ತಪ್ಪನ್ನೆಷ್ಟೋ 

ಮರಳಿ ಮಾಡುವುದಿಲ್ಲವು 

ವಿವಶಳಾಗಿ, ಎಲ್ಲಿ ಹೋಗಲಿ 

ಅದಕೆ ಬಂದೆನು ಮರಳಿ ಇಲ್ಲಿಗೆ 

ಎಂಬ ಮಾತುಗಳು ಬಂದವು. 
ಮರಳಿ ಬಂದರೇನಂತೆ, ಹೀಗೆ ಬರೋದು ಮರಳಿ ಬರುವ ಹಾಗಲ್ಲ. ನಿನಗೆ 

ನೆನಪಿದೆಯಾ? ಇಂದಿನಿಂದ ಮೂರು ಸಾವಿರ ವರ್ಷಗಳ ಹಿಂದೆ ನೀನೊಬ್ಬಳು 
ಅಪ್ಪರೆಯಾಗಿದ್ದೆ. ಗಂಧರ್ವಳಾಗಿದ್ದೆ. ನಿನ್ನ ಹೆಸರು ಪ್ರತೀಜಿ. ನೀನು ವಿಶ್ವಾವಸುವನ್ನು 
ಮೋಹಿಸಿದ್ದೆ. ನೋಡು ನೋಡು ಮೋಹಿನಿ, ಆ ಸರೋವರ ಎಷ್ಟು ಪ್ರಶಾಂತವಾಗಿದೆ. 

""ವಿಶ್ವಾವಸು: ನಾನು ಅಲಕಾಪುರಿಯಿ೦ದ ಬಂದಿದ್ದೇನೆ” “ನಾನು ನಿನ್ನನ್ನು ಆ 
ದಿನ ಕುಬೇರನ ಮನೆಯಲ್ಲಿ ನರ್ತಿಸುತ್ತಿದ್ದುದನ್ನು ನೋಡಿದೆ. ಆಗ ನೀನು ನನ್ನನ್ನು 
ಗುರುತಿಸಲಿಲ್ಲ. ನಾನು ಉತ್ತರದ ಕಡೆಗೆ ಹೊರಟು ಹೋಗಿದ್ದೆ. ಅಲ್ಲಿ ನೀಲ ಮಣಿಗಳ 
ಬೆಟ್ಟಗಳಿವೆ. ಅಲ್ಲಿನ ಗಣಿಗಳಲ್ಲಿ ಮಾನವರು ಕೆಲಸ ಮಾಡುತ್ತಾರೆ. ಕುಬೇರ ಅವರ 
ಕೆಲಸವನ್ನು ನೋಡಿ ಬರಲು ನನ್ನನ್ನು ಕಳಿಸಿದ್ದ. ಅವರ ಅಪಾರ ಕೃಪೆ, ನನ್ನ ಮೇಲಿದೆ 
ಗೊತ್ತೇನು.” 

“ಗೊತ್ತಿದೆ... ನನಗೆ ತುಂಬ ದಣಿವಾಗಿದೆ.” ಪ್ರತೀಚಿ ನುಡಿದಳು. 

ಹಾಗಾದರೆ ಕುಳಿತುಕೋ ಎಷ್ಟು ಶುಭ್ರವಾದ ಸ್ಪಟಿಕ ಶಿಲೆ! ವಸಂತ ಮಾಸ, ಹಿತವಾಗಿ 
ಗಾಳಿ ಬೀಸುತ್ತಿದೆ. ಭೂಮಿಯಲ್ಲಿ ಎಲ್ಲಾ ಕಡೆ ಹೇಗೆ ಕಂಪು ಹರಡಿದೆ' ಹಕ್ಕಿಗಳ 
ಕಲರವದ ಮಂಜುಲತೆ ಕೇಳುತ್ತಿದೆ ತಾನೇ? ಅಚ್ಚ ಹಸುರಿನ ಈ ಮರಗಳ ನೆರಳಿನಲ್ಲಿ 
ಹರಿಣಗಳು ಸ್ವಚ್ಛಂದವಾಗಿ ಆನಂದವಾಗಿ ವಿವರಿಸುತ್ತಿವೆ. ಅಲ್ಲಿ ನೋಡು, ಹರಿಣದ 
ಮರಿಯೊಂದು ಎಷ್ಟು ಮುದ್ದಾಗಿ ಜಿಗಿಯುತ್ತಿದೆ. ಸರೋವರದಲ್ಲಿ, ಹಂಸಗಳ ಮಧುರ 
ಧ್ವನಿ ಕೇಳಿಸುತ್ತಿದೆಯಾ! ಇವತ್ತು ವಿಶೇಷವಾಗಿ ಶೃಂಗರಿಸಿಕೊಂಡಿರುವಿ! ಇಷ್ಟೊಂದು 
' ಸುಮ ಶೃಂಗಾರದೊಂದಿಗೆ ಎಲ್ಲಿಗೆ ಹೊರಟೆ! 

“ಇವತ್ತು. ನಿನಗಾಗಿ ನಾನು ಬರುತ್ತಿದ್ದೆ. ವಿಶ್ವಾವಸು! ಕಾಮಪೀಡಿತಳಾಗಿದ್ದುದರಿಂದ 
ನಿನ್ನನ್ನರಸುತ್ತಾ og.” 

ಇಬ್ಬರೂ ಕುಳಿತರು. 

“ನಾನು ನಿನಗಾಗಿ ರಾಶಿ ಹೂಗಳನ್ನು ತರುತ್ತೇನೆ?” 

“ತೆಗೆದುಕೊಂಡು ಬಾ ವಿಶ್ವಾವಸು! ನಾನೂ ನಿನ್ನೊಂದಿಗೆ ಬರುತ್ತೇನೆ?” 

“ನನಗೊಂದು ಹಾಡು ಹಾಡುವೆಯಾ?” 

ಆಕಾಶದಲ್ಲಿ ಹಕ್ಕಿಗಳ ಗುಂಪು ಹಾರುತ್ತಿತ್ತು. ಸ್ಪರ್ಣ ತಂತಿಯೊಂದು ಸರೋವರದಲ್ಲಿ 
ರುಣತೃರಿಸಿದಂತಾಯಿತು. ರಮಣೀಯ ವೇಳೆಯಲ್ಲಿ ಪ್ರತೀಚಿ ಹಾಡತೊಡಗಿದಳು. 
ಅವಳ ಯೌವ್ವನ ಚಿಮ್ಮುತ್ತಿತ್ತು ಆನಂದ ಅವಳ ಅಂಗಾಂಗಳಲ್ಲಿ ಸಾಕಾರಗೊಂಡಂತೆನಿಸಿತು. 
ವಿದ್ಯುತ್‌ ಸಂಚಲನವಾದಂತೆನಿಸಿತು. ಅವಳ ಮನ ಮೋಹಕ ಸೌಂದರ್ಯದಿಂದ 
ವಿಶ್ವಾವಸು ಮೈ ಮರೆಯತೊಡಗಿದ. ಚಿಟ್ಟೆಗಳು ಹಾರುತ್ತಿದ್ದವು. ಮಧುಪಗಳು 
ರುಂಕರಿಸುತ್ತಿದ್ದವು. ಅವುಗಳ ಗು೦ಜನ, ಪುಷ್ಪಗಳ ಪರಾಗದ ಹೊರೆಯಿಂದ ಬೀಸುವ 
ಗಾಳಿ ಮಂದ “ಮಂದವಾಗಿ ಚಲಿಸುತ್ತಿತ್ತು. ಪ್ರತೀಚಿಯ ಹಾಡಿನ ಪದಗಳು 
ಮಾರ್ದನಿಸತೊಡಗಿದವು. 

“ಕುಬೇರನ ಸಭೆಯಲ್ಲಿ ನಿನ್ನ ನೋಡಿದೊಡನೆ, ನಯನಗಳ ಮೂಲಕ ಹೃದಯದಾಳಕ್ಕೆ 
ಏನೋ ಇಳಿದಂತಾಯಿತು. ಓ ಸುಂದರ ಪುರುಷ! ನೀನೊಂದು ಚಂದ್ರ ನಿನ್ನ ಬೆಳಕು 
ಸರೋವರದಲ್ಲಿ ಬಿದ್ದರೂ, ನೀನು ಇದ್ದಂತೆ ಇರುವೆ. ಉನ್ಮತ್ತಳಾಗಿ ನಿನಗಾಗಿ ನಾನು 
ಹುಡುಕುತ್ತೇನೆ ಎಲ್ಲಿರುವೆ. ನನ್ನ ಯೌವ್ವನದ ಬಿಸುಪಿನಲ್ಲಿ ನಿನೊ೦ದು ಸ್ಪಂದನವಾಗಿರುವೆ. 
ನಿನ್ನ ನೆನಪೂ ನನಗೆ ಸ್ಪರ್ಶದ ಬಿಸಿಯನ್ನು ನೀಡುತ್ತಿದೆ. ನನ್ನನ್ನು ಪರವಶಳನ್ನಾಗಿ 
ಮಾಡುತ್ತಿರುವ ಗಂಧರ್ವನೇ, ನೀನು ನನ್ನ ಜೀವನದ ಸುಖವಾಗಿರುವಿ. ಎಷ್ಟೋ 
ಗ೦ಧರ್ವರನ್ನು ನೋಡಿರುವೆನಾದರೂ, ನಿನ್ನ೦ತಹವನನ್ನು ಕಂಡಿರಲಿಲ್ಲ. ಕಲವೃಕ್ಷದಿಂದ 
ತೆಗೆದ ಮದಿರೆಯನ್ನು ಕುಡಿದು ಉನ್ನತ್ತರಾಗಿ, ತಡಬಡಿಸುತ್ತಾ ನಡೆಯುತ್ತಿರುವಾಗ, 
ನಾಟ್ಯ ಪರವಶರಾಗಿ ದಂಪತಿಗಳು ಆನ೦ದಗೀತವನ್ನು ಹಾಡುವಾಗ, ಸ್ಪರ್ಣದೀಪಗಳ 
ಬೆಳಕಿನಲ್ಲಿ ರಾತ್ರಿ ಜಾಗರ ಮಾಡಿ ಪ್ರೇಮಿಗಳ ಅಮೃತ ಪಾನ ಮಾಡುವಾಗ, ಮಧು 
ಮಾಧವರು ನನ್ನ ಕಿವಿಯಲ್ಲಿ ಅರೆ ಹುಚ್ಚಿ ಯಾರನ್ನು ನೀನು ಹುಡುಕುತ್ತಿರುವೆಯೋ 
ಆ ಹಠಮಾರಿ ಇನ್ನೂ ನಿನ್ನ ಒಳಗೆ ಬಂದಿಲ್ಲ. ಸಂಧ್ಯಾಛಾಯೆಯ ಆಗಮನ, 
ಸ್ವರ್ಣಗೋಪುರದ ಮೋಡಗಳ ಮೇಲೆ ಚೆಂಬೆಳಕಿನ ನಾಟ್ಯ. ಮೃದಂಗ ನಿನದಕ್ಕೆ 
ಕುಣಿವ ಅಂಗನೆಯರ ಯೌವ್ವನ, ದೀಪಗಳ ಪ್ರಜ್ವಲಿತ ಬೆಳಕು, ಇನ್ನೂ ನಿನ್ನ ಮನದ 
ತೃಷೆಯನ್ನು ತೀರಿಸಿಲ್ಲ. ಪ್ರಿಯತಮ! ನಾನೆಷ್ಟು ದಿನಗಳಿಂದ ಬಾಯಾರಿ ಕುಳಿತಿದ್ದೇನೆ. 
ಮಳ ಬಂದು, ಮರ ಗಿಡಗಳನ್ನೆಲ್ಲಾ ಅಚ್ಚ ಹಸುರಾಗಿಸಿ ತಣಿಯುತ್ತದೆ. ಶಾರದೆ ಶುಭ್ರ 
೬೨ / ಶಿಶಿರ ಕಾವ್ಯ 


ಜ್ಯೋತ್ತೆಯಾಗಿ ಬರುತ್ತಾಳೆ. ಹೇಮಂತನ ಸುವಾಸಿತ ವಸ್ತ್ರಗಳನ್ನು ಧರಿಸಿ ಬರುತ್ತಾಳೆ. 
ಶಿಶಿರನ ಅಪ್ಪುಗೆಯ ಬಿಸಿಗಾಗಿ ಧಾವಿಸುತ್ತಾಳೆ. ವಸಂತಿನಿಯಂತೂ ಬರುತ್ತಾಳೆ. 
ತಣಿಯಲಾರದ ತೃಷೆಯನ್ನು ಹೊತ್ತು ಗ್ರೀಷ್ಠೆಯು ಬರುತ್ತಾಳೆ. ಆದರೆ ಪ್ರಿಯತಮನೇ 
ನೀನಿಲ್ಲದೆ ನನಗೇನೊಂದು ರುಚಿಸುವುದಿಲ್ಲ. ನನ್ನೀ ಬಾಹುಗಳು ನಿನ್ನ ಆಲಿಂಗನಕ್ಕಾಗಿ 
ಹಾತೊರೆಯುತ್ತಿವೆ ಬಾ, ನೀನು ನನ್ನ ನಯನಗಳಲ್ಲಿ ಕರಗಿಹೋಗು! ಬಾ ನನ್ನ ಬಳಿಗೆ 
ನಿನ್ನೊಡನಿದ್ದು ಸುಖವ ಪಡೆಯುವಂತಾಗಲಿ?” 

ಗಂಧರ್ವಳ ಬಯಕೆಯ ಗಾನದ ಗುಂಜಾರವ ಕೇಳಿಸಿತು. ಅಷ್ಟು ಹೊತ್ತಿಗೆ ಗಂಧರ್ವ 
ಸುಗಂಧಿತ ಹೂಗಳ ಎರಡು ಮಾಲೆಗಳನ್ನು ಹೆಣೆದಿದ್ದ. ಅವುಗಳಲ್ಲಿ ಒಂದನ್ನು ಅವಳ 
ಕೊರಳಿಗೆ ಹಾಕಿ, “ಬಾ ಪ್ರತೀಚಿ, ಈಗ ನಿನ್ನ ನನ್ನ ವಿವಾಹವಾಗಲಿದೆ. ಇದನ್ನು ನನ್ನ 
ಕೊರಳಿಗೆ ಹಾಕು, ಇದರಿಂದ ಯಾವುದೇ ಧಾರ್ಮಿಕ ಅಡೆ ತಡೆಗಳಿಲ್ಲದಿರಲಿ.” 

ಪ್ರತೀಚಿ ಹರ್ಷ ಪರವಶಳಾಗಿ, ಅವನ ಕೊರಳಿಗೆ ಹಾಕಿದಳು. ಅದೇ ಹೊತ್ತಿಗೆ 
ಹರಿಣ ದಂಪತಿಗಳ ನಡುವೆ ಪ್ರಣಯ ವಿನಿಮಯವಾಗುತ್ತಿತ್ತು. ಈಗ ಅವರಿಬ್ಬರೂ 
ಜೊತೆಯಾಗಿ ಕೈ ಹಿಡಿದು ಹೊರಟರು. ಪ್ರತೀಚಿ ಹೇಳಿದಳು, - “ಬಾ ಇಲ್ಲೇ 
ಹತ್ತಿರದಲ್ಲೇ ಹೇಮಕರ್ಣಾ ಇದ್ದಾಳ! ಅವಳಲ್ಲಿಗೆ ಹೋಗಿ ಅಮೃತ ಕುಡಿಯೋಣ. 
ನನಗೆ ಬಹಳ ದಣಿವಾಗಿದೆ.” 

ಹೇಮಕರ್ಣಾಳ ಮನೆ ತಲುಪಿದಾಗ, ಅನ್ಯ ಗಂಧರ್ವ ಗಂಧರ್ವೆಯರು, 
ಸಾಮೂಹಿಕವಾಗಿ ನರ್ತಿಸುತ್ತಿದ್ದರು. ಅಲ್ಲಿ ಕಿನ್ನರರೂ ಕೆಲವರಿದ್ದರು. ಅವರು 
ಮದಿರೆಯನ್ನು ಕುಡಿಯುತ್ತಿದ್ದರು. ಅಖಂಡವಾದ ಸ೦ಗೀತ ನಡಯುತ್ತಿತ್ತು. ಸಂಗೀತ 
ನಿಂತಾಗ ಒಬ್ಬ ಗ೦ಧರ್ವೆ ಹೇಳಿದಳು,- ನೀನು ಯಾವಾಗ ಬಂದೆ? ಇದ್ಯಾರು, ನಿನ್ನ 
ಜೊತೆಗೆ ಇರುವವರು?” 

“ಇವರು ನನ್ನ ಪತಿ, ಹೇಮಕರ್ಣಾ!” 

“ವಿವಾಹ ಯಾವಾಗ ನಡೆಯಿತು?” 

“ಈವತ್ತೇ, ಸಾಯಂಕಾಲ!” 

"ಒಳ್ಳೇದು ಮಾಡಿದೆ!” 

“ಈಗ ನೀವು ಎಲ್ಲಿ ವಿಶ್ರಾಂತಿ ತೆಗೆದುಕೊಳ್ಳುತ್ತೀರಿ? ಮನೆ ತುಂಬಾ ದೂರ 
ಅಲ್ಲವೇ?” 

“ಹೌದು” 

“ಅರೆ, ಇವನು ವಿಶ್ವಾವಸು. ನನಗೆ ಗೊತ್ತಾಗಲೇ ಇಲ್ಲ.” 

ಪ್ರತೀಚಿ ಹೇಳಿದಳು, - “ಕಾಮನ ಕಾಟ ತಾಳಲಾರದೆ, ಇವನನ್ನು ಹುಡುಕಿಕೊಂಡು 
ಹೊರಟೆ. ಇವತ್ತು ರಾತ್ರಿ ನಾವು ಸರೋವರ ತೀರದಲ್ಲಿ ಬೆಳ್ಳಿಂಗಳ ರಾತ್ರಿಯಲ್ಲಿ, 
ಮಂದಾರ ಕುಂಜಿಗಳಲ್ಲಿ ಪುಷ್ಪಶಯ್ಕೆಯನ್ನು ರಚಿಸಿ, ಸುಖ ಕ್ರೀಡೆಗಳನ್ಮಾಡುತ್ತೇವೆ. 

ಅಲ್ಲಿ ಉಪಸ್ಥಿತರಿದ್ದ ಉಳಿದವರೆಲ್ಲರೂ ಅವರ ಆನಂದಕ್ಕಾಗಿ ಮತ್ತೊಮ್ಮೆ 
ಮದಿರೆಯನ್ನು ಸೇವಿಸಿದರು. ಮತ್ತೆ ಸಂಗೀತ, ನೃತ್ಯಗಳಾದವು. ಸ್ಪಟಿಕದ ಗೋಡೆಗಳ 
ಮೇಲೆ ಕಂಕಣಗಳ ನೆರಳು ಬಿದ್ದುದರಿಂದ, ಮರಕತಗಳಿಂದಾದ ವಾತಾಯನಗಳ 
ಅಂಚುಗಳು ದೀಪ್ಪವಾದುವು. ಉನ್ಮತ್ತ ನರ್ತನ ವಿಲಾಸದಿಂದ ತಪ್ಪಿಸಿಕೊಂಡು ಗಂಧರ್ವ 
ದಂಪತಿಗಳು, ಹೊರಟರು. ನಂತರ ಗಂಧರ್ವ, ಗಂಧರ್ವೆಯರು ತಮ್ಮ ಇಷ್ಟಾನುಸಾರವಾಗಿ 
ನರ್ತಿಸತೊಡಗಿದರು. ಹೊರಗಡೆ ಮೂಡಿದ್ದ ಚಂದ್ರ ಆಕಾಶದೊಳಗಿನ ಹಂಸದಂತೆ, 
ನೀಲಗಡಲಿನ.. ಬೆಳ್ಳಿಯ ನಾವೆಯಂತೆ ಕಾಣುತ್ತಿದ್ದ. ಹೂಗಳ ಸುರಭಿಯನ್ನು ಹೊತ್ತ 
ಮಂದ ಮಾರುತ ಆ ವಿಶಾಲ ಭವನದ ಒಳನುಗ್ಗಿ ಸುಂದರಿಯರ ಸರಸರ ಸದ್ದಿನ 
ರೇಶಿಮೆಯ ವಸ್ತ್ರಗಳ ಹಿ೦ದೆ ಅಡಗಿಕೊಳ್ಳಲು ಪ್ರಯತ್ನಿಸುತ್ತಿರುವ೦ತೆ ತೋರುತ್ತಿತ್ತು. 
ಪ್ರತೀಚಿಯ ನಯನಗಳು ದಣಿದು ಭಾರವಾಗಿದ್ದವು. ಅವಳು ವಿಶ್ವಾವಸುವಿನ ಹೆಗಲ 
ಮೇಲೆ ಕೈಯಿಟ್ಟು “ನಡೆ ಪ್ರಿಯತಮನೆ, ಹೊರಗೆ ಹೋಗೋಣ. ದೂರದಲ್ಲಿ ಕಾಣುತ್ತಿರುವ 
ಪರ್ವತ ಶ್ರೇಣಿಗಳ ಕಡೆಗೆ ಹೋಗೋಣ. ಚಂದ್ರ ಬೆಳ್ಳಿಂಗಳು ಮಂಜನ್ನು ಮುಟ್ಟಿ 
ಮುಟ್ಟಿ ಒಟ್ಟು ಗೂಡುತ್ತಿರಬಹುದು. 

ಆ ಸಮಯಕ್ಕೆ, ಗಂಧರ್ವೆಯೊಬ್ಬಳ ಹಾಡು ಕೇಳಿಸಿತು. “ತೂಕಡಿಸುವ ಕಣ್ಣುಗಳೇ 
ನಿದ್ದೆ ಮಾಡಿ ರಾತ್ರಿ ಕಳೆಯಬೇಡಿ. ರೆಪ್ಪೆಗಳ ಕಾವಲ ಕಾಯುತ್ತಾ, ಈ ಗಾಳಿ ಬೀಸಿದೆ. 
ತ್ರಿಭುವನಗಳಲ್ಲಿ ಆನಂದ ಸಮಯ, ಬೆಳ್ಳಿಂಗಳಲ್ಲ ಇದು, ಆಕಾಶ ಸುಂದರಿಯ ಬಿಚ್ಚಿದ 
ಮೇಖಲೆ, ನೋಡು, ನುಡಿಸುತ್ತಿದೆ, ಗಾಳಿ ವೀಣೆ, ಹೊರಗೆ ನಡೆ. ಅಕಲಂಕಿತ 
ಸೌಂದರ್ಯವಿದೆ; ತೊಣಕುತ್ತಿದೆ. ಹೂಗಳನ್ನು ಉದುರಿಸುವ ಮೌಲಶ್ರೀ ವೃಕ್ಷದಂತೆ, 
ಕಾಲ ನಿನಗೆ ಯೌವ್ವನವನ್ನು ಪ್ರಸಾದಿಸಿದೆ. ರಾತ್ರಿ ಸಂಪುಟದೊಳಗೆ ಯೌವನದ ತೃಷೆ 
ಬರಲಿ. ಅದು ಸಮೆದಷ್ಟೂ ವರ್ಧಿಸುತ್ತದೆ. ಗಿರಿಗಿರಿಗಳು ಮಾರ್ದನಿಸುತ್ತಿವೆ. ನದಿನದಿಗಳು 
ಕಲಕಲಿಸುತ್ತಿವೆ. ಬನಬನಗಳು ಘಮಘಮಿಸುತ್ತಿವೆ. ಮಾರ್ಗಗಳಲ್ಲೆಲ್ಲ ನಿನ್ನ ಹೆಜ್ಜೆ 
ಗುರುತುಗಳಿವೆ. ಆಕಾಶ ಮತ್ತು ಗಾಳಿಯಲ್ಲಿ ಚಲಿಸುವ ನಿನ್ನ ಯೌವ್ಹನ ಅನಂತ, 
ಯೌವ್ವನದ ಸುಖ ಜೀವನದ ಸಂತೋಷಗಳನ್ನು ಅರಿತಿರುವವನು, ನೀನು, ಸ್ತ್ರೀ 
ಪುರುಷರು ಕಾಮನಾಜ್ಞೆಗೆ ಮಣಿವವರು, ಕಾಮನೇ ನಮಗೆ ದೇವರು. ಪುಷ್ಪಬಾಣ 
೬೪ / ಶಿಶಿರ ಕಾವ್ಯ 


ಕಾಮನ ಭ್ರಮರಗಳ ಬಿಲ್ಲಿನ ಹೆದೆಯೇರಿಸಿದ್ದಾನೆ. ಅವನು ವಿಶ್ವ ವಿಜಯಿ, ಅವನಿಗೆ 
ನಮಸ್ಕರಿಸು, ತೃಷಿತ ಕರ್ಣಕಾರ, ಅಶೋಕಗಳು ನಿಮ್ಮ ಸ್ಪರ್ಶಕ್ಕಾಗಿ ಹಂಬಲಿಸುತ್ತಿವೆ, 
ಸುಂದರಿಯರೇ। ಬನ್ನಿ ಇಳಿದು ಬಂದು ಜೀವನ ಸರೋವರದಲ್ಲಿ ಜಲಕ್ರೀಡೆಯಾಡಿ. 
ನಮ್ಮ ಸ್ಪರ್ಶದಿ೦ದ ಸಾರ್ಥಕತೆಯ ಅನುಭವವಾಗಲಿ?? 

ಹಾಡು ಕೇಳಿಸುತ್ತಲೇ ಇತ್ತು! ವಿಶ್ವಾವಸು, ಪ್ರಶೀಚಿಯರು ತಮ್ಮ ಸುಮಶಯ್ಯೆ 
ಬಳಿಗೆ ಬ೦ದರು,ಮತ್ತು ನಂತರ ಆನ೦ದಾನುಭವದಲ್ಲಿ ತಲ್ಲೀನರಾದರು. ಗಂಧರ್ವ, 
ಗ೦ಂಧರ್ವೆಯರು ಅವರ ವಿಲಾಸಕ್ರೀಡೆಗಳನ್ನು ಬಾಯಿ ತುಂಬಾ ಹೊಗಳಿದರು. ಅವರಿಗಾಗಿ 
ಮದಿರೆ ಮಾಂಸಗಳನ್ನು ತಂದಿತ್ತರು. 

ಎಷ್ಟೋ ದಿನಗಳು ಕಳದವು. ಆ ದಿನ ಎಶ್ವಾವಸು ಮಲಗಿದ್ದ. ಹುಡುಗನನ್ನು 
ಅಲ್ಲಿಯೇ ಮಲಗಿಸಿ, ಹೊರಟಳು. ವಿಶ್ವಾವಸು ಕೇಳಿದ- ಪ್ರತೀಚಿ, ಎಲ್ಲಿಗೆ ಹೊರಟೆ? 

"ನಾನು ಹೋಗುತ್ತಿದ್ದೇನೆ. ನಾನು ಸ್ವತಂತ್ರಳು.” 

“ಈ ಹುಡುಗನ ಪಾಲನೆ ಪೋಷಣೆ ನೀನು ಮಾಡುವಿ. ಹಿಂದಿನಿಂದ ಬಂದ 
ಪರಂಪರೆಯಂತೆ, ಗಂಧರ್ವೆ, ಸ್ವತಂತ್ರಳು. ಅವಳು ಅಪ್ಪರೆ. ಅವಳು ಹುಡುಗನ 
ಪಾಲನೆ ಪೋಷಣೆಗೆ ಒಪ್ಪಿಕೊಂಡರೆ, ಸರಿ, ಇಲ್ಲವಾದರೆ ಪುರುಷನೇ ಅದನ್ನು 
ಮಾಡಬೇಕು.” 

ಅದಕ್ಕೆ ನಾನು ಸಿದ್ಧ. ಆದರೆ ನನ್ನ ಬಿಟ್ಟು ನೀನು ಎಲ್ಲಿಗೆ ಹೊರಟೇ "ನಾನು 
ಸ್ಪತಂತ್ರಗಳು ವಿಶ್ವಾವಸು! ನನ್ನನ್ನು ಯಾವುದೇ ರೀತಿಯಿಂದ ನಿರ್ಬಂಧಿಸಲಾರೆ. ಇದೇ 
ಹಿಂದಿನಿಂದ ಬಂದ ನಿಯಮ. ಸ್ತೀ ರಹಸ್ಯಮಯಿ ಅವಳು ಸಂತಾನವನ್ನು ನೀಡುತ್ತಾಳ. 
ಪುರುಷನಿಗಿಂತ ಕೀಳಲ್ಲ. ನಮ್ಮಿಬ್ಬರ ಪರಿಣಯ ಕೆಲವು ದಿನದ್ದು. ಇನ್ನೂ ನಾವಿಬ್ಬರೂ 
ಪ್ರೀತಿಸುತ್ತಲೇ ಇದ್ದರೆ, ಒಂದೇ ಸಮ ಜೀವನ ನಡೆಯುತ್ತಿತ್ತು. ಆದರೆ ನನ್ನ ತಾಯಿ 
ಕುಬೇರನ ಪ್ರಿಯೆ. ನಾನು ಅಲ್ಲಿಂದಲೇ ಬಂದದ್ದು ಅಲ್ಲಿಗೇ ಹೋಗ್ತೀನಿ” ಎಂದು 
ಹೇಳುತ್ತಾ. ಪ್ರತೀಚಿ ಹೊರಟು ಹೋದಳು. ವಿಶ್ವಾವಸು ನೋಡುತ್ತಲೇ ಇದ್ದ. 


೫ೇ % ೫ 


ಶಿಶಿರ ಕಾವ್ಯ / ೬೫ 


ಲಿ 


ಮನುಷ್ಯ ಏನೇನೋ ಮಾಡಿದ. ಏನು ಮಾಡಿದರೂ, ವಿವಾಹ ವಿಷಯದಲ್ಲಿನ 
ಅಸ್ಥಿರತೆ ಸಮಾಜಕ್ಕೆ ಸುಖ ಕೊಡಲಿಲ್ಲ. ಅದಕ್ಕೆ ನಿಯಮಗಳು ಬದಲಾದವು. ಗಂಧರ್ವ 
ವಿವಾಹ ಕ್ಷತ್ರಿಯರಲ್ಲಿ ಸಾಕಷ್ಟುಕಾಲ ನಡೀತಿತ್ತು. ಬ್ರಾಹ್ಮಣರಲ್ಲೂ ಸಹ. ದುಷ್ಯಂತ, 
ಅದಕ್ಕೆ ಶಕುಂತಲೆಯನ್ನು ಗಾಂಧರ್ವ ರೀತಿಯಿಂದ ಮದುವೆಯಾದದ್ದು. ಅಷ್ಟು ಹೊತ್ತಿಗೆ 
ಸಮಾಜದ ನಿಯಮಗಳು ಬದಲಾಗಿದ್ದವು. ಏಕಾಂತದಲ್ಲಿ ಮಾಡಿಕೊಂಡ ಗಾಂಧರ್ವ 
ವಿವಾಹಕ್ಕೆ ಸಾಮಾಜಿಕ ಒಪ್ಪಿಗೆ ಇರಲಿಲ್ಲ. ಅದಕ್ಕೇ ಗರ್ಭವತಿಯಾಗಿದ್ದ ಶಕುಂತಲೆಯನ್ನು 
ಪತ್ನಿ ಎಂದು ಸ್ವೀಕರಿಸುವ ಧೈರ್ಯವಾಗಲಿಲ್ಲ. ಅವನಿಗೆ ಲೋಕ ಮರ್ಯಾದೆಯ 
ಭಯ ಇತ್ತು ಸಮಾಜದ ರೀತಿ ನೀತಿಗಳು ನಿರಂತರ ಬದಲಾಗುತ್ತದೆ. ಪಾಶ್ಚಾತ್ಯ 
ದೇಶಗಳಲ್ಲಿ ಕಾಣುತ್ತಿರುವ, ಮೆಚ್ಚಿಕೊಳ್ಳುತ್ತಿರುವ ಮುಕ್ತ ಪ್ರೇಮ ಭಾರತಕ್ಕೆ ಅಪರಿಚಿತವೆಂದು 
ತಿಳಿದಿದ್ದೀಯಾ? ಇಲ್ಲ ಮೋಹಿನಿ, ಅದರಲ್ಲೂ ಪ್ರಯತ್ನಗಳು ನಡೆದುವು. ಅದರಿಂದಲೂ 
ಸಮಾಜದ ಸಮಸ್ಯೆಗಳು ಪರಿಹಾರವಾಗಲಿಲ್ಲ. ಮುಕ್ತ ಪ್ರೇಮ, ಸಮಾಗಮಗಳು ಸ್ತ್ರೀ 
ಪುರುಷರ ನಡುವಿನ ಅತಿಕಾಮವನ್ನು ತಡೆಯಲಿಲ್ಲ. ಅಮೆರಿಕಾ ಮುಂತಾದ ದೇಶಗಳಲ್ಲಿ 
'ಸ್ವೇಚ್ಛೆ'ಯ ಅವಕಾಶಗಳು ತರುಣ ತರುಣಿಯರಲ್ಲಿ ಸಂತೋಷಕ್ಕಿಂತಲೂ, 
ಅಸ೦ತೋಷವನ್ನೇ ಹೆಚ್ಚಿಸಿದೆ. 

“ನನಗೆ ಅಂತಹ ಸ್ವೇಚ್ಛೆ ಬೇಕಿಲ್ಲ” - ಮೋಹಿನಿ ನುಡಿದಳು. 


೬೬ / ಶಿಶಿರ ಕಾವ್ಯ 


"ಹಾಗಾದರೆ, ನಿನ್ನ ದೃಷ್ಟೀಲಿ, ಸ್ವತಂತ್ರ ಪ್ರೇಮವೆಂದರೆ ಯಾವುದು? ಸ್ವ 
ಎವರಿಸುತ್ತೀಯಾ? 

ನಿನಗೆ ಯಾರ ಬಗ್ಗೆ ಪ್ರೀತಿ ಇದೆ. ಹೇಳುವಿಯಾ? 

ಮೋಹಿನಿ ತಟ್ಟನೆ ಮಾತು ನಿಲ್ಲಿಸಿದಳು. 

"ಹೇಳು ಯಾಕೆ ಸುಮ್ಮನಾದೆ?” 

ಮತ್ತೆ ಮೂಕಿಯಂತಾದಳು. 

ಡಾಕ್ಟರು ನೋಡುತ್ತಲೇ ಇದ್ದರು. ನಂತರ ಹೇಳಿದರು. “ನಮ್ಮ ಸಂಸ್ಕಾರ ನಮ್ಮೊಳಗೆ 
ಎಷ್ಟು ಆಳವಾಗಿ ಬೇಕು ಬಿಟ್ಟಿದೆಯೆ೦ದರೆ, ಅದರ ಮೂಲಕವೇ ನಾವು ಪಾಪ ಪುಣ್ಯಗಳನ್ನು 
ನಿರ್ಧರಿಸುವುದು. ಆದರೆ ಒ೦ದು ಸತ್ಯ ಏನೆಂದರೆ, ಯಾವುದನ್ನು ನಾವು ಇವತ್ತು 
ಪಾಪವೆಂದು ಭಾವಿಸುತ್ತಿರುವೆವೋ, ವಾಸ್ತವವಾಗಿ ಅದು ಪಾಪವಲ್ಲ. ಪಾಪ ಪುಣ್ಯಗಳು 
ಬದಲಾಗುತ್ತಿರುವ ಸಾಮಾಜಿಕ ನಿಯಮಗಳು. ಒಂದು ಕಾಲದಲ್ಲಿ ಯಾವುದು ಪಾಪವೋ, 
ಮತ್ತೊಂದು ಕಾಲಕ್ಕೆ ಅದೇ ಪುಣ್ಯವೆಂದಾಗುತ್ತದೆ. ನಮ್ಮ ರೀತಿ ನಡೆ ನುಡಿಗಳ 
ಸ್ವರೂಪ, ನಿಯಮಗಳು ಬದಲಾಗಿ ಬಿಡುತ್ತವೆ. ಇವತ್ತು ಯಾವ ಮಾತುಗಳನ್ನು 
ಅಶ್ಲೀಲವೆಂದು ಕರೆಯುತ್ತೇವೆಯೋ ಹಿಂದೆ ಅವು ಅಶ್ಲೀಲವೆನಿಸುತ್ತಿರಲಿಲ್ಲ. ನಮ್ಮ ಸ್ಥಿತಿ 
ಹೇಗಿದೆಯೆಂದರೆ ಒಂದು ಕಡೆ ಮುಕ್ತ ಪ್ರೇಮವನ್ನು ಸ್ವೀಕರಿಸುತ್ತಿಲ್ಲ. ಮತ್ತೊಂದು ಕಡೆ 
ಪ್ರೇಮದ ಬ೦ಧನಗಳನ್ನೂ ಒಪ್ಪಿಕೊಳ್ಳುತ್ತಿಲ್ಲ. ಬಂಧನದ ವಿಚಾರಕ್ಕೆ ಬಂದಾಗ, ವ್ಯಕ್ತಿಗತ 
ಸ್ವಾತಂತ್ರ್ಯದ ಮಾತನ್ನಾಡುತೇವೆ. ವ್ಯಕ್ತಿಗತ ಸ್ವಾತ೦ತ್ರ್ಯದಲ್ಲಿದರುವ ಸ್ವೇಚ್ಛಾಚಾರದ ಮಾತು 
ಬ೦ದಾಗ ಸಾಮಾಜಿಕ ಮರ್ಯಾದೆ, ನಿಯಮಗಳ ಬಗ್ಗೆ ಮಾತಾಡುತ್ತೇವೆ. ವಿವಾಹದ 
ವಯಸ್ಸನ್ನು ಸ್ವಲ್ಪ ಹೆಚ್ಚಿಸಬೇಕೆಂಬ ವಿಚಾರ ಬಂದಾಗ, ಅನುಭವದಿಂದ, ಕಿರಿವಯಸ್ಸಿನಲ್ಲಿ 
ಮದುವೆ ಮಾಡುವುದೇ ಸರಿ ಎ೦ಬ ಅಭಿಪ್ರಾಯವನ್ನು ತಲುಪುತ್ತೇವೆ. ಆದರೆ ಅದರ 
ಬಗ್ಗೆಯೂ ಪೂರ್ಣ ಸಮ್ಮತಿ ದೊರೆಯದೆ, ಅದರಲ್ಲಿನ ದೋಷಗಳನ್ನು ಎತ್ತಿ 
ತೋರಿಸಲಾಗುತ್ತಿದೆ. ಸಮಾಜದ ಯಾವುದೇ ಸಂಪ್ರದಾಯ ನಿಯಮಗಳ ಮೇಲೆ 
ನಡೆಯುತ್ತಿರಲಿ, ಒಂದಂತೂ ಸ್ಪಷ್ಟ ನೆನ್ನೆಗಳು ಸತ್ತಿವೆ, ನಾಳೆಗಳು ಹುಟ್ಟಿಲ್ಲ. ಅರ್ಥವಿಲ್ಲದ್ದನ್ನು 
ಅಳಿಸಿ ಹಾಕುವುದಕ್ಕೆ ತರ್ಕ ಮಾಡುವುದನ್ನು ಕಲಿತಿದ್ದೇವೆಯೇ ಹೊರತಾಗಿ, ಹೊಸದನ್ನು 
ಹುಟ್ಟು ಹಾಕುವುದಕ್ಕೆ ಸಾಧ್ಯವಾಗಿಲ್ಲ. ಕಾರಣ ನಮ್ಮ ತರ್ಕಕ್ಕೆ ನಿರ್ಮೂಲನ ಶಕ್ತಿ 
ಇದೆಯೇ ಹೊರತಾಗಿ ನಿರ್ಮಾಣ ಶಕ್ತಿ ಇಲ್ಲ. ನಾವು ಆಧುನಿಕತೆ ಅಂತ, ಕರೆಯುವುದು 
ಯೂರೋಪಿನ ವ್ಯಕ್ತಿಗತ ದೌರ್ಬಲ್ಯದ ಸ್ವರೂಪವಾಗಿದೆ. ಇದರಲ್ಲಿ ಹತ್ತಿಕ್ಕಿದ ಆಕಾಂಕ್ಷೆಗಳು 


Ww 


ಶಿಶಿರ ಕಾವ್ಯ / ೬೭ 


ಕೆಲಸ ಮಾಡುತ್ತವೆ. ಮತ್ತೊಂದು ಕಡೆ, ರಷ್ಯಾದಲ್ಲಿರುವ ರೀತಿಯ ಸಾಮಾಜಿಕ 
ಬಂಧನಗಳನ್ನು ಆಧುನಿಕತೆ ಎಂದು ಕರೆಯುತ್ತೇವೆ. ರಷ್ಯಾದಲ್ಲಿ, ಪಶ್ಚಿಮ ಯೂರೋ.ಪಿನಲ್ಲಿ 
ಒಪ್ಪಿಕೊಂಡಿರುವ ಮಟ್ಟಕ್ಕೆ, ವ್ಯಕ್ತಿಗತ ಸ್ವಾತ೦ತ್ರ್ಯವನ್ನೆ೦ದೂ ಒಪ್ಪಿಕೊಳ್ಳುವುದಿಲ್ಲ. ಭಾರತದಲ್ಲಿ 
ಇವೆರಡಕ್ಕಿಂತ ಭಿನ್ನವಾದ ನಮ್ಮ ಸಾಮಂತ ಶಾಹಿ ಜಗತ್ತಿನಲ್ಲಿ ಬದುಕುತ್ತೇವೆ. ಇವೆಲ್ಲವುಗಳಲ್ಲಿ 
ಯಾವುದರಿಂದ ನಾವು ತಪ್ಪಿಸಿಕೊಂಡು ಬರಲು ಸಾಧ್ಯ ಹೇಳ ಬಲ್ಲೆಯಾ?” 

ಹುಡುಗಿ ಮಾತಾಡಲೇ ಇಲ್ಲ. 

ಗಡಿಯಾರದ ಗಂಟೆಯ ಸದ್ದಾಯಿತು. ಡಾಕ್ಷರ ಆಲೋಚನೆ ಹೊರಳಿತು, ಸಾಕಷ್ಟು 
ಸಮಯವಾಗಿತ್ತು. 


೬೮ / ಶಿಶಿರ ಕಾವ್ಯ 


ರ 


'ಔರಬಂಸಲಾಲ ತನ್ನ ಕನ್ನಡಕವನ್ನು ತೆಗೆದು ಒರೆಸಿಕೊಂಡು, ಕೂಗಿದರು, “ಹರಿ 
ಮೋಹನ?” 

ಹುಡುಗ ಒಳಗೆ ಬಂದ 

"ಏನು, ಡಾಕ್ಟರು ಏನು ಹೇಳಿದರು?” 

ಕೋಣೆಯೊಳಗೆ ಸಂಜೆಯ ಬೆಳಕು ಹರಿದು ಬಂದು ಸೋಫಾಸೆಟ್ಟಿನ ಮೇಲೆ 
ಬೆಳಕನ್ನು ಚಲ್ಲಿತು. ಹರಬ೦ಸಲಾಲ. ಸಮಾಚಾರ ಪತ್ರವನ್ನು ಓದುತ್ತಿದ್ದ. 

ಹರಿ ಮೋಹನ- "ನನಗೆ ಗೊತ್ತಿಲ್ಲ ಅಪ್ಪ ನನ್ನ ಹತ್ತಿರ ಏನೂ ಹೇಳಲಿಲ್ಲ.” ಎಂದ 
“ಇಷ್ಟು ದಿವಸದಿ೦ದ ಜೊತೆಗೆ ಹೋಗುತ್ತಿದ್ದೀಯ, ಹೇಳೋದು, ಕೇಳೋದು, ಏನು 
ಮಾಡಲಿಲ್ಲವೇ?” 

"ನಾನು ಹೊರಗಡೆ ಕುಳಿತಿರುತ್ತೇನೆ.. ಅಕ್ಕ ಡಾಕ್ಟರ ಜೊತೆಗೆ ಮಾತುಕತೆಯಾಡುತ್ತಾಳ?” 

“ಏನಂದೆ! ಮಾತು ಕತೆಯಾಡುತ್ತಾಳೆಯೇ? ಅಂದರೆ, ಅಲ್ಲಿ ಡಾಕ್ಟರ ಜೊತೆ 
ಮಾತಾಡುತ್ತಾಳೆ? 

"ಹೌದು ಮಾತಾಡುತ್ತಾಳೆ. ಆದರೆ ನನ್ನ ಹತ್ತಿರ ಮಾತೇ ಆಡೊಲ್ಲ.” 

“ಮನೆಗೆ ಬಂದರೆ, ಯಾರ ಹತ್ತಿರವಾದರೂ ಮತಾಡುತ್ತಾಳಯೇ?” 

“ಇಲ್ಲ, ಮನೆಯಲ್ಲೂ ಯಾರ ಹತ್ತಿರವೂ ಮಾತನಾಡುವುದಿಲ್ಲ. ಆದರೆ ಮೊದಲಿನಂತೆ, 
ಈಗ ಮಾತು ಮಾತಿಗೆ ಹಾಡುವುದಿಲ್ಲ.” 


ಶಿಶಿರ ಕಾವ್ಯ / ೬೯ 


"ಹಾಗಾದರೆ ಡಾಕ್ಟರನ್ನು ಕಂಡು ಮಾತಾಡಿಸಿ ಬರಬೇಕೂಂತ ಕಾಣುತ್ತೆ. ಡಾಕ್ಟರ್‌ 
ಚಿಕಿತ್ತೆ ಕೆಲಸ ಮಾಡ್ತಿರೋ ಹಾಗಿದೆ!” -ಹರಬ೦ಸಲಾಲ, ಡಾಕ್ಟರ್‌ ಮನೆ ತಲುಪಿದಾಗ, 
ಡಾಕ್ಟರು ಒಬ್ಬರೇ ಕುಳಿತು ಏನೋ ಬರೆಯುತ್ತಿದ್ದರು. ಭೋಲಾ ಬಂದು ಸೂಚನೆ 
ನೀಡಿದ. ಡಾಕ್ಟರು "ಕರೆದುಕೊಂಡು ಬಾ” - ಎಂದು ಹೇಳಿದರು. 

ಹರಬ೦ಸಲಾಲ ಪ್ರವೇಶಿಸಿ, ನಮಸ್ಕಾರ ಮಾಡಿದ. 

ಡಾಕ್ಷರು - ಕುಳಿತುಕೊಳ್ಳಿ, ಏನು ಸಮಾಚಾರ? ಎಂದು ವಿಚಾರಿಸಿದರು. 

ಡಾಕ್ಟರೇ, ಅದೇ ನನ್ನ ಮಗಳ ವಿಚಾರ, ಎಲ್ಲೀವರೆಗೆ ಬಂತೂಂತ ತಿಳಿಯಲು 
ಬಂದೆ. 

ಡಾಕ್ಟರು ಮುಖ ಮೇಲೆತ್ತಿ ನೋಡಿದರು. “ಚಿಕಿತ್ಸೆ ವಿಚಾರ ತಾನೇ?” 

“ಹೌದು” 

"ನಿಮ್ಮ ಹುಡುಗಿ ಸರಿ ಹೋಗುತ್ತಾಳೆ” 

"ಹಾಗಾದರೆ, ಇನ್ನು ಅವಳ ಮೂಕತನ ಇರುವುದಿಲ್ಲವೇ” - ಸಂತೋಷದಿಂದ 
ಕೇಳಿದ. ಹರಬ೦ಸಲಾಲ, ಮತ್ತೆ ಮುಂದುವರೆಸಿ ಕೇಳಿದ, ಇನ್ನು ಬೇಡದ ಕವಿತೆಗಳನ್ನು 
ಹಾಡುವುದಿಲ್ಲ! ಪೂರ್ತಿಯಾಗಿ ಮೊದಲಿದ್ದ ಹಾಗೇ ಆಗ್ತಾಳೇ೦ತಾಯ್ತು[” 

ಡಾಕ್ಟರು ಬರೆಯುತ್ತಿದ್ದ ಪೆನ್ನನ್ನನು ಕೆಳಗಿಡುತ್ತಾ “ಸದ್ಯಕ್ಕೆ” ಎಂದರು 

ಅಂದರೆ! ಬೆಚ್ಚಿಬಿದ್ದು ಹರಬಂಸಲಾಲ ಸದ್ಯಕ್ಕೆ? ಮುಂದೆ ಮತ್ತೆ ಮೂಕಳಾಗುವ 
ಸಧ್ಯತೆಗಳಿವೆ. ಎಂದೇ ನಿಮ್ಮ ಮಾತಿನ ಅರ್ಥ?” ಎಂದು ಪ್ರಶ್ನಿಸಿದ. 

ಡಾಕ್ಟರು ಸಿಗರೇಟು ಹೊತ್ತಿಸುತ್ತಾ, “ತೆಗೆದುಕೊಳ್ಳಿ ಎಂದರು. ಇಬ್ಬರೂ ಸೇದಿದ 
ಸಿಗರೇಟಿನ ಹೊಗೆ, ಆ ಕೋಣೆಯೊಳಗೆ ಸವರಿಸಿತು. ಡಾಕ್ಟರು ಮಾತಾಡತೊಡಗಿದರು. 
“ಮಿಸ್ಟರ್‌ ಹರಬ೦ಸಲಾಲರೇ, ಒಂದು ಗಾಯ ಆಗುತ್ತೆ, ಅದು ವಾಸೀನೂ ಆಗುತ್ತೆ. 
ಆದರೆ ಕೆಲವು ಸಲ ಕೆಲವು ರೀತಿಯ ಘಾಯಗಳಾದರೆ, ಮೇಲು ನೋಟಕ್ಕೆ ಮಾದಂತೆ 
ಕಂಡರೂ ಒಳಗೆ ಹಸಿಯಾಗೇ ಇರುತ್ತೆ. ಘಾಯವನ್ನು ವಾಸಿ ಮಾಡಲು ನಾನು 
ಜವಾಬ್ದಾರಿ ತೆಗೆದುಕೊಳ್ಳಬಲ್ಲೆನಾದರೂ, ಅದರ ಬೇರುಗಳನ್ನು ಕಿತ್ತೊಗೆಯಲು ನನಗೆ 
ಆಗುವುದಿಲ್ಲ.” 

ಹರಬಂಸಲಾಲನಿಗೆ ಅರ್ಥವಾಗಲಿಲ್ಲ. ಸಿಗರೇಟಿನ ಬೂದಿಯನ್ನು ೃಶ್‌ಟೇನಲ್ಲಿ 
ಕೊಡವಿ ಹೇಳಿದ. ನಿಮ್ಮ ಮಾತಿನ ಅರ್ಥ ನನಗಾಗಲಿಲ್ಲ. 

“ನಿಮಗೆ ಅರ್ಥವೂ ಆಗೋದಿಲ್ಲ ಯಾಕೆಂದ್ರೆ ಕೆಲವು ಸತ್ಯಗಳು ಕೇಳದೆ ಇರೋದೇ 
ಮೇಲೆನಿಸುತ್ತದೆ. 

“ದಯವಿಟ್ಟು ನನಗೆ ಸ್ಪಷ್ಟವಾಗಿ ಬಿಡಿಸಿ ಹೇಳಿ!” 

“ನಾನು ಹೇಳುವುದನ್ನು ಕೇಳುವ ಶಕ್ತಿ ನಿಮ್ಮಲ್ಲಿ ಇಲ್ಲಾಂತ, ನನಗೆ ಗೊತ್ತಾಗಿ, ನಾನು 
ಹೇಳೂಲ್ಲ ಅಂದೆ. 

“ಯಾಕೆ?” 

“ನಿಮ್ಮದೇ ಆದಂತಹ ಕೆಲವು ವಿಚಾರಗಳು, ನಂಬಿಕೆಗಳು ಇರುತ್ತವೆ. ನಿಮಗೆ 
ಅಂತಹ ವಯಸ್ಸೂ ಆಗಿಲ್ಲ. ಇಪ್ಪತ್ತನೇ ಶತಮಾನದಲ್ಲೇ ಇದ್ದೀರಿ. ನಿಮ್ಮ ಮುಂದಿನಿಂದಲೇ 
ಸಾಗಿದ ಚಳುವಳಿಗಳು ಮುಂದುವರೆಯುತ್ತವೆ. ಹಬ್ಬುತ್ತಿವೆ. ನಿಜ ಆದರೂ ನೀವು 
ನಿಮ್ಮ ಸಂಪ್ರದಾಯದೊಳಗೆ ಹೇಗೆ ಸೇರಿಕೊಂಡಿದ್ದೀರಿ ಎ೦ದರೆ, ಬಸವನ ಹುಳು 
ತನ್ನ ಚಿಪ್ಪಿನ ಮನೆಯನ್ನು ಕಟ್ಟಿಕೊ೦ಡು ಇದ್ದು ಬಿಡುವ ಹಾಗೆ. ಅದಕ್ಕೇ ನೀವು ಇದೆಲ್ಲಾ 
ತಿಳಿಯದಿರೋದೇ ಉತ್ತಮ. ಎನಿಸುತ್ತೆ.” 

“ನನಗೆ ಒಂದು ವೇಳೆ ತಿಳಿಸಿದರೆ ನಿಮಗೇನು ನಷ್ಟ” 

"ಹಾಗೆ ನೋಡಿದರೆ ನಷ್ಟ ಇಲ್ಲದೇನೂ ಇರಬಹುದು. ಯಾಕೆಂದರೆ ಮನುಷ್ಯನಿಗೆ 
ಏನಾದರೂ ಘಾತವಾದರೆ ಕೋಪ ಬಂದೇ ಬರುತ್ತೆ, ಕೋಪ ಬಂದಾಗ ಏನು 
ಮಾಡ್ತಾನೋ ಗೊತ್ತೇ ಆಗೊಲ್ಲ. ನಾನು ಒಂದೊಂದೇ ಇಟ್ಟಿಗೆ ಜೋಡಿಸಿ ಅಣೆಕಟ್ಟು 
ಕಟ್ಟಿದ ಹಾಗೆ, ನನ್ನ ಹಿಪ್ನಾಟಿಸ೦ ಮತ್ತು ಚಿಕಿತ್ಸಾ ಕೌಶಲದಿಂದ ಸಾಕಷ್ಟು ಮಟ್ಟಿಗೆ 
ಸಫಲತೆಯನ್ನು ಸಾಧಿಸಿರುವುದನ್ನು, ನೀವು ನಿಮ್ಮ ಅತಿಯಾದ ನೋವಿನ ಮಾತುಗಳಿಂದ 
ನನ್ನ ಆ ಸಫಲತೆಯನ್ನು ನಾಶ ಮಾಡಬಹುದು. ಅದಕ್ಕೇ ಯಾಕೆ ಅವಕಾಶ ಕೊಡಬೇಕು? 
ನನ್ನ ಕೆಲಸದಲ್ಲಿ ಪೂರ್ಣ ಸಫಲತೆ ದೊರೆಯಲಿ, ಆಗ ನೀವು ಎಷ್ಟೇ ಅದನ್ನು ಹಾಳು 
ಮಾಡಲು ಪ್ರಯತ್ನಿಸಿದರೂ ನನಗೇನೂ ತೊಂದರೆ ಇಲ್ಲ.” 

ಹರಬಂಸಲಾಲನಿಗೆ ಅರ್ಥವಾಗಲಿಲ್ಲ. “ನೀವು ನನಗೆ ಹೇಳದೇನೇ ಇದ್ದರೂ, 
ನನಗೂ ಸ್ವಲ್ಪ ಅರ್ಥವಾಗುತ್ತೆ. ಖಂಡಿತವಾಗಿಯೂ ನನ್ನ ಗೌರವಕ್ಕೆ ಸಂಬಂಧಿಸಿದ್ದು 
ಏನಾದರೂ ಇದ್ದೇ ಇರುತ್ತೆ” ಎಂದು ಹೇಳಿದರು. 

"ಖಂಡಿತ, ನಿಮ್ಮ ಊಹೆ ತಪ್ಪು. ನಿಮ್ಮ ಗೌರವಕ್ಕೆ ಸಂಬಂಧಿಸಿದ್ದು ಅಲ್ಲವೇ ಅಲ್ಲ. 
"ನೇರವಾಗಿ ನಿಮ್ಮ ಗೌರವದೊಂದಿಗೆ ಸಂಬಂಧಿಸಿದ್ದು ಅಲ್ಲದೆ ಹೋದರೂ, ಗೌರವದ 
ಬಗ್ಗೆ ನಿಮ್ಮ ವಿಚಾರಗಳೂಂದಿಗೆ ಸಂಬಂಧಿಸಿರಬಹುದಲ್ಲ. ಪ್ರತಿಯೊಂದು ಸಮಾಜದಲ್ಲೂ 
ಜನರಪ್ಪೇ ಕೆಲವು ನಂಬಿಕೆಗಳು ಇರುತ್ತವೆ. ಈ ವಿಚಾರಗಳು, ನಂಬಿಕೆಗಳು ಅಂತರಂಗಕ್ಕೆ 
ಸಂಬಂದಿಸಿದ್ದು, ಎ೦ದು ಭಾವಿಸುತ್ತಾರೆ. ವಯಸ್ಸಿಗೆ ತಕ್ಕ ಭಾವನೆಗಳು ಇದ್ದೇ ಇರುತ್ತವೆ. 

ಅವುಗಳಿಂದ ಬಿಡಿಸಿಕೊಂಡು ಬರುವುದು ಸಾಧ್ಯವೇ ಆಗುವುದಿಲ್ಲ. ಆದ್ದರಿಂದ ನೀವು 
ತಿಳಿದುಕೊಳ್ಳದೆ ಇರುವುದೇ ಒಳ್ಳೆಯದು.” 

"ಒಳ್ಳೇದು, ಇದರಲ್ಲಿ ವಿನಾಕಾರಣ ಮಧ್ಯೆ ಪ್ರವೇಶಿಸುವುದಿಲ್ಲ. ಆದರೆ ನಿಮ್ಮ 
ಅಭಿಪ್ರಾಯವೇನು? ಹುಡುಗಿ ಸರಿಹೋಗುತ್ತಾಳೆ ತಾನೇ?” 

"ಹುಡುಗಿ ಸರಿಹೋಗಿದ್ದಾಳ ಹರಿ ಬಂಸಲಾಲರೇ. ಆದರೆ ಅವಳು ಇನ್ನೂ 
ಅಪ್ರಬುದ್ಧಳು. ಹಸುಗೂಸು, ಚಿಕ್ಕ ಮಗುವಿನ ಕೈಗೆ ಯಾವುದಾದರೂ ದೊಡ್ಡ ವಸ್ತು 
ಕೊಟ್ಟರೆ, ಅದನ್ನು ಹಿಡಿದುಕೊಳ್ಳುವುದಕ್ಕೆ ಆಗುವುದಿಲ್ಲ. ಆ ವಸ್ತುವು ಕೆಳಗೆ ಬೀಳಿಸಿ, 
ಅದೂ ಗಾಯಮಾಡಿಕೊಳ್ಳುತ್ತೆ. ಅದನ್ನು ಎತ್ತಿ ಕೊಳ್ಳುವುದಕ್ಕೂ ಆಗದೆ, ತಾನೂ 
ಸುರಕ್ಷಿತವಾಗಿರದೆ ಹೋಗುತ್ತೆ” ಎಂದು ಡಾಕ್ಟರು ವಿವರಿಸಿ ಹೇಳಿದರು. 

`ನೀವು ಒಗಟಿನ ಮೇಲೆ ಒಗಟುಗಳನ್ನೇ ಹೇಳುತ್ತಿದ್ದೀರಿ ಡಾಕ್ಟರೇ?” 

"ನಾನೇನೂ ಒಗಟುಗಳನ್ನು ಹೇಳುತ್ತಿಲ್ಲ. ನಾನು ಒಪ್ಪಿಗೆಯಗದ ಏನಾದರೂ 
ಮಾತು ಹೇಳಿದರೆ. ನಿಮಗದು ಒಗಟೂಂತ ಅನಿಸುವುದಿಲ್ಲವೇ? ಈಗ ನೋಡಿ, ನಿಮ್ಮ 
ಹುಡುಗಿ ಯಾರೋ ಯುವಕನೊಬ್ಬನನ್ನು ಪ್ರೀತಿಸಿದ್ದಾಳೇ೦ತ ಇಟ್ಕೊಳ್ಳಿ. ಆಗ ನಿಮಗೆ 
ಏನನಿಸುತ್ತೆ? ನಿಮ್ಮ ಮನಸಿಗೆ ಬೇಜಾರಾಗುತ್ತೋ ಹೇಗೆ” 

"ಬೇಜಾರಾಗಿಯೇ ಆಗುತ್ತೆ. ನಮ್ಮ ಹುಡುಗಿ ಒಳ್ಳೆಯ ವಂಶದಲ್ಲಿ ಹುಟ್ಟಿದವಳು. 
ಮದುವೆಗೆ ಮೊದಲು ಪ್ರೀತಿಯ ಸೊಲ್ಲೇ ಸಾದ್ಯವಿಲ್ಲ. ಯಾಕೆ, ನಾನು ಅವಳಿಗೆ ಒಳ್ಳೇ 
ಕಡೆ ನೋಡಿ, ಯೋಗ್ಯ ಹುಡುಗನಿಗೆ ಮದುವೆ ಮಾಡಿಕೊಡ್ತಿನೀ೦ತ ನಂಬಿಕೆ ಇಲ್ಲೇನು? 
ನನ್ನ ಮಗಳು ಇಷ್ಟೊಂದು ಕಾಮಿಯಾಗಿದ್ದಾಳ, ನಾನು ನೋಡಿ ಮದುವೆ ಮಾಡುವವರೆಗೆ 
ತಾಳ್ಮೆ ಇಲ್ಲ, ಅದಕ್ಕೇ ಅವಳು ತನಗೆ ಬೇಕಾದವನನ್ನು ಆಯ್ಕೆ ಮಾಡಿಕೊಂಡಿದ್ದಾಳೆ. 
ಅಂತ ಭಾವಿಸಲೇ?”.. ಇದು ನನ್ನ ಆಲೋಚನೆಯ ರೀತಿ.” ಹರಬ೦ಸಲಾಲ, ಹೇಳುತ್ತಲೇ 
ದೀರ್ಪವಾಗಿ ಉಸಿರೆಳೆದ. 

"ಹಾಗಿದ್ದ ಮೇಲೆ, ನನ್ನನ್ನು ಯಾಕೆ ಕೇಳಿದಿರಿ? ಕಾರಣ ತಿಳಿಸಲು ಹೇಳಿದ್ದೇಕೆ? 
ಹರಬಂಸಲಾಲರೇ ನಿಮ್ಮನ್ನು ಒಂದು ಪ್ರಶ್ನೆ ಕೇಳ್ತೀನಿ - ನೀವು "ವಂಶ ಗೌರವ' ಅಂತ 
ಯಾವುದನ್ನು ಹೇಳ್ತಾ ಬಂದಿದ್ದೀರಿ. ಅದೇನು? ಅದರರ್ಥ ತಿಳಿಸಲು ಸಾಧ್ಯವಾ? 
ಪ್ರಾಮಾಣಿಕವಾಗಿ ಹೇಳಿ, - ಒ೦ದು ಹುಡಗಿ, ಹುಡುಗನೊಬ್ಬನನ್ನು ತನಗಾಗಿ ಆಯ್ಕೆ 
ಮಾಡಿಕೊಳ್ಳೋದು, ಅಷ್ಟು ದೊಡ್ಡ ಅಪರಾಧವೇ? ಪ್ರಪಂಚ ಮುಂದುವರೆಯುತ್ತಿರುವಾಗ, 
ನೀವು ಇನ್ನೂ ಹಳೇ ಕಾಲದಲ್ಲಿ ಇರಬೇಕೂಂತ ಬಹುಶಃ ಇಷ್ಟ ಪಡಲಾರಿರಿ, 

ಅಂದುಕೊಂಡಿದ್ದೇನೆ. ಹುಡುಗಿ ಎಂಟು, ಒಂಬತ್ತು ವರುಷದವಳಾಗಿರುವಾಗಲೇ ಮದುವೆ 
ಮಾಡುವಂತಹ ಕಾಲವಂತೂ ಈಗಲ್ಲ. ಹುಡುಗಿ ಸ್ವತಂತ್ರವಾಗಿ ಯೋಚಿಸುವ ಶಕ್ತಿಯನ್ನು 
ಪಡೆಯುವುದಕ್ಕೆ ಮೊದಲೇ, ಮದುವೆ ಮಾಡಿ ಬಿಡಬೇಕಿತ್ತು. ಆಗ ನಿಮ್ಮ ರೀತಿಯಂತೆ 
ನಡೀತಿತ್ತು. ನೀವು ಎಲ್ಲಿ ಅವಳನ್ನು ನೊಗಕ್ಕೆ ಬಿಗಿಯಬೇಕು ಅ೦ದುಕೊಳ್ಳುತ್ತಿದ್ದರೋ, 
ಅಲ್ಲೇ ಬಿಗಿಯ ಬಹುದಾಗಿತ್ತು... ಒಂದು ಕಡೆ ಹುಡುಗಿಗೆ ಯೋಚನೆ ಮಾಡುವ 
ಅಧಿಕಾರ ಕೊಡ್ತೀರಿ. ಮತ್ತೊಂದು ಕಡೆ ಕಿತ್ತು ಕೊಳ್ತೀರಿ, ಪ್ರೇಮ, ಪ್ರೀತಿ ಅನ್ನೋದು 
ಭದ್ರವಾದ ಬುನಾದಿಯ ಮೇಲೆ ನಿಂತಿರುತ್ತದೆ. ಅನ್ನೋದು ಗೊತ್ತಿದೆಯೇನು? ಹುಡುಗಿ 
ತನ್ನ ಜೀವನದಲ್ಲಿ ಒಬ್ಬ ಹುಡುಗ ಬೇಕೂಂತ. ಮತ್ತು ಹುಡುಗ ತನ್ನ ಸಹಾಯಕ್ಕೆ, 
ತನ್ನಾಸರೆಗೆ ಒಬ್ಬ ಹುಡುಗಿ ಬೇಕೂಂತ ಯಾಕೆ ಆಸೆ ಪಡುತ್ತಾರೆ? ಎಂತಹ ವಿವಶತೆ! 
ಅದೂ ವಿಶೇಷವಾಗಿ ಗಂಡಸಿಗೆ, ಅವನು ತನ್ನ ಭಾರವನ್ನು ಹೆಗಲ ಮೇಲೆ ಹೊತ್ತು 
ಜೀವನ ಪರ್ಯಂತ ತನಗೆ ಆಸರೆ ನೀಡುವಂತಹ ಹೆಂಡತಿಬೇಕು ಅ೦ತ ಬಯಸುತ್ತಾನೆ. 
ಆದರೆ ಅವನೇ ಅವಳ ಮೇಲೆ ದಬ್ಬಾಳಿಕೆ ನಡೆಸುತ್ತಾನೆ.” 

"ಡಾಕ್ಟರೇ ಇದೇನೆಲ್ಲ ಹೇಳುತ್ತಿದ್ದೀರಿ? ಇಷ್ಟೂಂದು ಯೋಚನೆ ಮಾಡುವುದಕ್ಕೆ 
ಅವಕಾಶ ಎಲ್ಲಿದೆ? ಜಗತ್ತಿನಲ್ಲಿ ಹೇಗೆ ನಡೆಯುತ್ತೋ ಹಾಗೇ ನಾನು ಒಪ್ಪಿಕೊಳ್ಳುತ್ತೇನೆ. 
ನನ್ನದೇನು ಬೇರೆ? ಹಿಂದೆ ಬಾಲ್ಯ ವಿವಾಹ ನಡೆಯುತ್ತಿತ್ತು. ಆಗ ಕಾಲಾನೇ ಹಾಗಿತ್ತು. 
ಈಗಿನ ಕಾಲದಲ್ಲಿ ಹುಡುಗೀನ ಓದಿಸಬೇಕಂತಾರೆ. ಸರಿ ಓದಿಸುತ್ತೇನೆ. ಸಾವಿರಾರು 
ಜನರಿಂದ ಕಾಲ ಧರ್ಮ ನಿರ್ಣಯವಾಗುತ್ತೆ ಕೇವಲ ಒಬ್ಬ ವ್ಯಕ್ತಿಯಿ೦ದ ಯಾವುದನ್ನು 
ಬಿಡುವುದಕ್ಕೆ ಬದಲಾಯಿಸುವುದಕ್ಕೆ ಆಗುವುದಿಲ್ಲ. ಅದಂತೆ ನಡೆದುಕೊಳ್ಳುವುದರಿಂದ, 
ನಮಗಾಗುವ ನಷ್ಟವೇನು?” 

“ನಷ್ಟವೇನೂ ಇಲ್ಲದಿರಬಹುದು. ಆದರೆ ಪ್ರತಿಯೊಬ್ಬ ವ್ಯಕ್ತಿಯೂ ಭಿನ್ನನಾಗಿರುತ್ತಾನೆ. 
ಎಲ್ಲರೂ ಒಂದೇ ರೀತಿ ಇರೋಕೆ ಆಗುವುದಿಲ್ಲ. ಪ್ರತಿಯೊಬ್ಬರಿಗೂ ತಮ್ಮದೇ ಆದ 
ಇತಿಮಿತಿಗಳು, ಯೋಚನೆಯ ರೀತಿಗಳು ಇರುತ್ತವೆ. ಒಬ್ಬ ಹುಡುಗಿ ಒಬ್ಬ ಕ್ಲಾರ್ಕ್‌ 
ಜೊತೆ ಜೀವನ ನಡೆಸುವುದಕ್ಕೆ ಒಪ್ಪಿಕೊಳ್ಳುತ್ತಾಳೆ. ಮತ್ತೊಬ್ಬಳು ರೈಲ್ವೇ ಬಾಬುಗಳ 
ಜೊತೆ, ಯಾವುದೋ ಒಂದು ಸಣ್ಣ ಮೂಲೆಯಲ್ಲಿ ರಸ್ತೆಯಿಂದ ದೂರ, ಸ್ಪೇಷನ್‌ನಲ್ಲೇ 

ಇರುತ್ತಾಳೆ. ಆದರೆ ಮತ್ತೆ ಕೆಲವರಿದ್ದಾರೆ. ಅವರಿಗೆ ಕೇವಲ ಕಂಪೆನಿ ಬೇಕು. ಪ್ರೋ 
ಬೇಕು. ಒಂದು ನಾಲ್ಕೈದು ವ್ಯಕ್ತಿಗಳ ಜೊತೆ ಕುಳಿತು ಹರಟೆ ಹೊಡೀಬೇಕು ಅಂತ 
ಮಾತ್ರವೇ ಬಯಸುತ್ತಾರೆ. ಇದನ್ನೆಲ್ಲಾ ಯೋಚಿಸಬೇಕಾಗುತ್ತೆ ನಾವು ಮಾಡುವುದೇನು?... 

ಹುಡುಗನ ಸ೦ಬಳ ಎಷ್ಟು? ಅವನ ಸಂಬಂಧಿಗಳಷು? ಇತ್ಯಾದಿಗಳನ್ನು ಮಾತ್ರ 
ನೋಡುತ್ತೇವೆಯೇ ಹೊರತಾಗಿ, ಹುಡುಗ-ಹುಡುಗಿಯರ ಸ್ವಭಾವಗಳ ನಡುವೆ:ಹೊಂದಿಕೆ 
ಇದೆಯೇ, ಅನ್ನೋ ವಿಚಾರಾನೇ ಮರೆತುಬಿಡುತ್ತೇವೆ. ಅದಕ್ಕೇ ನನಗೆ ಆಧುನಿಕತೆಯ 
ಈ ಉದಾಹರಣೆಗಳು, ವಿಚಾರಗಳು, ಹಳೇ ರೀತಿಯ ಮದುವೆಗಳಿಗಿ೦ತ ಅಪಾಯಕಾರಿ, 
ಎನಿಸುತ್ತವೆ. ನಿಮಗೇನನಿಸುತ್ತದೆ. 

“ಐದರ ಸಂಬಂಧವಾಗಿ, ನನಗೇನೂ ಅನಿಸುವುದಿಲ್ಲ. ನಾನು ತಿಳಿದುಕೊ೦ಡಿರುವುದು 
ಇಷ್ಟೆ ಮದುವೆಯಾಗುವ ವಯಸಿಗೆ ಹುಡುಗಿಗೆ ತಿಳುವಳಿಕೆ ಬಂದಿರಬೇಕು.” 

“ತಿಳಿವಳಿಕೆ? ಯಾವ ವಿಷಯದಲ್ಲಿ? ಗಂಡನನ್ನು ಆರಿಸಿಕೊಳ್ಳುವುದರಲ್ಲೋ ಇಲ್ಲ 
ಗೃಹ ಕೃತ್ಯಗಳನ್ನು ನಿರ್ವಹಿಸುವುದರಲ್ಲೋ?” 

"ಗೃಹ ಕೃತ್ಯಗಳನ್ನು ನಿರ್ವಹಿಸುವುದರಲ್ಲಿ, ಮದುವೆಯ ಅರ್ಥ ಇದೇಂತ 
ತಿಳಿದಿರಬೇಕು. ಇನ್ನು ಪ್ರೀತಿಯ ವಿಚಾರ ಜೊತೆಗೆ ಇದ್ದ ಮೇಲೆ ಪ್ರೀತಿ ಬೆಳೆದೇ 
ಬೆಳೆಯುತ್ತೆ ನಮ್ಮ ಕಾಲದಲ್ಲಿ ಸಾಕಷ್ಟು ಸ್ವಾತಂತ್ರ್ಯ ಇತ್ತು. ಪ್ರೀತಿಯ ಸಂಬಂಧವಾಗಿ, 
ದೊಡ್ಡದಾಗಿ ಮಾತಾಡುತ್ತಿದ್ದರು. ನಾವೂ ಸಹ ದೊಡ್ಡ ದೊಡ್ಡ ಇಂಗ್ಲೀಷ್‌ ಲೇಖಕರನ್ನು 
ಓದಿದ್ದೇವೆ. ನಮ್ಮ ತಂದೆ. ನಮ್ಮ ಮದುವೇನ ಯಾರ ಜೊತೆಗೆ ಮಾಡಿದರೋ, 
ಇಲ್ಲೀವರೆಗೆ ಅದನ್ನು ನಿಭಾಯಿಸಿಕೊಂಡು ಬಂದಿದ್ದೇವೆ. ಅವರನ್ನು ನಾನು ದೂರುವ 
ಹಾಗಿಲ್ಲ. ಅವರೂ ನನ್ನನ್ನು ದೂರುವ ಹಾಗಿಲ್ಲ. ಸಮಾಜದಲ್ಲಿ ಇದ್ದ ಮೇಲೆ, ಸಮಾಜಕ್ಕೆ 
ತಕ್ಕಂತೆ ನಡೆದುಕೊಳ್ಳಬೇಕು. ಈ ದಿನಗಳಲ್ಲಿ ಅ೦ತರ್ಜಾತಿ ವಿವಾಹವನ್ನು ಮಾಡಿಕೊಳ್ಳುತ್ತಾರೆ. 
ಆದರೆ ಅದರಿಂದ ಅಷ್ಟಾಗಿ ಒಳ್ಳೇದಾಗುತ್ತಿಲ್ಲ. ಅಂತರ್ಜಾತಿ ವಿವಾಹವಾದ್ದರಿ೦ದ 
ನೆಂಟರಿಷ್ಟರು, ಪರಿವಾರ ಜಾತಿ ಇತ್ಯಾದಿಗಳ ಸಂಬಂಧ ಇರುವುದಿಲ್ಲ. ಪ್ರೇಮವೊಂದು 
ಹೊರತಾಗಿ, ಸಮಾಜದಲ್ಲಿ ಮತ್ತೇನೂ ಸಿಗುವುದಿಲ್ಲ. ನೋವು ನಲಿವು, ಹುಟ್ಟು ಸಾವು 
ರೀತಿ ನೀತಿಗಳೆಲ್ಲದರಲ್ಲಿಯೂ ನೆಂಟಸ್ತನ, ಸಂಬಂಧ ಮೊದಲಾದವುಗಳ ಅವಶ್ಯಕತೆ 
ಬೀಳುತ್ತೆ. ನನ್ನ ಆಲೋಚನೆಗಳು ಭದ್ರವಾದ ಅಡಿಪಾಯದ ಮೇಲೆ ನಿಂತಿವೆ. ಡಾಕ್ಟರೇ!” 

"ಅದೇ ಬಂದಿರೋದು ತೊಂದರೆ! ಅಡಿಪಾಯ ಭದ್ರವಾಗಿದ್ದು ಅಂತಹವರಿಗೆ, 
ಬರೀ ಗಾಳೀ ಮಾತಾಡುವ ವ್ಯಕ್ತಿಯೇನಾದರೂ ಗಂಟು ಬಿದ್ದು, ತನ್ನ ಆ ಹುರುಳಿಲ್ಲದ, 
ಬೇರಿಲ್ಲದ ಮಾತುಗಳನ್ನೇ ಸರಿ ಅಂತ, ಒತ್ತಿ ಹೇಳಿದರೆ, ವಾದಿಸಿದರೆ, ಬೇರೆ ದಾರಿ 
ಎಲ್ಲಿ? ಮದುವೆಯೇನೋ ಆಗುತ್ತೆ. ಆ ಹುಡುಗರಿಗೆ ಮಕ್ಕಳೂ ಆಗುತ್ತಾರೆ. ಆತ್ಮಾನ 
ಕೊಂದುಕೊಂಡು, ಮನಸನ್ನು ಬಲವಂತವಾಗಿ ಬೇರೆಡೆಗೆ ತಿರುಗಿಸಬೇಕಾಗುತ್ತದೆ. 

ಸಾಯುವುದು ಸುಲಭದ ಕೆಲಸವಲ್ಲ ಹರಬ೦ಸಲಾಲರೇ. ಅವರಿಗೆ ತಾವು ಹೂಂದಿಕೊಳ್ಳಲೇ 
ಬೇಕಾದ ಬದುಕಿನಲ್ಲಿ ಸಂತೋಷ ದೊರೆಯುತ್ತಿದೆಯೇ ಇಲ್ಲವೇ ಅನ್ನುವುದನ್ನು ಯೋಚನೆ 
ಮಾಡಬೇಕು. ಒಂದು ವೇಳೆ ಸಂತೋಷ ಸಿಗಲಿಲ್ಲವೆಂದಾದರೆ, ಅಂತಹವಳ ಮಾತು 
ನಿಂತು ಹೋಗುತ್ತದೆ. ಹಾಡುವುದಕ್ಕೆ ಪ್ರಾರಂಭವಾಗುತ್ತದೆ. ಇನ್ನೂ ಬೇರೆ ಬೇರೆಯವರಲ್ಲಿ, 
ಬೇರೆ ಬೇರೆ ರೀತಿಯ ಅಬ್ನಾರ್ಮಾಲಿಟೀಸ್‌ ಕಾಣಿಸಿಕೊಳ್ಳುತ್ತವೆ” - ಡಾಕ್ಟರು ವಿವರಿಸಿ 
ಹೇಳಿದರು. 

“ಅಂದರೆ ನೀವು ಹೇಳುವುದು? ನನ್ನ ಮಗಳು ಯಾವುದೋ ಹುಡುಗನ ಪೀತಿಯಲ್ಲಿ 
ಹುಚ್ಚಳಾಗಿದ್ದಾಳೇಂತ, ನಿಮ್ಮಭಿಪ್ರಾಯ? ಇದನ್ನು ಹೇಳುತ್ತಿದ್ದಂತೆ, ಹರಬ೦ಸಲಾಲರ 
ಮುಖ ಅವಮಾನದಿಂದ ಕಪ್ಪಿಟ್ಟಿತು. ಡಾಕ್ಟರ್‌ ಹೇಳಿದ ಮಾತುಗಳು ಮನಸನ್ನು 
ಹಿಂಡುತ್ತಿದ್ದವು. ಅವರಿಗೆ ಆಶ್ಚರ್ಯವಾಯಿತು. ಹೇಗೆ ಈ ಹುಡುಗಿ ನನ್ನ ಕಣ್ಣು ತಪ್ಪಿಸಿ, 
ಯಾವನೋ ಹುಡುಗನ ಪ್ರೀತಿಗೆ ಬಿದ್ದಳು? ಎ೦ದು ಯೋಜಿಸಿದರು. ಡಾಕ್ಟರನ್ನು 
ವಿಚಾರಿಸಿದರು.” ಡಾಕ್ಷರೇ ಆ ಹುಡುಗ ಯಾರೂಂತ ಸ್ವಲ್ಪ ಹೇಳ್ತೀರಾ? ತಾವು 
ಇಷ್ಟೊಂದೆಲ್ಲ ವಿಷಯ ತಿಳಿದುಕೊಂಡ ಮೇಲೆ, ಆ ಹುಡುಗನ ಪರಿಚಯವೂ 
ನಿಮಗಾಗಿರಬೇಕು.” 

“ಅದನ್ನು ತಿಳಿದುಕೊಳ್ಳಲು ಪ್ರಯತ್ನಿಸಬೇಡಿ. ಅವನು ನಿಮ್ಮ ಜಾತಿಯವನಲ್ಲ.” 
“ಯಾವ ಜಾತಿಯವನು? ಹೊಲೆಯನೇನು? ಹರಬ೦ಸಲಾಲನ ಮಾತಿನಲ್ಲಿ ಅಣಕವಿತ್ತು. 
“ಕಾಲಕೆಟ್ಟದು, ಈಗ ಆಗಬಾರದ್ದು ಏನಿದೆ? ಹುಡುಗಿ ಪ್ರೀತಿಸೋಕೆ ಹೊರಟಿದ್ದಾಳ. 
ಮನೆಯವರ್ಕಾರಿಗೂ ಪತ್ತೆ ಇಲ್ಲ. ಅಂದ ಮೇಲೆ, ಯಾವ ಜಾತಿಯವನನ್ನು ಬೇಕಾದರೂ 
ಪೀತಿಸಿರಬಹುದು?”' 

“ಇಲ್ಲ ಹಾಗೇನಿಲ್ಲ” ಡಾಕ್ಟರು ತಗ್ಗಿದ ದನಿಯಲ್ಲಿ ಹೇಳಿದರು. “ಹುಡುಗ ಅಸ್ಪಶ್ಯನ೦ತೂ 
ಅಲ್ಲ. ಆದರೆ ತಾವೇ ಹುಡುಗರಿಗೆ ಅಸ್ಪಶ್ಯರು, ಅವನ ಜಾತಿ ಎದುರು ನಿಮ್ಮ ಹುಡುಗಿ, 
ಅಸ್ಪಶ್ಯನ ಮಗಳು. ಹುಡುಗ ಬ್ರಾಹ್ಮಣ. ನೀವು ಕಾಯಸ್ಥರು. 

ಹರಬ೦ಸಲಾಲ ಕೋಪದಿಂದ ಕಿಡಿಕಿಡಿಯಾದ ಅವನ ವ್ಯಂಗ್ಯ ಅವನನ್ನೇ ಅಣಕಿಸಿತು. 
ಜಾತಿ ಬಗ್ಗೆ ಇಷ್ಟೊಂದು ಹೆಮ್ಮೆ ಪಡುತ್ತಿರುವ ನೀವು, ನಮ್ಮ ದೇಶದಲ್ಲಿ ಜಾತಿವರ್ಗಗಳು 
ಅನೇಕವಿವೆ ಅನ್ನೋ ಅಂಶವನ್ನು ಮರೆಯಬಾರದು. ಜಾತಿಗಳ ನಡುವೆ, ಉಚ್ಚ, 
ನೀಚಜಾತಿಯೆಂದು ಎಷ್ಟೇ ಅಂತರವಿದ್ದರೂ ಪ್ರತಿಯೊಂದು ಜಾತಿಯವನೂ ತನ್ನ 
ಜಾತಿಯನ್ನು ಉಳಿದ ಜಾತಿಗಳಿಗಿಂತ ಮೇಲೆಂದೇ ಭಾವಿಸುತ್ತಾನೆ. ನೀವು 

ಕಾರ್ಯಸ್ಥರಾಗಿದ್ದರೂ, ಅಗಸರ ಜಾತಿಯ ಹುಡುಗಿಯನ್ನು ಮದುವೆಯಾಗಲಾರಿರಿ. 
ಭ೦ಗಿ ಕೂಡ ನಿಮಗೆ ಹುಡುಗೀನ ಕೊಡೋಕೆ ಒಪ್ಪಿಕೊಳ್ಳೋದೇ ಇಲ್ಲ. ಯಾಕೇಂದ್ರೆ 
ಆಯಾ ಜಾತಿಗೆ ಸೇರಿದಂತೆ ಕೆಲವು ಸಾಮಾಜಿಕ ಕಟ್ಟುಪಾಡುಗಳಿರುತ್ತವೆ. ನಿಮ್ಮ ಮಗಳು 
ಅವುಗಳನ್ನು ಮುರಿಯಬೇಕೇ೦ದು ಬಯಸಿದ್ದರಿಂದಲೇ ಘರ್ಷಣೆ ಹುಟ್ಟಿರುವುದು. 
ಕಾರ್ಯಸ್ಥರಾಗಿರುವ ನೀವು ಬ್ರಾಹ್ನಣರಿಗಿಂತ ಕಡಿಮೆಯೇನೂ ಅಲ್ಲ. ಬೇರೆ ಯಾವ 
ಜಾತಿಗೂ ಕಡಿಮೆಯಲ್ಲ. ಬೇರೆಯವರ ತಟ್ಟೆಗೆ ಕೈ ಹಾಕಿದರೆ ಸಿಗೋದು ಎ೦ಜಲೇ. 
ಅದೇ ತನ್ನ ತಟ್ಟೆಯೊಳಗೆ ಕೈ ಹಾಕಿ ತಿನ್ನುವವನಿಗೆ, ಎಂಜಲಿನ ಪ್ರಶ್ನೆಯೇ ಎದುರಾಗೋದಿಲ್ಲ. 
ಈ ದೇಶದ ಒಂದು ವಿಚಿತ್ರ ಏನೆಂದರೆ, ಮೇಲು, ಕೀಳು ಅಂತ ಜಾತಿಗಳು ಎಷ್ಟೇ 
ಇದ್ದರೂ, ಆ ಅಂತರ ಯಾವುದೇ ಮಟ್ಟಕ್ಕಿದ್ದರೂ, ಮೇಲು ಜಾತಿಯವನೇ ಆದರೂ, 
ಕೀಳು ಜಾತಿಯವರ ವಿಷಯದಲ್ಲಿ ಹಸ್ತಕ್ಷೇಪ ಆಗುವುದನ್ನು ಒಪ್ಪಿಕೊಳ್ಳೋದಿಲ್ಲ. ನಾನು 
ಹೇಳ್ತೀರೋದು ಸರಿಯಾಗಿದೆ ತಾನೆ? ಇಂತಹ ದೇಶಾನ ಎಲ್ಲಿಯಾದರೂ 
ನೋಡಿದ್ದೀರಾ?” 

ಹರಬ೦ಸಲಾಲ, ಸಿಗರೇಟನ್ನು ಆರಿಸಿ, ತಲೆಬಗ್ಗಿಸಿ ಯೋಚನೆ ಮಾಡತೊಡಗಿದ. 

“ಆ ಹುಡುಗ ಯಾರು ಡಾಕ್ಟರೇ?” 

"ಅದನ್ನು ನಾನು ಇನ್ನೂ ಸರಿಯಾಗಿ ತಿಳಿದಿಲ್ಲ. ಆದರೆ ಅವನನ್ನು ಪತ್ತೆ ಹಚ್ಚುತ್ತೇನೆ... 
ಪತ್ತೆ ಹಚ್ಚುವುದರಿಂದ ಆಗುವ ಪ್ರಯೋಜನವಾದರೂ ಏನೂಂತ, ಒಮ್ಮೊಮ್ಮೆ ಎನಿಸುತ್ತೆ! 
ತಾವು ಪ್ರಪಂಚ ತಿಳಿದವರು. ಹುಡುಗನನ್ನು ಆಗಲೇ ನೋಡಿಟ್ಟಿರಬೇಕಲ್ಲ!'' 

"ಹೌದು. ನಾನು ಅವಳ ಮದುವೆ ಪ್ರಯತ್ನ ನಡೆಸುತ್ತಿದ್ದೇನೆ. ಮಾರ್ಚ್‌ನಲ್ಲಿ ಮದುವೆ 
ನಿಶ್ಚಯವಾಗಿದೆ.” 

“ಆಯ್ತು, ಹುಡುಗಿ ಮಾತಾಡೋಕೆ ಶುರು ಮಾಡಿದ್ದಾಳೆ. ಇನ್ನೇನು ಮೂರು 
ನಾಲ್ಕು ದಿನಗಳಲ್ಲಿ ಮನೆಯವರೆಲ್ಲರ ಜೊತೆ ಮಾತಾಡುತ್ತಾಳೆ. ಅವಳ ಮದುವೆ 
ಮಾಡಿ ಬಿಡಿ. ಬೇರೆಯವರ ಮನೆಗೆ ಹೊರಟು ಹೋಗುತ್ತಾಳೆ. ಮುಂದೆ ಅವಳು ಕಷ್ಟ 
ಪಡುತ್ತಾಳೋ ಇಲ್ಲ ಬದುಕಿನ ಜೊತೆಗೆ ಹೊಂದಿಕೊಂಡು ಹೋಗುತ್ತಾಳೋ, ಯಾರಿಗೆ 
ಬೇಕು? ಇದೆಲ್ಲಾ ಮಾಮೂಲೆ, ನಡೀತಾನೇ ಇರುತ್ತೆ. ಆದರೆ ನಿಮ್ಮ ಜವಾಬ್ದಾರಿ 
ಮುಗಿದು ಹೋಗುತ್ತೆ. ಸಾಕಲ್ಲ. ಹುಡುಗಿ ಗತಿಮುಂದೆ ಏನು? ಯಾರಿಗೆ ಬೇಕು? 
ನಿಮ್ಮ ಹೊಣೆ ಏನು)... ಓದಿಸುವುದು, ಮದುವೆ ಮಾಡೋದು ಹುಡುಗಿ ವಿಚಾರದಲ್ಲಿ? 
ಯಾಂತ್ರಿಕವಾದ ಅವಳ ಬದುಕು ಅವಳನ್ನು ಹುಚ್ಚಿಯಾಗುವಂತೆ ಮಾಡಿರುತ್ತೆ! ಅದರಿಂದ 

ನಿಮಗೇನು9... ಆ ಹುಡುಗ ಯಾರೂಂತ ತಿಳ್ವೊಂಡು, ನೀವು ಮಾಡಬೇಕಾದ್ದೇನಿದೆ!.... 
ಆ ಹುಡುಗ ಯಾರ ಮಗನಾದರೇನು? ಅವನು ಏನು ಮಾಡುತ್ತಿದ್ದರೇನು?.... 
ಒ೦ದು ವೇಳೆ ಹುಡುಗಿಯ ಸ೦ತೋಷವೇ ನಿಮಗೆ ಮುಖ್ಯವೆನಿಸಿ, ಅವಳು ಮೆಚ್ಚಿದ 
ಹುಡುಗನ ಜೊತೆ ಮದುವೆ ಮಾಡುತ್ತೇನೆ. ಅ೦ತ ತಿಳಿಯುವುದಾದರೆ, ಆ ಹುಡುಗನನ್ನು 
ಕಂಡು ಹಿಡಿಯಲು ಪ್ರಯತ್ನಿಸುತ್ತೇನೆ. ಇಲ್ಲದಿದ್ದರೆ ನಾವು ಹೋಗದಿರುವ ಊರಿನ 
ಹೆಸರನ್ನು ವಿಚಾರಿಸುವುದರಲ್ಲಿ ಪ್ರಯೋಜನವೇನು? 

“ಡಾಕ್ಟರೇ, ತಾವು ಇಂಥಾ ಮಾತಾಡೋದೇ! ನೀವು ಏನು ಸಲಹೆ ಕೊಡುತ್ತಿದ್ದೀರಿ. 
ಅದರ ಹಾಗೆ ನಡೆದುಕೊಳ್ಳೋ ಯೋಗ್ಯತೆ ನನಗೆಲ್ಲಿ ಬರಬೇಕು? ನನ್ನ ಹತ್ತಿರ 
ಒ೦ದಿಪ್ಪತ್ತೈದು, ಮೂವತ್ತು ಲಕ್ಷ ಇದ್ದಿದ್ದರೆ, ನೆಂಟರು, ಪ೦ಟರು, ಜಾತಿ, ಗೀತಿ ಎಲ್ಲಾ 
ಒದ್ದು ಬಿಸಾಡುತ್ತಿದ್ದೆ. ಹಣದಿಂದ ಎಲ್ಲಾ ಕೆಲಸ ಸಾಧಿಸಿ ಕೊಳ್ಳುತ್ತಿದ್ದೆ. ಯಾವುದೂ 
ತೊಂದರೆಯಾಗುತ್ತಿರಲಿಲ್ಲ. ಆದರೆ ನನ್ನಲ್ಲಿ ನೆಂಟರನ್ನು ಸಂಬಂಧಿಗಳನ್ನು ಎದುರು 
ಹಾಕಿಕೊಳ್ಳುವ ಶಕ್ತಿಯಾದರೂ ಎಲ್ಲಿದೆ? ಮಾಡರ್ನ್‌, ಗೀಡರ್ನ್‌ ಅನ್ನೋದೆಲ್ಲಾ 
ಬರೀಬಾಯಿ ಮಾತು, ಡಾಕ್ಟರೇ! ಎಲ್ಲರೂ, ಎಲ್ಲರಿಗೂ ಸಲಹೆ ಕೊಡ್ತಾರೆ. ಉಪದೇಶ 
ಮಾಡ್ತಾರೆ, ಆದರೆ ಯಾರೂ ಅದರಂತೆ ಮಾಡೋದಿಲ್ಲ. ಹಾಗಿರುವಾಗ ಇದೆಲ್ಲಿಯ 
ಮಾಡರ್ನಿಜಂ! ನೀವೇ ಹೇಳಿ. ಕಟು ಸತ್ಯವೇನೆಂದರೆ, ಹುಡುಗ ಇಷ್ಟು ಓದಿದ್ದರೆ, 
ಇಷ್ಟು ಸಂಬಳ ಬಂದರೆ, ಇಷ್ಟು ವರದಕ್ಷಿಣೆ ಕೊಡಬೇಕೂಂತ ಇದೆ! ವರದಕ್ಷಿಣೆ 
ಕೊಡಬೇಡಿ, ಯಾಕೆ ಕೊಡ್ತೀರಿ ಅಂತೆಲ್ಲಾ ಹೇಳ್ತೀರಿ. ನಾವು ಹುಡುಗಿ ಭವಿಷ್ಯವನ್ನು 
ನೋಡಬೇಕು. ನಾಳೆ ಅವಳು, ನನ್ನನ್ನು ಇಂತ ಕಡೆಗೆ ಕೊಟ್ಟಿರಿ!” ಅಂತ ಕೇಳುವುದಿಲ್ಲವೇ! 
ಪ್ರೇಮಗೀಮ ಅ೦ತ ನೋಡೋ ಹಾಗಿಲ್ಲ ಹುಡುಗಿ ತಾನು ಸೇರುವ ಮನೆಯಲ್ಲಿ 
ತಿನ್ನೋಕೆ ಏನಿದೆ? ಇರೋಕೆ ಹೇಗಿದೆ? ಉಡೋಕೆ ಎ೦ಥಾದ್ದಿದೆ ಅನ್ನೋದನ್ನು 
ನೋಡ್ತಾಳೆ. ಹಣದ ಮುಗ್ಗಟ್ಟು ಎಂಥೆಂಥ ಪ್ರೀತಿಯನ್ನೋ ಒರೆಸಿಹಾಕಿದೆ. ಸ್ವಂತವಾಗಿ 
ಸಂಪಾದನೆ ಮಾಡಬೇಕಿಲ್ಲದಿರುವಾಗ, ಎರಡು ಹೊತ್ತೂ ಹೊಟ್ಟೆಗೆ ತಂಪಾಗಿ ಬೀಳುವಾಗ, 
ಪ್ರೇಮಗೀಮ ಎಲ್ಲಾ ಚೆನ್ನಾಗಿರುತ್ತೆ. ಉಣ್ಣೋಕೆ, ಉಡೋಕೆ, ಇರೋಕೆ, ಓದೋಕೆ - 
| ಹೀಗೆಲ್ಲಾ ಅನುಕೂಲಗಳು ಇದ್ದರೆ ಪ್ರೀತಿ ಅದ್ಭುತವಾಗಿರುತ್ತೆ. ನಾನು ಇವತ್ತಿನವರಗೂ 

ನಿಜವಾದ ಪ್ರೀತಿಯನ್ನು ಎಲ್ಲೂ ಸರಿಯಾಗಿ ನೋಡಿಯೇ ಇಲ್ಲ. ಕತೆ ಕಾದಂಬರಿಗಳಲ್ಲಿ 
ಓದಿದ್ದೆ. ಈಗಲೂ ಓದುತ್ತೇನೆ. ಕತೆಗಳನ್ನು ಬರೆಯುವಂತಹವರಿಗೆ, ಇಷ್ಟೂಂದು ಪ್ರೀತಿ 
ಅದ್ಭುತವಾಗಿರುತ್ತೆ. ನಾನು ಇವತ್ತಿನವರೆಗೂ ನಿಜವಾದ ಪ್ರೀತಿಯನ್ನು ಎಲ್ಲೂ ಸರಿಯಾಗಿ 

ನೋಡಿಯೇ ಇಲ್ಲ. ಕತೆ ಕಾದ೦ಬರಿಗಳಲ್ಲಿ ಓದಿದ್ದೆ. ಈಗಲೂ ಓದುತ್ತೇನೆ. ಕತೆಗಳನ್ನು 
ಬರೆಯುವಂತಹವರಿಗೆ, ಇಷ್ಟೊಂದು ಪ್ರೀತಿ ಅದೆಲ್ಲಿಂದ ಸಿಗುತ್ತೋ ಏನೊ! 
ಪ್ರಪಂಚದಲ್ಲಂತೂ ಸಿಗುವುದಿಲ್ಲ. ರೈಲಿನಲ್ಲಿ ಇಬ್ಬರು ಪ್ರೇಮಿಗಳು! ಒಬ್ಬರು ಆ ಕಡೆಯಿಂದ 
ಒಬ್ಬರು ಈ ಕಡೆಯಿಂದ ಒಬ್ಬರನ್ನೊಬ್ಬರು ನೋಡಿದರು. ಪ್ರೀತಿಯಾಗಿ ಹೋಯಿತು! 
ನಮಗೆ ಗೊತ್ತಿದೆ ರೈಲಿನಲ್ಲಿ ಹಣೆ ಬರಹ! ಕುಳಿತುಕೊಳ್ಳಲೂ ಆಗದಷ್ಟು ಇಕ್ಕಟ್ಟು ಗಿಜಿ 
ಗುಡುತ್ತಿರುತ್ತದೆ. ಒಂದೇ ಸಮ ದೊಂಬಿ, ಗಲಾಟೆ, ಪ್ರೇಮಿಗಳಿಬ್ಬರೂ ಬಾಕ್ಸ್‌ ಮೇಲೆ 
ಕುಳಿತು ಕೊಂಡೇ ರಾತ್ರಿಯೆಲ್ಲಾ ಕಳೆಯುತ್ತಾರೆ, ಅಂತಹ ಕಾಲ್ಪನಿಕ ಪ್ರೇಮಿಗಳನ್ನು ಈ 
ದಿವಸದವರೆಗೂ ಪ್ರಪ೦ಚದಲ್ಲಿ ಎಲ್ಲೂ ನೋಡಿಲ್ಲ. ಆದರೆ ಪುಸ್ತಕಗಳಲ್ಲಿ ಮಾತ್ರ 
ಖಂಡಿತ ನೋಡಬಹುದು. ಅದರಲ್ಲೂ ಪತ್ರಿಕೆಗಳಲ್ಲಿ, ಮನರಂಜನೆಯ ಕತೆಗಳಲ್ಲಿ. 
ಅದನ್ನೆಲ್ಲಾ ಓದಿಬಿಟ್ಟರೆ, ಪ್ರಪಂಚದಲ್ಲಿ ಬರೀ ಪ್ರೀತೀನೇ ತುಂಬಿದೆ. ಅದರ ಹೊರತು 
ಮತ್ತೇನೂ ಇಲ್ಲ-ಅ೦ತ ಅನ್ನಿಸುತ್ತೆ. ಪ್ರಪಂಚದಲ್ಲಿರುವ ಅಬ್ನಾರ್ಮಾಲಿಟೀಸ್‌ ಅಥವಾ 
ಏಕೃತಿಗಳು ಸೆಕ್ಸ್‌ ಕಾರಣದಿಂದ ಹುಟ್ಟುತ್ತವೆ. ಅಂತ, ಹೇಳ್ತಾರೆ. ನನಗೆ ಮಾತ್ರ ಅವು 
ಹಸಿವಿನಿಂದಾಗಿ ಹುಟ್ಟುತ್ತೆ ಅಂತ ಅನ್ನಿಸುತ್ತೆ.” 

“ಸಕ್ಸ್‌ ಕಾರಣದಿಂದ ಅಲ್ಲ?” ಡಾಕ್ಟರು ಕೇಳಿದರು. 

ಇಲ್ಲಂತಲ್ಲ. ಆದರೆ ಅದರಿಂದ ಅಷ್ಟೊಂದಿಲ್ಲ ಅಷ್ಟೆ ಯಾವನೋ ಒಬ್ಬ ಕುರೂಪಿ 
ಇರುತ್ತಾನೆ. ಯಾವುದೋ ಕಾರಣಕ್ಕೆ ಅವನ ಕಾಲು ಮುರಿಯುತ್ತೆ ಅಥವಾ ಇನ್ನೇನಾದರೂ 
ಆಗುತ್ತೇ೦ತ ಇಟ್ಕೊಳ್ಳಿ. ಅವನಲ್ಲಿ ಒಂದು ಬಗೆಯ `ಕಾಂಪ್ಲೆಕ್ಸ್‌? ಹುಟ್ಟಿಕೊಳ್ಳುತ್ತೆ. ಆಗ 
ಪ್ರಪಂಚದಲ್ಲಿರುವ ಹೆ೦ಗಸರೆಲ್ಲಾ ತನ್ನನ್ನು ಮೋಹಿಸುತ್ತಿದ್ದಾರೆ ಅನ್ನೋ ಕನಸನ್ನು 
ಕಾಣುವುದಕ್ಕೆ ಆರಂಭಿಸುತ್ತಾನೆ. ಇದೇ ಅರ್ಥ ಬರುವಂತ ಸಂಸ್ಕೃತ ಶ್ಲೋಕ ಒಂದಿದೆ. 
ನನಗೆ ಪೂರ್ತಿಯಾಗಿ ನೆನಪಿಲ್ಲ. ಆದರೆ ಅದರ ಭಾವಾರ್ಥ ಹೀಗಿದೆ. ಕುರೂಪಿಯಾದ 
ಹೆಣ್ಣು ಹೆಚ್ಚಿನ ಒನಪು ಒಯ್ಯಾರಗಳನ್ನು ತೋರುತ್ತಾಳೆ. ಅವಳಿಗೆ ಪ್ರೇಮ ಗೀಮ 
ಮುಂತಾದುವಕ್ಕೆ ಸಾಕಷ್ಟು ಬಿಡುವಿದೆ ಎಂದು. ತಿನ್ನುವುದಕ್ಕಿಲ್ಲದೆ, ಜಗತ್ತು ಸಾಯುತ್ತಿದೆ. 
ನೀವುಮಾತ್ರ ಅಂತರ್ಜಾತಿ ಮದುವೆ ಮಾಡಿ ಅಂತ ಸಲಹೆ ಕೊಡಿದ್ದೀರಿ. ಇವರೆತ್ತೇನೋ 
ಮಾಡ್ತೀನಿ. ನಾಳೆ ಹುಡುಗ ಏನೂ ಸಂಪಾದನೆ ಮಾಡಲಿಲ್ಲಾಂದ್ರೆ ಹುಡುಗಿ ಏನು 
ಹೇಳುತ್ತಾಳೆ ಗೊತ್ತಾ? ``ನನಗೆ ಬುದ್ಧಿಯಿರಲಿಲ್ಲ. ಇಂಥಾ ಒಳ್ಳೆಯ ಇಂಜಿನಿಯರ್‌ನ 
ಬಿಟ್ಟು ನನ್ನನ್ನು ಬಾವಿಗೆ ತಳ್ಳಿದೆ ಅಂತ ಹೇಳ್ತಾಳೆ. ಯೋಚನೆ ಮಾಡಿ ಮಾತಾಡಿ 
ಡಾಕ್ಷರ! ಇದು ಹಿಂದೂಸ್ಥಾನ, ವಿದೇಶ ಅಲ್ಲ, ವಿದೇಶಗಳಲ್ಲಿ ಏನಾಗುತ್ತೆ, ಯಾರಿಗೆ 

ಲ 


ಗೊತ್ತು. ನಿಜವಾದ್ದು ಏನೂಂತ ಯಾರು ಹೇಳ್ತಾರೆ! ಅಮೆರಿಕಾದಲ್ಲಿ ಮದುವೆಗೆ 
ಮುಂಚೆ ಪರಸ್ಪರ ಭೇಟಿಯಾಗುತ್ತೆ. ಒಟ್ಟೊಟ್ಟಿಗೆ ಓಡಾಡ್ತಾರೆ. ಅನ್ನೋ ವಿಚಾರಾನ 
ಕೇಳಿದ್ದೆ. ನೀತಿಬಾಹಿರವಾಗಿ ಹುಟ್ಟಿದ ಮಕ್ಕಳೂ ಬಹಳ ಇರುತ್ತವೆಯಂತೆ! ಪ್ರೇಮದ 
ಸಂಬಂಧ ಸೆಕ್ಸ್‌ ಜೊತೆಗೆ ಸೆಕ್ಸ್‌ ಸಂಬಂಧ ಮಕ್ಕಳ ಜೊತೆಗೆ ಇಲ್ಲದೆ ಹೋಗಿದ್ದರೆ, 
ಡಾಕ್ಟರೇ ಎಷ್ಟು ಚೆನ್ನಾಗಿರ್ತಿತ್ತು! ದೊಡ್ಡ ತಲೆ ನೋವೆಂದರೆ, ಮಕ್ಕಳು. ಇವರು ಹಾಗೇ 
ಬೆಳೆಯೋದಿಲ್ಲ, ಬೆಳೆಸೋಕೆ ಪೂರ್ತಿ ಟೈಂ ಬೇಕಾಗುತ್ತೆ. ಇವರ ಊಟ ತಿಂಡಿ, 
ಓದು-ಬರಹ, ಇವರ ಸಾಮಾಜಿಕ ಜವಾಬ್ದಾರಿಗಳು! ... ಬರೀ ಪ್ರೀತಿಯಿಂದಲೇ ಎಲ್ಲ 
ಆಗುವುದಿಲ್ಲ. ಮಗೂಗೆ ಏನಾದರೂ ಖಾಯಿಲೇನೋ, ನೆಗಡೀನೋ, ಹೊಟ್ಟೇನೋವೋ 
- ಏನೋ ಒಂದಾಯ್ತು ಅಂದಾಗಲೇ ನೆರೆ ಹೊರೆಯವರು, ಬಂಧುಗಳು, ಅವರು, 
ಇವರು, ಕೆಲಸಕ್ಕೆ ಬರೋದು! ಯಾರದೂ ಆಸರೆ ಇಲ್ಲದೆ. ಯಾರೂ ಮಾತಾಡುವವರು 
ಇಲ್ಲದೆ, ಜನ ತಮಾಷೆ ಮಾಡುತ್ತಲೇ ಇದ್ದರೆ? ಹರಬಂಸಲಾಲ ತಲೆಯಾಡಿಸಿ ಹೇಳಿದ, 
"ಡಾಕ್ಟರೇ! ಇಲ್ಲ ಇಲ್ಲ... ನಿಜ ಜೀವನದಲ್ಲಿ ಇದೆಲ್ಲಾ ನಡೆಯೊಲ್ಲ. ನಾನೂ ನೋಡಿದ್ದೀನಿ. 
ಹುಡುಗಿಯರು ಬಿ.ಎ. ಓದ್ತಾರೆ, ಎಂ.ಎ. ಓದ್ತಾರೆ. ಶಾಲಾ ಕಾಲೇಜುಗಳಲ್ಲಿ ಪಾಠ 
ಹೇಳ್ತಾರೆ. ಆದರೆ ಮದುವೆಗಳೇ ಆಗಿರೊಲ್ಲ, ಯಾಕೆ ಆಗಿರೂಲ್ಲ? ತಮ್ಮ ಜಾತಿ ಒಳಗೆ 
ಹುಡುಗ ಸಿಕ್ಕಿರೊಲ್ಲ. ನೀವು ಹೇಳ್ತೀರಿ ಇಷ್ಟೊಂದು ಓದು ಬರಹ ಕಲಿತ ಹುಡುಗಿ, 
ತನ್ನ ಜಾತಿ ಅಲ್ಲದೆ ಬೇರೆ ಜಾತೀಲಿ ಯಾಕೆ ಮದುವೆ ಮಾಡಿ ಕೊಳ್ಳಬಾರದು ಅಂತ. 
ಯಾಕೇಂದ್ರೆ ಅಂಥ ಮದುವೇಲಿ ಗೌರವ ಇರೊಲ್ಲ. ಸೆಕ್ಕೂರಿಟಿ ಇರೊಲ್ಲ. ನಾನುಮಾತ್ರ 
ಇದಕ್ಕೆ ತಯಾರಿಲ್ಲ. ಆದರೆ, ನಾನು ಒಬ್ಬ ತಂದೆ. ಹುಡುಗಿಯ ಹಿತದೃಷ್ಟಿ ಮುಖ್ಯ. 
ಅವಳ ಆಸೆಯಂತೆ ಮದುವೆಯಾಗದಿದ್ದರೆ ಮತ್ತೆ ಹುಚ್ಚಿಯಾಗುತ್ತಾಳೆ, ಅನ್ನೋದಾದರೆ 
ನಾನು ನಾಶವಾದರೂ ಚಿಂತೆಯಿಲ್ಲ. ಯಾರು ವಿರೋಧಿಸಿದರೂ ಸರಿ. ಅವಳು 
ಸುಖವಾಗಿ ಇರ್ತಾಳೆ ಅಂದರೆ. ನಾನು ಸಿದ್ಧ” ಹರಬಂಸಲಾಲನ ಮುಖದಲ್ಲಿ ವಿಚಿತ್ರ 
ರೀತಿಯ ಆವೇಶ ಕಾಣಿಸಿತು. ಅದರಲ್ಲಿ ಪ್ರೀತಿಯೂ ಇತ್ತು. ದುಃಖವೂ ಇತ್ತು. 
ಅಸಹಾಯಕತೆ, ವಿದ್ರೋಹಗಳೂ ಇದ್ದುವು. ಮನಸ್ಸಿನಲ್ಲಿ ಎದ್ದ ಬಿರುಗಾಳಿಯನ್ನು 
ಕಣ್ಣಿನ ಮೂಲಕ ಹೊರಗೆ ಹಾಕಬೇಕೆಂದು ಪ್ರಯತ್ನಿಸುತ್ತಿದ್ದಂತೆ ತೋರುತ್ತಿತ್ತು. 
ಅವರ ಮನಸ್ಸಿನ ಕ್ಷೋಭೆ, ಡಾಕ್ಟರಿಗೆ ಅರ್ಥವಾಯಿತು. ಅತಿಯಾದ ಪ್ರೀತಿಯಿಂದ 
ಸಾಕಿ ಸಲಹಿ ಬೆಳೆಸಿ ದೊಡ್ಡವಳನ್ನಾಗಿ ಮಾಡಿದ ಮಗಳಿಂದ ಈ ರೀತಿಯ ವಿಶ್ವಾಸಘಾತ! 
ಆದರೆ ಆ ವಿಶ್ವಾಸಘಾತ ಭಾವನೆಯ ಅಂತರಾಳದಿಂದ ತಾನು ಬೆಳೆಸಿದ ತನ್ನಮಗಳ 

ಬಾಳು ಹಾಳಾಗಬಾರದೆಂಬ ಕಳಕಳಿ! ತನಗೇ ತಾನೇ ಸೋಲನ್ಸ್ನೊಪಿಕೊಳ್ಳುವ 
ಉದಾರಭಾವ! ಕಾರಣ, ಹುಡುಗಿಯ ಬದುಕು ಹಾಯಾಗಿರಲೆಂಬ ಆಕಾಂಕ್ಷೆ. 

ಡಾಕ್ಟರು ಮಾತಿಗೆ ಆರಂಭಿಸಿದರು. “ನಾವು ಯಾವ ಸಮಾಜದಲ್ಲಿದ್ದೇವೋ ಅಲ್ಲಿ, 
ವಾಸ್ತವವಾಗಿ ನಾವೆಲ್ಲರೂ ಒಂಟಿ. ಈ ಪ್ರಪಂಚದಲ್ಲಿ ಯಾರ ಮಧ್ಯೇನೋ ಹುಟ್ಟುತ್ತೇವೆ. 
ನಂತರ ತಂದೆ ತಾಯಿಗಳ ಸಂಬಂಧದಿಂದ ನೆಂಟಸ್ತಿಕೆ ಬೆಳೆಯುತ್ತಾ ಹೋಗುತ್ತೆ. 
ಮತ್ತು ನಾವು ಯಾವುದೋ ಒಂದು ವಂಶದ ಸದಸ್ಯರಾಗುತ್ತೇವೆ. ನಂತರ ಭಾಷೆ, 
ಸಂಸ್ಕೃತಿಗಳ ಆಧಾರದಿಂದ ಒಂದು ಪ್ರಾಂತದ, ಒಂದು ದೇಶದ, ಒಂದು ಪ್ರಪಂಚದ 
ಕೊನೆಗೆ ಬ್ರಹ್ಮಾಂಡದ ಸದಸ್ಯರಾಗುತ್ತೇವೆ. ಯಾರಾದರೂ ಒಬ್ಬ ವ್ಯಕ್ತಿ ನಮಗೆ ಈ 
ಗೆಲಾಕ್ಸಿಯಿ೦ದಲ್ಲದೆ, ಬೇರೆ ಗೆಲಾಕ್ಷಿಯಿಂದ ಬಂದು ಪತ್ರವನ್ನು ಕಳಿಸಿದರೆ, ಹೀಗೆ 
ಬರೆಯುತ್ತಾನೆ. ಇಂಥ ಗೆಲಾಕ್ಷಿಯಿಂದ ದೂರ ಸರಿದು, ದೂರದ ಯಾವುದೋ 
ಹಳ್ಳಿಯಲ್ಲಿರುವ ಒಬ್ಬ ಸೂರ್ಯನ ಭೂ ಗ್ರಹದಲ್ಲಿ ಇಂಥ ಮಹಾದ್ವೀಪದ ಮೇಲೆ, 
ಇಂಥ ದೇಶದ, ಇಂಥ ಪ್ರಾಂತದ, ಇಂಥ ನಗರ ಅಥವಾ ಗ್ರಾಮದಲ್ಲಿ ಈ ಪತ್ರ ಇಂಥ 
ವ್ಯಕ್ತಿಗೆ ಸಿಕ್ಕರೆ, ಆ ವ್ಯಕ್ತಿಗೆ ತಂದೆ ಇರಲಿ, ಮಗ ಇರಲಿ, ಅವರೊಂದಿಗೂ ಅದೇ 
ರೀತಿಯ ಸಂಬಂಧಗಳು ಇರುತ್ತವೆ.” 

“ಡಾಕ್ಟರು ಮಾತಾಡುವುದನ್ನು ತಡೆದು, ಹರಬ೦ಸಲಾಲ ಹೇಳಿದ ಡಾಕ್ಟರೇ ಅಷ್ಟೊಂದು 
ಕಲ್ಪನೆಯ ಅವಶ್ಯಕತೆಯಿಲ್ಲ.” 

"ಅವಶ್ಯಕತೆಯ ದಿನಗಳು ದೂರ ಇಲ್ಲ” ಡಾಕ್ಟರು ಹೇಳಿದರು. 

"ಅಂತಹ ದಿನಗಳು ಬಂದಾಗ ಬೇರೇನೇ ವಿಚಾರಗಳು ಜೊತೆಗೆ ಬರುತ್ತವೆ. ಆಗ 
ಅದೆಲ್ಲ ಸಾಮಾನ್ಯ ವಿಷಯಗಳಾಗಿ ಬಿಡುತ್ತವೆ. ಡಾಕ್ಟರೇ ನಮ್ಮ ಹಿ೦ದಿನವರು ಸಾಸಿವೆ 
ಎಣ್ಣೆ ದೀಪ ಉರಿಸುತ್ತಿದ್ದಾಗ. ಎದ್ಕುದ್ದೀಪಗಳು ಬಂದಾಗ ಏನು ಮಾಡುವುದೂಂತ 
ಯೋಚನೆ ಮಾಡಿ ತಲೆ ಕೆಡಿಸಿಕೊಳ್ಳುತ್ತಿರಲಿಲ್ಲ. ವಿದ್ಯುತ್‌ ಶಕ್ತಿಯ ಎಡೆಯಲ್ಲಿ ಅಣುಶಕ್ತಿಯ 
ಬಳಕೆಯಾಗುತ್ತಿದೆ. ಆದರೆ ಮನುಷ್ಯ, ಮನುಷ್ಠನಾಗಿಯೇ ಉಳಿದಿದ್ದಾನೆ. ನಾನು ತುಂಬಾ 
ತಿಳಿದವನಲ್ಲ. ಆದರೂ ಒಂದಂತೂ ಹೇಳ್ತೀನಿ. ಮನುಷ್ಯನಿಗೆ ಚಿಂತೆಗಳು ಎಲ್ಲಾ 
ಕಾಲದಲ್ಲೂ ಇದ್ದೇ ಇವೆ. ಮನುಷ್ಯರಿಗೆ ಕೈ ತು೦ಬಾ ಸಂಬಳ ಆಸ್ತಿ ಪಾಸ್ತಿ ಎಲ್ಲಾ 
ಬೇಕಾದಷ್ಟು ಇದ್ದಾಗ. ಬೇರೆ ಸಮಸ್ಯೆಗಳಿದ್ದವು. ಈಗ ನಮಗೆ ಇನ್ನೊಂದು ರೀತಿಯ 
ಸಮಸ್ಯೆಗಳಿವೆ, ಚಿಂತೆಗಳಿವೆ. ಚಿಂತೆ, ಸಮಸ್ಯೆಗಳು, ಮನುಷ್ಯನಿಗೆ ಇರುವುದೇ ಅವನಿಗೆ 
ತನ್ನದೇ ಆದ ಬೇರೆ ಕೆಲಸ ಇಲ್ಲವಲ್ಲ!” 

“ಇದನ್ನೇ ನಾನು ಹೇಳುತ್ತಿದ್ದುದು. ಮನುಷ್ಯ ತನ್ನಲ್ಲಿ ತಾನು ಒ೦ಟಿ. ಅವನು ಬೆಳೆದಂತೆಲ್ಲ, 
ಹುಟ್ಟಿನಿಂದ, ಯಾರು ಯಾರ ಜೊತೆಗೆ ಇದ್ದನೋ, ಅವರೆಲ್ಲಾ ಅವನಿಂದ ದೂರ 
ಸರಿಯುತ್ತಾ ಹೋಗುತ್ತಾರೆ. ಹೊಸ ಪೀಳಿಗೆಯೊಂದು ಅವನ ಮುಂದೆ ನಿಲ್ಲುತ್ತದೆ. 
ಅದರೊಂದಿಗೆ ಅವನು ಬದುಕುತ್ತಾನೆ. ತನ್ನ ಯಾತ್ರೆಯಲ್ಲಿ ತನ್ನ ಜೊತೆಗಾರರನ್ನು 
ಹೇಗೆ ಬದಲಾಯಿಸುತ್ತಾನೆ, ಅನ್ನೋದು ಅವನ ಅರಿವಿಗೆ ಬರುವುದಿಲ್ಲ. ಬದುಕು 
ಎಲ್ಲಿಂದಲೋ ಪ್ರಾರಂಭವಾಗಿ ಎಲ್ಲಿಯೋ ಮುಗಿಯುತ್ತೆ ಸ್ವಾಗತಿಸುವವರು ಒಬ್ಬರಾದರೆ 
ಬೀಳ್ಕೊಡುವವರು ಮತ್ತೊಬ್ಬರು. ಗತಕಾಲದಿ೦ದ ಪ್ರೇರಣೆ ಪಡೆಯುತ್ತೇವೆ. ವರ್ತಮಾನದಲ್ಲಿ 
ಜೀವಿಸುತ್ತೇವೆ. ಆದರೆ ನಾವು ಬದುಕುವ ಆಸೆ, ನಮ್ಮ ಮುಂದೆ ಬರುವ 
ಅನಿರೀಕ್ಷಿತಗಳಲ್ಲಿರುತ್ತವೆ. ನಮ್ಮ ಪ್ರತಿಯೊಂದು ಕ್ರಿಯೆಯನ್ನು ಪರೀಕ್ಷಿಸುವವರು ನಮ್ಮ 
ಮುಂದಿನ ಪೀಳಿಗೆಯವರಾಗಿರುತ್ತಾರೆ. ಹರಬ೦ಸಲಾಲರೆ, ಪ್ರಪಂಚಲ್ಲಿ ಎಷ್ಟು ವ್ಯಾಪಾರ, 
ವೃತ್ತಿಗಳಿವೆಯೋ ಹೊಟ್ಟೆ ಹೊರೆದುಕೊಳ್ಳುವ ನೆವದಲ್ಲಿರುತ್ತವೆ. ನಾವು ನೋಡದ, 
ಇಂದಿನವರಿಗೆ ಪರಿಚಯವಿಲ್ಲದ 'ನಾಳೆ' ಅದಾಗಿರುತ್ತೆ. ಇವತ್ತು ನಮ್ಮ ಮಕ್ಕಳು ಚಿಕ್ಕವರಂತೆ 
ತಿಳುವಳಿಕೆಯಿಲ್ಲದವರಂತೆ ಕಾಣುತ್ತಾರೆ. ಅವರನ್ನು ನಾವು ರೂಪಿಸುತ್ತಿದ್ದೇವೆ ಎಂದು 
ತಿಳಿಯುತ್ತೇವೆ. ಆದರೆ ಸತ್ಯ ಏನೂಂದ್ರೆ ಅವರೇ ನಮ್ಮ ಲೆಕ್ಕಾಚಾರ ಮಾಡುವವರು, 
ನಮ್ಮ ತೀರ್ಪುಗಾರರು, ನ್ಯಾಯಾಧೀಶರು, ನಮ್ಮ ಕೆಲಸಗಳ ನಿರ್ಣಾಯಕರು. ಆದ್ದರಿಂದ, 
ನಾವು ಮಾಡುವುದು ಅವರ ಸ೦ತೋಷಕ್ಕಾಗಿಯೇ ಇರಬೇಕು.” 

“ನೀವು ಹೇಳೋದೆಲ್ಲಾ ಸರಿ, ಆದರೆ "ನಾಳೆ'ಯ ನಿರ್ಧಾರ ಯಾವುದರ ಮೇಲೆ 
ಆಗುತ್ತೇ ಅನ್ನೋದಕ್ಕಾಗಿ, “ಇವತ್ತಿ'ನಿ೦ದಲೇ ಅದನ್ನು ಬೇರೆ ಮಾಡುವುದೇ? ಹಾಗೆ 
ಮಾಡಬೇಕೆಂದು ನನಗನಿಸುವುದಲ್ಲ.” 

ಅದೇ ಹೊತ್ತಿಗೆ ದೀನಾನಾಥ ಪ್ರವೇಶಿಸಿದ. ಆತ ಬ೦ದದ್ದು ಇಬ್ಬರ ಗಮನವನ್ನು 
ಸೆಳೆಯಿತು. ದೀನಾನಾಥ ಕುಳಿತುಕೊಂಡು, ಮಾತಿಗೆ ಆರಂಬಿಸಿದ, ನಾನು ಬಂದು 
ನಿಮ್ಮಿಬ್ಬರಿಗೂ ತೊಂದರೆ ಕೊಟ್ಟೇಂತ ಕಾಣುತ್ತೆ.” 

“ಇಲ್ಲ ಇಲ್ಲ ನಾವು ಸುಮ್ಮನೆ ಹಾಗೇ ಮಾತುಕತೆ ನಡೆಸಿದ್ದೆವು. ನಮ್ಮಿಬ್ಬರ ಮಧ್ಯೆ 
ಒಂದು ವಿಷಯದ ಮೇಲೆ ಚರ್ಚೆ ನಡೆಯುತ್ತಿತ್ತು. ನಮ್ಮ ನಮ್ಮ ಚಿಂತೆಗಳನ್ನು ದೂರ 

ಮಾಡಿಕೊಳ್ಳಲು, ನಮಗೆ ದಾರಿ ಯಾವುದೂಂತ, ಪ್ರತಿಯೊಂದು ತಲೆಮಾರು, ತನಗಿಂತ 
ಹಿಂದಿನ ತಲೆಮಾರಿನೊಂದಿಗೆ ಇರುತ್ತಲೇ ತನ್ನದೇ ಒಂದು ನಂಬಿಕೆಯನ್ನು ರೂಪಿಸಿಕೊಳ್ಳುತ್ತೆ 
ಮತ್ತೆ ಮುಂದಿನ ಪೀಳಿಗೆ ಅಥವಾ ತಲೆ ಮಾರು ಹಿ೦ದಿನದಕ್ಕಿಂತ ಸ್ಟಲ್ಪ ಮುಂದುವರೆದು 

ಆಲೋಚಿಸುತ್ತೆ. ಮತ್ತು ಸ್ವಲ್ಪ ಹೊಂದಿಕೊಂಡು ಹೋಗುವುದಕ್ಕೆ ಪ್ರಯತ್ನಿಸಿದಾಗ, 
ಹೊಸ ಸಮಸ್ಯೆ ಎದುರಾಗುತ್ತೆ. ಹೀಗೆ ಸಾಗುತ್ತಲೇ ಬರುತ್ತಿದೆ.'' 

ಡಾಕ್ಟರ ಮಾತನ್ನು ಮಧ್ಯದಲ್ಲಿಯೇ ನಿಲ್ಲಿಸಿ ದೀನಾನಾಥ ಹೇಳಿದ - “ಸಾಗುತ್ತಲೇ 
ಹೋಗುತ್ತದೆ. ಕೂಡಾ ಪ್ರತಿಯೊಂದು ಪೀಳಿಗೆಯೂ ಯಾವುದೋ ಒಂದು ವಿಶೇಷ 
ಸಂದರ್ಭಗಳಲ್ಲಿ ಕಲವು ವಿಚಾರಗಳನ್ನು ನಂಬಿಕೆಗಳನ್ನು ನಿರ್ಮಿಸಿಕೊಳ್ಳುತ್ತೆ. ಪರಿಸ್ಥಿ ತಿಗಳು 
ಬದಲಾದಾಗ, ಅದರೊಂದಿಗೆ ಅಷ್ಟು ಸುಲಭವಾಗಿ, ಅಷ್ಟು ಬೇಗ ಆಲೋಚನೆಗಳು 
ಬದಲಾಗುವುದಿಲ್ಲ. ಯಾಕೆಂದರೆ ಅವುಗಳ ಬೇರುಗಳು ಸಾಂಸ್ಕೃತಿಕ ಪರಂಪರೆಯೊಂದಿಗೆ 
ಬೆಸೆದಿವೆ.* 

"ಇದನ್ನು ಒಪ್ಪಿಕೊಳ್ತೀರಾ?” ಡಾಕ್ಟರು ಕೇಳಿದರು. 

"ಮೊದಲು ಒಪ್ಪುತ್ತಿರಲಿಲ್ಲ. ಆದರೆ ಈಗ ಒಪ್ಪಲೇಬೇಕಾದ ಪರಿಸ್ಥಿತಿ ಬಂದಿದೆ. 
ಹರಬಂಸಲಾಲ: ತನ್ನ ಕುರ್ಚಿಯಲ್ಲಿ ಬೇಸರದಿಂದ ಕುಳಿತಂತೆ ಕಾಣಿಸಿದ. ತಮ್ಮ 
ಹುಡುಗಿಯ ವಿಚಾರ ಚರ್ಚೆಗೆ ಬರುವುದು, ಇಷ್ಟವಿರಲಿಲ್ಲ..ಮಾತು ಎಲ್ಲೆಲ್ಲಿಂದಲೋ, 
ಅಲ್ಲಿಗೆ ಬಂದು ನಿಂತರೆ, ಎಂಬ ಹೆದರಿಕೆಯಾಯಿತು. ಆದರೆ ಡಾಕ್ಷರು ಅವರ ಕಡೆ 
ನೋಡಿ, ಹೇಳಿದರು. ಹರಬ೦ಸಲಾಲರೇ ಮನುಷ್ಯನಿಗೆ ಚಿಂತೆಗಳು ಇದ್ದೇ ಇರುತ್ತವೆ. 
ದೀನಾನಾಥರೇ ಯಾವುದೇ ಸಂದರ್ಭದಲ್ಲಿ ಯಾವುದೇ ವ್ಯಕ್ತಿಯ ಚಿಂತೆ, ಅವನಿಗೆ 
ದೊಡ್ಡದೆನಿಸುವುದಿಲ್ಲವೇ? 

"ನಿಮ್ಮ ಮಾತನ್ನು ಪೂರ್ತಿಯಾಗಿ ಒಪ್ಪುತ್ತೇನೆ. ವ್ಯಕ್ತಿ ತಾನೇ ತನ್ನ ಆಯುಷ್ಯರ್ಮ 
ಮಾಡುವುದಿಲ್ಲ. ಆದರೆ ಯಾರೂ ಇದರ ಬಗ್ಗೆ ಮಾತಾಡೋದಿಲ್ಲ. ಆದರೆ ಅವನಿಗೇ 
ಏನೋ ಒಂದು ಥರಾ ಅನಿಸುತ್ತೆ. ತನ್ನ ಆಯುಷ್ಯರ್ಮ ಮಾಡದಿದ್ದರೆತನಗೆ ಏನೋ 
ಸರಿಯಿಲ್ಲಾಂತ ಚುಚ್ಚುತ್ತಿರುತ್ತದೆ. ಕಾಲಕ್ಕೆ ತಕ್ಕಂತೆ, ಸಮಾಜಕ್ಕೆ ತಕ್ಕಂತೆ ನಡೆಯುತ್ತ 
ಇರಬೇಕು. ಸಮಾಜದೊಂದಿಗೆ ಬಾಳುವಾಗ ನಾವು ಯಾವಾಗಲೂ ಮನಸ್ಸನ್ನು 
ಸಂತೋಷದಿಂದ ಇರಿಸುವುದಕ್ಕೆ ಪ್ರಯತ್ನಿಸುತ್ತೇವೆ. ಆದರೆ ಸ೦ತೋಷವೆನ್ನುವುದು, 
ಕಲವು ಆಂತರಿಕ ಮತ್ತು ಬಾಹ್ಯ ಕಾರಣಗಳನ್ನು ಅವಲಂಬಿಸಿರುತ್ತದೆ. ಸಮಾಜದಲ್ಲಿದ್ದ 
ಮೇಲೆ, ಅದಕ್ಕೆ ಹೊಂದಿಕೊಂಡು ಹೋಗಲೇ ಬೇಕಾಗುತ್ತೆ - ಎಂದು ದೀನಾನಾಥ 
ವಿವರಿಸಿದ. 

"ಆದರ ಪ್ರತಿಯೊಂದು ವಯಸ್ಸಿನವರೂ ತಮ ತಮಗೆ ಬೇಕಾದ ದಾರಿಗಳನ್ನು 
ಆಯ್ದುಕೊಳ್ಳುತ್ತಾರೆ. ಒಂದು ವಯಸ್ಸಿನವರಿಗೆ ಹಿಡಿಸುವಂಥಾದ್ದು. ಇನ್ನೊಂದು 

ವಯಸ್ಸಿನವರಿಗೆ ಹಿಡಿಸದೆ ಹೋಗಬಹುದು. ಗಿಡ ಮೇಲೆ ಬೆಳೆಯುತ್ತ ಬೆಳೆಯುತ್ತಾ 
ಹೋಗುತ್ತೆ ಅದು ಮರವಾದಾಗ, ಬಿಳಲುಗಳನ್ನು ಇಳಿಬಿಟ್ಟು ನೆಲವನ್ನು ಬಡಿಯುವುದಕ್ಕೆ 
ಪ್ರಯತ್ನಿಸುತ್ತ. ಅದರಲ್ಲಿ ಹಣ್ಣು ಬಿಡುತ್ತೆ. ಅಲ್ಲಿ ಇಲ್ಲಿನ ಪಕ್ಷಿಗಳು ಬಂದು ತಿಂದು 
ಹೋಗಿ ಬಿಡುತ್ತವೆ. ಸಮಾಜದಲ್ಲಿದ್ದು, ನಮ್ಮ ಶ್ರಮದ ಫಲವನ್ನು ಯಾರು ಹೊತ್ತುಕೊಂಡು 
ಹೋಗ್ತಾರೇನ್ನೊದು ನಮಗೇನು ಗೊತ್ತು. ಆದರೂ ನಾವು ಬಯಸಿದರೂ ಫಲ 
ಬಿಡುವುದನ್ನು ತಪ್ಪಿಸಲಾರೆವು. ಅದು ನಮಗೆ ಅನಿವಾರ್ಯವಾಗುತ್ತದೆ. ನಾವು ಬಿಟ್ಟ 
ಹಣ್ಣುಗಳನ್ನು ನಮಗೇ ಉಳಿಸಿಕೊಳ್ಳುವುದು ನಮ್ಮ ಊಹೆಗೂ ಆಗದ್ದು ಫಲ ಕೊಡುವುದೇ 
ನಮ್ಮ ಧರ್ಮ, ನಮ್ಮ ಸಹಜ ಪ್ರವೃತ್ತಿ. ನಾವು ಬಿಟ್ಟ ಹಣ್ಣು ನಮಗೇ ಇರಲೆಂದು 
ಬಯಸುವುದರಿಂದ ಸಾಮಾಜಿಕ ಮರ್ಯಾದೆಯಾಗಲಿ, ಆತ್ಮ ಸಂತೋಷವಾಗಲಿ 
ಸಿಗುವುದಿಲ್ಲ. ಒಳಗೇನೋ ಒಂದು ಬಗೆಯ ಭಾವೋತೃ್ಕರ್ಷವಾಗುತ್ತದೆ. ಮನುಷ್ಯ 
ಹಣ್ಣು, ಹೂವು, ಕೊಡುವುದಕ್ಕೆ ಮತ್ತು ಮತ್ತೊಮ್ಮೆ ಚಿಗುರಿ ಹೂ ಬಿಡುವುದಕ್ಕೆ ಶಿಶಿರದ 
ಮರಗಳಂತೆ ನಿರ್ವಾಣಗೊಳ್ಳಬೇಕು. ಕೊನೆಗೆ ಜೀವನದ ಸಂತೋಷ, ಬಣ್ಣಗಳನ್ನೆಲ್ಲಾ 
ಕಳೆದುಕೊಳ್ಳಬೇಕಾದ ಒಂದು ಹಂತವನ್ನು ತಲುಪುತ್ತಾನೆ. ಆದರೂ 
ಅಸಂತುಷ್ಠನಾಗುವುದಿಲ್ಲ. ಮತ್ತಷ್ಟು ವೇಗವಾಗಿ, ಭೂಮಿಯೊಳಗಿನ ಸಾರವನ್ನು 
ಸೆಳೆದುಕೊಳ್ಳಲು ಯತ್ನಿಸುತ್ತಾನೆ. ಇದೇ ನಿಜವಾದ ಸಂಸಾರ. ನಂತರ ಬಿಡುವ ಹಣ್ಣು 
ಬೇರೆಯವರ ಉಪಯೋಗಕ್ಕೆ ಬರುತ್ತದೆ. ಮರಗಳೆಂದು ಹಣ್ಣು ಹೂವುಗಳ ಮೇಲೆ 
ತಮ್ಮಧಿಕಾರವೇ ಇರಲೆಂದು ಹಾರೈಸುವುದಿಲ್ಲ. ಅಂತಹ ಸಂದರ್ಭದಲ್ಲಿ ಮನುಷ್ಯನೇಕೆ 
ಅಧಿಕಾರವನ್ನು ಬಯಸುತ್ತಾನೆ. ಮಕ್ಕಳು ನಮ್ಮಿಂದಾಗಿ ಭೂಮಿಗೆ ಬರುತ್ತಾರೆ. ಅವರ 
ಮೇಲೆ ನಮ್ಮಧಿಕಾರವಿಲ್ಲ. ನಾವು ಅವರ ನಿಜವಾದ ಅಧಿಕಾರಿಗಳಲ್ಲ. ಅವರು ವಸ್ತುಗಳಿದ್ದಂತೆ 
ಅವುಗಳನ್ನು ಸಿದ್ಧಪಡಿಸಿ ಸಿ೦ಗರಿಸಿ, ಮಾರುಕಟ್ಟೆಯಲ್ಲಿಟ್ಟಾಗ, ಅವುಗಳ ಬೆಲೆ 
ನಿರ್ಧಾರವಾಗುತ್ತೆ. ಹಾಗೆ ನಿರ್ಧರವಾಗುವ ಬೆಲೆಯನ್ನು ನಾವು ನುಂಗಬೇಕೆಂದು 

“ನೀವು ಸರಿಯಾಗಿ ಹೇಳುತ್ತಿದ್ದೀರಿ ಡಾಕ್ಟರೇ, ಪ್ರಾಣಿಗಳಲ್ಲಿ ನೋಡಿ, ಪ್ರತಿಯೊಂದು 
ಸ್ವತ೦ತ್ರವಾಗಿ ನಡೆಯಲು ಯೋಗ್ಯವಾಗುತ್ತಿದ್ದಂತೆ, ತನ್ನ ಹೊಟ್ಟೆ ಪಾಡಿನ ಚಿಂತೆಯನ್ನು 
ತಾನೇ ಇರಿಸಿಕೊಳ್ಳುತ್ತದೆ. ತಾನೇ ತನ್ನ ಆಹಾರ ಹುಡುಕಿ ಪೋಷಿಸಿಕೊಳ್ಳುತ್ತದೆ. 
ಯಾರೊಂದಿಗೂ ಸಂಬಂಧಗಳಿರುವುದಿಲ್ಲ. ಆದರೆ ಮನುಷ್ಯನಲ್ಲಿ ತನ್ನ ಸಂತಾನದ 
ಬಗ್ಗೆ ಪ್ರೀತಿಯಿದೆ. ಒಬ್ಬರಿಗೊಬ್ಬರು ಪರಸ್ಪರ ಅವಲಂಬಿತರಾಗಿರುತ್ತಾರೆ. ಹೀಗೆ ಪಾರಸ್ಪರಿಕ 

ಸಂಬಂಧ ಇಂದು ನಿನ್ನೆಯದಲ್ಲ. ಪಾಶ್ಚಾತ್ಯ ನೈತಿಕತೆ ನಮ್ಮನ್ನು ಅಗಲಿಸಲು 
ಪ್ರಯತ್ನಿಸುತ್ತಿದೆಯಾದರೂ, ನಮ್ಮಲ್ಲಿದ್ದ ಅವಿಭಕ್ತ ಕುಟುಂಬದ ಸಂಸ್ಕಾರ ತುಂಬಾ 
ಆಳವಾದ ಬೇರುಗಳನ್ನಿಳಿಸಿದೆ. ನೆಂಟರಿಷ್ಟರಿ೦ದಲೂ ಬೆಸೆದುಕೊ೦ಡಿರುವಂತೆ ಮಾಡುತ್ತದೆ.” 
“ಇದೇನೋ ಸರಿ. ಆದರೆ ಈಗ ಅ೦ತಹ ವ್ಯವಸ್ಥೆ ಮುರಿದು ಬೀಳುತ್ತಿದೆ! ಇವತ್ತು 
ತಮ್ಮಮಗ ತಮ್ಮ ಅಂಕೆಯಲ್ಲಿಇಲ್ಲ. ಬಹುಶಃ ತಾವೂ ತಮ್ಮ ತಂದೆಯ ಅಂಕೆಯಲ್ಲಿ 
ಇರಲಿಲ್ಲ ಅಂತ ಕಾಣುತ್ತೆ. ಯಾಕೆಂದರೆ ಅವರನ್ನು ನೀವು ಸರಿಯಾಗಿ 
ಅರ್ಥಮಾಡಿಕೊಂಡಿರೊಲ್ಲ, ಇಲ್ಲ ಅವರು ನಿಮ್ಮೊಂದಿಗೆ ಮನಬಿಚ್ಚಿರಲಿಲ್ಲ ಅಂತ ಕಾಣುತ್ತೆ 
ಅವರ ಮನಸ್ಸು ದೊಡ್ಡದಾಗಿತ್ತು. ಕ್ಷಮೆ ಅವರಿಗೆ ಗೊತ್ತಿತ್ತು ಆದರೆ ನಾವು ಈ 
ಪೀಳಿಗೆಯವರು ಎಷ್ಟೊಂದು ಅಸಹಿಷ್ಣುಗಳಾಗಿದ್ದೇವೆ೦ದರೆ ಕ್ಷಮಿಸುವುದನ್ನೇ ಮರೆತಿದ್ದೇವೆ. 
ಸಂಸ್ಕೃತಿ ತನ್ನಲ್ಲಿ ತಾನು ಹೀನವೆ೦ಬ ಭಾವನೆಗೆ ಒಳಗಾಗದವರೆಗೆ ಅದರಲ್ಲಿ ಆಂತರಿಕ 
ಸಾಮರ್ಥ್ಯವಿರುತ್ತದೆ. ಯಾರಾದರೂ ಬಲವಂತವಾಗಿ ಇನ್ನೊಂದನ್ನು ಹೇರಿದಾಗಲೇ 
ಸಮತೋಲನ ತಪ್ಪುತ್ತದೆ. ನಾವು ನಮ್ಮ ದೃಷ್ಟಿಯಿ೦ದಲೇ ಎಲ್ಲವನ್ನೂ ನೋಡಲು 
ಪ್ರಯತ್ನಿಸುತ್ತೇವೆ. ನಿಮ್ಮ ಮಗ ಟ್ರಿ ದೃಷ್ಟಿ, ನಿಮಗಿಂತ ಭಿನ್ನವಾದ್ದು, ಎಂದು 
ನನಗೆ ಗೊತ್ತಿದೆ. ಬಹಳ ಹಿಂದೆ ಜನ ಇದನ್ನು ಅರ್ಥಮಾಡಿಕೊಂಡಿದ್ದಿರಬೇಕು. ಪ ಪ್ರಪಂಚ 
ಬದಲಾಗುವಂಥಾದ್ದು, ಆದ್ದರಿಂದ ಅದರ ಬಗ್ಗೆ ಅಷ್ಟಾಗಿ ತಲೆ ಕೆಡಿಸಿಕೊಳ್ಳುವುದು 
ಸರಿಯಲ್ಲವೆಂದು ತಿಳಿದಿದ್ದರು. ಪ್ರತಿಯೊಬ್ಬರೂ ಒಂದು ವಯಸ್ಸಿನವರೆಗೆ ಎದ್ಯಾಭ್ಯಾಸ 
ಮಾಡಬೇಕು. ಆಮೇಲೆ ತನಗೆ ಡಾ ಸ್ವತಂತ್ರವಾಗಿ ಬದುಕಬೇಕು. ಮದುವೆ 
ಮಾಡಿಕೊಂಡು ತನ್ನದೊಂದು ಸಂಸಾರಾಂತ ನಿರ್ಮಿಸಿಕೊಳ್ಳಬೇಕು. ಹಾಗೆ ನಡೆಯದ 
ಪಕ್ಷದಲ್ಲಿ, ಈ ಜಗತ್ತು ಮುಂದುವರೆಯುವುದು ಹೇಗೆ? ಮನೆ ಮಠದೊಂದಿಗೆ ಪ್ರಾಪಂಚಿಕ 
ಜ್ಞಾನ, ವ್ಯವಹಾರ ಜ್ಞಾನ ಕಲಿಯಬೇಕು. ಸಾಕಷ್ಟು ವಯಸ್ಸಾಯಿತೆಂದರೆ ಎಲ್ಲವನ್ನೂ 
ತ್ಯಜಿಸಿ, ಕಾಡಿಗೆ ಹೊರಟು ಹೋಗಬೇಕು ಸ್ವಲ್ಪವೇ ಆಹಾರ ತಿನ್ನಬೇಕು, ಮುದಿ 
ವಯಸ್ಸಿನಲ್ಲಿ ಹೆಚ್ಚಿನ ಖಾಯಿಲೆಗಳು ಬಾರದೆ ಇರಲಿ ಅಂತ. ಇವತ್ತಿನ ಹಾಗೆ ಇರುತ್ತಿರಲಿಲ್ಲ. 
ಹಿ೦ದೆ. ಈಗ ನೋಡಿ, ವಯಸ್ಸಾದರೂ ನಾಲಗೆ ಚಪಲ ಬಿಡುವುದಿಲ್ಲ ಅದೂ ಇದೂ 
ಬೇಕೂಂತ ತಿಂದು ಖಾಯಿಲೆ ಬಿದ್ದು ಮನೆಯವರನ್ನೂ ತೊಂದರೆಗೆ ಸಿಲುಕಿಸುತ್ತಾರೆ. 


ಆರಂಭಿಸಿತಾರೆ. ಹೊಸ ತನ ಅಥವಾ ನವೀನತೆ 1 "ದಾದರೂ ಹ ಡಾಕ್ಷರು 
ಧ್ವನಿ ಏರಿಸಿ ಮುಂದುವರೆಸಿದರು, ನವೀನತೆ ಬೇರೇನೂ ಇಲ್ಲ. ಹೊಸ ಹೊಸ 


೮೪ / ಶಿಶಿರ ಕಾವ 


ಪರಿಸ್ಥಿತಿಗಳಿಗೆ ಅನುಗುಣವಾಗಿ ಬದಲಾಗುವಂತಹ ಚಿ೦ತನ, ವಿಚಾರ! ಒಂದೇ ರೀತಿಯ 
ಬದುಕಿನಿಂದ ಮನುಷ್ಯ ಬೇಸರಗೊಳ್ಳುತ್ತಾನೆ. ಈಗ ನೀವೇ ನೋಡಿ ಹಿಂದೆ ನೀವು 
ಯುವಕರಾಗಿದ್ದಾಗ ಹಾಕುತ್ತಿದ್ದ ಪ್ಯಾಂಟಿನಂತೆ ಹಾಕಿಲ್ಲ. ಐವತ್ತು ವರ್ಷದ ಹಿಂದೆ 
ಉಡುತ್ತಿದ್ದಂತೆ ಪಂಚೇನ ಈಗ ಉಡುವುದಿಲ್ಲ. ನಮ್ಮ ಟೋಪಿಗಳು ಬದಲಾದವು. 
ನಮ್ಮ ಮೀಸೆಗಳು ಬದಲಾದವು. ನಮ್ಮ ಊಟ ಉಪಚಾರಗಳಲ್ಲೂ ಬಹುಶಃ ಆಗಿರುವ, 
ಆಗುತ್ತಿರುವ ಬದಲಾವಣೆಗಳನ್ನು ನಾವು ಗಮನಿಸುತ್ತಿಲ್ಲವೇನೋ! ಇವೆಲ್ಲ ನಮ್ಮ ಅರಿವಿಗೆ 
ಬಾರದಿರುವಷ್ಟು ನಿಧಾನವಾಗಿ ಬದಲಾಗುತ್ತಿವೆ. ಆದರೆ ಮದುವೆ ವಿಷಯಕ್ಕೆ ಬಂದಾಗ, 
ಬದಲಾವಣೆ ಒಡೆದೆದ್ದು ಕಾಣುತ್ತದೆ. ನಾವು ಅಷ್ಟೊಂದು ಗಾಭರಿಗೊಳ್ಳುತ್ತೇವೆ. 
ಧೀನನಾಥರೇ ನನ್ನದೊಂದು ಮಾತು, ನಿಮ್ಮ ಹುಡುಗಯೇನಾದರೂ ನಿಮ್ಮ 
ಜಾತಿಯಲ್ಲದ ಹುಡುಗಿಯನ್ನು ಒಂದು ವೇಳೆ ಪ್ರೀತಿಸಿದರೆ ತಾವೇನು ಮಾಡುತ್ತೀರಿ?” 
ದೀನಾನಾಥ ಯೋಚಿಸಿ ಹೇಳಿದ- ಏನು ಮಾಡ್ತೇನೆ? ಅವನಿಗೆ, ನೋಡಪ್ಪಾ 
ಇದೆಲ್ಲ ಸರಿ ಅಲ್ಲ. ಹೀಗೆಲ್ಲ ಮಾಡ್ಬೇಡ ಅಂತ ತಿಳಿಸಿ ಹೇಳ್ತೀನಿ. ಒಪ್ಪಿಕೊಳ್ಳದಿದ್ದರೆ, 
`ಸರಿಯಪ್ಪ ನಿನ್ನಿಷ್ಠ್ಟದಂತೆ ಮಾಡು” ಅಂತ ಬಿಟ್ಟು ಬಿಡ್ತೇನೆ. ನನಗೆ ನೆ೦ಟರಿಷ್ಟರನ್ನು 
ಎದುರು ಹಾಕಿಕೊಳ್ಳುವ ಸಾಮರ್ಥ್ಯ ಇದ್ದರೆ, ಹುಡುಗನನ್ನು ಬಿಟ್ಟು ಕೊಡುವುದಿಲ್ಲ. 
ಆದರೆ ಮನೆಯಲ್ಲಿ ಇನ್ನೂ ಮಕ್ಕಳು ಮರಿ ಇದ್ದರೆ ಅವರ ಮೇಲೆ ಇದರ ಪ್ರಭಾವ 
ಬೀಳುತ್ತೆ ಮದುವೆ ಆಗೋ ಹೆಣ್ಣು ಮಕ್ಕಳಿದ್ದರೆ, ಮತ್ತೂ ಸಮಸ್ಯೆ ಆಗುವುದರಿಂದ 
ಅವನನ್ನು ಬೇರೆ ಮಾಡುತ್ತೇನೆ. ಒಬ್ಬನಿಗೋಸ್ಕರಿ, ಇಷ್ಟು ಮ೦ದೀನ ಬಲಿ ಕೊಡೋಕೆ 
ನಾನು ಒಪ್ಪುವುದಿಲ್ಲ. ಅಲ್ಲದೆ ನಾನು ಬದಲಾದರೂ ನನ್ನ ಹೆಂಡತಿ ಬದಲಾಗುವುದಿಲ್ಲ. 
"ಅಂದರೆ ಇರರರ್ಥ, ಸಮಾಜದಲ್ಲಿ ಪುರುಷರು ಬದಲಾಗಲು ಹೆಚ್ಚು ಸಮಯ 
ಬೇಕಿಲ್ಲ. ಹೆಂಗಸರು, ಬದಲಾಗುವುದು ತೀರಾ ತಡವಾಗಿ - ಎಂದೇ ಅಲ್ಲವೇ?” 
“ನ್ಯಾಯವಾಗಿ ಹೇಳಿದಿರಿ, ಅವನು ಮನೆ ಹೊರಗೆ ಇರುವುದರಿಂದ ಅನೇಕ 
ರೀತಿಯ ವಿಚಾರಗಳನ್ನು ತಿಳೀತಾನೆ. ಹೆ೦ಗಸು ಮನೆ ಒಳಗೆ ಇದ್ದು ಅವಳದೇ ಕೆಲವು 
ವಿಚಾರಗಳನ್ನು ನಂಬಿಕೆಗಳನ್ನು ಹೊಂದಿರುತ್ತಾಳೆ. ಮನೆ ಓರಣವಾಗಿಡೋದು, 
ಜವಾಬ್ದಾರಿಯಿಂದ ನೋಡಿ ಕೊಳ್ಳೋದು, ಮುಂತಾದವುಗಳಲ್ಲಿ ತನ್ನದೇ ಅಭಿರುಚಿ 
ಮುಖ್ಯವಾಗಿರುತ್ತೆ. ಅವಳು ತನ್ನಭಿರುಚಿಗೆ ತಕ್ಕಂತೆ ಹೇಗೇ ಅಡಿಗೆ ಮಾಡಲಿ ಗಂಡಸು 
ಅದಕ್ಕೆ ಹೊಂದಿಕೊಂಡು ಬಿಡುತ್ತಾನೆ. ಯಾಕೆಂದರೆ ಅವನು ಅವಳ ಮೇಲೆ 
ನಿರ್ಧರನಾಗಿರುತ್ತಾನೆ” ಎಂದ ದೀನಾನಾಥ 


ಶಿಶಿರ ಕಾವ್ಯ / ೮೫ 


"ಹೆಂಗಸಿಗೆ ತನ್ನ ಗಂಡನ ಆದಾಯ, ಸಂಪಾದನೆಗೆ ತಕ್ಕಂತೆ ತನ್ನನ್ನು ತನ್ನ 
ಆಸೆಗಳನ್ನು ಹೊಂದಿಸಿಕೊಳ್ಳಬೇಕಾಗುತ್ತೆ.'' - ಡಾಕ್ಟರು ವಿವರಿಸಿದರು. 

ದೀನಾನಾಥ ಕೈಚೆಲ್ಲಿ ಬಿಟ್ಟು ಕುಳಿತು, ಹೇಳಿದ 'ಅದನ್ನೇ ಹೇಳಿದ್ದು. ಇಬ್ಬರೂ 
ಒಬ್ಬರನ್ನೊಬ್ಬರು ಅನುಸರಿಸಿಕೊಂಡು ಹೋಗಬೇಕೂಂತ. ಕೆಲಸಾನ ಹಂಚಿಕೊಂಡ 
ಮೇಲೆ ಹೀಗೇನೇ ಆಗೋದು. ಡಾಕ್ಟರು ತಲೆಯಾಡಿಸಿ, “ಹಾಗಾದರೆ, ನಾನು ನಿಮ್ಮಿಬ್ಬರನ್ನು 
ಒಂದು ಮಾತು ಕೇಳ್ತೀನಿ, - “ನೀವಿಬ್ಬರೂ ಹುಟ್ಟಿದ್ದು ಮನುಷ್ಯ ಸ್ವಾತಂತ್ರ್ಯಕ್ಕಾಗಿ 


ದ್‌್‌ 
ಹೋರಾಡುತ್ತಿದ್ದ ಕಾಲದಲ್ಲಿ. ನಿಮಗೆ ಆ ಸ್ವಾತಂತ್ರ್ಯ ಸಿಕ್ಕಿದೆ ಅನಿಸುತ್ತಿಯೇ? ಈ 


ಸ್ವಾತಂತ್ರ್ಯದ ವಿಚಾರ ಸ್ವಾತಂತ್ರವಾಗಿಯೇ ಬ ಓಕ ನಮ್ಮ ಪರಂಪರೆಯನ್ನು 
ಮುರಿಯಲಾಗಲಿಲ್ಲ. ನಾವೆಲ್ಲ ಇಷ್ಟೊಂದು, ಈ ನಗರಗಳಲ್ಲಿ ಇದ್ದುಕೊಂಡು 
ಮಾತಾಡುತ್ತೇವೆ. ಹಳ್ಳಿಗಳಲ್ಲಿ ಹೋಗಿ ನೋಡಿ, ಅಲ್ಲಿ ಏನೂ ಬದಲಾಗಲಿಲ್ಲ. ಪರಂಪರೆ 
ಸಂಪ್ರದಾಯಗಳು ಇದ್ದಂತೇ ಇವೆ. ಹೊಸತನ, ನವೀನತೆಗಳು ಪ್ರವೇಶಿಸಿದರೂ, 
ಸದ್ದು ಗದ್ದಲವಿಲ್ಲದೆ ಯಾರ ಗಮನಕ್ಕೂ ಬಾರದ ರೀತಿಯಲ್ಲಿರುತ್ತವೆ, ಯಾವಾಗ 
ಬಂತು, ಹೇಗೆ ಬಂತು, ಎಲ್ಲಿಂದ ಬಂತು ಒಂದೂ ತಿಳಿಯುವುದಿಲ್ಲ. ಅಲ್ಲಿ ಬರುವ 
ರಾಜನೈತಿಕ ಪರಿವರ್ತನೆಯೂ ವ್ಯಕ್ತಿಗತ ಸ್ವಾರ್ಥದ ರೂಪದಲ್ಲಿ ಮಾತ್ರವೇ ಕಾಣುತ್ತದೆ. 
ಸಮಾಜ, ದೇಶ ಕಲ್ಯಾಣಕ್ಕೆ ಸಂಬಂಧವೇ ಇರುವುದಿಲ್ಲ. ಆದ್ದರಿಂದ ಇಲ್ಲಿವರೆಗೆ ನಾವು 
ಹೇಗೆ ಮುಂದುವರೆಯುತ್ತಾ ಬಂದೆವೊ ಹಾಗೆಯೇ ಮುಂದುವರೆಯುವುದೇ ಒಳಿತು. 
ಆದರೆ, ಅಕಸ್ಮಾತ್ತಾಗಿ, ವಿಧಿವಶಾತ್‌ ಒಂದು ಬದಲಾವಣೆಯಾಗಲೇ ಬೇಕಾಗಿ ಬಂದರೆ, 
ಅದನ್ನು ಅರ್ಥ ಮಾಡಿಕೊಳ್ಳುವ ಪ್ರಯತ್ನವನ್ನಾದರೂ ಮಾಡುವಷ್ಟು ಮನಸ್ಸು 
ಮುಕ್ತವಾಗಿರಲಿ. ದೀನಾನಾಥರೇ, ನಿಮ್ಮ ಹುಡುಗ ಒಂದು ಅಂತರ್ಜಾತೀಯ ವಿವಾಹ 
ಮಾಡಿಕೊಂಡಾಂತ ಭಾವಿಸಿ. ಅವನನ್ನು ಬೇಕಾದರೆ ಬೇರೆ ಇಡಿ. ಆದರೆ ಅವನು 
ಮಾಡುತ್ತಿರುವುದು ಒಂದು ದೊಡ್ಡ ಅಪರಾಧ ಎಂಬ ಭಾವನೆ ನಿಮ್ಮ 
ಮನಸ್ಸಿನಲ್ಲಿರಬಾರದು. | 

ದೀನಾನಾಥ ನಕ್ಕು ಹೇಳಿದ. ಡಾಕ್ಟರೇ ನಾನು ಬಹಳ ತಿಳಿದವನಲ್ಲ. ಆದರೆ 
ಹಿ೦ದುವಾಗಿರುವುದರಿಂದ, ಹಿಂದೂ ಧರ್ಮದಲ್ಲಿ ಹೇಳಿರುವ ಧರ್ಮ, ಅರ್ಥ, ಕಾಮ, 
ಮೋಕ್ಷಗಳ ಬಗ್ಗೆ ನಂಬಿಕೆ ಇಟ್ಟಿದ್ದೇನೆ. 'ಕಾಮ'ವನ್ನು ಧರ್ಮ, ಅರ್ಥಗಳಿ೦ದ 
ಬೇರ್ಪಡಿಸಲಾಗದು. ಕಡೆಯದಾಗಿ ಎಲ್ಲದರ ಅಂತ್ಯ "ಮೋಕ್ಷ'ದಲ್ಲಿಯೇ. ತುಂಬ 
ಚರ್ಚೆ ಮಾಡುವಷ್ಟು ಸಂಸ್ಕೃತ ಪಾಂಡಿತ್ಯ ನನಗಿಲ್ಲ. ಆದರೆ ಇವಷ್ಟೇ ನಮಗೆ 


೮೬ / ಶಿಶಿರ ಕಾವ 


ಹ 
ಜ್ನ 
ಆ 


ಮುಖ್ಯವಾಗುವುದಿಲ್ಲ. ಆದರೂ ಸಂಬಂಧಗಳು ಮಾತ್ರ ಈ ಪ್ರಪಂಚದಿಂದಾಗಿ ಅನ್ನುವುದು 
ಸುಳ್ಳಲ್ಲ. ಪ್ರಪಂಚದಲ್ಲಿ ಬಂದ ಮೇಲೆ, ಸಂಬಂಧಗಳು ಹುಟ್ಟಿಕೊಂಡ ಮೇಲೆ, ಅವುಗಳನ್ನು 
ಒಪ್ಪಿಕೊಳ್ಳಲೇಬೇಕು. ಇ೦ತಹ ಸ್ಥಿತಿಯಲ್ಲಿ ಕಲ್ಪನೆ ಯಾವುದು, ವಾಸ್ತವ ಯಾವುದೂಂತ 
ತೀರ್ಮಾನಿಸುವುದು ಕಷ್ಟವೆನಿಸುತ್ತೆ. ಯಾರಾದರೂ ತಮ್ಮ ಮಗನನ್ನು ಬೆಳೆಸಿ 
ದೊಡ್ಡವನನ್ನಾಗಿ ಮಾಡುವುದು, ಯಾವುದೋ ಭರವಸೆಗಳ ಮೇಲೆ, ನಿರೀಕ್ಷೆಗಳ 
ಮೇಲೆ. ಅವನು ಮದುವೆಯಾದ ಕೂಡಲೇ ಬೇರೆ ಯಾವುದೋ ಹುಡುಗಿ ಜೊತೆ, 
ಹೋಗಿ ಜೀವಿಸುತ್ತಾ ಸಂಬಂಧಗಳನ್ನು ಕಡಿದುಕೊಂಡರೆ, ತಂದೆ ತಾಯಿಗಳಿಗೆ 
ದುಃಖವಾಗುವುದು ಸಹಜ. ಅವನ ತಾಯಿ ತನಗೆ ಬರುವ ಸೊಸೆಯ ವಿಚಾರದಲ್ಲಿ 
ಹಾಗಿರಬೇಕು ಹೀಗಿರಬೇಕು, ಎಂದು ಏನೇನೋ ಕನಸುಗಳನ್ನು ಕಟ್ಟಿಕೊಂಡಿರುತ್ತಾಳೆ. 
ಆದರೆ ಬಂದವಳು ಹೇಗಿರುತ್ತಾಳೇಂದ್ರೆ ಅವಳ ಮಕ್ಕಳನ್ನು ಮುಟ್ಟುವುದಕ್ಕೂ ಆಗುವುದಿಲ್ಲ. 
ಒಂದು ವೇಳೆ ಮುಟ್ಟಿದರೆ, ಸಮಾಜ ಮಧ್ಯೆ ತಲೆ ಹಾಕುತ್ತೆ, ಆಗ, ಯಾರಿಗಾದರೂ 
ದುಃಖ ಆಗುತ್ತಾ ಇಲ್ವಾ? ಹುಡುಗ ದೊಡ್ಡವನಾದ ತನ್ನ ಕಾಲ ಮೇಲೆ ತಾನು ನಿಂತು 
ಕೊಂಡಿದ್ದಾನೆ. ಎಲ್ಲಾ ಸರೀನೇ? ಸಂಬಂಧಗಳು ಪರಸ್ಪರ ಇಲ್ಲದೇ ಇದ್ದರೂ, ಹಾದಿಯಲ್ಲಿ 
ಅವು ಕೂಡಿಕೊಳ್ಳುತ್ತವೆ. ಯಾರು ದುಃಖವನ್ನು ಗೆಲ್ಲುವನೋ, ಅವನೇ ನಿಜವಾದ 
ಮನುಷ್ಯ. ಆದರೆ ಇದು ಯೋಗಿಗಳಿಗೆ ಸಾಧ್ಯ! ಡಾಕ್ಟರೇ! ನಮ್ಮಂತಹ ಸಾಧಾರಣ 
ಮನುಷ್ಯರಿಗಲ್ಲ. ನಾವು ಯೋಗಿಗಳಾಗೋದು, ಹುಡುಗ ತನ್ನ ಪ್ರೀತಿಗೋಸ್ಕರ ನಮ್ಮನ್ನು 
ಯೋಗಿಯನ್ನಾಗಿ ಮಾಡೋದು, ಇದೆಲ್ಲಾ ಆದರೆ, ಪ್ರೀತಿ ಏನಾಯ್ತು ಡಾಕ್ಟರೇ? ಅದು 
ಕಾಮ. ಯಾರು ತನ್ನನ್ನು ಬೆಳಸಿ, ದೊಡ್ಡವನನ್ನಾಗಿ ಮಾಡಿದರೋ, ಅವರನ್ನು ಯಾರೋ 
ಹೊಸದಾಗಿ ಸಿಕ್ಕಿದ ಹುಡುಗಿಯ ಕಾರಣಕ್ಕಾಗಿ, ಇಷ್ಟೊಂದು ತಿರಸ್ಕರಿಸೋದು ಅವನ 
ದೃಷ್ಟಿಯಲ್ಲಿ ನಮಗೆ ಏನೂ ಬೆಲೆಯಿಲ್ಲದಂತಾಗುವುದು, ಯಾವ ನ್ಯಾಯ? ಬಂದ ಆ 
ಹುಡುಗೀನೇ ಸಮಸ್ತವೂ ಆಗಬೇಕೇ! ಅಂತಹವನನ್ನು ಹೇಗೆ, ನಂಬುವುದು? 
ಪ್ರೀತಿ ಅನ್ನೋದು ಸಂಸರ್ಗದಿಂದ, ಪರಸ್ಪರ ಸ್ನೇಹ ಸಂಬಂಧಗಳಿಂದ, ಸಹ 
ಬಾಳ್ವೆಯಿಂದ ಹುಟ್ಟುತ್ತೆ ಅನ್ನೋದಾದರೆ ನಮ್ಮ ಅನ್ಯೋನ್ಯತೆ ಸ್ನೇಹ ಸಂಬಂಧಗಳು 
ಬಹಳ ಮೊದಲಿನದು. ಅಣ್ಣ ತಮ್ಮಂದಿರು ಬೇರೆ ಬೇರೆ ಆಗ್ತಾರೆ. ನಿಜ. ತಮ್ಮ ತಮ್ಮದೇ 
ಸಂಸಾರ, ಮಕ್ಕಳೂ೦ತ ಆದಾಗ ತಮ್ಮ ತಮ್ಮ ಸ್ಪಾರ್ಥಗಳೂ ಬೇರೆ ಆದಾಗ ಮಾತ್ರ. 
ಹೊಸದಾಗಿ ಬೇರೆ ಬೇರೆ ಮನೆಗಳಿಂದ ಬರುವ ಹುಡುಗಿಯರಿಗೆ ತಮ್ಮ ಗಂಡಂದಿರ 
ಹೊರತಾಗಿ, ಬೇರೆಯವರ ಜೊತೆ ಸಂಬಂಧಾನೇ ಬೇಡ. ಮೊದಲು ಇದೆಲ್ಲಾ ಸಾಧ್ಯವಿತ್ತು 


ಶಿಶಿರ ಕಾವ್ಯ / ೮೭ 


ಈಗಿನ ಕಾಲದಲ್ಲಿ ಇದ್ಯಾವುದೂ ಅವರಿಗೆ ಬೇಡವೆನಿಸುತ್ತೆ. ಏನು ಮಾಡುವುದು? ಕಾಲ 
ಬದಲಾಗಿದೆ. ಹೇಗೆ ಇಂಥಾದ್ದೆಲ್ಲಾ ಶುರುವಾಯ್ತೋ, ಹಾಗೆ ಮುಕ್ತಾಯವೂ ಆಗುತ್ತೆ. 
ಬ೦ದ ಹುಡುಗಿ, ಗಂಡನ ಅಪ್ಪ ಅಮ್ಮನನ್ನು ಒಪ್ಪಿಕೊಳ್ಳೋದಾದರೂ ಹೇಗೆ? ತನ್ನ 
ಸ್ವಂತ ತಂದೆ ತಾಯಿಗಳನ್ನೇ ಬಿಟ್ಟು ಬ೦ದವಳಲ್ಲವೇ? ಬರುವ ಹುಡುಗಿಗೆ, ಕೈ ಹಿಡಿದ 
ಗ೦ಡನಪ್ಪೇ ಮುಖ್ಯ. ಗಂಡನಿಗೋಸ್ಕರವೇ ಬಂದಿರುತ್ತಾಳೆ. ತಾನು ಹೇಗೆ ತಂದೆ 
ತಾಯಿಗಳನ್ನು ಬಿಟ್ಟು ಒಂಟಿಯಾಗಿ ಬಂದಳೋ, ಹಾಗೇ ತನ್ನ ಗಂಡನೂ ತಂದೆ 
ತಾಯಿಗಳನ್ನು ತೊರೆದು ಬರಬೇಕೂ೦ತ ಯೋಚಿಸುತ್ತಾಳೆ. ಹುಡುಗಿ ಅಪ್ಪ, ಅಮ್ಮ 
ಮಗಳನ್ನು ಬೆಳೆಸಿ ದೊಡ್ಡವಳನ್ನಾಗಿ ಮಾಡಿ ಬೇರೆ ಮನೆಗೆ ಕಳಿಸುವುದಾದರೂ ಯಾತಕ್ಕೆ, 
ಗೊತ್ತೇ ಡಾಕ್ಟರೇ, ಅವಳನ್ನು ಇನ್ನು ಮುಂದೆ ನೋಡಿಕೊಳ್ಳೋದಕ್ಕೆ ಆಗುವುದಿಲ್ಲಾಂತ! 
ನನಗನಿಸುವುದಿಷ್ನೆ ಎಲ್ಲೀವರೆಗೆ ನಡೆಯುತ್ತೋ, ನಡೆಯಲಿ ನಡೆಯಲಿಲ್ಲವೋ, ಅದನ್ನು 
ಅಲ್ಲೇ ಬಿಟ್ಟು ಬಿಡಬೇಕು. ಯಾಕೇಂದ್ರೆ, ನಮ್ಮ ಹಿಡಿತಕ್ಕೆ ಸಿಕ್ಕದ ವಿಚಾರಗಳಲ್ಲಿ ತಲೆ 
ಕೆಡಿಸಿಕೂಳ್ಳೋದು ಅರ್ಥವಿಲ್ಲದ್ದು. ವ್ಯರ್ಥವಾಗಿ ಚರ್ಚೆ ಮಾಡೋದು, ಯಾತಕ್ಕೂ 
ಪ್ರಯೋಜನವಿಲ್ಲ. ಬರೀ ಚರ್ಚೆಯಿಂದ, ದೇವರು ಇದ್ದಾನೆಂತಾಗಲೀ, ಇಲ್ಲವೆಂದಾಗಲೀ 
ಸಿದ್ದ ಪಡಿಸೋಕೆ ಹೇಗೆ ಸಾಧ್ಯವಿಲ್ಲವೋ ಹಾಗೇ! ಪರಿವರ್ತನೆ 'ಇದೆ' ಅಂದರೆ "ಇದೆ”, 
“ಇಲ್ಲವೆಂದರೆ "ಇಲ್ಲ' - ಅಷ್ಟೇ! ನಮಗೆಷ್ಟು ಬೇಕೋ ಅಷ್ಟೇ ಪರಿವರ್ತನೆ ಸಾಕು ಅಂತ 
ವಾದ ಮಾಡೋದು ಸಾಧ್ಯವೇ ಇಲ್ಲ. ಆಗಬೇಕಾದ್ದು ಆಗಿಯೇ ಆಗುತ್ತೆ. ಈಗ ನೋಡಿ 
ನನ್ನಗ ಇದ್ದಾನೆ. ಅವನಿಗೆ ಕಾಣೋದೇ ನಿಂತು ಹೋಗಿದೆ. ಕಾಣುವುದೇನೋ ಎಲ್ಲ 
ಕಾಣುತ್ತೆ, ಆದರೆ ಅವನಿಗೆ ತನಗೇನೂ ಕಾಣುತ್ತಿಲ್ಲ ಅನ್ನೋ ನಂಬಿಕೆ ಬೇರೂರಿಬಿಟ್ಟಿದೆ. 
ನಾನೇನು ಮಾಡಲಾಗುತ್ತೇ! ನೀವಂತೀರಿ, ಅವನಿಗೇನೋ ನೋವಿದೇ೦ತ. ಇರಬಹುದು. ' 
ಆದರೆ ಆ ನೋವು. ನನ್ನಿಂದಾದ್ದಲ್ಲ. ನಿನ್ನಿಂದಾದ ದುಃಖ ನೀನೇ ಏನಾದರೂ ದಾರಿ 
ನೋಡಿಕೋ. ಯಾರನ್ನಾದರೂ ಪ್ರೀತಿಸಿದ್ದರೆ, ಪ್ರೀತಿಸು. ಆದರೆ ನಿನ್ನ ಮತ್ತು ನಮ್ಮ 
ಸಂಬಂಧಕ್ಕೆ ನಮಸ್ಕಾರ! ನಾವು, ನೀನು ಹುಟ್ಟಿಯೇ ಇಲ್ಲಾಂತ ಭಾವಿಸುತ್ತೇವೆ! ಅಂತ 
ಹೇಳೋದೊಂದೇ ದಾರಿ, ನಾವು ನಮ್ಮದೇ ಸರಿ, ಬೇರೆಯವರದು ತಪ್ಪೂಂತ 
ತಿಳಿಯೋದು ಸರಿ ಅಲ್ಲ. ನಮ್ಮ ಪೂರ್ವಜರು, ತಾವು ಹೇಳಿದ್ದೆಲ್ಲಾ ಧರ್ಮ, 
ಬೇರೆಯವರದೆಲ್ಲ ಅಧರ್ಮ ಅಂತ ಭಾವಿಸುತ್ತಿದ್ದರು. ಹಿ೦ದಿನ ಕಾಲದಲ್ಲಿ ತಮ್ಮ 
ಕುಲದ ಹೊರಗೆ ಯಾರನ್ನಾದರೂ ಪ್ರೀತಿಸಿದರೆ, ಪ್ರಾಣ ತೆಗೀತಿರಲಿಲ್ಲ. ಕುಲದಿ೦ದ 
ಹೊರಗೆ ಇಡುತ್ತಿದ್ದರು ಅಪ್ಪೆ ಈಗ ಏನೂಂದ್ರೆ ಜನ ಕುಲದ ಒಳಗೆ ಇದ್ದು, ಕುಲದ 
ಕಟ್ಟು ಪಾಡುಗಳನ್ನು ಅನುಸರಿಸುವುದಕ್ಕೆ ಒಪ್ಪುವುದಿಲ್ಲ. ಅದಕ್ಕೇ ಇಂತಹ ತಾಪತ್ರಯ. 


೮೮ / ಶಿಶಿರ ಕಾವ್ಯ 


ಹಿ೦ದೆ ಯಾರಾದರೂ ಸೂಳೇನ ಇಟ್ಟಕೊಂಡಿದ್ದರೆ, ಅವಳಿಗೂ ಮಕ್ಕಳಾಗುತ್ತಿದ್ದವು. 
ಅಂತಹ ಮಕ್ಕಳಿಂದಲೇ ಮತ್ತೊಂದು ಕುಲ ಹುಟ್ಟಿ ಕೊಳ್ಳುತ್ತಿತ್ತು. ಅಂತಹ ಮಕ್ಕಳೇ 
ಒಬ್ಬರ ಜೊತೆಗೊಬ್ಬರು ಸೇರಿ ಹೋಗುತ್ತಿದ್ದರು. ಅವರದೇ ಆದಂತಹ ಕೆಲವು 
ನಿಯಮಗಳು ರೂಪಗೊಳ್ಳುತ್ತಿದ್ದವು. ಈಗಿನ ವಿಚಿತ್ರ ಏನೂಂದ್ರೆ ಜಾತಿ ಒಳಗೇ 
ಇರಬೇಕೂಂತಾರೆ. ಆದರೆ ಜಾತೀನ ಒಪ್ಪಿಕೊಳ್ಳೋದಿಲ್ಲ.” ಎಂದು ಹೇಳುತ್ತಾ ದೀನಾನಾಥ 
ನಕ್ಕ. 

ಡಾಕ್ಟರು ಮುಗುಳ್ನಗುತ್ತಾ 'ತಾವಾಡೋ ಮಾತು ನನಗೆ ತುಂಬಾ ಇಷ್ಟವಾಯಿತು. 
ನಿಮಗೆ ನೋವಾಗಿದ್ದರೂ ಒಂದು ಚೂರೂ ತೋರಿಸಿಕೊಳ್ಳೋದೇ ಇಲ್ಲ” ಎಂದು 
ಹೇಳಿದರು. ; 

“ಹಾಗೇನಿಲ್ಲ ಡಾಕ್ಟರೇ, ನೋವು. ಚಿಂತೆ, ಬೇಸರ ನನಗೂ ಇದೆ. ಬೇಸರ, ವಿವಶತೆಗಳು 
ಏನೂಂತ ತಮಗೇ ಗೊತ್ತಿರೋವಾಗ, ಮತ್ಯಾಕೆ ನಾನು ಅದರ ಬಗ್ಗೆ ಮಾತಾಡಲಿ! 
ಇವತ್ತು ಅದರದೇ ರಾಜ್ಯ!” ದೀನಾನಾಥನ ಸ್ವರದಲ್ಲಿ ವ್ಯಂಗ್ಯವಿತ್ತು. 

ಡಾಕ್ಟರು ಹರಬ೦ಸಲಾಲನ ಎದುರಿಗೆ ಸಿಗರೇಟು ಹಿಡಿದರು. ಹರಬ೦ಸಲಾಲ, 
“ಥ್ಯಾಂಕ್ಸ್‌ ನಾನಿನ್ನು ಬರುತ್ತೇನೆ” ಎಂದ. 

“ನೀವೇನೂ ಗಾಬರಿಯಾಗಬೇಡಿ ನೋಡೋಣ ಏನಾಗುತ್ತೇಂತ. ಮರದ ಕೊಂಬೆಗಳು 
ಯಾವ ದಿಕ್ಕಿನಲ್ಲಿ ಹರಡಬೇಕೆಂದು ಬೇರಿನ ಬುಡದಲ್ಲೇನು ಬರೆದಿರುವುದಿಲ್ಲ. ಇದೊಂದು 
ಎಚಿತ್ರವಾದ ಬದುಕು. ಪ್ರತಿಯೊಬ್ಬ ಮನುಷ್ಯನೂ ಹೊಸತರ ಅನುಭವದಲ್ಲಿ ಎಷ್ಟು 
ಮಗ್ಗನಾಗಿರುತ್ತಾನೆಂದರೆ, ಹಳೆಯದೇ ಹೊಸ ರೀತಿಯಲ್ಲಿ ಆವರ್ತನೆ 
ಗೊಂಡಿದೆಯೆನ್ನುವುದನ್ನು ಅರಿಯಲಾರದ ಮೂರ್ಪನಾಗಿರುತ್ತಾನೆ. ಅವನು ತಾನೇನೋ 
ಹೊಸದನ್ನು ಮಾಡುತ್ತಿದ್ದೇನೆಂಬ ಕಲ್ಪನೆಯಲ್ಲಿಯೇ ಇರುತ್ತಾನೆ. ಆದರೆ ಆಮೇಲೆ 
ಅವನಿಗೆ ತಿಳಿಯುತ್ತೆ, ತಾನು ಹೊಸದೆಂಬುದೇನೂ, ವಾಸ್ತವವಾಗಿ ಹೊಸದೇ ಅಲ್ಲ 
ಅಂತ. ಹಳೆಯದರದೇ ಒಂದು ಹೊಸ ರೂಪ. ಅದನ್ನು ಯಾವುದೇ ಪರಿಸ್ಥಿತಿಯಲ್ಲೂ 
ಮೌಲಿಕವೆಂದು ಕರೆಯಲಾಗುವುದಿಲ್ಲ. ಎಂದು ನಿಧಾನವಾಗಿ ವಿವರಿಸಿದರು. 

... ಅಷ್ಟು ಹೊತ್ತಿಗೆ ಕೋಣೆಯಲ್ಲಿನ ಮೌನ, ಮತ್ತಷ್ಟು ದಟ್ಟವಾಗಿತ್ತು. ಹರಬ೦ಸಲಾಲನ 
ಮನಸ್ಸು ಭಾರವೆನಿಸಿತ್ತು. 

ಜಗನ್ನಾಥ ಕುರ್ಚಿಯಲ್ಲಿ ಕುಳಿತ. 

ಡಾಕ್ಟರು ಕೇಳಿದರು, - “ಜಗನ್ನಾಥ ಬಂದನೇನು?” 

“ಬಂದಿದ್ದಾನೆ, ಡಾಕ್ಟರೇ!” 

“ಯಾರು ಬಂದರು ನಿನ್ನ ಜೊತೆ?” 

“ಡಾಕ್ಟರೇ, ಯಾರೂ ನನ್ನ ಜೊತೆ ಬರೊಲ್ಲ. ನಾನೊಬ್ಬನೇ ಬರುತ್ತೇನೆ.'' 

“ಹೇಗೆ ಬರುತ್ತೀಯ ನೀನು?” 

“ಬಸ್ಸಿನಲ್ಲಿ, ಬಾಪೂಜಿನಗರದಿ೦ದ ಅಜಮೇರಿಗೇಟಿನಲ್ಲಿ ಇಳಿದು, ಒಂದೊಂದು 
ಸಲ ರಿಕ್ಷಾದಲ್ಲಿ, ಇಲ್ಲ ಒಂದೊಂದು ಸಲ ನಡೆದು ಬರುತ್ತೇನೆ. 

ಅಗಲವಾದ ರಸ್ತೆ ತುಂಬ ಜನ ಇರ್ತಾರೆ, ಟಾಂಗಾ, ಮೋಟಾರ್‌ ಸೈಕಲ್‌ ಇದರಿಂದ 
ತಪ್ಪಿಸಿಕೊ೦ಡು ಹೇಗೆ ಬರೋಕೆ ಆಗುತ್ತೆ? 

"ವಾಹನಗಳು ಅಡ್ಡ ಬಂದರೆ, ನಾನು ಸರಿದು ಪಕ್ಕಕ್ಕೆ ಹೋಗುತ್ತೇನೆ.” 

“ನಿನಗೇನೂ ಕಾಣಿಸುವುದಿಲ್ಲವಲ್ಲ?” 

"ಹೌದು ಡಾಕ್ಟರೇ, ನನಗೇನೂ ಕಾಣಿಸುವುದಿಲ್ಲ” 

“ನಿನಗೇನೂ ತಲೆ ಕೆಟ್ಟಿಲ್ಲ ತಾನೆ, ಜಗನ್ನಾಥ?” 

“ತಲೆ ಕೆಡೋದು! ಹುಚ್ಚನಾಗೋದು ಯಾಕೆ ಡಾಕ್ಟರೇ?” 

"ಜಗನ್ನಾಥ ನನಗೊಂದು ವಿಷಯ ಹೇಳು. ನಿನಗೆ ಎಲ್ಲ ಕಾಣಿಸುತ್ತಿದ್ದರೂ, 
ನನಗೇನೂ ಕಾಣಿಸೋದಿಲ್ಲ ಅಂತ ಯಾಕೆ ಹೇಳ್ತೀಯ? ನೀನು ಓದಿರುವವನು, 
ತಿಳುವಳಿಕೆ ಇರೋನು. ನಿನ್ನೊಳಗೆ ಏನೂ ಚಿಂತೆ, ಬೇಸರ ಇಲ್ಲ. ಆದರೂ ಮನೆಯವರನ್ನು 
ಬೆಸರಗೊಳಿಸೋಕೆ ಈ ನಾಟಕ ಮಾಡುತ್ತಿದ್ದೀಯ. ನಿನ್ನ ವ್ಯಕ್ತಿತ್ವದಲ್ಲಿನ ದೌರ್ಬಲ್ಯ, 
ನಿನ್ನ ಮನಸ್ಸನ್ನು ಇಷ್ಟು ಕಠೋರ ಮಾಡಿಕೊಳ್ಳುವಷ್ಟು ಭಯಂಕರವಾಗಿದೆಯೇ? 
ನಿನ್ನನ್ನು ತಪ್ಪು ತಿಳಿದುಕೊಳ್ಳಬೇಡ, ನಿನಗೆ ಸ್ವಲ್ಪವೂ ಸಂಕೋಚವಾಗುವುದಿಲ್ಲವೇ! 
ವಿದ್ಯಾವಂತನಾಗಿರುವ ನಿನ್ನಿಂದ ನಿನ್ನ ತಂದೆ ಎಷ್ಟೂ ಬೇಜಾರಾಗಿದ್ದಾರೇನ್ನೋ 
ಕಲನೆಯಾದರೂ ನಿನಗಿದೆಯೇ? ನೀನಾಗಿ ನೀನು ಸಂಪಾದಿಸಿ ಹೊಟ್ಟಿ ಹೊರೆದುಕೊಳ್ಳಲು 
ಅಸಮರ್ಥನಾಗಿರುವುದರಿ೦ದಲೇ ನಿನಗೇನೂ ಕಾಣುವುದಕ್ಕೆ ಆಗುತ್ತಿಲ್ಲ. ನೀನು ಸಂಪಾದಿಸಿ 
ನಿನ್ನ ಮನೆಯವರನ್ನು ಪೋಷಿಸಬೇಕಾದ್ದು ನಿನ್ನ ಕರ್ತವ್ಯವಾಗಿರುವಾಗ, 
ಬೇರೆಯವರಿಗೋಸ್ಕರವೂ ಕೆಲಸ ಮಾಡದೆ, ಕೆಲಸ ಮಾಡಲು ಮೈಗಳ್ಳನಾಗಿದ್ದಿ. ನಿನ್ನ 
ಹೊಟ್ಟೆ ತುಂಬಿಸಿಕೊಳ್ಳಲೂ ಆಗದ ಅಸಮರ್ಥ ನೀನು. ಅದಕ್ಕೆ ಇದೆಲ್ಲಾ ನಾಟಕ! 
ಇದು ನಿಜವಾಗಿಯೂ ನಾಚಿಕೆಗೇಡಿನ ಕೆಲಸ. ನಿನ್ನಂತಹವನ ಮುಖ ನೋಡುವುದೂ 
ಸರಿಯಲ್ಲ. ದಯವಿಟ್ಟು ಹೊರಟು ಹೋಗು. ಇಷ್ಟು ದಿವಸ ನಿನ್ನ ಚಿಕಿತ್ಸೆಗಾಗಿ ಪ್ರಯತ್ನಿಸಿದೆ. 

ಆದರೆ ಯಾರಿಗೋಸ್ಕರ, ಯಾತಕ್ಕೋಸ್ಕರ ನೀನು ಎಲ್ಲಾ ಸರಿಯಾಗಿಯೇ ಇದ್ದೀಯ! 
ಇದಕ್ಕಾಗಿ ನಿನ್ನ ಅಪ್ಪನ ಬಳಿ ಫೀಸು ತೆಗೆದುಕೊಳ್ಳಲೇ? ನನ್ನ ವೇಳೇನೆಲ್ಲ ಹಾಳು 
ಮಾಡಿದೆ. ದೇವರೇ ಕಾಪಾಡಬೇಕು. ಈ ದೇಶದ ಗತಿ ಏನಾಗುತ್ತೋ! ನಿನ್ನಂತಹ 
ವಿದ್ಯಾವಂತ ಹೀಗೆ! ... ನಿನಗೆ ನಾನು ಏನು ಹೇಳಿದ್ದೀನಿಂತ ಅರ್ಥವಾಗಿರಲೇ ಬೇಕು. 
ನಾಚಿಕೆ ಅನ್ನೋದೇನಾದರೂ ಮರೆತಿದ್ದರೆ. ಈ ನನ್ನ ಮಾತುಗಳು ಅದನ್ನು ನೆನಪಿಸುತ್ತೆ, 
ಎಚ್ಚರಿಸುತ್ತೆ ನಿನಗೆ ಏನಾದರೂ ಕಾಣಿಸ್ತಿದೆಯೇ??” 

"ಕಾಣಿಸ್ತಿದೆ ಡಾಕ್ಟರೇ.” 

“ಏನು ಕಾಣಿಸ್ತಿದೆ?” 

ನಾನು ಮರೆತು ಹೋಗಿದ್ದೆ ಡಾಕ್ಟರೇ!” 

"ಏನು ಮರೆತಿದ್ದೆ ನೀನು?” ಡಾಕ್ಟರು ಪ್ರಶ್ನಿಸಿದರು. 

“ನಿನಗೆ ಪ್ರೇಮ, ಪ್ರೀತಿ, ನೆತ್ತಿಗೇರಿತ್ತು. ಯಾವ ಹುಡುಗಿಗೆ ಇಷ್ಟೆಲ್ಲಾ ಭರವಸೆಗಳನ್ನು 
ಕೊಟ್ಟಿದ್ದೆಯೋ, ಅವುಗಳನ್ನು ಜವಾಬ್ದಾರಿಯಿಂದ ನಿರ್ವಹಿಸಲು ನಿನ್ನಿಂದ ಸಾಧ್ಯವಿಲ್ಲ. 
ನಿನ್ನ ಅಪ್ಪನ ಬಳಿ ಹೋಗಿ, ವಿಷಯ ಏನೂಂತ ತಿಳಿಸುವ ತಾಕತ್ತೂ ನಿನ್ನಲ್ಲಿ ಇರಲಿಲ್ಲ. 
ನಿನ್ನ ಪ್ರೀತಿ, ಬರೀ ಕಾಲೇಜು ಪ್ರೀತಿ. ಅದು ಆಳವಾದ್ದು ಅಲ್ಲವೇ ಅಲ್ಲ. ಅದಕ್ಕೆ ನೆಲದ 
ಮೇಲೆ ಊರಲು ಕಾಲಿಲ್ಲ. ಕೇವಲ ಗಾಳಿಯಲ್ಲಿ ಹಾರುವುದಕ್ಕೆ ಗೊತ್ತಿತ್ತು. ಬದುಕಿನ 
ವಾಸ್ತವತೆಯ ಎದುರು ನಿಂತಾಗ ಪ್ರೀತಿ ನಿರಾಧಾರ ವಿವಶತೆಗಳೊಂದಿಗೆ ನಿನ್ನೆದುರು 
ಬಂತು. ನೀನು, ನಿನ್ನ ಪ್ರೇಯಸಿ ಬರೀ ಪ್ರೀತಿಯ ಮಾತುಗಳಿಂದ ಬದುಕುವುದು 
ಸಾಧ್ಯವಿಲ್ಲ. ಎಂಬ ಸತ್ಯದ ಅರಿವಾಯಿತು. ಇರುವುದಕ್ಕೆ ಮನೆ, ಅದಕ್ಕೆ ಬಾಡಿಗೆ, ಹೊಟ್ಟೆ 
ತು೦ಬಲು ಎರಡು ಹೊತ್ತು ಊಟ, ಕಾಪಿ, ತಿಂಡಿ ಇತ್ಯಾದಿ, ಇತ್ಯಾದಿಗಳ ಹೊರೆ 
ಹೊರುವುದಕ್ಕೆ ಸಾಧ್ಯವಾಗುತ್ತಿರಲಿಲ್ಲ. ಅದಕ್ಕೆ “ನನಗೇನೂ ಕಾಣಿಸುವುದಿಲ್ಲ ಅನ್ನೋ 
ನೆಪ ಒಡ್ಡಿದೆ. ಇದು ನಿನಗೆ ಚೆನ್ನಾಗಿತ್ತು. ಆದರೆ ನಿನ್ನ ಮನೆಯವರಿಗೆ, ಪ್ರಾಣಕ್ಕೆ ಬಂತು. 
ಅವರೆಲ್ಲಾ ನಿನ್ನ ಸೇವೆ ಮಾಡಿದರು. ನೀನು ಆರಾಮವಾಗಿ ಊಟ ಮಾಡಿ, ಅದೂ 
ಇದೂಂತ ಹರಟೆ ಕೊಚ್ಚ್ಹೋಕೆ ಸಾಕಷ್ಟು ಸಮಯವೂ ಸಿಕ್ಕಿತು. ಸಾಲದ್ದಕ್ಕೆ ಡಾಕ್ಟರ 
ಫೀಸಿನ ರೂಪದಲ್ಲೂ ಹಣ ಖರ್ಚಾಗತೊಡಗಿತು. ಇಂಥ ಜನರಿಂದ ದೇಶಕ್ಕೆ 
ಖಂಡಿತವಾಗಿಯೂ ಪ್ರಯೋಜನವಿಲ್ಲ. ಅಂತ ನನ್ನ ಭಾವನೆ!.. ನೀನು ನಿಜವಾಗಿಯೂ 
ಗ೦ಡಸಾಗಿದ್ದರೆ, ಹೋಗಿ ನಿಮ್ಮಪ್ಪನಿಗೆ ನಾನುಇಂಥ ಹುಡುಗೀನ ಪ್ರೀತಿಸ್ನೀನಿ, ನಾನು 
ಮದುವೆ ಮಾಡಿಕೊಳ್ಳೀನಿ' ಅಂತ ಹೇಳು... ನನಗೆ ಗೊತ್ತು ನಿನ್ನಲ್ಲಿ ಆ ಧೈರ್ಯ ಇಲ್ಲ! 

ಆ ಹುಡುಗಿಗೆ, ಅಪ್ಪೆಲ್ಲಾ ಆಸೆ ತೋರಿಸಿ, ಮೋಸ ಮಾಡುತ್ತಿದ್ದೀಯ” ಭಾವುಕರಾಗಿ 
ನುಡಿದರು. 

“ಇಲ್ಲ!” - ಜಗನ್ನಾಥ ಗಟ್ಟಿಯಾಗಿ ಕಿರುಚಿದ. 

“ನಾನು ಯಾವ ಆಸೇನೂ ತೋರಿಸಿಲ್ಲ” 

“ಆಸೆ ತೋರಿಸದಿದ್ದರೆ, ಭರವಸೆ ನೀಡದೆ ಇದ್ದರೆ, ನಿನಗ್ಯಾಕೆ ಇಷ್ಟೂಂದು ಬೇಜಾರು? 
ನಿನ್ನ ತಲೇಲಿ ಕೆಲವು ನೆನಪುಗಳಿವೆ. ಎಲ್ಲರಿಗೂ ಕೆಲವು ನೆನಪುಗಳಿರುತ್ತವೆ. ನಾನು 
ಮನೋ ವಿಜ್ಞಾನಿ, ಬೇರೆ ಬೇರೆ ದೇಶಗಳನ್ನೆಲ್ಲಾ ನೋಡಿದ್ದೇನೆ. ತಲೆಯಲ್ಲಿರುವ 
ಸ್ನಾಯು ತಂತುಗಳನ್ನು ಪಾರ್ಥಿವ ರೂಪದಲ್ಲಿ ನೋಡುವುದರಿಂದ ಯಥಾರ್ಥತೆಯ 
ಸ್ಥಿತಿ ತಿಳಿಯುವುದಿಲ್ಲ. “ಮಾಲಿಕ್ಯೂಲ್‌' ಸ್ಥಿತಿಯಲ್ಲಿ ಮಾತ್ರವೇ ನಮಗೆ ಬೋಧವಾಗುವುದು. 
ಮನುಷ್ಯನ ಸ್ಮರಣಶಕ್ತಿ, ಅವನ ಸಾವಿನೊಂದಿಗೇ ಮುಗಿಯುವುದಿಲ್ಲ ಎನ್ನುವುದೂ 
ನನ್ನ ನಂಬಿಕ. “ಪ್ರಾಚೀನ ಭಾರತದಲ್ಲಿ ಪುನರ್ಜನ್ಮ ಸಿದ್ಧಂತವನ್ನು ನಂಬುತ್ತಿದ್ದರು. 
ಜೈನರು, ವೈಷ್ಣವರು, `ಆತ್ಮ'ದಲ್ಲಿ ನಂಬಿಕೆಯುಳ್ಳವರಾಗಿದ್ದರು. ಶರೀರದ ಮೂಲಕ 
ಅದು ಬರುತ್ತೆ. ಹೋಗುತ್ತೆ ತನ್ನ ಪಾಪ ಪುಣ್ಯಗಳಿಗನುಗುಣವಾಗಿ ಫಲ ಪಡೆಯುತ್ತೆ. 
ಗೌತಮ ಬುದ್ದನಾದರೋ, ಈ ಪ್ರಪಂಚದಲ್ಲಿ ಎಲ್ಲವೂ ಬದಲಾಗುವುದರಿಂದ, "ಆತ್ಮ 
ಎ೦ಬ ವಸ್ತು ಅಮರವಾಗಿ, ಶಾಶ್ವತವಾಗಿ ಉಳಿಯುವುದು ಸಾಧ್ಯವಿಲ್ಲ. ಅದೂ 
ಬದಲಾಗುತ್ತದೆ. ಎಂದೇ ಹೇಳುತ್ತಿದ್ದ. ಎಲ್ಲ ಬದಲಾಗುವಾಗ, ಅದೂ ಬದಲಾಗಲೇ 
ಬೇಕು. ಜಗನ್ನಾಥ! ಜಗತ್ತು ಬಹಳ ಮುಂದುವರೆದಿದೆ. ನಾವು ಯಾವುದನ್ನು ಮ್ಯಾಟರ್‌ 
ಅಥವಾ ಭೌತಿಕ ತತ್ವವೆಂದು ಭಾವಿಸುತ್ತೇವೆಯೋ, ಅದು ಎಲೆಕ್ಟ್ರಾನ್‌ ಮತ್ತು 
ಪ್ರೋಟಾನ್‌ಗಳ ಸಂಯೋಗದಿಂದ ನಿರ್ಮಿತವಾಗಿದೆ. ಅದರಲ್ಲಿ ಒಂದು ವಿದ್ಯುತ್‌ 
ಪವಾಹವಿರುತ್ತದೆ. ಅದು ಪಾಸಿಟಿವ್‌ ಮತ್ತು ನೆಗೆಟಿವ್‌ ಎಂದು ಎರಡು ರೀತಿಯದಾಗಿರುತ್ತೆ. 
ಈಗ, ಯಾವ ಭೌತ ತತ್ವದಿಂದ ನಮ್ಮ ಸೃಷ್ಟಿಯಾಗಿದೆಯೋ, ಅಂತಹುದೇ ಮತ್ತೊಂದು 
ಭೌತತತ ಪತ್ತೆಯಾಗಿದೆ. ಅದನ್ನು ಆ್ಯಂಟಿ ಮ್ಯಾಟರ್‌ ಎಂದು ಕರೆಯಬುದು. 


ಯ 
"ನನ್ನ ಮಾತು ಅರ್ಥವಾಗಿದೆ ತಾನೇ?” 


"ಆಗಿದೆ ಡಾಕ್ಟರೇ!” ಜಗನ್ನಾಥ ಹೇಳಿದ. 
"ಸರಿ ಬಿಡು, ನೀನು ಏದ್ಯಾವ೦ತನಾಗಿರುವುದರಿ೦ದ ಅರ್ಥಮಾಡಿಕೊಳ್ಳುತ್ತಿದ್ದೀ. 
ಒಬ್ಬ ರಷ್ಯದ ಏಜ್ಞಾನಿ, ಐನ್‌ಸ್ಟೀನ್‌ನ ಥಿಯರಿ ಅಥವಾ ಸಿದ್ಧಾಂತವನ್ನು ತಪ್ಪೆಂದು 


ತಿಳಿಸಿದ. ಅವನ ರೀತಿಯಿಂದ ಒಂದು ಸೆಕೆಂಡಿಗೆ ಒಂದು ಲಕ್ಷ ಎ೦ಬತ್ತಾರು ಸಾವಿರ 


೯೨ / ಶಿಶಿರ ಕಾವ್ಯ 


ಮೈಲಿ ಚಲಿಸುವ ಯಾವುದೇ ವಸ್ತು ವಿಕೀರ್ಣಗೊಳ್ಳುತ್ತದೆ, ಯಾಕೆಂದರೆ ಇದು ಜ್ಯೋತಿಯ 
ವೇಗವೇ ಹೊರತು ಪ್ರಕಾಶದ ವೇಗವಲ್ಲ. ಆದರೆ ವಿಜ್ಞಾನಿಗಳ ಅಭಿಪ್ರಾಯದಲ್ಲಿ 
`ಭೂಮಿಯ ಗುರುತ್ವಾಕರ್ಷಣದ ವೇಗ, ಪ್ರಕಾಶ ಅಥವಾ ಬೆಳಕಿನ ವೇಗಕ್ಕಿಂತ ಹೆಚ್ಚು. 
ಇದು ಎಷ್ಟು ದೊಡ್ಡ ವಿಚಾರ, ಯೋಚನೆ ಮಾಡಬೇಕಾದ್ದು, ಅಂಥಾದ್ದರಲ್ಲಿ ನೀನು 
ನಿನ್ನ ಪ್ರೀತಿಗೋಸ್ಕರ ಅಳುತ್ತಿದ್ದೀಯ! ಗೌತಮ ಬುದ್ದನ ವಿಚಾರ ನಿನಗೆ ಹೇಳ್ತಿದ್ದೆ. 
ನಾನು ಭಾರತೀಯ ಯೋಗಿಗಳ ಬಗ್ಗೆ ಸಾಕಷ್ಟು ಅಧ್ಯಯನ ನಡೆಸಿದ್ದೀನಿ. ನನಗೆ 
ಅನಿಸುತ್ತೆ. ಮೊದಲು ಆತ್ಮ ಇರಲಿಲ್ಲ. ಬರೀ ಜಡ ಭೂಮಿಯೊಂದೇ ಇತ್ತು ಕ್ರಮೇಣ 
ಈ ಭೂಮಿಯ ಮೇಲೆ ಅಣುಗಳ ಸಂಬಂಧದಿಂದ ಪ್ರಜನನದಂತಹ ವಿಕಾಸ 
ಪ್ರಾರಂಭವಾಗಿ ಕೊನೆಗೆ ಜೀವನ ಮೊದಲಾಯಿತು. ಏಕ ಕೋಷ ಜೀವಿಯಾದಂತಹ 
ಅಮಾಬದಿಂದ ಸೃಷ್ಟಿ ವಿಕಾಸವಾಯಿತು. ಪ್ರತಿಯೊಂದು ಪ್ರಾಣಿಯೂ ಅಥವಾ ಜೀವಿಯೂ 
ತನ್ನ ವೈಯಕ್ತಿಕತೆಯನ್ನು ಜೀವಂತವಾಗಿರಿಸಿಕೊಳ್ಳಲು ಪ್ರಯತ್ನಿಸುತ್ತದೆ, ಅದೇ ಆದರ 
ಅಹಂಕಾರವಾಯಿತು. ಈ ಅಹಂಕಾರ ಮೂಲದಲ್ಲಿ ಆತ್ಮ ತತ್ವವಿದೆ. ಇದು ಸೃಷ್ಟಿಯಲ್ಲಿ 
ನಿರಂತರವಾಗಿ ಬೆಳೆಯುತ್ತಾ ಬೆಳೆಯುತ್ತಾ ಆತ್ಮದ ಹೆಸರಿನಲ್ಲಿ ಪ್ರಚಲಿತವಾಯಿತು. 
ನಮ್ಮ ದೇಶದ ಯೋಗಿಗಳ ಅನುಭವಗಳನ್ನು ಪ್ರಶ್ನಿಸುವ ಸಾಮರ್ಥ್ಯಕ್ಕೆ ಇನ್ನೂ ವಿಜ್ಞಾನ 
ಮುಂದುವರೆದಿಲ್ಲ. ಅನ್ನಮಯ ಕೋಶ, ಮನೋಮಯಕೋಶ, ಆತ್ಮಮಯಕೋಶಗಳೆಂಬ 
ಪ್ರತೀಕಗಳನ್ನು ಅರ್ಥಮಾಡಿಕೊಂಡಿದ್ದರು. ನನ್ನ ನೆನಪುಗಳು ಸಾವಿನೊಂದಿಗೇ ಮುಗಿದು 
ಹೋಗುವುದಿಲ್ಲ. ದೀಪವು ಆರಿಹೋದರೂ, ದೀಪದ ಪ್ರಕಾಶದ ಕಾಂತಿ ಅಂತರಾಳದಲ್ಲಿ 
ಇನ್ನೂ ಉಳಿದಿರುವಂತೆ, ನೆನಪುಗಳೂ ಉಳಿದಿರುತ್ತವೆ. ಪುನರ್ಜನ್ಮ ಹೇಗೆ ಆಗುತ್ತದೆಂದು 
ಹೇಳುವುದಕ್ಕೆ ಆಗದಿದ್ದರೂ, ಪುನರ್ಜನ್ಮವಿದೆಯೆಂಬುದನ್ನಂತೂ ನಂಬುತ್ತೇವೆ. ಜೆನೆಟಿಕ್‌ 
ಕೋಡ್‌ ಪ್ರಜನನದ ನಿಯಮಗಳು ಬದಲಾಗುತ್ತಿರುವ ವಿಷಯವನ್ನು ವಿಜ್ಞಾನ ಈಗ 
ತಿಳಿಸುತ್ತಿದೆ. ಹೊಸ ಸಂಶೋಧನೆಗಳು ನಡೆಯುತ್ತಿವೆ. ಜೀವಂತ ಕೋಶದಲ್ಲಿರುವ 
ಪ್ರೋಟೀನ್‌, ಕೋಶದ ಕಾರ್ಯಗಳನ್ನು ನಡೆಸುವ ಆಫೀಸರುಗಳಂತೆ ವರ್ತಿಸುತ್ತವೆ. 
ಕೋಶದ ಬೆಳವಣಿಗೆ, ಆಹಾರ, ಉಸಿರಾಟ ಇತ್ಯಾದಿಗಳ ಮೇಲೆ ಪ್ರಭಾವ ಬೀರುತ್ತವೆ. 
ಆದರೆ ಈ ಪ್ರೋಟೀನ್‌ಗಳನ್ನೂ ನಿಯಂತ್ರಿಸುವ ಕೋಶಕೇಂದ್ರವೊಂದಿದ್ದು, ಕೋಶದ 
ಸಮಸ ಕಾರ್ಯ ಚಟುವಟಿಕೆಗಳನ್ನು ಅರಿತಿರುತ್ತದೆ. ಇದರಿಂದಾಗಿ, ಕೋಶಕ್ಕೆ ಯಾವ 
ಹೊತ್ತಿನಲ್ಲಿ ಹೇಗೆ ಕಾರ್ಯನಿರ್ವಹಿಸಬೇಕೆಂದು ಲಕ್ಷ್ಯವಿರುತ್ತದೆ. ಈ ಕೋಶಕೇಂದ್ರ 
ಅಥವ ನ್ಯೂಕ್ತಿಯಿಸ್‌, ಕೋಶಕ್ಕೆ ತನ್ನ ಪೂರ್ವಜರಿಂದ ಅಧಿಕಾರದತ್ತವಾಗಿ ಲಭಿಸಿರುತ್ತದೆ. 


ಶಿಶಿರ ಕಾವ್ಯ / 6೩ 


ಕೋಶದ ವಿಭಜನೆಯ ಸಂದರ್ಭದಲ್ಲಿ ಅದನ್ನು ಪಡೆಯುತ್ತದೆ: ಇಂದು ವಿಜ್ಞಾನ 
ಇದನ್ನು 'ಜೀನ್‌' ಎಂದು ಕರೆಯುತ್ತದೆ. ಇದರ ಮೂಲಕವಾಗಿ ಕೋಶಕ್ಕೆ, ಇಂತಹ 
ಏಶಿಷ್ಟ ರೀತಿಯ ಪ್ರೋಟೀನನ್ನು ತಯಾರಿಸಲು ನಿರ್ದೇಶನ ದೊರೆಯುತ್ತದೆ. ಇದರಿ೦ದ 
ನಮ್ಮ ನಂಬಿಕೆ, ವಿಶ್ವಾಸಗಳು, ವಿಚಾರಗಳು ಎಷ್ಟು ವೇಗವಾಗಿ ಬದಲಾಯಿಸುತ್ತಿವೆ 
ಎನ್ನುವುದು ನಿನಗೆ ತಿಳಿಯುತ್ತದೆ. ಮನುಷ್ಯನ ಈ ವಿರಾಟ್‌ ಸಂಘರ್ಷದ ಎದುರು 
ನೀನು, ನಿನಗೆ ಕಾಣುವುದಿಲ್ಲ, ಅನ್ನೋ ಭ್ರಮೆಯಲ್ಲಿ ಬಿದ್ದಿರುವೆ! ಬಹಳ ತಮಾಷೆಯಾಗಿದೆ. 
ತಮ್ಮ ಎಲ್ಲವನ್ನೂ ಕಾಣಬೇಕಾದ ವಯಸಿನಲ್ಲಿ ಕಾಣುವುದೇ ನಿಂತು ಹೋಯಿತು! 
ನೀನು ಒಂದು ಹುಡುಗೀನ ಪ್ರೀತಿಸುವುದು ಒಂದು ಸಣ್ಣ ವಿಷಯ. ಮಾಡಿ! ಪ್ರೀತಿ 
ಮಾಡಿ! ಸ್ತ್ರೀ ಪುರುಷರ ಮಧ್ಯೆ ಆಕರ್ಷಣೆ ಸಹಜವಾದ್ದೆ. ಹಿಂದಿನಿಂದಲೂ ನಡೆಯುತ್ತಿರುವ 
ವಿಷಯವೇ. ಆದರೆ ಸ್ತೀ ಪುರುಷರು ಸ್ವತಂತ್ರವಾಗಿ ಪ್ರೇಮಿಸಲು ನಮ್ಮ ಸಮಾಜ 
ಇನ್ನೂ ಅಧಿಕಾರ ಕೊಡುವ ಮಟ್ಟಕ್ಕಿಲ್ಲ 'ಸ್ಪತಂತ್ರ' ಪದದ ಅರ್ಥವಾದರೂ ಏನು?.. 
ನಾವೊಂದು ಅಂತಹ ಸಮಾಜದಲ್ಲಿ ಇರಬೇಕಾಗಿತ್ತು. ಅಪ್ಪ ಅಮ್ಮ ಯಾರೂಂತಲೇ 
ಮಕ್ಕಳಿಗೆ ತಿಳಿಯಬಾರದು. ಮಕ್ಕಳು ಆಸ್ಪತ್ರೆಯಲ್ಲಿ ಹುಟ್ಟುತ್ತಾರೆ. ಹಾಸ್ಟಲುಗಳಲ್ಲಿ 
ಬೆಳೆಯುತ್ತಾರೆ. ಅದಕ್ಕಾಗಿ, ಮಕ್ಕಳ ಮೇಲೆ ತಂದೆ ತಾಯಿಗಳ ಯಣಭಾರ ಇರುವುದೇ 
ಇಲ್ಲ. ಯೋಗಿಗಳ ದೃಷಿಯಿಂದ ನೋಡಿದರೆ, ಯಾರೂ ಯಾರವರೂ ಅಲ್ಲ. ಎಲ್ಲರೂ 
ತಮ್ಮ ತಮ್ಮ ದುಃಖಾನ ತಾವೇ ಅನುಭವಿಸುತ್ತಾರೆ. ತಂದೆ-ತಾಯಿ, ಅಣ್ಣ-ತಮ್ಮ ಅಕ್ಕ- 
ತಂಗಿ ಇವೆಲ್ಲಾ ಈ ನೆಲದ ಮೇಲಿನ ಸಂಬಂಧಗಳು ಪ್ರಪಂಚದಲ್ಲಿ ಒಟ್ಟಾಗಿ ಬಾಳುವುದಕ್ಕಾಗಿ 
ಮಾಡಿ ಕೊಂಡಂತಹವು. ನೀವು ನಿಮ್ಮ ತಂದೆ ತಾಯಿಗಳಿಗಿಂತ ಭಿನ್ನ, ನಿಮ್ಮ ವಿಚಾರ, 
ನಿಮ್ಮ ರುಚಿ, ರೋಗಗಳು ದುಃಖದ ಅನುಭೂತಿಗಳು ಎಲ್ಲವೂ ಬೇರೆಯೇ, ತಂದೆ 
ತಾಯಿಗಳು ಯಾರೂಂತ ತಿಳಿಯದ ಮಕ್ಕಳು ಇರುವ ಸಮಾಜದಲ್ಲಿ ಇರುವುದಕ್ಕೆ 
ಇಷ್ಟ ಪಡುತ್ತೀರಾ? ಸ್ವಾತಂತ್ರ್ಯವೇನೋ, ಅಂತಹ ಸ್ಥಿತೀಲಿ ಸಿಗುತ್ತೆ, ಆದರೆ ಆ ಸ್ವಾತಂತ್ರ್ಯಕ್ಕೆ 
ಮತ್ತೆ ಬಂಧನವಿರುತ್ತೆ ಮತ್ತೆ ಮದುವೆಯಾಗಲು ಸಾಧ್ಯವಿಲ್ಲ. ಒಮ್ಮೆ ಮದುವೆಯಾದರೆ, 
ಗಂಡು-ಹೆಣ್ಣು ಪರಸ್ಪರ ಒಬ್ಬರಿಗೊಬ್ಬರು ತಲೆ ಬಾಗಲೇ ಬೇಕು. ಮತ್ತೆ ಗಾಂಧರ್ವ 
ರೀತಿಯ ವಿವಾಹಗಳಂತೆ, ವಿವಾಹಗಳು ನಡೆಯುತ್ತವೆ. ಯಾಕೆಂದರೆ ಮಕ್ಕಳು ಬೇಕು, 
ಅದಕ್ಕಾಗಿ. ಒಂದೆರಡು ದಿನ ಒಟ್ಟಿಗೇ ಇದ್ದು, ಮಕ್ಕಳು ಹುಟ್ಟಿದ ಕೂಡಲೇ ಹಾಸ್ಟೆಲ್‌ಗೆ 
ಕಳಿಸಿಬಿಡೋದು - ಇದೇ ಮುಂದಿನ ಹಂತ. ಈಗ ಸದ್ಯಕ್ಕೆ ಇದು ಕೇವಲ ಕಲ್ಪನೆ. 
ಅ೦ತಹ ಜಗತ್ತಿನ ಸೃಷ್ಟಿಯಾದಲ್ಲಿ, ವ್ಯವಸ್ಥೆ ಬ೦ದಲ್ಲಿ, ನಾವು ಪಾಪ ಮಾಡಬೇಕಾಗುವುದಿಲ್ಲ. 
ದೊಡ್ಡವರು ಮಕ್ಕಳಿಗಾಗಿ ಮನಸ್ಸನ್ನು ಕೊ೦ದು ಕೊಳ್ಳಬೇಕಾಗುವುದೂ ಇಲ್ಲ.” 

೯೪ / ಶಿಶಿರ ಕಾವ್ಯ 


"ಎಲ್ಲ ಕಾಣಿಸುತ್ತಿದೆ ಡಾಕ್ಟರೇ, ಕಾಣಿಸುತ್ತಿದೆ!” ಜಗನ್ನಾಥ ಹೇಳಿದ. ಬಾಗಿಲಿನಲ್ಲಿ 
ಯಾರದೋ ಹೆಜ್ಜೆ ಸಪ್ಪಳವಾಯಿತು. ಡಾಕ್ಟರು ಮತ್ತು ಜಗನ್ನಾಥ ತಿರುಗಿ ನೋಡಿದರು. 
ಬಾಗಿಲಿಂದ ಯಾರದೋ ಬಾಯಿಂದ "ನಲಿನ'! ಎಂಬ ಶಬ್ಧ ಹೊರಟಿತು. 

"ಅನಿಲಾ! ನೀನು ಇಲ್ಲಿ?” ಜಗನ್ನಾಥ ಕೇಳಿದ. 

ಡಾಕ್ಟರು ಮೌನವಾಗಿ ಮುಗುಳಗುತ್ತಿದ್ದರು. “ಬಾ ಮೋಹಿನಿ, ಬಾ! ಒಳಗೆ ಬಾ! 
ನನಗೆ ಇಲ್ಲೀವರೆಗೆ ತಿಳಿದಿರಲಿಲ್ಲ. ನಾನು ಚಿಕಿತ್ಸೆ ಮಾಡುತ್ತಿರುವ ಜಗನ್ನಾಥ ಮತ್ತು 
ಮೋಹಿನಿ ಬೇರೆ ಯಾರು ಅಲ್ಲ. ಅನಿಲಾ ಮತ್ತು ನಲಿನ್‌, ಅ೦ತ' ಎಂದು ಆಶ್ಚರ್ಯದಿಂದ 
ಹೇಳಿದರು. 

ಮೋಹಿನಿ ಬಂದು ಕುರ್ಚಿಯಲ್ಲ ಕುಳಿತಳು. 

“ಹೂ! ಅಂತೂ ಬಂದೇ ಬಿಟ್ಟೆ! ನನಗೆ ಕವಿತೆ ಹಾಡಿ ಹೇಳೊಲ್ಲ?” ಹುಡುಗಿ 
ಒಂದು ಸಲ ಜಗನ್ನಾಥನ ಕಡೆ ನೋಡಿ ತಲೆ ತಗ್ಗಿಸಿದಳು. 

“ಆ ಕಡೆ ನೋಡಬೇಡ, ನೀನು ಯಾವ ಹಾಡುಗಳನ್ನು ಹಾಡುತ್ತಿದೆಯೋ ಅವುಗಳ 
ಹಿಂದೆ ಮಾರ್ಮಿಕ ವೇದನೆಯಿರಲಿಲ್ಲ; ಇಲ್ಲದಿದ್ದರೆ ಅವನುನಂಬಿದ ನಿನ್ನನ್ನು ಹೀಗೆ 
ನಂಬಿಸಿ ಮೋಸ ಮಾಡುತ್ತಿರಲಿಲ್ಲ. ನೀನು ಇಷ್ಟೊಂದು ಅಸಹಾಯಕಳಾಗಿ ಇರಲೂ 
ಬೇಕಾಗುತ್ತಿರಲಿಲ್ಲ. ಹಂಗಿಗೂ ಒಳಗಾಗ ಬೇಕಿರಲಿಲ್ಲ.” 

"ನನಗೆ ಯಾರ ಹಂಗೂ ಇಲ್ಲ ಡಾಕ್ಟರೇ! ನಾನು ಹೆಣ್ಣಾಗಿರೋದು, ನನಗೆ ನಾಚಿಕೆ 
ಯೇನಲ್ಲ. ಯಾರು ಪುರುಷನನ್ನು ಸೃಷ್ಟಿಸಿದರೋ, ಅವನೇ ಸ್ತ್ರೀಯನ್ನೂ ಸೃಷ್ಟಿಸಿದ.'' 

“ಹಾಗೆ ಹೇಳಬೇಡ ಮೋಹಿನಿ! ಇಷ್ಟು ಎಷಯಕ್ಕೇ ನಿನ್ನ ಮಾತು ನಿಂತು ಹೋಯಿತು. 
ನೀನೆಷ್ಟು ಮೂರ್ಬ್ಯಳಾದೇಂದ್ರೆ ಡಾಕ್ಟರು ವಿದ್ಯುತ್‌ ಕರೆಂಟ್‌ ಕೊಟ್ಟ ಕೂಡಲೇ, ಮಾತಾಡೋ 
ಧೈರ್ಯಾನೇ ಇಲ್ಲದೆ ನಿಜ ಸಂಗತಿ ಏನೂಂತ ಹೇಳಿದೆ. ಮಾತನ್ನೇ ನಿಲ್ಲಿಸಿಬಿಟ್ಟೆ ನಿನ್ನಲ್ಲಿ 
ಭೀತಿ ಹೆಪ್ಪುಟಟ್ಟಿತ್ತು. ಸಂಸ್ಕಾರಗಳ ಭಯ, ಲೋಕ ಮರ್ಯಾದೆಯ ಭಯ. ನೀನು 
ಯಾರನ್ನೋ ಪ್ರೀತಿಸುತ್ತಿರುವ, ಯಾರೋ ನಿನ್ನ ಮೇಲೆ ಅತ್ಯಾಚಾರ ಎಸಗಿದ್ದಾರೆ 
ಎಂದು ಬೇರೆಯವರನ್ನು ನಂಬಿಸುವುದಕ್ಕೆ, ಇಲ್ಲ ವಂಚಿಸುವುದಕ್ಕೆ ಪ್ರಯತ್ನಿಸುತ್ತಿರುವಿ, 
'ಇದನ್ನು ನಾನು ಒಪ್ಪಿಕೊಳ್ಳುತ್ತೇನೆ, ಸರಿ, ಆದರೆ ನಿನಗೆ ನೀನೇ ಆತ್ಮವಂಚನೆ 
ಮಾಡಿಕೊಳ್ಳುವುದನ್ನು ಮೂರ್ಪತನವೆಂದೇ ತಿಳಿಯುತ್ತೇನೆ. ಬನೀ ಪಾರ್ಕ್‌ ಮತ್ತು 
ಬಾಪು ನಗರದ ನಡುವಿನ ಅಂತರ ಕೇವಲ ನಾಲ್ಕೈದು ಮೈಲಿ. ಅದೂ ಜಯಪುರದಂತಹ 
ಪಟ್ಟಣದಲ್ಲಿ, ಹೋಗಿ ಬರೋದು ಅಂಥಾ ಕಷ್ಟವೇನಲ್ಲ. ಆದರೆ ನಿನಗೆ ಅದೆಷ್ಟೋ 

ದೂರ. ಜನ್ಮ ಜನ್ಮಾಂತರಗಳಷ್ಟು ದೂರ ಎನಿಸುತ್ತಿತ್ತು. ಯಾಕೆ ಗೊತ್ತಾ? ನಿನಗೆ 
ಯಾವಾಗಲೂ. ಯಾರಿಗೋ ನಂಬಿಕೆ ದ್ರೋಹ ಮಾಡುತ್ತಿದ್ದೇನೆಂಬ ಭಾವನೆ ಬರುತ್ತಿತ್ತು” 

“ನಂಬಿಕೆ ದ್ರೋಹ ಮಾಡುತ್ತಿದ್ದೇನೇ? ನಾನು ಹೆಣ್ಣು, ಯಾವಾಗಲೂ ಹೆಣ್ಣು 
ಸಮಾಜದಲ್ಲಿ ತುಳಿತಕ್ಕೆ ಒಳಗಾಗಿದ್ದಾಳ.'' 

“ನೀನು ಹೇಳುತ್ತಿರುವುದು ಸರಿಯಲ್ಲ. ಇದು ದೊಡ್ಡ ಕಲ್ಪನೆ. ಹೆಣ್ಣು ಯಾವಾಗಲೂ 
ಪುರುಷನನ್ನು ಮೂರ್ಪನನ್ನಾಗಿ ಮಾಡಿರುತ್ತಾಳೆ. ರಾತ್ರಿ-ಹಗಲು, ಗಂಡು ಹೊರಗೆ 
ಹೋಗಿ, ಕಷ್ಟ ಪಟ್ಟು ಎಷ್ಟೆಷ್ಟೋ ಏಟುಗಳು ತಿಂದು ಕೊನೆಗೆ ಏನೋ ಸಂಪಾದಿಸಿಕೊಂಡು 
ಬಂದು ಹೊಟ್ಟೆ ತುಂಬಿಕೊಳ್ಳೋಕೆ ಸಾಧ್ಯವಾಗುತ್ತೆ. ಪ್ರಪಂಚದ ಅವಮಾನವನ್ನು 
ಭರಿಸುವುದೂ ಅವನೇ, ಹೆಣ್ಣು ಮನೆಯಲ್ಲಿ ಕುಳಿತಿರುತ್ತಾಳೆ. ಗಂಡಸರ ಮೇಲೆ ಅಂಕುಶ 
ಇಡುತ್ತಾಳೆ. ಅಧಿಕಾರ ಚಲಾಯಿಸುತ್ತಾಳೆ. ಅದೂ ಯಾರೊಂದಿಗೆ ಅನ್ಯೋನ್ಯ ಸಂಬಂಧ 
ಇದೆಯೋ ಅವರ ಮೇಲೇನೆ! ಜೊತೆಗೆ ಅವನಿಗೆ ಏನೇನೋ ಸಂಬಂಧವಿವಲ್ಲದ 
ಹೃದಯ ಹೀನ ಸಮಾಜದ ಕೈಯ್ಯಲ್ಲಿ ಏಟುಗಳನ್ನು ತಿನ್ನುತ್ತಾನೆ. ನಾವು ಈ ಸಮಾಜದಲ್ಲಿ 
ಕಡಿಮೆ ಬೆಲೆಯಲ್ಲಿ ಒಬ್ಬರನ್ನೊಬ್ಬರ ಪರಿಶ್ರಮದ ಲಾಭವನ್ನು ಪಡೆಯುತ್ತೇವೆ. ಎಲ್ಲಾ 
ವ್ಯವಹಾರಗಳಲ್ಲೂ ಇದೇ ಸಿದ್ಧಾಂತವನ್ನು ಅನುಸರಿಸುತ್ತೇವೆ. ರಷ್ಯಾದಲ್ಲಿಯೂ ಇದು 
ಪ್ರಚಲಿವಿದೆ. ರಷ್ಯಾದಲ್ಲಿ ಬಂಡವಾಳಗಾರರನ್ನು ಅಲ್ಲಿಂದ ತೊಲಗಿಸಿದರು. ಆದರೆ 
ಲಾಭ ಎಲ್ಲಿಂದ ಬರಬೇಕು? ಯಾರಿಗಾದರೂ ಕಡಿಮೆ ಕೊಟ್ಟಾಗಲೇ ಲಾಭ ಉಳಿಯುವುದು 
ಸ್ತ್ರೀಗೆ ಏನಾಗಬೇಕು? ತಿಳಿದವರು, ಸಂಬಂಧಿಗಳು ಇರುತ್ತಾರೆ. ತನ್ನನ್ನು ತಾನು 
ಸುರಕ್ಷಿತವಾದ ಸ್ಥಳದಲ್ಲಿ ಇರಿಸಿಕೊಂಡಿದ್ದಾಳೆ. ಅಡಿಗೆ ಮಾಡುವುದು, ಮಕ್ಕಳನ್ನು 
ಪೋಷಿಸುವುದು ಅಷ್ಟೇ. ನೀನು ಹೇಳಬಹುದು ಮಕ್ಕಳನ್ನು ನೋಡಿಕೊಳ್ಳುವುದು 
ತುಂಬಾ ದೊಡ್ಡ ಕೆಲಸ. ಇಪ್ಪತ್ನಾಲ್ಕು ಗಂಟೆಗಳಾದರೂ ಬೇಕು. ಅ೦ತ ಪುರುಷ 
ಎವಶನಾಗಿ ಅವಳಿಗೆ ಸುರಕ್ಷತೆಯ ಸವಲತ್ತನ್ನು ಕೊಡಬೇಕಾಗಿ ಬಂತು. ಮೊದಲು 
ಸ್ತ್ರೀಯ ಅಧಿಕಾರನಡೆಯುತ್ತಿತ್ತು. ಇತಿಹಾಸ ಇದನ್ನು ಹೇಳುತ್ತೆ. ಎಲ್ಲಾ ಕೆಲಸವನ್ನೂ 
ಪುರುಷ ಮಾಡುತ್ತಿದ್ದ. ಸ್ತ್ರೀ ಆರಾಮವಾಗಿ ಕುಳಿತಿರುತ್ತಾ ಮಕ್ಕಳನ್ನು ಪೋಷಿಸುತ್ತಿದ್ದಳು. 
ಪುರುಷ ಅವಳ ದವಲತ್ತಿನಲ್ಲಿ ಬದುಕುತ್ತಿದ್ದ ಬೌದ್ಧಿಕ ಕೆಲಸಗಳನ್ನು ಸ್ತ್ರೀಯೇ ಮಾಡುತ್ತಿದ್ದಳು. 
ಸ್ತೀಯೇ ತನ್ನ ಅನುಭವದಿ೦ದ ವ್ಯವಸಾಯ ಅಥವ ಹೊಲಗದ್ದೆ ಕೆಲಸ ಮಾಡುತ್ತಿದ್ದಳು. 
ಮಕ್ಕಳ ಪಾಲನೆಯ ಕೆಲಸವೇ ಹೆಚ್ಚಾಗಿರುತ್ತಿದ್ದುದರಿ೦ದ ಮತ್ತು ಹೊಲ ಗದ್ದೆ ಕೆಲಸ 
ಕಷ್ಟವಾದ್ದರಿಂದ, ಪುರುಷನೇ ಮಾಡತೊಡಗಿದ. ಯಾವಾಗ ಪುರುಷನು, ಸ೦ತಾನೋತ್ಪತ್ತಿ 

ಕೇಂದ್ರ ಅವಳೇ ಎಂದು ತಿಳಿದನೋ, ಅವಳನ್ನು ಭೋಗ ಸಾಧನವನ್ನಾಗಿ ಮಾಡಿಕೊಂಡ. 
ಪ್ರತಿಯೊಂದು ಕೆಲಸವನ್ನೂ ಮೊದಲಿನಿಂದಲೇ ಮಾಡುತ್ತಿದ್ದುದರಿಂದ, ಎಲ್ಲಕ್ಕೂ 
ಅವನೇ ಒಡೆಯನೆಂದಾದ. ಸ್ತ್ರೀಯ ಬಳಿ ಏನೂ ಉಳಿಯಲಿಲ್ಲ. ಅದಕ್ಕಾಗಿ ಅವಳು 
ಮನಯೊಳಗೇ ಸೆರೆಯಾದಳು. ಭೋಗದ ವಸ್ತುವಾದಳು. ಸ್ತ್ರೀ ಅದನ್ನು ವಿರೋಧಿಸಿದಳು. 
ಸ್ತ್ರೀತ್ವದ ಗೌರವವನ್ನು ಬೇಡಿದಳು. ಸ್ತ್ರೀಗೆ ಒಬ್ಬ ಪತಿ ಬೇಕು. ಅದಕ್ಕಿಂತ ಹೆಚ್ಚಿಗೆ ಅಲ್ಲ. 
ಆ ಕಾಲದಲ್ಲಿ ಪುರುಷ, ಪತಿಗೇ ಹೊಂದಿಕೊಂಡು ಬಾಳುವ ಸ್ತೀಯರನ್ನೇ ಬಯಸುತ್ತಿದ್ದ. 
ಕಾರಣ ತನ್ನ ಸಂತಾನ ಯಾವುದೆಂದು ತಿಳಿಯಬರುವುದರಿ೦ದ, ಸಾವಿನಾನಂತರ 
ತನಗೆ ಸದ್ಗತಿ ಕಾಣಿಸಿಯಾನು, ಎ೦ಬ ನಂಬಿಕೆಯಿಂದ ಮತ್ತು ತನ್ನ ಆಸ್ತಿ ಪಾಸ್ತಿ ತನ್ನ 
ಮಗನಿಗೇ ಸೇರುವುದೆಂಬ ಭರವಸೆಯಿಂದ. ಈ ಬೇಡಿಕೆಯನ್ನು ಇಂತಹ ಆಲೋಚನೆಗಳ 
ಹಿನ್ನೆಲೆಯಲ್ಲಿ ಕೂಡಲೇ ಒಪ್ಪಿಕೊಂಡ. ಸ್ತೀ ಸ್ತ್ರೀತ್ವದ ಮೂಲಕವಾಗಿ, ತನ್ನನ್ನು 
ರಕ್ಷಿಸಿಕೊ೦ಡಳು. ನಂತರ ಪುರುಷ ಅನೇಕ ಸ್ತೀಯರ ಸಂಪರ್ಕವನ್ನು ಇರಿಸಿಕೊಂಡು. 
ಸ್ತ್ರೀತ್ವದ ಅಧಿಕಾರ ಉಳಿಯಲಿಲ್ಲ. ಕಾರಣ ಅವಳು ಆರ್ತಿಕವಾಗಿ ಪುರುಷನನ್ನು 
ಅವಲಂಭಿಸಿರಬೇಕಾಗುತ್ತಿತ್ತು. ಆದರೆ ಅವಳು ಮಾಡಿದ್ದು, ಒಂದು ದೊಡ್ಡ ಕೆಲಸ 
ಅಂದರೆ, ಮನೆಯ ಯಜಮಾನಿಯಾದಳು! ಪುರುಷ ಹೊರಗೆ ದುಡಿದು ತೆಂದದ್ದನ್ನು 
ಅವಳ ಕೈಲಿರಿಸತೊಡಗಿದ! ನಾನು ನಿನ್ನವಳಾಗಿಯೇ ಇರುತ್ತೇನೆ, ನಿಮ್ಮ ಒಳ್ಳೆಯದನ್ನೇ 
ಮಾಡುತ್ತೇನೆ. ಆದರೆ ನೀವೇನೇ ತಂದರೂ ನನ್ನ ಕೈಲಿಡಬೇಕು, ಎಂದು ಶರತ್ತು 
ಹಾಕಿದಳು. ಪುರುಷನ ಅಹಂಕಾರ, ಇಷ್ಟರಿಂದಲೇ ತಣಿಯಿತು! ನಿನಗೆಷ್ಟು ಬೇಕೋ 
ಅಷ್ಟು ಖರ್ಚು ಮಾಡು, ಆದರೆ ಅದರ ಮೇಲಿನ ಕೊನೆಯ ಅಧಿಕಾರ ನನ್ನದೇ 
ಎಂದ. ಇಬ್ಬರೂ ಒಬ್ಬರನ್ನೊ ಬ್ಬರು ಮೆಚ್ಚಿಕೊಳ್ಳುತ್ತಾ ಹಚ್ಚು ಹೆಚ್ಚಿನ ಲಾಭ 
ಪಡೆಯತೊಡಗಿದರು. ಪುರುಷ ತಾ ಕೆಲಸ ಗಳನ್ನೂ ಸ್ತ್ರೀ ತ ಪ್ರಯತ್ನಿಸಿದ. 
ಸ್ತ್ರ ತನಗೆ ಹೆಚ್ಚು ಹೆಚ್ಚಿಗೆ ಲಾಭ ಸಿಗಲಿ, ಹೆಚ್ಚು ಆರಾಮವಾಗಿ ಇರಲಿ, ಜಿ 
ಪ್ರಯತಿ ಸಿದಳು. ಸುತೆ ಸ್ತ್ರೀ ಪುರುಷರ ಅಹಂಕಾರ "ಎಲ್ಲಿಯೋ ಒ೦ದು ಕಡೆ ಸೇರುತ್ತದೆ. 
ಭಗತ್‌ ಬೀಳುತ್ತದೆ, ಕುಸಿಯುತ್ತದೆ. ಅವರ ಸ್ಪಾರ್ಥ, ಸಂತಾನದ ಭವಿಷ್ಯದ ಚಿ೦ತೆಯಲ್ಲಿ 
ಬ೦ದು ಕೂಡುತ್ತದೆ. ಸ್ತ್ರೀ ಪುರುಷರಿಬ್ಬರೂ ತಮ್ಮ ತಮ ಅಹಂಗಳನ್ನು ಬದಿಗಿಡುವುದರಿ೦ದ 

ನಿಜವಾದ ಪ್ರೀತಿ ಉದ್ಭವಿಸುತ್ತದೆ. ವಿವಾಹ ಪೂರ್ವದ ಪ್ರೀತಿ, ಪ್ರೀತಿ ಅಲ್ಲ, ಬರೀ 
ವಾಸನೆ, ಬಯಕೆ, ಕಾಮ. ವಿವಾಹಾನಂತರದ ಪ್ರೀತಿ ಸಂಸಾರ ನಿರ್ವಹಣೆಯ 
ಜವಾಬ್ದಾರಿಯನ್ನು ಹೊತ್ತುಕೊಳ್ಳುವುದರಿಂದ ಅದೇ ನಿಜವಾದ ಪ್ರೀತಿಯಾಗುತ್ತದೆ. 

ನಾಳೆ ನಿಮ್ಮಿಬ್ಬರಿಗೂ ಮಕ್ಕಳಾದಾಗ ಮಕ್ಕಳ ನಿರ್ವಹಣೆಯ ಹೊಣೆ ಎಷ್ಟು ಕಷ್ಟಕರವಾದ್ದು, 
ಎ೦ದು ನಿಮಗೇ ತಿಳಿಯುತ್ತೆ. ಅವರಿಗಾಗಿ ಎಷ್ಟೊಂದು ಕನಸುಗಳನ್ನು ಕಟ್ಟಿಕೊಳ್ಳಲಾಗುತ್ತೆ. 
ಮೋಹಿನಿ, ನಾನು ನಿನಗೆ ಇನ್ನೂ ಒಂದು ಮಾತು ತಿಳಿಸುತ್ತೇನೆ. ಸಮಾಜದ: ಈ 
ರಚನೆಯಿಂದ ವ್ಯಕ್ತಿ ವಿಕಾಸ ಸಾಧ್ಯವಿಲ್ಲ. ಕುಟುಂಬಕ್ಕಾಗಿ ಅದೊಂದು 'ಸಣ್ಣತನ'ವನ್ನು 
ನಿರ್ಮಿಸುತ್ತದೆ. ಸ್ತ್ರೀ ಪುರುಷರು ಯಾವಾಗ ಒಟ್ಟಿಗೆ ದೀರ್ಫಕಾಲ ಬಾಳುತ್ತಾರೆಯೋ, 
ಆಗ ಅವರ ಕಾಮ ಸಂಬಂಧವಾದ ಜೀವನ ಹೆಚ್ಚಿನ ವಿಸ್ತಾರವನ್ನು ಪಡೆಯುತ್ತದೆ. 
ಈಗಿನ ಯುಗದಲ್ಲಿ ಸಂಯಮ ಸುಲಭವಲ್ಲ. ಹಿಂದಿನ ಕಾಲದಲ್ಲಿ ದೇಹ ಸ್ವಾಸ್ಥ್ಯದ 
ದೃಷ್ಟಿಯಿಂದ ಸಂಯಮದ ಅವಶ್ಯಕತೆಯನ್ನು ಹೇಳುತ್ತಿದ್ದರು. ಗೃಹಸ್ಥ ಧರ್ಮದಲ್ಲಿ 
ಹೆಚ್ಚಿನ ಸಂತಾನ ಪಡೆಯುವುದೇ ಮುಖ್ಯ ಅಗತ್ಯವೆಂದು ಭಾವಿಸಲಾಗುತ್ತಿತ್ತು. ಹಿಂದೂ, 
ಮುಸಲ್ಮಾನ, ಕೈಸ್ತ ಯಹೂದಿಗಳೆಲ್ಲರಲ್ಲಿಯೂ ಇದೇ ಬಗೆಯ ಭಾವನೆಯಿತ್ತು. 
ಆಗಿನ ಅರ್ಥ ವ್ಯವಸ್ಥೆಯಲ್ಲಿ ಇದು ಅನಿವಾರ್ಯವಾಗಿತ್ತು. ಇವತ್ತಿನ ಬ೦ಡವಾಳ ಶಾಹಿ 
ಅರ್ಥವ್ಯವಸ್ಥೆಯಲ್ಲಿ , ಆಪರೇಷನ್‌ ಮಹತ್ವದ ಪಾತ್ರವಹಿಸಿದೆ. "ಬ್ರಹ್ಮಚರ್ಯದ 
ಪರಿಕಲ್ಪನೆಯೇ ಬದಲಾಗಿದೆ. ಈಗ ಸಂತಾನೋತ್ಪತ್ತಿ ಸಾಧ್ಯವಿಲ್ಲ. ವಿಧಾನಗಳು 
ಸ್ಥೂಲವಾದವುಗಳು. ಮನಸ್ಸಿನ ಶಾ೦ತಿಯ ಹತೋಟಿ ಕಷ್ಟಕರವಾದ್ದು. ಉದಾಹರಣೆಗೆ, 
ಮುಂದೆ ಬಹುದೊಡ್ಡ ಸಮುದ್ರವಿದೆ. ಅದನ್ನು ಗಾಳಿ ಮಾತುಗಳಿಂದ ದಾಟುವುದು 
ಹೇಗೆ ಸಾದ್ಯವಿಲ್ಲವೋ ಹಾಗೆಯೇ. ಹಿಂದೆ ಎಂಥೆಂಥ ದೊಡ್ಡ ವೃತ್ತಿಗಳು, ಮಹಾತ್ಮರು, 
ಯೋಗಿಗಳು ಎಲ್ಲರೂ ಹೇಳುತ್ತಿದ್ದರು. ಸಂಸಾರಬೇಡ, ಅದನ್ನು ಬಿಟ್ಟು ಬಿಡಿ, ಅದು 
ಪಾಪಕ್ಕೆ ದಾರಿ, ಮೂಲ. ಎಂದೆಲ್ಲಾ ಹೇಳುತ್ತಿದ್ದರೂ, ನಾವು ಬಿಟ್ಟಿವೆ? ಇವತ್ತು ವಜ್ಞಾನ, 
ಮನುಷ್ಯನ ಮುಂದಿನ ವಿಕಾಸ, ಅವನ ಬುದ್ದಿಯ ವಿಕಾಸ ಎಂದು ಹೇಳುತ್ತದೆ. ಇದು 
ಯೋಗದ ವಿಕಾಸ. ನಾವು ಹೇಳಿದ್ದೆಲ್ಲಾ ಸಾವಿರಾರು ವರ್ಷಗಳ ಹಿಂದೆ ನಡೆದು 
ಹೋದದ್ದು. ಮಾತೃ ಪ್ರಧಾನ ವ್ಯವಸ್ಥೆ. ಪಿತೃ ಪ್ರಧಾನ ವ್ಯವಸ್ಥೆ ಕಡೆಗೆ ಹೊರಳುತ್ತಿದ್ದ 
ಕಾಲದ್ದು. ನಾನು ಈಗ ಹೇಳುತ್ತಿರುವುದೆಲ್ಲ ಕಲ್ಪನೆಯ ಕತೆಗಳಂತೆ ಭಾಸವಾಗಬಹುದು. 
ಆದರೆ ನೋಡುತ್ತಿರಿ. ಸಾವಿರ ವರ್ಷಗಳ ನ೦ತರ ಪಿತೃಪ್ರಧಾನ ವ್ಯವಸ್ಥೆ ಉಳಿದಿರುವುದಿಲ್ಲ. 
ಎಕಾಸದ ಹಾದಿಯಲ್ಲಿ ಇದು ಅಳಿಸಿಹೋಗುತ್ತದೆ. ಅಂತಹ ದಿನಗಳನ್ನು ಎದುರು 
ನೋಡಬೇಕಾಗುತ್ತದೆ. ಬದಲಾವಣೆ ಎನ್ನುವುದು ದಿಢೀರ್‌ ಕ್ರಾಂತಿಯಿಂದ ಸಾಧ್ಯವಿಲ್ಲ. 
ಅದು ಕ್ರಮವಾಗಿ ಬೌದ್ಧಿಕ ವಿಕಾಸದೊಂದಿಗೆ ಬರುವಂಥಾದ್ದು. ಆಗಲೇ ಅದು ಮೊದಲಿಂದ 
ಕಡೆ ತನಕ ಅರ್ಥವಾಗಲು ಸಾದ್ಯ. ನೀನು ಸ್ತಿ ನಿನ್ನ ಸಂಸ್ಕಾರಗಳು ನಿನ್ನನ್ನು. ಪುರುಷನನ್ನು 
ಅವಲಂಭಿಸಿರುವಂತೆ ಕಲಿಸಿದೆ.” 


೯6೮ / ಶಿಶಿರ ಕಾವ್ಯ 


"ನಾನು ಯಾರನ್ನೂ ಅವಲಂಬಿಸಿರಲು ಬಯಸುವುದಿಲ್ಲ ಡಾಕ್ಟರೇ!” 

ಡಾಕ್ಟರು ನಕ್ಕು ಹೇಳಿದರು. ಈಗಿನ ಸಮಾಜದಲ್ಲಿ ಪುರುಷನನ್ನು ಅವಲಂಬಿಸದೆ 
ಬದುಕುವುದು ಸಾಧ್ಯವೇ ಇಲ್ಲ. ನೀನು ಓದಿರಬಹುದು. ಅಧ್ಯಾಪಕಿಯಾಗಿ ಕೆಲಸ 
ಮಾಡುವಿ, ಸಂಪಾದಿಸುವ, ಹೊಟ್ಟೆ ತುಂಬಿಸಿಕೊಳ್ಳುವಿ. ಇದರಿಂದಲೇ ನೀನು ಸ್ವಾವಲಂಬಿ 
ಎ೦ದು ಕೊಳ್ಳಬೇಡ. ಕತ್ತಲಿನಲ್ಲಿ ಸ್ತ್ರೀ ಒಬ್ಬಳೇ ಓಡಾಡಲು ಸಾಧ್ಯವಿಲ್ಲ. ಅವಳು ತನ್ನ 
ಸ್ತ್ರೀತ್ವ ಸತೀತ್ವಗಳನ್ನು ಯಾರಾದರೊಬ್ಬ ಪುರುಷನ ರಕ್ಷಣೆಯಲ್ಲಿಯೇ ಉಳಿಸಿಕೊಳ್ಳಲು 
ಸಾಧ್ಯ. ಪುರುಷನಲ್ಲಿ ಇನ್ನೂ ಅಂತಹ ಸಂಸ್ಕಾರ ಬೆಳೆದಿಲ್ಲ. ನಾನು ಹೇಳಬಾರದು. 
ಆದರೆ ನೀನು ನನ್ನ ಮಗಳಿದ್ದಂತೆ ಇರುವುದರಿಂದ ಹೇಳುತ್ತೇನೆ. ನೀನು ತಿಳುವಳಿಕೆ 
ಇರುವವಳು. ಹೇಳು ಸ್ತೀಯ ಜೊತೆಗೆ ಅವಳ ಗೌರವದ ಪ್ರಶ್ನೆ ಸೇರಿಲ್ಲವೇ!” 

“ಹೌದು ಡಾಕರ!” 

`ಹೌದ್ಯಾಕೆ?” ಡಾಕ್ಟರರು ಪ್ರಶ್ನಿಸಿದರು. ಮತ್ತು ಮಾತು ಮುಂದುವರೆಸಿದರು. 
ಯಾಕೇಂತ ಗೊತ್ತಾ? ಪುರುಷ ಸ್ತ್ರೀಯನ್ನು ಭೋಗ್ಯವೆಂದು ಭಾವಿಸಿದ. ಗಂಧರ್ವರಲ್ಲಿ 
ಹಾಗಿಲ್ಲ. ಆದ್ದರಿ೦ದ ಪ್ರಾಚೀನಕಾಲದಿ೦ದಲೂ ಸ್ತ್ರೀ ಪುರುಷರಿಬ್ಬರಿಗೂ ಭೋಗದ 
ವಿಚಾರದಲ್ಲಿ ಸಮಾನ ಅಧಿಕಾರವಿತ್ತು. ಆದರೆ ನಾವು ಬದುಕುತ್ತಿರುವ ಸಮಾಜ 
ಬದಲಾಗಿದೆ. ನಾನು ಸಾವಿರಾರು ವರ್ಷಗಳ ಕ್ಲಿತಿಜದಾಜೆಯಿ೦ದ ನೋಡುತ್ತಿದ್ದೇನೆ. 
ಚಿಕ್ಕ ಚಿಕ್ಕ ಪರಿವಾರಗಳ ಗೋಡೆಗಳು ಬಿದ್ದು ಹೋಗುತ್ತವೆ, ಆಗ ನಮ್ಮ ಸಂಬಂಧಗಳು 
ಬದಲಾಗುತ್ತವೆ. ಆಗ ನಮ್ಮ ನಿಮ್ಮ ಮಕ್ಕಳ ಹೆಸರುಗಳು ಬರುವುದೇ ಇಲ್ಲ. ಪ್ರಪ೦ಚದಲ್ಲಿ 
ಎಷ್ಟು ಮಕ್ಕಳಿವೆಯೋ ಅವೆಲ್ಲವು ಭಗವ೦ತನ ಮಕ್ಕಳಾಗಿರುತ್ತವೆ. ತಂದೆ ತಾಯಿಗಳು 
ಮಕ್ಕಳನ್ನು ಪೋಷಿಸಬೇಕಾಗುವುದಿಲ್ಲ. ಸಮಾಜ ಪೋಷಿಸುತ್ತದೆ. ಆಗ ಪ್ರತಿಯೊಬ್ಬರೂ 
ದುಡಿದು ಸಂಪಾದಿಸಬೇಕು. ಅದಕ್ಕಾಗಿ ತೆರಿಗೆ ನೀಡಬೇಕು. ಪ್ರತಿಯೊಬ್ಬ ತಾಯಿಯೂ 
ಯಾರ ಮಗುವೇ ಆಗಿರಲಿ ಸುಖವಾಗಿ ಇರಲು, ಏಕ ರೀತಿಯಲ್ಲಿ ಶಿಕ್ಷಣ ದೊರೆಯಲು, 
ತೆರಿಗೆ ನೀಡಬೇಕಾಗುತ್ತದೆ. ಆಗ ವ್ಯಕ್ತಿಗತ ಆಸ್ತಿ ಪಾಸ್ತಿಗಳು ಇರುವುದಿಲ್ಲ. ಧಾರ್ಮಿಕ 
ಬಂಧನಗಳು ಪರಂಪರೆಗಳು ಯಾವುದೂ ಆ ಸಮಾಜದಲ್ಲಿ ಇರುವುದಿಲ್ಲ. ಆದರೆ 
ಪ್ರತಿಯೊಬ್ಬರಿಗೂ ತನ್ನ ಧರ್ಮ ಸಂಪ್ರದಾಯಗಳನ್ನು ಆರಿಸಿಕೊಳ್ಳುವ ಸ್ಪಾತಂತ್ರ್ಯವಿರುತ್ತದೆ. 
ಅವನೊಂದು ಬೌದ್ಧಿಕ ಸ್ಥಿತಿಯನ್ನು ತಲುಪಿದಾಗ, ಆಯ್ಕೆಗೆ ಬಯಸುತ್ತಾನೆ. ಆಗಿನ 
ಸಮಾಜದ ಸ್ವರೂಪವನ್ನು ಸ್ಪಷ್ಟವಾಗಿ ಗಹಿಸಲಾಗುತ್ತಿಲ್ಲ. ಇದಕ್ಕಾಗಿ ಇನ್ನಷ್ಟು ಕಾಲಾವಕಾಶ 
ಬೇಕಾಗುತ್ತದೆ. ಆ ಸಮಾಜ ಒಂದು ಉನ್ನತ ಬೌದ್ದಿಕ ಸ್ತರದ ನಿರೀಕ್ಷೆಯಲ್ಲಿದೆ. ಈ 


ಶಿಶಿರ ಕಾವ್ಯ / ೯೯ 


ಶತಶತಮಾನಗಳಲ್ಲಿ ಮನುಷ್ಯನಿಗೆ ಇದು ಸಾಧ್ಯವಾಗುತ್ತದೆ, ನನಗೆ ಭರವಸೆಯ ಬೆಳಕು 
ಕಾಣಿಸುತ್ತಿದೆ. ಖಂಡಿತ ಅ೦ತಹ ಒಂದು ಸಮಾಜ ನಿರ್ಮಾಣವಾಗಿಯೇ ಆಗುತ್ತದೆ. 
ಇರಲಿ! ಈ ಮಾತಿರಲಿ! ಈಗ ಹೇಳು, ನೀನು ಇದೇ ವ್ಯಕ್ತಿನ್ನೇನಾ ಪ್ರೀತಿಸಿದ್ದು? 
ಈಗಲೂ ಇವನನ್ನು ಮದುವೆಯಾಗಲು ಬಯಸುವಿಯೇನು? ಈ ವ್ಯಕ್ತಿಗೆ ಈಗ 
ಎಲ್ಲವೂ ಸ್ಪಷ್ಟವಾಗಿ ಕಾಣುತ್ತಿದೆ. ಈಗೇನೂ ಇವನು ಕುರುಡನಲ್ಲ. ನೀನು ಹೇಗೆ ಈಗ 
ಮೂಗಿಯಲ್ಲವೋ, ಹಾಗೆ.” 

"ನಾನು ಯಾರನ್ನೂ ಪ್ರೀತಿಸುತ್ತಿಲ್ಲ ಡಾಕ್ಷರೇ! ನಾನು ಯಾವುದನ್ನು ಪ್ರೀತಿ ಅಂತ 
- ಭಾವಿಸಿದ್ದೆನೋ ಅದು ಪ್ರೀತಿಯಾಗಿರಲಿಲ್ಲ. ಅಗತ್ಯಕ್ಕಿಂತ ಹೆಚ್ಚಿನ ಎಣ್ಣೆ ಬೀಳುವುದರಿಂದ, 
ದೀಪದ ಕುಡಿಯು ಹೇಗೆ ಅಸ್ಥಿರವಾಗಿ ಫಡಫಡಿಸಿ ಉರಿಯುತ್ತಿದೆಯೋ ಹಾಗಿತ್ತು. 
ಪ್ರೀತಿ ಪವಿತ್ರವೋ, ಬರಿಕಾಮವೋ, ನನಗೆ ಗೊತ್ತಿಲ್ಲ. ಸಮಾಜದಲ್ಲಿ ಬದುಕಿರುವುದಕ್ಕಾಗಿ, 
ಮತ್ತು ಪರರಿಗೋಸ್ಕರವಾಗಿ, ಮನಸ್ಸನ್ನು ಹತ್ತಿಕ್ಕಿ ಕೊಳ್ಳುವುದು ಸರಿಯೋ, ಇಲ್ಲ ತಮ್ಮ 
ನಿರಂಕುಶ ಸ್ಪಚ್ಛಂದತೆಯಿಂದ ಎಲ್ಲರ ಅವಹೇಳನ ಮಾಡುವುದು ಸರಿಯೋ? ಇವೆರಡು 
ಸೇರುವುದೆಲ್ಲಿ ಡಾಕ್ಟರೇ? 

“ಜಗನ್ನಾಥ, ನೀನೇನಾದರೂ ಹೇಳುತ್ತೀಯಾ?” ಡಾಕ್ಟರು ಕೇಳಿದರು. “ಇವೆರಡು 
ಸೇರುವ ಪ್ರಶ್ನೆಯೇ ಇಲ್ಲ? ಇದೆಲ್ಲಾ ಕೇವಲ ಮನಸ್ಸಿನ ಭಾವನೆ ಅಷ್ಟ ಪ್ರಶ್ನೆ ಉಳಿಯುವುದಿಷ್ಟ 
'ಕಾಮ' ಎಷ್ಟು ವೇಗ, ತೀವ್ರ, ಬುದ್ದಿ ಎಷ್ಟು ಕಡಿಮೆ ಅನ್ನೋದು. ಒಂದು ವೇಳ ಕಾಮ 
ಎಲ್ಲವನ್ನೂ ಮರೆಸಬಲ್ಲಷ್ಟು ತೀವ್ರವಾದರೆ, ಉತ್ಕಟವಾದ, ತೃಷೆಯಾಗಿ ದೇಹದ 
ಎಲ್ಲೆಗಳನ್ನೂ ಮೀರಿ, ಸ್ಮೃತಿಗಳ ಗು೦ಜನದಲ್ಲಿ ಬಿದ್ದು, ತನ್ನ ವಿಷದ ಬೆಂಕಿಯಲ್ಲಿ ತಾನೇ 
ಹಂಬಲಿಸ ತೊಡಗುತ್ತದೆ. ಈ ಪ್ರಪಂಚದಲ್ಲಿ ಕರ್ತವ್ಯ ಪ್ರೀತಿಗಿಂತ ಮೇಲಿನದು ಎಂದು 
ಹೇಳುತ್ತಾರೆ. ನನಗೊಂದೂ ತಿಳಿಯುವುದಿಲ್ಲ. ಇದರ ಬಗ್ಗೆ ಯೋಚಿಸುವುದೂ 
ಬೇಡವೆನಿಸುತ್ತದೆ. ಡಾಕ್ಟರೇ, ಆದರೆ ಒಂದು ಮಾತಂತೂ ಸತ್ಯ ಶೇಕಡ ತೊ೦ಭತ್ತೊಂಬತ್ತು 
ಭಾಗ ಪ್ರೀತಿ ಪ್ರೀತಿನೇ ಅಲ್ಲ. ಅದು ಸ್ತೀ ಪುರುಷರ ನಡುವೆ ಲೈಂಗಿಕ ಆಕರ್ಷಣೆ. 
“ಇದೆಲ್ಲ ಸಭ್ಯತೆಯ ಕಾರಣಗಳಿಂದ ಗೆಳೆಯ. ಅಂತಹ ಕಾಂಫ್ಲೆಕ್ಸ್‌ ಗ್ರಾಮಗಳಲ್ಲಿ ಹೆಚ್ಚಾಗಿ 
ಇರುವುದಿಲ್ಲ. ಹುಡುಗಿ ಹನ್ನೆರಡು ವರ್ಷದವಳಾದರೆ ಸಾಕು, ಮದುವೆಯಾಗಿ 
ಬಿಡುತ್ತದೆ. ಹುಡುಗ ಹದಿಮೂರು ವರ್ಷದವನಗುತ್ತಿದ್ದಂತೆ ಮದುವೆಯ ಸಿದ್ಧತೆಗಳು 
ಶುರುವಾಗುತ್ತೆ! ಅಲ್ಲಿ, ಲೈಂಗಿಕ ಹಸಿವನ ಸಮಸ್ಕೆಯೇ ಇಲ್ಲ. ಕೆಲವು ಜಾತಿಗಳಲ್ಲಂತೂ, 
ಹಂಡತಿಸಾಯಲಿ, ಇಲ್ಲ ಗಂಡ ಸಾಯಲಿ, ತಕ್ಷಣ ಮರು ಮದುವೆಯಾಗಿ ಬಿಡುತ್ತಾರೆ. 

ವ್ಯವಹಾರದಲ್ಲಿ, ಎಲ್ಲಾ ನಡೆಯತ್ತೆ. ಜನ ಬಾಯಿಬಿಟ್ಟು ನನಗೆ ಹೆಂಡತಿ ಬೇಕೂಂತ 
ಹೇಳೋದೇ ಇಲ್ಲ. ಅಲ್ಲಿ ಅನ್ನ ನೀರು ಕೊಡೋಕೆ ಯಾರಾದರೂ ಬೇಕು ಅಂತ 
ಹೇಳ್ತಾರೆ ಅಷ್ಟೆ ಹೆಣ್ಣಾದರೂ ಅಷ್ಟ ನನಗೊಬ್ಬ ಗಂಡ ಬೇಕೂಂತ ಹೇಳುವುದಕ್ಕೆ 
ಬದಲಾಗಿ, ದುಡಿದು ಹಾಕುವುದಕ್ಕೆ ಯಾರಾದರೂ ಒಬ್ಬರು ಬೇಕು. ಮಕ್ಕಳು ಮರೀನ 
ಚೆನ್ನಾಗಿ ಸಾಕಿ ಸಲಹೋದಕ್ಕೆ ದುಡಿದು ತರುವುದಕ್ಕೆ ಒಬ್ಬ ವ್ಯಕ್ತಿ ಬೇಕು. ಎಂದು 
ಮಾತ್ರವೇ ಹೇಳುತ್ತಾಳೆ. ಈ ವಿದ್ಯಾವಂತ ವರ್ಗ ಇದೆಯಲ್ಲ, ಅವರೇನು ಮಾಡುತ್ತಾರೆ? 
ಪ್ರಾಪ್ತ ವಯಸ್ಸು ಬರುವಷ್ಟು ಹೊತ್ತಿಗೆ, ಸ್ಕೂಲು ಕಾಲೇಜುಗಳಲ್ಲಿ ಸಭ್ಯರಾಗುವುದರಲ್ಲಿ 
ಮಗ್ನರಾಗಿ ಇರುತ್ತಾರೆ. ಶತ ಮಾನಗಳಿ೦ದ ಪರಂಪರಾಗತವಾಗಿ, ನಮ್ಮ ಹಿ೦ದಿನದರಿಂದ 
ಬಂದ ಜ್ಞಾನದ ಶಿಕ್ಷಣವನ್ನು ನೀಡುತ್ತಾರೆ. ಈಗ ಹೇಳಿ, ಅದನ್ನು ನಿಮಗೆ 
ಪಡೆಯಲಾಗದಿದ್ದರೆ, ನಿಮಗಾಗುವ, ನಷ್ಟವೇನಾದರೂ ಇದೆಯೇ?” 

ಮತ್ತೆ ಮುಂದುವರಿಸಿದರು ಇಪ್ಪತ್ತನೇ ಶತಮಾನದ ಕೋಳಿ, ಹದಿನಾರನೇ ಶತಮಾನದ 
ಕೋಳಿ ಕೂಗಿದ್ದು ಹೇಗೆ೦ದು ಯೋಚಿಸುತ್ತದೆಯೇನು? ಯಾವುದಾದರೂ ಕುದುರೆ, 
ಎರಡು ಸಾವಿರ ವರ್ಷಗಳ ಹಿಂದಿನ ಕುದುರೆಗಳು ಏನು ಯೋಚಿಸುತ್ತಿದ್ದವು. ಏನಿಲ್ಲ, 
ಅನ್ನುವುದರ ಬಗ್ಗೆ ಯೋಚಿಸುವುದೇನು? ನಮ್ಮ ಜ್ಞಾನ, ಸಂಚಿತ ಜ್ಞಾನ, ನಮ್ಮ ನಮ್ಮ 
ಸಂಸ್ಕಾರಗಳ ಮೂಲಕ ಇಳಿದು ಬಂದು, ನಮ್ಮ ಸ್ವಭಾವದ ಒ೦ದು ಭಾಗವಾಗಿದೆ. 
ಆದರೆ ಮೂಲ ಪ್ರವೃತ್ತಿಗಳು ಮಾತ್ರ ಇನ್ನು ಪಶು ಪ್ರವೃತ್ತಿಯಂತೆಯೇ ಇತ್ತು. ಇನ್ನೂ 
ಅವುಗಳ ನಡುವೆ ಸಮನ್ವಯವಾಗಿಲ್ಲ. ಆದ್ದರಿಂದ ನಮ್ಮ ಸಂಚಿತ ಜ್ಞಾನಕ್ಕೂ ಒಂದು 
ಆಯುಮಿತಿ ಇರುತ್ತೆ ಆದರೆ ಲೈಂಗಿಕತೆಗೂ ಒಂದು ಆಯುಮಿತಿ ಇರುವುದು. ಇದನ್ನು 
ಸವೆಸುವುದಕ್ಕೆ ನಾವು ಪ್ರಯತಿಸುತ್ತೇವೆ. ಅದರಲ್ಲೇ ತೊಡಗಿನಿಂತಾಗ, ಜ್ಞಾನ ಪ್ರಾಪ್ತಿ 
ಸಾಧ್ಯವಾಗುವುದಿಲ್ಲ. ಬರೀ ಕಾಮುಕರಂತೆ ಅದಕ್ಕಾಗಿ ಬದುಕುತ್ತೇವೆ. ಹಿ೦ದಿನ ಕಾಲದಲ್ಲಿ 
ಬ್ರಹ್ಮಚರ್ಯವನ್ನು ಬೊಧಿಸುತ್ತಿದ್ದರು. ನಂತರ ಅದೇ ಬ್ರಹ್ಮಚರ್ಯ ಒಂದು ದೊಡ್ಡ 
ತಲೆ ನೋವಾಗಿ ಕಾಣಿಸಿತು. ಚೆನ್ನಾಗಿ ಓದಿಬಿಟ್ಟರೆ ಸಾಕು, ಮದುವೆಗಿದುವೇ೦ತ ತೊ೦ದರೆ 
ಯಾಕೆ? ಎಂದು ಭಾವಿಸಿ ಸನ್ಯಾಸಿಗಳಾದರು! ಆಮೇಲಿನ ಕತೆ ಕೇಳಬೇಕು]... 
"ಮುಗಿಯುವುದೇ ಇಲ್ಲ... ನಿಮಗೆ ಏನು ಹೇಳಲಿ, ಬ್ರಾಹ್ಮಣ ಕ್ಷತ್ರಿಯರ ನಡುವೆ 
ಜಗಳ!... ಅದೆಲ್ಲಿ ಇರಲಿ. ನೀವು ಇಬ್ಬರೂ ಪ್ರತ್ಯೇಕವಾಗಿ, ಏನು ಮಾಡಬೇಕೆಂದಿದ್ದೀರಿ 
ಮುಂದೆ, ಅನ್ನೋದನ್ನು ನಿರ್ಧಾರ ಮಾಡಿಕೊಂಡು ಬಂದು ತಿಳಿಸಿ. ನಾನು ನಿಮ್ಮ 
ತಂದೆಯರ ಜೊತೆ ಮಾತಾಡ್ತೀನಿ. ಆಮೇಲೆ ಅವರು ಏನು ತೀರ್ಮಾನ ತೆಗೆದು 

ಕೊಳ್ಳುತ್ತಾರೋ, ನಿಮಗೆ ತಿಳಿಸುತ್ತೇನೆ. ಆ ಮೇಲೆ ನೀವು ನನ್ನ ಬೆನ್ನುಬಿಡಿ. ಈ 
ಕೇಸಿನಿಂದ ಫೀಸು ಬರುವ ಸಂಭವಾನೂ ಇಲ್ಲ. ಯಾಕೇಂದ್ರೆ ನನಗೆ ನಿಜವಾಗಲೂ 
ಗೊತ್ತಿತ್ತು. ನಿಮ್ಮ ತಲೆ ಕೆಟ್ಟಿಲ್ಲ ಅಂತ. ನೀವು ಸುಮ್ಮನೆ ಗಾಬರಿಗೊಂಡಿದ್ದಿರಿ. ನೀವು 
ಹೇಡಿಗಳು, ಭಯತ್ರಸ್ಥರು, ಜವಾಬ್ದಾರಿಗಳಿಂದ ಓಡಿ ಹೋಗಬೇಕೆಂದು ಬಯಸಿದವರು. 
ಅದಕ್ಕೆ ನೀವಿಬ್ಬರೂ ಈ ಥರದ ನಾಟಕ ಆಡಿದ್ದು.” 

ಡಾಕ್ಷರು ಸುಮ್ಮನಾದರು. ಸಿಗರೇಟನ್ನು ಹಚ್ಚಿಕೊಂಡು, ಜಗನ್ನಾಥನ ಮುಂದೆ 
ಸಿಗರೇಟಿನ ಪ್ಯಾಕ್‌ ಹಿಡಿದರು. "ನಾನು ಸಂಪಾದನೆ ಮಾಡುವುದಕ್ಕೆ ಪ್ರಾರಂಭಿಸಿದ 
ಮೇಲೇ ಇನ್ನು ಸಿಗರೇಟು ಸೇದೋದು"”. 

ಡಾಕ್ಷರು ನಕ್ಕು ಹೇಳಿದರು, ಗೆಳೆಯಾ ಆಗಲೂ ನೀನು, ಸಾಧ್ಯವಾದರೆ, ಹೀಗೆ 
ನೆನಪು ಮಾಡಿಕೊ. ಯಾವ ಸಿಗರೇಟನ್ನು ಸುಟ್ಟು ಹೊಗೆ ಮಾಡಿ ಬಿಸಾಡುತ್ತೇನೆಯೋ, 
ಅದರ ದುಡ್ಡು, ಒಬ್ಬ ಬಡವನಿಗೆ ಸಿಕ್ಕಿದರೆ ಹೊಟ್ಟೆ ತುಂಬಿಸಿಕೊಳ್ಳಬಹುದಲ್ಲ, ಅಂತ! 
ಆಗ ನೀನು ನಿಜವಾದ ಮನುಷ್ಯನಾಗುತ್ತೀ.” 

ಜಗನ್ನಾಥನೂ ನಗುತ್ತಲೇ ಹೇಳಿದ - ಹಾಗಾದರೆ, ಡಾಕ್ಟರೇ, ನಾನು ಊಟಕ್ಕೆ 
ಕುಳಿತಾಗ, ನನಗೆ ನೆನಪು ಬರುತ್ತೆ, ಎಷ್ಟೊಂದು ಜನ, ಪಾಪ, ತಿನ್ನುವುದಕ್ಕೂ ಇಲ್ಲದೆ 
ಇದ್ದಾರಲ್ಲ ಅ೦ತ ಆಗ ನಾನು ಹೊಟ್ಟೆ ತುಂಬಾ ತಿನ್ನುವುದಕ್ಕೆ ಬದಲಾಗಿ, ಅರ್ಧಹೊಟ್ಟೆ 
ತಿಂದು ಏಳುತ್ತೇನೆ.” 

ಡಾಕ್ಟರು ಮತ್ತೂ ನಕ್ಕರು. “ತುಂಬಾನೇ ಸರಿಯಾಗಿ ಹೇಳಿದೆ ಈಗ ಅರ್ಥ 
ಆಯ್ತಲ್ಲ. ಸಮಾಜವನ್ನು ಬದಲಾಯಿಸುವುದಕ್ಕೆ ಊಟ-ತಿಂಡಿ ಸಿಗರೇಟುಗಳನ್ನು 
ತಪ್ಪಿಸುವುದರಿ೦ದ ಸಾಧ್ಯವಿಲ್ಲ. ಉತ್ಪಾದಕ ಸಾಧನೆಗಳ ಮೇಲೆ ಅಧಿಕಾರವನ್ನು 
ಪಡೆದುಕೊಳ್ಳಬೇಕು. ಆದರೆ ಆ ಅಧಿಕಾರಗಳು ಹೇಗಿರಬೇಕು?” 

"ಅದನ್ನು ನಾನು ಯೋಚಿಸುತ್ತೇನೆ ಡಾಕ್ಟರೇ. ಇವತ್ತಿನ ಅರ್ಥವ್ಯವಸ್ಥೆ, ಮನುಷ್ಯನ 
ಮೇಲೆ ತುಂಬಾ ಪರಿಣಾಮ ಬೀರುತ್ತೆ ಅನ್ನೋ ವಿಚಾರಾನ ನಾನು ಈಗ ಒಪ್ಪಿಕೊಳ್ಳುತ್ತೇನೆ. 
ಆದರೆ "ಆ ಅರ್ಥವ್ಯವಸ್ಥೆ ಅಹಂಕಾರದಿ೦ದ ನಡೆಯುತ್ತೆ. ಅಹಂಕಾರವನ್ನು ಹಣದ 
ಮೂಲಕ ವ್ಯಕ್ತ ಪಡಿಸಲಾಗುತ್ತಿದೆ. ಹಣಾನೇ ಅಹಂಕಾರವಂತೂ ಅಲ್ಲ. ಆದ್ದರಿಂದ 
ಸಮಾಜದೊಂದಿಗೆ, ವ್ಯಕ್ತಿ ವಿಕಾಸವೂ ಸಾಧ್ಯವಾಗುವಂತಹ ಸಮಾಜವನ್ನು ನಾವು 
ಸೃಷ್ಟಿಸಬೇಕಾಗುತ್ತದೆ.” 

ಮೋಹಿನಿ, ನೋಡಿ ಹೇಳಿದಳು, - “ಹಾಗಾದರೆ, ಸಿಗರೇಟು ತೊಗೊಳ್ಳಿ” ಡಾಕ್ಟರು 
ಕೇಳಿದರು- “ನೀವು ಸೇದುವುದಿಲ್ಲವೇನು?” 

“ಯಾಕೆ?” 

"ಯಾಕೇಂದ್ರೆ, ಹೆಂಗಸರು ಸೇದುವುದಿಲ್ಲ.” 

"ಯಾಕೆ, ವಿದೇಶಗಳಲ್ಲಿ ಹೆ೦ಗಸರು ಸೇದುತ್ತಾರಲ್ಲ' ಅವರ ಬಗ್ಗೆ ಯಾರೂ 
ಕೆಟ್ಟದಾಗಿ ಭಾವಿಸುವುದಿಲ್ಲ. ಆದರೆ ಹಿಂದೂಸ್ಥಾನದಲ್ಲಿ ಸಿಗರೇಟು ಸೇದುವ ಹೆಂಗಸರನ್ನು 
ನೀತಿ ಗೆಟ್ಟವರೆ೦ದು ತಿಳಿಯುತ್ತಾರೆ! ಇಲ್ಲವಾಗಿದ್ದರೆ, ನಲವತ್ತು ವರ್ಷಗಳ ನಂತರ 
ಹಳ್ಳಿಗಳಿಗೆ ಹೋಗಿ ನೋಡಿ, ಹೆಂಗಸರು ಹುಕ್ಕಾ, ಬೀಡಿ ಸೇದೋದನ್ನು ನೀವು 
ಕಾಣುತ್ತೀರಿ. ಇದೆಲ್ಲಾ ಆಯಾ ಸಮಾಜದ ರೀತಿ ನೀತಿಗಳು... ನೀವು ಯೋಚನೆ 
ಮಾಡಿಕೊಂಡು ಬಂದು ನನಗೆ ಹೇಳಿ! ನಾಳೆ ನಾನು ನಿಮ್ಮನ್ನು ಎದುರು ನೋಡುತ್ತೇನೆ!” 

ಡಾಕ್ಟರು ದೀನಾನಾಥನ ಕಡೆ ತಿರುಗಿ ಹೇಳಿದರು ಕುಳಿತು ಕೊಳ್ಳಿ. ಈಗ ನನ್ನ 
ಮೂರು ಕೊಠಡಿಗಳಲ್ಲಿ, ಮೂರು ಜನ ಕುಳಿತಿದ್ದಾರೆ. ಒಂದರಲ್ಲಿ ನಿಮ್ಮ ಮಗ, 
ಇನ್ನೊಂದರಲ್ಲಿ ನಿಮ್ಮ ಹುಡುಗ ಮದುವೆಯಾಗಬೇಕೆಂದಿರುವ ಹುಡುಗಿ, 
ಮೂರನೆಯದರಲ್ಲಿ ಹುಡುಗಿಯ ತಂದೆ. ಅವರು ಯಾರೂಂತ ನಿಮಗೆ ಗೊತ್ತೇ 
ಇದೆ. ಮೊದಲ ದಿನವೇ ತಮ್ಮ ಜೊತೆ ಇಲ್ಲಿಗೆ ಬಂದಿದ್ದರು. ಹೆಸರು ಹರಬ೦ಸಲಾಲ, 
ಬನೀ ಪಾರ್ಕ್‌ನಲ್ಲಿ ವಾಸ ಮಾಡುತ್ತಾರೆ. ಅವರ ಮಗಳು ಇಪ್ಪತ್ತು. ಇಪ್ಪತ್ತೊಂದು 
ವರ್ಷ ಇರಬೇಕು. ಬಿ.ಎ. ಓದಿದ್ದಾಳೆ. ಹರಬ೦ಸಲಾರರು ಕಾನ್ಪುರದಲ್ಲಿರುವ ಒಬ್ಬ 
ಇಂಜಿನಿಯರ್‌ ಹುಡುಗನ ಜೊತೆ ಮದುವೆ ನಿಶ್ಚಯಿಸಿದ್ದಾರೆ. ಮದುವೆ ಮಾರ್ಚಿನಲ್ಲಿ 
ಮುಗಿಸಬೇಕೆಂದಿದ್ದಾರೆ. ನಿಮ್ಮ ಹುಡುಗ ಎಂ.ಎ. ಓದಿದ್ದಾನೆ. ಒಳ್ಳೇ ಅಂಕಗಳನ್ನು 
ತೆಗೆದುಕೊಂಡಿದ್ದಾನೆ. ತಾವು ಹೇಳಿದ ಹಾಗೆ ಆರ್‌. ಐ.ಎಸ್‌.ನಲ್ಲಿ ಬಂದಿರಲೂಬಹುದು. 
ಆದರೆ ಇಂಟರ್‌ವ್ಯೂಗೆ ಹೋಗೋಕೆ ಆಗಿಲ್ಲ. ನೀವು ಹೇಳಿದ್ದಿರಿ. ಅವನಿಗೆ ಕಣ್ಣು 
ಕಾಣಿಸುತ್ತಿರಲಿಲ್ಲವಾಗಿ ಹೋಗಿಲ್ಲ ಎಂದು. ಅದು ತಪ್ಪು ಅವನಲ್ಲಿ ಒಂದು ಬಗೆಯ 
ಕೀಳರಿಮೆ ಉಂಟಾಗಿದೆ. ಅವನಿಗೆ ತಾನು ಸಫಲವಾಗುವುದಿಲ್ಲ ಅನ್ನೋ ಭಾವನೇನೇ 
ಮನಸ್ಸಿನಲ್ಲಿ ಕೂತುಬಿಟ್ಟಿತ್ತು. ಚೆನ್ನಾಗಿ ಅವನನ್ನು ಪರೀಕ್ಷಿಸಿ, ವಿಚಾರಿಸಿ ನೋಡಿದೆ. 
ಅವನಲ್ಲಿ ಧೈರ್ಯ ಇಲ್ಲ. ಈಗಿನ ಕಾಲದ ಯುವಕ, ಇಷ್ಟೊಂದು ಪ್ರಗತಿಯನ್ನು 
ನೋಡಿ ಹತ ಬುದ್ಧಿಯವನಂತೆ ಕುಳಿತು ಬಿಟ್ಟಿದ್ದಾನೆ. ಪ್ರಾಮಾಣಿಕತೆಯಿಂದ 
ಪ್ರಯೋಜನವಿಲ್ಲ. ಯಾವ ಕೆಲಸವನ್ನು ಸಾಧಿಸುವುದಕ್ಕೆ ಆಗೋದಿಲ್ಲ. ಮೂರ್ಯರು, 
ಸಂಸ್ಕೃತಿ ಇಲ್ಲದವರು ಮಾತ್ರವೇ ಸುಖವಾಗಿ ಇರಬಲ್ಲರೂ೦ತ ಗಟ್ಟಿಯಾಗಿ ನಂಬಿದ್ದಾನೆ. 
ನಾನು ನಿಮಗೊಂದು ಮಾತು ಹೇಳ್ತೇನೆ. ನೀವೇನೂ ನನ್ನ ರೋಗಿಗಳಲ್ಲ ಆದರೆ 

ರೋಗಿಯ ಸಂಬಂಧಿಗಳು. ನಿಜವಾದ ವಿಷಯ ಏನೂಂತ ಹೇಳೋಕೆ ಬರ್ತೀನಿ. 
ನನ್ನ ಬಳಿಗೆ ಅನೇಕ ರೀತಿಯ ಮಾನಸಿಕ ಅಸ್ಪಸ್ಥತೆಯುಳ್ಳ ರೋಗಿಗಳು ಬರುತ್ತಲೇ 
ಇರುತ್ತಾರೆ. ಅವರ ಹತ್ತಿರ ಮಾತಾಡುತ್ತಾ, ಮಾತಾಡುತ್ತಾ, ಮದ್ಯೆ ಮದ್ಯೆ ಒ೦ದಿಷ್ಟು 
ಬುದ್ಧಿಯ ಮಾತು ಹೇಳ್ತೀನಿ. ಕೇಳಿದವರಿಗೆ, ಅದು ವಿಚಿತ್ರವಾದ, ವಿಚಾರಗಳನ್ನುವಂತೆ 
ತೋರುತ್ತದೆ. ಆದರೆ ಹಾಗೇನೂ ಇಲ್ಲ. ಎಂಥೆಂಥ ರೋಗಿಗಳು ಬರುತ್ತಾರೋ, 
ಅವರ ಹತ್ತಿರ ಅವರಂತೆಯೇ ಮಾತಾಡುತ್ತೇನೆ. ಕೆಲವರಿಗೆ, ತಮಗೆಲ್ಲಾ ತಿಳಿದಿದೆ 
ಅನ್ನೋ ಭ್ರಮೆ. ಇದು ಒಂದೊಂದು ಸಲ ಮನುಷ್ಯನನ್ನು ಎಲ್ಲಿಗೆ ಒಯ್ಯುತ್ತದೆ೦ದರೆ, 
ಅವನಿಗೆ ನೋಡೋದು ನಿಂತು ಹೋಗುತ್ತೆ. ಇರಲಿ, ಇದೆಲ್ಲ ಬಿಡಿ. ನಾನು ಹೇಳೋದಕ್ಕೆ 
ಹೊರಟಿರುವ 'ನಿಜ' ತೀರಾ ಸಾಮಾನ್ಯವಾದ್ದು, ಸಹಜವಾದ್ದು. ನಿಮ್ಮ ಹುಡುಗ, ಆ 
ಹುಡುಗೀನ ಮದುವೆಯಾಗಬೇಕೂಂತ ಆಸೆಪಟ್ಟಿದ್ದಾನೆ. ನಾವು ಇದೆಲ್ಲ ಆ ವಯಸ್ಸಿನ 
ಮೂರ್ಪಿತನ,- ಅದು ಇದೂಂತ ತರ್ಕ ಮಾಡಬಹುದು. ಸ್ತೀ ಪುರುಷರ ಪರಸ್ಪರ 
ಆಕರ್ಷಣೆ, ಒಂದು ವಾಸ್ತವ ಸತ್ಯ, ಪ್ರೇಮವೆಂದರೇನು, ಪ್ರೇಮದ ಬಯಕೆಯ ಸ್ವರೂಪ 
ಎಂಥಾದ್ದು, ಎಂಬುದೆಲ್ಲ ಅವನ ಮುಂದೆ ವಿವರಿಸಿ ಹೇಳಿದ್ದೀನಿ. ಈಗ ನೀವು ಹೇಳಿ! 
ತಮ್ಮ ಹುಡುಗಿ ಜಾತಿ ಬಿಟ್ಟು ಮದುವೆಯಾಗುವುದು ಬಹಳ ಅವಮಾನಕರವೆಂದು 
ಭಾವಿಸಿದರೂ, ಮಗಳ ಸುಖ ಸಂತೋಷಕ್ಕಾಗಿ ಏನು ಬೇಕಾದರೂ ಮಾಡುವದಕ್ಕೆ 
ಸಿದ್ಧರಿದ್ದಾರೆ. ಎರಡನೇ ಸತ್ಯ ಏನೂಂದ್ರೆ, ನಿಮ್ಮ ಹುಡುಗ, ಏನೂ ಸಂಪಾದನೆ 
ಮಾಡುತ್ತಿಲ್ಲ. ಇ೦ತಹ ಪರಿಸ್ಥಿತಿಯಲ್ಲಿ, ನೀವೇನು ಮಾಡಬೇಕಂತೀರಿ. ಒ೦ದು ವೇಳ 
ಮದುವೆ ಮಾಡಿಕೊಂಡರೆ, ಹೆ೦ಡತೀನ ಸಾಕುವುದಕ್ಕೆ ಆಗುವುದಿಲ್ಲ. ಆದ್ದರಿ೦ದ, ನಿಮ್ಮ 
ಹುಡುಗ ಮನಸ್ಸನ್ನು ಕೊಂದುಕೊಂಡು ಮದುವೆ ಬೇಡ ಎನ್ನುವುದೇ? ಇಲ್ಲ, ಅವನು 
ತನ್ನ ಕಾಲ ಮೇಲೆ ನಿಂತು ಕೊಂಡು, ಹೆಂಡತಿಯನ್ನು ಸಾಕುವುದಕ್ಕೆ ಸಮರ್ಥನಾಗುವವರೆಗೆ 
ನೀವು ಅವನಿಗೆ ಸಹಾಯ ಮಾಡುತ್ತೀರಾ?” 

ದೀನಾನಾಥ - “ಡಾಕ್ಟರೇ, ಈ ಪ್ರಪಂಚದಲ್ಲಿ ಎಲ್ಲವೂ ಸುಲಭ. ಹುಡುಗ ಪ್ರೀತಿ 
ಮಾಡಿದ. ನ್ಯಾಯಕ್ಕಾಗಿ ಅವಳ ಜೊತೆ ಮದುವೆ ಆಗಬೇಕು. ಇನ್ನೂ ಒ೦ದು ನ್ಯಾಯ 
ಏನೂಂದ್ರೆ ಅವನು ಅಂದರೆ ಹುಡುಗ ಅಪ್ಪ ಅಮ್ಮ ಹೇಳಿದಂತೆ ಕೇಳದೆ ತನ್ನ ಕಾಲ 
ಮೇಲೆ ತಾನು ನಿಲ್ಲಬೇಕೆಂದು ಬಯಸುವವನು, ತನ್ನ ಮನದಿಚ್ಛ ಪೂರೈಸಿಕೊಳ್ಳುವುದಕ್ಕೆ 
ಮೊದಲು, ತನ್ನನ್ನು ಯೋಗ್ಯನನ್ನಾಗಿ ಮಾಡಿಕೊಳ್ಳಬೇಕು.” 

“ಅಂದರೆ, ತಾನೇ ಸ್ವಂತ ಸಂಪಾದನೆ ಮಾಡುವಷ್ಟು ಮಟ್ಟಕ್ಕೆ ಬಂದರೆ, ಅಂತರ್ಜಾತಿಯ 
ವಿವಾಹ ಮಾಡಿಕೊಳ್ಳೋದಕ್ಕೆ ನಿಮ್ಮ ಅಭ್ಯ೦ತರವಿರಲಾರದು! - ಸರಿತಾನೇ?” 

“ಸರಿ ಹೇಗಾದೀತು? ಬರುವ ಹುಡುಗಿ ಮನೆ ಮಂದಿಯೊಂದಿಗೆ ಕಲೆತು, ಮಲೆತು 
ಇರುವುದಕ್ಕಂತೂ ಸಾಧ್ಯವಿಲ್ಲ, ವಿಶೇಷವಾಗಿ ಹುಡುಗನ ತಾಯಿ ಜೊತೆಗೆ” ಎಂದ 
ದೀನನಾಥ. 

“ಹಾಗೆ ನೋಡಿದರೆ, ಸ್ವಂತ ಜಾತಿ ಒಳಗಿನ ಹುಡುಗಿಯರೂ ಹೊಂದಿಕೊಳ್ಳೋದು 
ಕಷ್ಟ ಹಿಂದೆ ಒ೦ದು ಕಾಲ ಇತ್ತು. ಸೊಸೆಯರು ಮನೆಗೆ ಬರುತ್ತಿದ್ದರು, ಮನೆಯಲ್ಲಿಯೇ 
ಇರುತ್ತಿದ್ದರು. ಈಗ೦ತೂ ಎಲ್ಲ ಬೇರೆ ಬೇರೆ ಹೊರಟು ಹೋಗುತ್ತಾರೆ. ಬೇಕಾದರೆ 
ನಿಮಗೊಂದು ಇಪ್ಪತೆಂಟು ಉದಾಹರಣೆಗಳನ್ನು ಕೊಡಬಲ್ಲೇ” 

“ಡಾಕ್ಟರೇ, ಅದಕ್ಕೇ ಈಗಿನ ಕಾಲದಲ್ಲಿ ಹುಡುಗನ ತಂದೆ, ಹೆಚ್ಚು ಹೆಚ್ಚಿನ ವರದಕ್ಷಿಣ 
ತೆಗೆದುಕೊಳ್ಳೋದು. ಅವನಿಗೆ ಗೊತ್ತು, ಹುಡುಗಿ ಬರುತ್ತಿದ್ದ೦ತೆ, ಹುಡುಗನನ್ನು 
ಕಸಿದುಕೊಂಡು ಹೋಗುತ್ತಾಳೆಂತ! ಬೆಳೆದು ದೊಡ್ಡವನಾಗಿರುವ ಹುಡುಗ ಕೈ 
ತಪ್ಪಿಹೋಗುವುದರಿಂದ, "ಈ ಹುಡುಗನ ಮೇಲೆ ಎಷ್ಟು ಖರ್ಚು ಮಾಡಿದ್ದೀನಿ, ಅಷ್ಟೆಲ್ಲಾ, 
ಅದಕ್ಕಿಂತ ಸಾಧ್ಯವಾದರೆ ಹೆಚ್ಚಾಗಿ, ಎಷ್ಟು ಹಣ ಬಂದರೆ ಬರಲಿ, ಬಿಡಬಾರದೂಂತ, 
ಯೋಚನೆ ಮಾಡಿ ವರದಕ್ಷಿಣೆ ತೆಗೆದುಕೊಳ್ಳುತ್ತಾನೆ! ಒಂದು ವೇಳೆ ಹುಡುಗಿ ಕಡೆಯವರು 
ಪಾಪ ಏನೂ ತಿಳಿಯದವರೂಂತ ತಿಳಿಯೋದಾದರೆ, ಚೆನ್ನಾಗಿ ಸಂಪಾದನೆ ಇರುವ 
ಹುಡುಗನನ್ನೇ ಯಾಕೆ ನೋಡಿ, ಮದುವೆ ಮಾಡುತ್ತಾರೆ? ನಾವು ಗಮನಿಸುತ್ತಲೇ 
ಇದ್ದೇವೆ. ಬೀದಿ ಗುಡಿಸುವ ಹುಡುಗ ಹುಡುಗಿಯರನ್ನು ಕಾರಿನವರು ಯಾರೂ 
ಪೀತಿಸುವುದಕ್ಕೆ ಹೋಗುವುದಿಲ್ಲ ಯಾಕೇ? ಬಹುಶಃ ಸಿನಿಮಾಗಳಲ್ಲಿ ಬೇಕಾದರೆ, ಈ 
ಅಸಂಭಾವ್ಯವನ್ನು ನೋಡಬಹುದು. ಇದೆಲ್ಲಾ ವ್ಯವಹಾರದ ವಿಚಾರ, ನನ್ನ ಕಡೆಯಿಂದ 
ಯಾವುದೇ ಬಗೆಯ ವಿಷಾದವಾಗಲೀ, ಆಕ್ಷೇಪವಾಗಲೀ ಇಲ್ಲ. ಹಿಂದಿನಂತಲ್ಲ, ಈಗಿನ 
ಕಾಲ, ತಂದೆ ತಾಯಿಗಳು ಮಕ್ಕಳ ಮೇಲೆ ಆಸೆ ಇಟ್ಟುಕೊಳ್ಳುವ ಕಾಲ ಮುಗಿಯಿತು. 
ಇಂದಿನ ಈ ಹೊಸ ಪರಿಸ್ಥಿತಿಗಳಲ್ಲಿ, ಹೀಗೆಲ್ಲಾ ಆಗುವುದುಂಟು, ನಾನೇಕೆ ಅಡ್ಡಿ 
ಬರಲಿ! ಮದುವೆ ಮಾಡಿಕೊಳ್ಳಲಿ ಬಿಡಿ, ನಂದೇನೂ ವಿರೋಧವಲ್ಲ.” 

“ನೀವು ನಿಜವಾಗಿಯೂ ನಿಮ್ಮ ಸ್ಪಸಂತೋಷದಿಂದ ಹೇಳುತ್ತಿದ್ದೀರಾ?”-ಡಾಕ್ಟರು 
ಪ್ರಶ್ನಿಸಿದರು. 

“ನೋಡಿ ಮತ್ತೆ ಅದೇ ಮಾತಾಡುತ್ತಿದ್ದೀರಿ! ಇದರಲ್ಲಿ ನನ್ನ ಸಂತೋಷದ ಪ್ರಶ್ನೆಯಲ್ಲಿ?” 

“ನೀವು ನಿಮ್ಮ ಹುಡುಗ ಚಿಕ್ಕವನಿದ್ದಾಗ, ಪೇಟೆಗೆ ಕರೆದುಕೊಂಡು ಹೋಗುತ್ತಿದ್ದಿರಿ. 
ಅಲ್ಲಿ ಅವನು ಯಾವುದಾದರೂ ಆಟದ ಸಾಮಾನು ಬೇಕೂಂತ ಹಠ ಹಿಡಿದರೆ, 

ಅದನ್ನು ತಾವು ತೆಗೆದುಕೊಡುತ್ತಿದ್ದಿರಿ, ಅದಕ್ಕೇನೂ ಅಡ್ಡಿ ಮಾತು ಹೇಳುತ್ತಿರಲಿಲ್ಲ. ಈಗ 
ಒಂದು ಹುಡುಗೀನ ಪ್ರೀತಿಸಿ, ಅದು ಬೇಕು, ಎಂದಾಗ ನೀವ್ಯಾಕೆ ಅಡ್ಡಿ ಬರ್ತೀರಿ?” 
ಡಾಕ್ಟರು ಮತ್ತೆ ಪ್ರಶ್ನಿಸಿದರು. 

“ಡಾಕ್ಟರೇ ಇಷ್ಟೊಂದು ಓದಿದವರಾಗಿ ಎಂತಹ ಉದಾಹರಣೆ ಕೊಡೋದು, 
ಆಟದ ವಸ್ತು, ಹುಡುಗಿ, ಎರಡೂ ಒ೦ದೇ ಆಗೋಕೆ ಹೇಗೆ ಸಾಧ್ಯ? ಹುಡುಗಿ ಒಂದು 
ಜೀವ೦ತ ವಸ್ತು. ಅವಳು ಆಟದ ವಸ್ತು ಅಲ್ಲ ಅ೦ತ, ನಿಮಗೆ ನಾನು ಹೇಗೆ ತಿಳಿಸಿ 
ಹೇಳಲಿ?” 

“ಇದರರ್ಥ ಹುಡುಗೀನ ಮದುವೆ ಮಾಡಿಕೊಳ್ಳೋಕೆ ನಿಮ್ಮ ಒಪಿಗೆ ಇಲ್ಲ?” 

"ಒಪ್ಪಿಕೊಳ್ಳಬೇಕು, ಎನ್ನುವುದಕ್ಕೆ ಕಾರಣವಿಲ್ಲ,” ದೀನಾನಾಥ ಉತ್ತರಿಸಿದ. ಅವನೂ 
ಸ್ಪತಂತ್ರ, ನಾನೂ ಸ್ವತಂತ್ರ. ನನ್ನಿಷ್ಠದಂತೆ ಹುಡುಗ ನನಗೆ ಹುಟ್ಟಲಿಲ್ಲ. ಒಪ್ಪಿಕೊಳ್ಳುತ್ತೇನೆ. 
ಅವನನ್ನು ಪಾಲಿಸಿದೆ, ಪೋಷಿಸಿದೆ, ದೊಡ್ಡವನಾಗಿ ಮಾಡಿದೆ. ಸ್ವಲ್ಪ ಮಟ್ಟಿಗೆ ಅವನಲ್ಲಿ, 
ನಾನು ವಯಸ್ಸಾದ ಮೇಲೆ, ಅವನು ನನಗೆ ಸಹಾಯ ಮಾಡುತ್ತಾನೆ' ಅಂತ ಆಸೆ 
ಇಟ್ಟಿದ್ದು ಸತ್ಯ ಆದರೆ ಈಗ ಅವನು ನನಗೇನು ಮಾಡುವುದಿಲ್ಲಾಂತ ನಂಬಿಕೆ ಉಂಟಾಗಿದೆ. 
ಅವನು ಹೇಗೆ ತನ್ನ ಇಷ್ಟದಂತೆ ನಡೆದುಕೊಂಡು ಸ೦ತೋಷವಾಗಿರುವುದಕ್ಕೆ 
ಸ್ಫತಂತ್ರವಾಗಿದ್ದಾನೋ, ಹಾಗೆಯೇ ನಾನೇಕೆ ನನ್ನ ಮನಸಿಗೆ ಅನಿಸಿದ್ದನ್ನು ಮಾಡುವುದಕ್ಕೆ 
ಸ್ಪತಂತ್ರನಲ್ಲ? ಮದುವೆ ಮಾಡಿಕೊಳ್ಳಲಿ, ನನಗೇನೂ ಅಭ್ಯಂತರವಿಲ್ಲ. ತನ್ನ ಕೆಲಸವನ್ನು 
ತಾನು ಮಾಡಿಕೊಳ್ಳಲಿ ನನಗೇನೂ ಅಭ್ಯ೦ತರವಿಲ್ಲ. ಪಶ್ಚಿಮ ದೇಶಗಳಲ್ಲಿ ಹೀಗೇನೂ 
ಇಲ್ಲ. ಹುಡುಗ ಅಪ್ಪ ಅಮ್ಮನ ಮೇಲೆ ನಂಬಿಕೊ೦ಡು ಮದುವೆ ಮಾಡಿಕೊಳ್ಳೂಲ್ಲ. 
ಇಲ್ಲೂ ಒಂದಿಷ್ಟು ದಿವಸ ಹೀಗೇ ಆದರೆ ನಮ್ಮ ಆಲೋಚನೆಗಳಲ್ಲಾ ಬದಲಾಗುತ್ತವೆ. 
ಹೀಗೆ ಆಗುವುದರಿಂದ ಇಂಗ್ಲೆಂಡಿನಲ್ಲಿ ಅಪ್ಪ ಅಮ್ಮನಿಗೆ ತಮ್ಮ ಮಕ್ಕಳ ಮೇಲೆ ಪ್ರೀತಿ 
ಇರುವುದಿಲ್ಲ ಅಂತ ಅರ್ಥವಲ್ಲ. ಮಕ್ಕಳು ಬೇಕು, ಬೇಕೇ ಬೇಕು. ಆದರೆ ಬೇಕು 
ಬೇಕುಗಳ ನಡುವೆ ಅಂತರವಿರುತ್ತೆ. ಅಣ್ಣ ತಮ್ಮಂದಿರೇ ಆಗಿರಲಿ, ಬೇರೆ ಹೋದ 
ಮೇಲೆ. ಸ್ವಲ್ಪವಾದರೂ ಪ್ರೀತಿ ಕಡಿಮೆಯಾಗದೆ ಇರುವುದಿಲ್ಲ. ಇವೆಲ್ಲದರ ತಲೆ ನೋವು 
ನಮಗ್ಯಾಕೆ ಡಾಕ್ಟರೇ' ಈ ಚಿಕಿತ್ಸೆಗಾಗಿ ನಿಮ್ಮ ಫೀಸು ಎಷ್ಟೂಂತ ಹೇಳಿ.” 

“ನನ್ನ ಫೀಸು!” ಡಾಕ್ಟರು ಯೋಚಿಸಿದರು. “ನನಗೇನೂ ಫೀಸು ಕೊಡಬೇಕಾಗಿಲ್ಲ. 
ನಿಮ್ಮ ಮಗನಿಗೆ, ನಾನು ಗುಣಪಡಿಸಿದ್ದೀನಿ. ಅವನ ಅಂಧತ್ವ ದೂರವಾಗಿದೇ೦ತ 
ನಿಮಗೆ ಅನಿಸಿದರೆ, ಆಗ ನಾನು ಫೀಸು ತೆಗೆದುಕೊಳ್ಳಲು ಯೋಗ್ಯ ಅತ ತಿಳಿದುಕೊಳ್ಳಿ. 
ಒ೦ದು ವೇಳ ನನ್ನಿಂದೇನೂ ಪ್ರಯೋಜನವಾಗಿಲ್ಲ ಎನಿಸಿದರೆ ನನ್ನ ಫೀಸು ಮರೆತುಬಿಡಿ. 


೧೦೬ / ಶಿಶಿರ ಕಾವ್ಯ 


ನಾನೇನೂ ನಿಮ್ಮನ್ನು ಫೀಸು ಕೇಳುವುದಿಲ್ಲ. ನನಗೆ ಪುಸ್ತಕಗಳಿ೦ದಲೇ ನಿಜವಾದ 
ಸಂಪಾದನೆಯಾಗುತ್ತೆ. ನೆನ್ನೆ ನಾನು ನಿಮ್ಮ ಹುಡುಗನಿಗೆ ಒಂದು ದಾರ್ಶನಿಕ ಷಾಕ್‌ 
ಕೊಟ್ಟೆ ಪುನರ್ಜನ್ಮವಿರುತ್ತೆ. ಆತ್ಮ ಅಮರ ಅಲ್ಲ ಅಂತ ತಿಳಿಸಿದೆ. ಆದರೆ ಅದು ಬೌದ್ದರ 
ಅನಾತ್ಮದ೦ತೆ ಅಲ್ಲ. ಅದರದೇ ಅದಕ್ಕೆ ಒಂದು ವ್ಯಕ್ತಿತ್ವ ಇರುತ್ತೆ ಅಂತೆಲ್ಲಾ ಹೇಳಿದೆ. 
ಅವನಿಗೆ ಅರ್ಥವಾಗಲಿಲ್ಲ. ಬಹುಶಃ ನಿಮಗೂ ಅರ್ಥವಾಗಿರಲಾರದು. ನೆನ್ನೆ ಇನ್ನೂ 
ಒಂದು ಹೇಳಿದೆ. ಮನುಷ್ಯ ಈ ಪರಿವಾರ ಎನ್ನುವುದು ವಿಘಟನೆಗೊಂಡಾಗಲೇ 
ಸುಖವಾಗಿರಬಲ್ಲ - ಎಂದು ತಿಳಿಸಿದೆ.” 

“ಏನು ಹೇಳಿದಿರಿ? ಪರಿವಾರ ಅನ್ನೋದು ವಿಘಟನೆಗೊಳ್ಳಬೇಕೇ! ಚೈನಾದಲ್ಲಿ 
ಇದನ್ನೇ ಆಗಬೇಕೂಂತ ಹೇಳ್ತಿರೋದು.” 

“ಇದನ್ನು ನಾನು ಹೇಳಿಲ್ಲ. ಚೈನಾದಲ್ಲಿ ವ್ಯಕ್ತಿಗತ ಸಂಪತ್ತನ್ನು ದೂರವಿರಿಸುವ 
ಕಾರಣದಿಂದ, ಪರಿವಾರವನ್ನು, ಕುಟುಂಬವನ್ನು ಒಡೆಯುತ್ತಿದ್ದಾರೆ ಅದೂ ಬಲಾತ್ಕಾರದಿಂದ, 
ಬಲತ್ಕಾರದಲ್ಲಿ ನನಗೆ ವಿಶ್ವಾಸವಿಲ್ಲ. ಕುಟುಂಬ ಪರಿವಾರದ ಅಂತ್ಯವನ್ನು, ಬೌದ್ಧಿಕ 
ವಿಕಾಸದ ದೃಷ್ಟಿಯಿಂದ, ಯೋಗ ವಿಕಾಸದ ದೃಷ್ಟಿಯಿಂದ ಹೇಳಿದೆ, ಜಾತೀಯ 
ಬಂಧನಗಳಿಂದ ಯೋಗ ವಿಕಾಸಕ್ಕೆ ತಡೆಯುಂಟಾಗುತ್ತದೆ. ಆದ್ದರಿಂದಲೇ ಪರಿವಾರದಂತಹ 
ವಸ್ತು ಒಡೆಯಲೇಬೇಕು, ಮುರಿಯಲೇಬೇಕು. ಈ ಮಾತನಿಂದ ನಿಮಗೆ ನಗು 
ಬರೆಬಹುದು. 'ಓ೦ದು ಕಡೆ ಪರಿವಾರ ಮುರಿಯುವ ಮಾತಾಡ್ತಾ ಇದ್ದೀನಿ. ಮತ್ತೊಂದು 
ಕಡೆ ಸ್ವತಂತ್ರ ಪ್ರೇಮದ ಬಗ್ಗೆ ಮಾತಾಡುತ್ತಿದ್ದೀನಿ, ಹುಡುಗನ ಪ್ರೀತಿ ಬಗ್ಗೆಯೂ 
ಹೇಳುತ್ತಿದ್ದೀನಿ, ಇದು ವಿಚಿತ್ರವೆನಿಸಬಹುದು. ಆದರೆ ಈ ಕ್ರಮ ಸಾವಿರ ವರ್ಷಗಳ 
ನಂತರ ಬರುತ್ತದೆ. ಹಾಗೆ ನೋಡಿದರೆ ನಮ್ಮ ಮಹಾತ್ಮಾಗಾಂಧಿ, ಕಾರ್ಲ್‌ಮಾರ್ಕ್ಸ್‌ 
ಮುಂತಾದವರೆಲ್ಲರೂ "ಸಂಪತ್ತೇ' ಎಲ್ಲ ಜಗಳಗಳ ಮೂಲವೆಂದು ಹೇಳಿದ್ದಾರೆ. ನಮ್ಮ 
ತೀರ್ಥಂಕರರು ಬುದ್ದಭಗವಾನರು ಹೇಳಿದ್ದು ಇದನ್ನೆ. ಇದರ ತರ್ಕ ಎಲ್ಲಿ ಅನ್ನುವುದೇ 
ಸಮಸ್ಯೆ ಯುವಕರಲ್ಲಿ ವಿದ್ರೋಹದ ಭಾವನೆ ಹುಟ್ಟುತ್ತಿದೆ, ಅಂತ ನೀವು ಭಾವಿಸುತ್ತೀರಿ. 
ಯುವಕರು, ನೀವು ಹೊಸದೆನ್ನುವ ಪ್ರತಿಯೊಂದನ್ನು ವಿರೋಧಿಸುತ್ತೀರಿ ಎಂದು 
ವಾದಿಸುತ್ತಾರೆ. ಆದರೆ ವಾಸ್ತವವಾಗಿ ವಿಷಯ ಹಾಗಲ್ಲ, ಹೊಸದು, ಎಂದ ಕೂಡಲೇ 
' ಯಾವುದೂ ಹೊಸದಾಗುವುದಿಲ್ಲ. ಅದು ನಿಜವಾಗಿಯೂ ಹೊಸದೇ ಅಲ್ಲವೇ ಎನ್ನುವುದು 
ಮುಖ್ಯ. ಯೂರೋಪಿನಲ್ಲಿ ಉಚ್ಛಂಖಲ ಯೌವನದ ಬಗ್ಗೆ ದೊಡ್ಡದಾಗಿ ಮಾತುಗಳು 
ಕೇಳಿಬರುತ್ತವೆಯೇ ಹೊರತಾಗಿ ನೋಡಲು ಸಿಗುವುದಿಲ್ಲ. ಆದ್ದರಿಂದ ಒಂದು ರೀತಿಯ 
ಮಾನಸಿಕ ಅಸಮತೋಲನ ಸ್ಥಿತಿ ಉಂಟಾಗಿದೆ. ನಮ್ಮಲ್ಲೂ ಈಗ ಇದೇ ಪರಿಸ್ಥಿತಿ 


ಶಿಶಿರ ಕಾವ್ಯ / ೧೦೭ 


ಉಂಟಾಗಿದೆ. ಹೊಸಗಾಳಿ ಬೀಸುತ್ತೆ, ಬರುತ್ತೆ, ಹಗುರವಾದ್ದು, ಪೊಳ್ಳಾದ್ದು. ಎಲ್ಲಾ 
ಕೊಚ್ಚಿ ಹೋಗುತ್ತೆ. ಆದರೆ ನಮ್ಮ ಮೌಲ್ಯಗಳು ಗಟ್ಟಿಯಾಗಿ ನಿಲ್ಲ ಬಲ್ಲಂತಹ ಒಂದು 
ನೆಲೆಯನ್ನು ನಿರ್ಮಿಸಬೇಕಾಗುತ್ತೆ.” 

ದೀನಾನಾಥ, ಯೋಚಿಸುತ್ತಾ ಹೇಳಿದ - ಅವರನ್ನು ಇಲ್ಲಿಗೇ ಯಾಕೆ ಬರ 
ಹೇಳಬಾರದು? ಮುಕ್ತವಾಗಿ ಮಾತಾಡಬಹುದಲ್ಲ!” 

“ನಡೀರಿ, ಅಲ್ಲಿಗೇ ಹೋಗೋಣ! ಮೂವರೂ ಅಲ್ಲೇ ಇದ್ದಾರೆ. ಚಹಾಗೆ ಹೇಳಿದ್ದೀನಿ. 
ಇನ್ನೂ ಹುಡುಗಿ ತಂದೆಗೆ ಗೊತ್ತಿಲ್ಲ. ನಿಮ್ಮ ಮಗನೇ ಅವರ ಭಾವೀ ಅಳಿಯಾಂತ! 
ಹುಡುಗ ಹುಡುಗಿ ಒಬ್ಬರನ್ನೊಬ್ಬರು ಗೊತ್ತಿರುವುದರಿ೦ದ, ಸಾಕಷ್ಟು. ಮಾನಸಿಕವಾಗಿ 
ಸಿದ್ದವಾಗಿರುತ್ತಾರೆ. 

ದೀನಾನಾಥ ಮತ್ತು ಡಾಕ್ಟರು ಕೋಣೆಯ ಒಳಗೆ ಪ್ರವೇಶಿಸಿದರು. ಭೋಲಾ ಚಹಾ 
ಇಟ್ಟು ಹೋದ ಡಾಕ್ಷರು ಕುಳಿತು ಸಿಗರೇಟು ಹಚ್ಚಿದರು. ಜಗನ್ನಾಥನ ಎಡೆಗೆ ಫ್ಯಾಕೆಟ್‌ 
ನೀಡಿದರು. ಜಗನ್ನಾಥ ಸ್ವಲ್ಪ ಹಿಂದು ಮುಂದು ನೋಡಿದ, ತಂದೆಯತ್ತ ನೋಡುತ್ತಾ, 
“ನೋ ನೋ, ಥ್ಯಾಂಕ್ಸ್‌ ಎಂದ. 

ಯಾಕೆ? ಇದರಲ್ಲೇನು ತಪ್ಪು. ಅಪ್ಪನ ಮುಂದೆ ಊಟ ಉಪಚಾರಗಳಾಗುತ್ತೆ. 
ಸಿಗರೇಟಿಗೆ ಮಾತ್ರ ಸಂಕೋಚವೇ! ಪಶ್ಚಿಮ ಸಂಸ್ಕೃತಿಯ ಬಗ್ಗೆ ಮಾತಾಡುತ್ತೇವೆ, 
ಆದರೆ ಹಿ೦ದೂಸ್ಥಾನಿ ರೀತಿ ಮಾತ್ರ ಹೋಗಿಲ್ಲ! ಅಪ್ಪನ ಮು೦ದೆ ಊಟ ಮಾಡೋಕೆ 
ಆಗುತ್ತೆ, ಬೀಡಾ ತಿನ್ನೋಕೆ ಆಗುತ್ತೆ ಸಿಗರೇಟು ಸೇದೋಕೇನು? ... ಏನು ಸ್ವಾಮಿ 
ತಮಗೇನಾದರೂ ತೊಂದರೆ ಇದೆಯೇ?” 

"ನನಗೇನು ತೊಂದರೆ! ಆಯಾಕಾಲಗಳ ಮಾತು, ಯೂರೋಪಿನಲ್ಲಿ ಮಗ ಅಪ್ಪನ 
ಮುಂದೆ ಹೆಂಡ ಕುಡಿಯುತ್ತಾನೆ. ಆದರೆ ಅವನು ತಪ್ಪಾಗಿ ಭಾವಿಸುವುದಿಲ್ಲ. ದೀರ್ಫ 
ಉಸಿರೆಳೆದು, ದೀನಾನಾಥ ಮುಂದುವರೆಸಿದ, “ಇದು ಸ್ವಾತಂತ್ರ್ಯತೆಯ ದಿನಗಳು 
ಬೇರೆ, ನಾನ್ಯಾಕೆ ಬೇಡೆನ್ನಲಿ? ಹುಡುಗ ದೊಡ್ಡವನಾಗಿದ್ದಾನೆ. ಅವನು ತನ್ನ ಕಾಲ 
ಮೇಲೆ ತಾನು ನಿಂತುಕೊಂಡು ನನ್ನ ಭಾರ ಸ್ಪಲ್ಪ ಕಡಿಮೆ ಮಾಡಲಿ, ಅನ್ನೋದೇ ನನ್ನ 
ಪ್ರಾರ್ಥನೆ. ಮದುವೆ ಮಾಡಿಕೊಂಡು ಸುಖವಾಗಿರಲಿ. ಆಶೀರ್ವಾದ ಮಾಡೋದು 
ಹಳೇ ಪದ್ಧತಿಯಾಗಿಬಿಟ್ಟದೆ. ಅದಕ್ಕೆ ಕಂಗ್ರಾಚ್ಛುಲೇಟ್‌ ಮಾಡ್ತೀನಿ, ನನಗಿನ್ನೇನೂ 
ಬೇಕಾಗಿಲ್ಲ.” ದೀನಾನಾಥ ತಿರುಗಿ ಹರಬ೦ಸಲಾಲನ ಕಡೆ ನೋಡಿ ಹೇಳಿದ, 
ಹರಬಂಸಲಾಲರೇ ಈ ಹುಡುಗ ಯಾರೂಂತ ಗೊತ್ತೇನು!” 

“ಇಲ್ಲ ನನಗೆ ಗೊತ್ತಿಲ್ಲ!” 

೧೦೮ / ಶಿಶಿರ ಕಾವ್ಯ 


“ಸ್ವಾಮಿ ಇವನು, ನನಗೆ ಮಗನಾಗಿದ್ದಾನೆ, ಮತ್ತು ಈಕೆ ನಿಮ್ಮ ರಾಜಕುಮಾರಿ?” 

“ಹೌದೌದು” ಹರಬಂಸಲಾಲ ಹೇಳಿದ. 

ದೀನಾನಾಥ ವಿವರಿಸತೊಡಗಿದ - ಡಾಕ್ಷರು ಎಲ್ಲಾ ವಿಚಾರಿಸಿ ತಿಳಿದುಕೊಂಡಿದ್ದಾರೆ 
ಇವರಿಬ್ಬರದೂ ಕಾಲೇಜಿನಲ್ಲಿ ಪ್ರೀತಿ ವ್ಯವಹಾರವಂತೆ. ಅದಕ್ಕೇ ಈ ಮಹಾನುಭಾವ 
ಕುರುಡನಾಗಿದ್ದ. ನಿಮ್ಮ ಈ ರಾಜಕುಮಾರಿ ಮೂಗಿಯಾಗಿದ್ದಳು. ಡಾಕ್ಟರು, ಇವರಿಬ್ಬರದೂ 
ಮದುವೆಯಾಗಬೇಕೂಂತ ಸಲಹೆ ಕೊಡ್ತಾರೆ. ನನಗೇನೂ ಅಭ್ಯಂತರವಿಲ್ಲ. ತಮ್ಮದೂ? 

ಇದಕ್ಕಾಗಿಯೇ ಸಿದ್ಧನಾಗಿ ಕುಳಿತಿದ್ದಂತೆ, ಹರಬ೦ಸಲಾಲ ಹೇಳಿದ, ನನಗ್ಯಾಕೆ 
ಅಭ್ಯಂತರ? ಒಬ್ಬ ಹುಡುಗಿಗೆ ಹುಡುಗನನ್ನು ಹುಡುಕುವ ಒಂದು ದೊಡ್ಡ ಹೊಣೆ 
ತಪ್ಪಿತು. ಮೊದಲಾಗಿದ್ದರೆ ಹುಡುಗನ ಸಂಬಂಧಿಗಳು ಯಾರು? ಏನು ಸಂಪಾದನೆ? 
ಏನು ಕೆಲಸ?) ಇತ್ಯಾದಿಗಳ ಬಗ್ಗೆ ಯೋಚನೆ ಮಾಡಬೇಕಿತ್ತು. ಈಗ ಅದೂ 
ತಪ್ಪಿಹೋಯಿತು. ಹುಡುಗಿ ಓದಿದ್ದಾಳೆ. ತಿಳಿವಳಿಕೆ ಇದೆ. ವಯಸ್ಸಿದೆ. ತನ್ನ ಹಿಂದು 
ಮುಂದುಗಳ ಬಗ್ಗೆ ತಾನೇ ಯೋಚಿಸಬಲ್ಲಳು. ಅವಳು ಮದುವೆ ಮಾಡಿಕೊಂಡರೆ 
ನನಗ್ಯಾಕೆ ತೊಂದರೆಯಾಗಬೇಕು? ಬೆಳೆಸಿ ದೊಡ್ಡವರನ್ನು ಮಾಡಿದ್ದಾಯಿತು. 
ಮದುವೆಯಾಗಿ ಸುಖವಾಗಿರಲಿ. ನಾವ್ಯಾಕೆ ಬೇಡಾನ್ನಬೇಕು. ಇಬ್ಬರೂ ಸೇರಿ ಮದುವೆ 
ಮಾಡಿಕೊಳ್ಳಲಿ, ನಮ್ಮನ್ನು ಕರೆದು ಊಟ, ಗೀಟ ಹಾಕಿಸಲಿ, ಅದೂ ಅವರ ಪದ್ಧತಿಯಾದರೆ| 
ಮದುವೆ ವ್ಯಕ್ತಿಗಳ ವಿಚಾರ, ಸಮಾಜದೊಂದಿಗೆ ಅದರ ಸಂಬಂಧ ಏನಿದೆ! ಅವರು 
ಇಷ್ಟ ಪಡುವುದಾದರೆ, ನಾವೂ ಮದುವೆ ಊಟಕ್ಕೆ ಹೋಗುತ್ತೇವೆ. 

ಡಾಕ್ಟರು ಚಹಾ ಬೆರೆಸಿ ಕೊಡುತ್ತಾ, ಹೇಳಿದರು, - ನೋಡಿ, ನೀವು ಮಾತಾಡೋ 
ರೀತಿ, ಸಂತೋಷ ಕೊಡುವ ಹಾಗಿಲ್ಲ!” 

“ಡಾಕ್ಟರೇ ಇದರಲ್ಲಿ ನಮ್ಮ ಸಂತೋಷ ಏನಿದೇ?” 

ಕ್ಷಣಕಾಲ ಕೊಠಡಿಯಲ್ಲಿ ಮೌನ ಆವರಿಸಿತು. ಡಾಕ್ಟರು ನೆನಪಿಸಿದ್ದಕ್ಕೆ 
ಚಹಾ ಕುಡಿದರು. ಜಗನ್ನಾಥ ಒಂದೇ ಗುಟುಕಿನಲ್ಲಿ ಕುಡಿದು ಮುಗಿಸಿದ. 

ಡಾಕ್ಟರು ಹೇಳಿದರು, - "ಸಮಾಜ ಕೆಲವು ಕಟ್ಟು ಪಾಡುಗಳ ಮೇಲೆ ನಿಂತಿರುತ್ತೆ 
ಮತ್ತು ಆಯಾ ಕಾಲದ ಅಥವಾ ಯುಗದ ನಂಬಿಕೆಗಳಿಗೆ ಅನುಗುಣವಾಗಿ, ಹುಟ್ಟುತ್ತವೆ. 
ಸಾಯುತ್ತವೆ. ಅಂಥಾ ಪರಿಸ್ಥಿತಿಯಲ್ಲಿ ಹಲವು ತಲೆಮಾರುಗಳ ನಡುವೆ ಘರ್ಷಣೆ 
ಸಹಜ, ಸ್ವಾಭಾವಿಕ. ನಾವುಯಾವ ಸಮಾಜದಲ್ಲಿ ವಾಸಿಸುತ್ತೇವೆಯೋ ಅದರದು 
ಅನೇಕ ಹಂತಗಳಿವೆ. ಮನುಷ್ಯ ಬರ್ಬರನಾಗಿಯೂ ಇದ್ದ, ಸಾಮ್ರಾಜ್ಯವಾದ, 


ಎಲ್ಲರೂ 

ಬಂಡವಾಳಶಾಹಿ ವ್ಯವಸ್ಥೆ ಗಳ ನಡುವೆಯೂ ಇದ್ದ. ಹಾಗೆಯೇ ಸಾಮ್ಯವಾದದ 
ಬಡತನದಲ್ಲಿಯೂ ಇರುತ್ತಾನೆ. ಜೊತೆಗೆ ನಮ್ಮ ಪ್ರಾಚೀನ ನಂಬಿಕೆ, ವಿಶ್ವಾಸಗಳು, 
ಧರ್ಮಗಳ ಹೆಸರಿನಲ್ಲಿ ಉಳಿದಿರುತ್ತವೆ. ಮನುಷ್ಯ ಒ೦ದು ಕಡೆ ಹಸಿವಿನಿಂದ 
ಸಾಯುತ್ತಿರುವುದನ್ನು ನೋಡಿದರೆ, ದೊಡ್ಡ ಕ್ರಾಂತಿಯ ಅಗತ್ಯ ಕಂಡು ಬರುತ್ತದೆ, 
ಜೊತೆಗೆ ಹಸಿವಿನೊಂದಿಗೆ ಅಂಟಿಕೊಂಡಿರುವ ಅಜ್ಞಾನವನ್ನು ಕ೦ಡು ಕರುಳು ಕಿತ್ತು 
ಬರುತ್ತದೆ. ಆದರೆ ಆ ಅಜ್ಞಾನವೇ ಶೋಷಣೆಯ ಮೂಲದಲ್ಲಿರುವುದು. ಶೋಷಣೆ 
ವರ್ಗಗಳ ನಡುವ ನಡೆಯುವುದಿಲ್ಲ. ಒ೦ದು ವರ್ಗದಲ್ಲಿನ ಅಜ್ಞಾನವನ್ನು ಇನ್ನೊ ೦ದು 
ವರ್ಗದ ಜ್ಞಾನ ಶೋಷಿಸುತ್ತದೆ. ವಿಷಯ ಸಂಬಂಧದಲ್ಲಿ ಸ್ವಲ್ಪ ಯೋಚಿಸಿದರೆ, 
ಬುದ್ದಿವಂತ ವರ್ಗ ಕಷ್ಟಪಟ್ಟು ಜ್ಞಾನವನ್ನು ಶೇಖರಿಸಿಟ್ಟುಕೊ೦ಡಿರುತ್ತೆ ಮತ್ತು ಮನುಷ್ಯ 
ವಿಕಾಸದ ಓಟದಲ್ಲಿ ಇವರೇ ಸಾಕಷ್ಟು ಎಚ್ಚತ್ತುಕೊ೦ಡಿರುವವರು. ಇಂತ ಸಮಯದಲ್ಲಿ 
ಇಷ್ಟೊಂದು ಸುದೀರ್ಪ್ವಮಯ ಯುಗದಲ್ಲಿ, ವ್ಯಕ್ತಿಯ ಆತ್ಮ ಸಂತೋಷದ ಬೆಲೆ 
ಎಷ್ಟೂಂತ ಯೋಚನೆ ಮಾಡಲೇ ಬೇಕಾಗಿದೆ. ನೀವಿಬ್ಬರೂ ನಿಮ್ಮ ತೀರ್ಮಾನವನ್ನು 
ಹೇಳಿಬಿಟ್ಟಿದ್ದೀರಿ. ಈಗ ನೀವು ಏನು ಹೇಳುತ್ತೀರಿ?” ಎ೦ದು ಜಗನ್ನಾಥನ ಕಡೆ ತಿರುಗಿ 
ಕೇಳಿದರು. 

ಜಗನ್ನಾಥ ದೃಢತೆಯಿಂದ ಹೇಳಿದ “ನಾನು ನನ್ನ ತಂದೆಯ ಮಾತನ್ನು ಕೇಳ್ತೀನಿ, 
ಮತ್ತು ಸಂಶೋಧನೆ ಮಾಡಬೇಕೂ೦ತಲೂ ಇದ್ದೀನಿ. ಆರ್ಥಿಕವಾಗಿ ಸ್ಪತಂತ್ರವಾದ 
ಮೇಲೇನೆ ಮದುವೆ ಮಾಡಿಕೊಳ್ಳಬೇಕು ಅನ್ನೋ ವಿಚಾರನೂ ಒಪ್ಪಿಕೊಳ್ಳುತ್ತೇನೆ. 
ಮದುವೆ ವ್ಯಕ್ತಿಗತ ವಿಚಾರವಲ್ಲ. ಅದೊಂದು ಸಾಮಾಜಿಕ ವಿಚಾರ ಅನ್ನುವುದನ್ನೂ 
ನಂಬುತ್ತೇನೆ. ವಿವಾಹ ಪ್ರಾರಂಭದ ಕಾಮನೆಗಳಲ್ಲೇ ಮುಗಿಯುವುದಿಲ್ಲ. ಅದರೊಂದಿಗೆ 
ಮಕ್ಕಳು, ಮಕ್ಕಳೊ೦ದಿಗೆ ಸಮಾಜ ಬೆಸೆದುಕೊಂಡಿದೆ. ಆದರೆ ಜಾತಿ ಪದ್ದತಿ ಇದೆಲ್ಲ. 
ಅದೂಂದು ಅಲ್ಪ ವಿಷಯ. ಅದನ್ನು ಅಷ್ಟಾಗಿ ಗಣನೆಗೆ ತೆಗೆದುಕೊಳ್ಳಬೇಕಾದ್ದಿಲ್ಲ. 
ಅಪ್ಪ-ಅಮ್ಮ ಹೇಳುವ ಮಾತನ್ನು ಕೇಳುವುದಕ್ಕೆ ನಾನು ಸಿದ್ಧ. ಆದರೆ ಅವರು ಜಾತಿ 
ಪದ್ಧತಿಯ ಪರಂಪರೆಯ ಸಂಕೋಲೆಯೊಳಗೇ ಏಕಿರಬೇಕು? ನಮಗೆ ಅರಿತೋ, 
ಅರಿಯದೆಯೋ, ನಾವು ಘೋಷಿಸುತ್ತಿರುವ, ಈ ಜಾತಿ ಪದ್ಧತಿ, ದೇಶಕ್ಕೆ ಅಲ್ಲ ಸಮಸ್ಕ 
ಮಾನವಕುಲದ ವಿಕಾಸಕ್ಕೇ ಮಾರಕವಾದುದು. ಆದ್ದರಿಂದ ಅದನ್ನು ಮುರಿಯುವುದಕ್ಕಾಗಿ 
ಇವತ್ತಲ್ಲ add ಅಂತರ್ಜಾತಿಯ ವಿವಾಹಸಾಗುತ್ತೇನೆ. ಮೋಹಿನಿ, ಇದಕ್ಕೆ 
ಸ್ವಲ್ಪ ಕಾಯುವುದಾರೆ ನನಗೆ ಸ೦ತೋಷ. 

ಡಾಕ್ಟರು, ಇದಕ್ಕೆ ನೀನೇನು ಹೇಳುತ್ತೀ ಮೋಹಿನಿ?” ಎಂದು ವಿಚಾರಿಸಿದರು. 
ನಾನು ಮಾತಾಡಬಾರದು, ಆದರೂ ಮಾತಾಡುತ್ತೇನೆ. ಯಾವ ತಂದೆ ತಾಯಿಗಳು, 

ಯಾವುದಾದರೂ ಶರತ್ತುಗಳ ಮೇಲೆ ಮಕ್ಕಳ ಮೇಲಿನ ಪ್ರೀತಿಯನ್ನು 
ತೋರಿಸುತ್ತಾರೆಯೋ, ಆಗ ಆ ಪ್ರೀತಿ ನಿಜವಾದ ಪ್ರೀತಿಯಾಗಿರುವುದಿಲ್ಲ. ಅದು 
ಕೇವಲ ತೋರಿಕೆಯದಾಗಿರುತ್ತದೆ. ಅವರಿಗೆ ದುಃಖ ತರುವಂತಹ ಕೆಲವು ಸಂತೋಷ 
ಸುಖ ಸಾಧನಗಳನ್ನು ಆಯ್ದುಕೊಳ್ಳುತ್ತಿದ್ದೇವೆಂದು ನೀವು ಭಾವಿಸುತ್ತಿರುವುದು ಸರಿಯಲ್ಲ. 
ಅವರಿಗೆ ದುಃಖ, ನಮ್ಮಿಂದಾಗಿ ಅಲ್ಲ, ಸಮಾಜದಿಂದಾಗಿ! ಈ ವಿಷಯದಲ್ಲಿ ಸುಖ 
ದುಃಖಗಳ ಪ್ರಶ್ನೆಯೇ ಇಲ್ಲ! ಒ೦ದು ವೇಳ ನಮ್ಮ ತಂದೆ ತಾಯಿಗಳು, ನಮ್ಮನ್ನು ಸಾಕಿ 
ಸಲಹಿದ್ದಕ್ಕೆ ಬೆಲೆ ಕೇಳುವುದಾದರೆ ಪರಂಪರೆಯ ನೊಗ ಹೊರಬೇಕೆನ್ನುವುದಾದರೆ, 
ನಾನು ಸಿದ್ಧವಾಗಿದ್ದೇನೆ. ಆದರೆ ಒಂದು ಶರತ್ತಿನ ಮೇಲೆ, ನಮಗೆ ಮದುವೆ 
ಬಲವಂತವಾಗಬಾರದು. ಮಕ್ಕಳೂ ನಮಗೆ ಬೇಕಿಲ್ಲ. ಯಾಕೆಂದರೆ ನಾಳೆ ನಾವು ನಮ್ಮ 
ಮಕ್ಕಳಿಂದ, ಅವರ ಆಸೆಗಳನ್ನು ತುಳಿದು ನಮ್ಮ ಯಣ ತೀರಿಸುವುದಕ್ಕೆ ವಿವಶರನ್ನಾಗಿ 
ಮಾಡಬೇಕಾದ ಪ್ರಮೇಯ ಬರದಿರಲಿ ಎಂಬುದಕ್ಕಾಗಿ! 

ಹರಬ೦ಸಲಾಲರ ಕಣ್ಣುಗಳಲ್ಲಿ ಕ್ಷೋಭೆ ಕಾಣಿಸಿತು. ಆತ ಡಾಕ್ಟರಿಗೆ ಹೇಳಿದ, 
“ಡಾಕ್ಟರೇ ನಾನು ಹೋಗುತ್ತೇನೆ. ಈ ಹುಡುಗಿಯ ಮುಖ ನೋಡುವುದು ನನಗಿಷ್ಟವಿಲ್ಲ.” 

“ಆದರೆ” - ದೀನಾನಾಥ ಹರಬಂಸಲಾಲನ ಕೈ ಹಿಡಿದು ಕೊಳ್ಳುತ್ತಾ ಹೇಳಿದ, - 
ನಿಲ್ಲಿ ಹರಬಂಸಲಾಲರೇ! ಇದೇನಿದು? ವಿದ್ರೋಹ, ಪ್ರತಿಭಟನೆಗಳು ಮುಗಿದು ಆತ್ಮ 
ಸಮರ್ಪಣೆ ಶುರುವಾಗಿರೋವಾಗ, ಹೊರಡುವ ಆತುರ ಮಾಡುತ್ತೀರಿ?” 

ಹರಬಂಸಲಾಲ ಆಶ್ಚರ್ಯದಿಂದ ಕೇಳಿದ- ಏನಂದಿರಿ?.... “ಮುಗೀತಾ ಇದೆಯೋ, 
ಇಲ್ಲ ಆರಂಭವಾಗುತ್ತಿದೆಯೋ?” 

ಡಾಕ್ಟರು ಮಾತಿಗೆ ಬಂದರು - ನನಗೆ ತುಂಬಾ ಸಂತೋಷ ಆಯ್ತು ಜಗನ್ನಾಥ 
ಮೋಹಿನಿಯರಲ್ಲಿ ಇನ್ನೂ ಸ್ಟೈರ್ಯವಿದೆ. ಇನ್ನೂ ಮಾನವತ್ವ ಇದೆ. ನನ್ನ ಪ್ರಯತ್ನ 
ಸಾರ್ಥಕವಾಯಿತು. ಇವರಿಬ್ಬರನ್ನೂ ವಾಸಿಮಾಡಿದ್ದೇನೆ. ಈಗ ನಿಯಮದ ಪ್ರಕಾರ, 
ನೀವಿಬ್ಬರೂ ನನ್ನ ಫೀಸನ್ನು ಸಲ್ಲಿಸಬೇಕು. ಯಾಕೇಂದ್ರೆ ಇವರನ್ನು ಮುಕ್ತಗೊಳಿಸಿದ್ದೇನೆ.” 

"ನಾನು ನಿಮ್ಮ ಫೀಸು ಕೊಡುತ್ತೇನೆ” ಎಂದು ಹೇಳುತ್ತಾ, ದೀನಾನಾಥ, ಜಗನ್ನಾಥನ 
ಕೈ ಹಿಡಿದುಕೊಂಡು ಮೋಹಿನಿಯ ಕೈ ಮೇಲಿರಿಸಿದ. ಮತ್ತು ಹರಬಂಸಲಾಲನ ಕಡೆ 
ತಿರುಗಿ, “ಈಗ ಹೇಳಿ!” 

ಹರಬಂಸಲಾಲ ನಾಚಿ, ತಲೆ ತಗ್ಗಿಸುತ್ತಾ ಹೇಳಿದ, 

“ಈಗ ನಾನೇನು ಹೇಳಲಿ? ಹೇಳುವುದಕ್ಕೆ ಏನೂ ಉಳಿದಿಲ್ಲ.” 

ಆಗ ಮೋಹಿನಿ ಮತ್ತು ಜಗನ್ನಾಥರು ತಮ್ಮ ಕೈಗಳನ್ನು ಹಿಂದಕ್ಕೆ ಎಳೆದುಕೊಂಡರು, 
ಜಗನ್ನಾಥ ಹೇಳಿದ; ಇಲ್ಲ ಅಪ್ಪ ಇದಲ್ಲ. ಸ್ವಾತಂತ್ರ್ಯ ಇಲ್ಲದ ಎಡೆಯಲ್ಲಿ ಸಮಸ್ಯೆ ಹೀಗೆ 
ಪರಿಹಾರವಾಗಬಾರದು. ಇದೆಲ್ಲ ಎಲ್ಲಿ ಕೊನೆ ಮುಟ್ಟುತ್ತೆ ಅನ್ನೋದೇ ತಿಳಿದಿಲ್ಲ ಇಬ್ಬರು 
ವ್ಯಕ್ತಿಗಳ ನಡುವೆ ಬರಿ, ಪರಸ್ಪರ ಸಂಬಂಧ ಇದ್ದರೆ ಸಾಲದು, ಇದು ಸಾಮಾಜಿ 
ವ್ಯವಸ್ಥೆಯಿ೦ದಾಗುವ ಸಂಬ೦ಧ, ವ್ಯಕ್ತಿಯ ಮೂಲಭೂತ ಹಕ್ಕುಗಳು ಏನೆಂಬುದನು 
ಯೋಚಿಸಬೇಕಾಗಿದೆ. ಯೌವ್ವನದಲ್ಲಿ ಆಕರ್ಷಣೆ ಇರುತ್ತೆ. ಆದರೆ ದೊಡ್ಡವರು ಇದರ 
ಪ್ರವೇಶಿಸಿ ಅಡ್ಡಿ ಮಾಡಬೇಕಾದಷ್ಟು ದೊಡ್ಡ ಸಮಸ್ಕೆಯಾಗಿದೆಯೇ ಎಂದು ಪ್ರಶಿಸುತ್ತೇನೆ. 
ಸಂಯಮದ ಪಾಠ ಹೇಳಲಿ, ನಮ್ಮ ಪ್ರೀತಿ ಹಚ್ಚು ಕಡಿಮೆ ಕಾಮವೇ, ಕೇವಲ 
ಆಕರ್ಷಣೆಯೇ ಆಗಿದೆ ಅನ್ನುವ ಸತ್ಯವನ್ನೂ ಒಪ್ಪಿಕೊಳ್ಳುತ್ತೇನೆ. 

"ಆದರೂ ನಮ್ಮ ಸಂಗಾತಿಗಳನ್ನು ನಾವು ಸ್ವತಃ ಆರಿಸಿಕೊಳ್ಳುವ ಅಧಿಕಾರ ನಮಗೆ 
ಬೇಕೆ ಬೇಕು.” ಎ೦ದು ಹೇಳಿ ಅವನು ಡಾಕ್ಷರತ್ತ ನೋಡಿದ, ಡಾಕ್ಟರು ಮೋಹಿನಿಯತ್ತ 
ನೋಡಿದರು. ನಾಲ್ಕೂ ಜನ ನಾಲ್ಕು ಕ೦ಬಗಳಂತೆ ನಿಂತಿದ್ದರು. ಡಾಕ್ಟರು ಅ೦ತಿಮ 
ನಿರ್ಣಯದ ಪ್ರಶೀಕ್ಷೆಯಲ್ಲಿ ಆತುರದ ಕಣ್ಣುಗಳಿ೦ದ ಕಾಯುತ್ತಿದ್ದರು. ದಿಢೀರನೆ ಮೋಹಿನಿ, 
ಜಗನ್ನಾಥನ ಕೈ ಹಿಡಿದುಕೊಂಡು “ಯಾಕೆ ನೀನು ಹಿಂದು ಮುಂದು ನೋಡುತ್ತಿದ್ದೀಯೇ? 
ನಾನು ಹಿಂದೂ ಸ್ತೀ, ತನು ಮನಗಳಿಂದ ಒಮ್ಮೆ ಮಾತ್ರವೇ, ಪತಿಯನ್ನು 
ಆಯ್ದುಕೊಳ್ಳುತ್ತಾಳ. ಆದ್ದರಿ೦ದ ನಾನು ಹೆಜ್ಜೆ ಹಿಂದೆ ಹಾಕುವುದಿಲ್ಲ. ಹಾಕಿದರೆ 
ಅಧರ್ಮವಾಗುತ್ತದೆ.” 

ಹರಬ೦ಸಲಾಲನ ಕಣ್ಣುಗಳಲ್ಲಿ ಸಂತೋಷ ಕಾಣಿಸಿತು. ದೀನಾನಾಥ ತಲೆ ತಗ್ಗಿಸಿದ 
ಆದರೆ ಡಾಕ್ಷರು ನಿಧಾನವಾಗಿ ಬಡಬಡಿಸುತ್ತಾ ಹೇಳಿದರು. ಮತ್ತೆ ಸಂಸ್ಕಾರಗಳಿಗೆ 
ಶರಣು ಹೋಗಿ, ಲೋಕ ಕಲ್ಕಾಣಕ್ಕೆ ದಾರಿಯಾಗಬಹುದಾಗಿದ್ದ ವ್ಯಕ್ತಿ ಸ್ವಾತಂತ್ರ್ಯದ 
ಕೊಲೆಯಾಯಿತು. ಇವತ್ತಿನವರೆಗೂ, ವ್ಯಕ್ತಿ ಸಮಾಜಗಳ ನಡುವೆ ಪೂರ್ತಿಯಾದ 
ಸಮನ್ಹಯ ಸಾಧ್ಯವಾಗಿಯೇ ಇಲ್ಲ. | 


* ೫ ೫% 


೧೧೨ / ಶಿಶಿರ ಕಾವ್ಯ 


[ ಅದ್ಭುತ ಪ್ರತಿಭೆಯ ರಾಂಗೇಯ ರಾಘವ - ಹಿಂದಿ ಸಾಹಿತ್ಯ 
ಚರಿತ್ರೆಯಲ್ಲಿಯೇ ಒಂದು ಮಹತ್ವದ ಹೆಸರು. ಸಾಹಿತ್ಯ ಭಂಡಾರಕ್ಕೆ 
ಅಪಾರವಾದ ಕೊಡುಗೆ ಸಂದಿದೆ. ತರ್ಕ. ವಿವೇಕ. ವೈಚಾರಿಕ, 
ಪ್ರಗತಿಪರ ದೃಷ್ಟಿಯ ಜೊತೆ ಜೊತೆಗೇ ಅಂತಃಕರಣ, 
ಮಾನವೀಯತೆಗಳೂ ಅವರ ಬರವಣಿಗೆಯ ಅಂತ; ಸತ್ವದ 
ಭಾಗವಾಗಿದೆ. ರಾಮಚಂದ್ರಶುಕ್ಷ ರಾಮವಿಲಾಸ್‌ಶರ್ಮನಂತಹ 
ವಿಮರ್ಶಕ ದೃಷ್ಟಿ, ಅವರ ವಿಮರ್ಶಾ ಕೃತಿಗಳಲ್ಲಿ ಢಾಳಾಗಿ 
ಕಾಣುತ್ತದೆ. ಪ್ರತಿಯೊಂದು ಕೃತಿಯೂ ಒಂದು ಸಾಹಿತ್ಯ 

ಪರಂಪರೆಯನ್ನು ಹುಟ್ಟು ಹಾಕಬಲ್ಲಷ್ಟು ಸಮರ್ಥವಾದುದು. 

_ ಮೌಲಿಕತೆ, ಭಾವನಾತ್ಮಕತೆ, ಸೃಜನಾತ್ಮಕ ಸಾಮರ್ಥ್ಯಗಳನ್ನು 
ರೂಢಿಸಿಕೊಂಡ ಪ್ರತಿಭಾವಂತ ಬರಹಗಾರ ರಾಘವ ಅವರು 
ಕೇವಲ 25 ವರ್ಷಗಳಲ್ಲಿ ನೂರಕ್ಕೂ ಹೆಚ್ಚಿನ ಕೃತಿಗಳನ್ನು ರಚಿಸಿ 
ವಿಕ್ರಮ ಸಾಧಿಸಿದ್ದಾರೆ. ಅವರು ಬರೆಯದೆ ಬಿಟ್ಟಿರುವ ಯಾವೊಂದು 
ಸಾಹಿತ್ಯ ಪ್ರಕಾರವೂ ಇಲ್ಲ. ಕವಿತೆ, ಕಥೆ. ಕಾದಂಬರಿ, ನಾಟಕ, 
ವಿಮರ್ಶೆ, ಏಕಾಂಕಗಳು, ಚರಿತ್ರೆ, ಸಂಸ್ಕೃತಿ ಸಂಬಂಧ ಕೃತಿಗಳು 


ಮತ್ತು ಅನುವಾದಗಳು - ಹೀಗೆ ಎಲ್ಲವನ್ನು ಪ್ರಯೋಗ 


ಪ್ರವೃತ್ತಿಯುಳ್ಳವರಾಗಿ ಬರೆದರು. 

